

تاریخ اسلام

جلد ۳



Abduli

فصل

ED اکابر ملت کے زیر خیالات

۱۔ سر محمد اقبال

میرے نزدیک یہ رسالہ نہایت مفید ہے اور ہر مسلمان کو اس کا
بڑا مفید ضروری ہے۔ عام مسلمانوں میں اخلاق حسنہ پیدا کرنے کیلئے اس سے
اچھا ذریعہ اور کوئی نہیں کہ اس قسم کے تاریخی رسالے شائع کئے جائیں جن سے
ان کو اسلاف کے حالات معلوم ہوں اور ان کے طرز عمل کا ان پر اثر پڑے
قوموں کی بیداری کا اندازہ اس سے ہو سکتا ہے کہ ان کو اپنی تاریخ سے
کہاں تک دلچسپی ہے آپ کے رسالے کی اشاعت سے یہ معلوم ہو گا کہ
مسلمان کہاں تک اپنے اسلاف کے حالات سے دلچسپی رکھتے ہیں۔
حالات موجودہ کے مشاہدے سے معلوم ہوتا ہے کہ مسلمانوں میں عام
طور پر ایک قسم کی قومی بیداری پیدا ہو گئی ہے۔ اور تاریخی مضامین کو نہایت
توجہ سے سنا جاتا ہے۔ اس واسطے میں سمجھتا ہوں کہ آپ کا رسالہ بر محل
نکلا ہے اور ہماری ضروریات موجودہ کا کفیل ہو گا۔ خود مجھ پر جو اثر اس کے
مطلوع سے ہوتا ہے، اس کا اظہار میں اس سے بہتر الفاظ میں نہیں کر
سکتا کہ ایسا اوقات دوران مطالعہ میں چشم پر آب ہو جاتا ہوں اور اس
کا اثر میرے دل پر کئی کئی دن تک رہتا ہے۔ خدا کرے، کوئی مسلمان
گھر اس رسالے سے خالی نہ رہے۔

ENTERED

ہے کبھی جاں اور کبھی تسلیم جاں ہے زندگی

اقبال

تاریخ اسلام

جلد ۳

تالیف

غلام قادر فصیح

ممکنہ فصیح لاہور

۱۹۴۷ء

شیخ مبارک علی صاحب دین دارالافتاء دارالعلوم لاہور

طبع جدید بار دوم

قیمت ۴۰/-

٢٩٤٥٩

٢٩٤٥٩

١٠٣



عرض حال

۱۔ یہ مفید سلسلہ اس غرض سے شروع کیا گیا ہے کہ اہل اسلام کو اپنی عجیب و غریب، حیرت انگیز اور بے نظیر تاریخ سے واقفیت پیدا ہو۔ جس سے وہ تقریباً نا آشنا ہو گئے ہیں اور یہ نہایت ہی قابل افسوس بات ہے۔

۲۔ آنحضرت صلی اللہ علیہ وآلہ وسلم کی حیات طیبہ میں سے جس نے تبرکاً حضرت پانچ واقعات انتخاب کر لئے ہیں۔ اس سے آگے خلیفہ اول رضی اللہ تعالیٰ عنہ کے عہد خلافت سے واقعات مسلسل قلمبند کئے ہیں۔

۳۔ مختلف روایات کا مقابلہ کرنے کے بعد واقعات حتی الامکان نہایت صحت کے ساتھ درج کئے ہیں اور مندرجہ ذیل تاریخیں پیش نظر رہی ہیں:-

۱۔ تاریخ طبری

۲۔ تاریخ واقعی۔

۳۔ تاریخ اہل عرب مصنفہ تیدامیر علی جوئیہ تاریخ ابن اثیر

ابن ہشام اور دیگر لوازم تاریخ سے ماخوذ ہے۔

اکابر ملت کے زریں خیالات

مرحوم آغا جلال

RED

میرے نزدیک یہ رسالہ اتنا مفید ہے کہ ہر مسلمان کو اس کا پڑھنا ضرور ہے۔ عام مسلمانوں میں اخلاقی حسد پیدا کرنے کے لئے اس سے اچھا ذریعہ اور موتی نہیں کہ اس قسم کے تاریخی رسائلے شائع کئے جائیں، جن سے ان کے اسلاف کے حالات معلوم ہوں اور ان کے طرز عمل کا ان پر اثر پڑے۔ قوموں کی بیداری کا اندازہ اس سے ہو سکتا ہے کہ ان کو اپنی تاریخ سے کہاں تک ڈیڑھی ہے۔ آپ کے رسائلے کی اشاعت سے یہ معلوم ہو گا کہ مسلمان کہاں تک اپنے اسلاف کے حالات سے دلچسپی رکھتے ہیں۔

حالات موجودہ کے مشاہدے سے معلوم ہوتا ہے کہ مسلمانوں میں عام طور پر ایک قسم کی بیادری پیدا ہو گئی ہے اور تاریخی مضامین کو نہایت توجہ سے نہ جاتا ہے اس واسطے میں سمجھتا ہوں کہ آپ کا رسالہ بر محل نکلا ہے اور ہماری ضروریات موجودہ کا کفیل ہو گا۔ خود مجھ پر ہوا اس کے مطالعے سے ہوتا ہے، اس کا اظہار میں اس سے بہتر الفاظ میں نہیں کر سکتا کہ بسا اوقات دورانِ مطالعہ میں چشمِ پُر آسیب ہو جاتا ہوں اور اس کا اثر میرے دل پر بدی کنی دن تک رہتا ہے۔ خدا کرے کہ قیامِ مہمان گھر اس رسائلے سے خالی نہ رہے۔

حمد حقوق محفوظ

برتر از اندیشہ سود و زیاں ہے زندگی
ہے کبھی جاں اور کبھی تسلیم جاں ہے زندگی (اقبال)

ارتح اسلام

جلد ۱

تالیف
غلام قادر فصیح

مکتبہ فصیح لاہور

قیمت ۱۰ روپے

۱۹۴۶ء

طبع جدید بار سوم

- ۷۔ تاریخ اہل عرب مصنفہ سائنس اوکے
 - ۸۔ تاریخ عرب مصنفہ اینڈریو کرکٹن
 - ۹۔ محمد اور ان کے جانشین مصنفہ واشنگٹن ایروننگ
 - ۱۰۔ تاریخ و فتوحات اہل عرب مصنفہ ای فرمین
 - ۱۱۔ محمدی خاندان مصنفہ شیلے لین پول
 - ۱۲۔ پریشیا مصنفہ ڈبلیو نجمن
 - ۱۳۔ خلافت اس کا عروج و زوال و مہبوط مصنفہ ڈبلیو میور
 - ۱۴۔ مطالعہ اسلام مصنفہ جان پول
 - ۱۵۔ محمدی مذہب مصنفہ بی اسمتھ
 - ۱۶۔ اسپرٹ آف اسلام مصنفہ شیدا میر علی
- وغیرہ

۴۔ واقعات کی ترتیب میں مؤرخین کا جزوی اختلاف ہے۔ مگر حالات و نتائج پر سب متفق ہیں۔ جو ترتیب میں نے ملحوظ رکھی ہے میرے نزدیک وہی بہتر ہے۔

فصیح

فہرست مضامین

نمبر شمار	عنوان	صفحہ
۱	جنگ بدر ✓	۱
۲	جنگ احد ✓	۱۱
۳	جنگ خندق ✓	۲۳
۴	جنگ خیبر ✓	۳۳
۵	فتح مکہ ✓	۴۴
۶	جنگ تبوک ✓	۵۵
۷	جنگ تبوک کا دوسرا دن	۶۸
۸	اسلام کا دوسرا لشکر	۸۰
۹	فلسطین کا پہلا معرکہ	۹۳
۱۰	جنگ بصری	۱۰۲
۱۱	جنگ وشلق	۱۱۵
۱۲	عامرة وشلق	۱۲۵

نمبر شمار	عنوان	صفحہ
۱۳	عرب خواتین کی شجاعت	۱۳۵
۱۴	جنگِ اجنادین کا دوسرا دن	۱۴۵
۱۵	جنگِ اجنادین کا دوسرا دن	۱۵۶
۱۶	فتح دمشق	۱۶۷
۱۷	حضرت ابو بکر صدیقؓ کی سیرت	۱۷۸

شکر

مکتبہ فصیح ڈاکٹر محمد اقبال کا اذہد ممنون ہے کہ آپ نے
 اذہد کرم بانگِ دہ سے اپنی شہرہ آفاق نظم "صدیقی"
 کا نسخہ اسٹاکس ہلڈز اول میں نقل کرنے کی اجازت مرحمت فرمائی۔

أَذِنَ لِلَّذِينَ يُقْتَلُونَ بِأَنَّهُمْ ظَالِمُونَ
 إِنَّ اللَّهَ عَلَىٰ نَصْرِهِمْ لَقَدِيرٌ ۝ الَّذِينَ
 أَخْرَجُوا مِن دِيَارِهِمْ بَغْيًا إِلَّا أَن
 يَقُولُوا رَبَّنَا اللَّهُ ۝

الجزء، السورة الحج
 آیات ۳۹، ۴۰

جن مسلمانوں سے منکر لڑتے ہیں (اب) ان کو بھی ان منکروں
 سے لڑنے کی اجازت ہے اس واسطے کہ ان پر ظلم ہو رہا
 ہے اور کچھ شک و شبہ نہیں کہ اللہ ان کی مدد کرنے پر
 قادر ہے (یہ وہ مظلوم لوگ ہیں) جو (بے جا رہے) صرف
 اتنی بات کہہ رہے ہیں کہ ہمارا پروردگار اللہ ہے (ناحق دنا روا)
 اپنے گھروں سے نکال دیے گئے۔

بِسْمِ اللّٰهِ الرَّحْمٰنِ الرَّحِیْمِ
تَحْمِیْدُهُ وَنُصَلِّیْ عَلٰی رَسُوْلِهِ الْکَرِیْمِ

اجنگ بدر

جب مشرکین مکہ نے رسول خدا صلی اللہ علیہ وسلم اور آپ کے صحابہ رضی اللہ عنہم کو حد سے زیادہ اذیت پہنچائی، ان کی جان لینے اور اسلام کا نام مٹانے میں کوئی دقیقہ اٹھانہ رکھا، اہل اسلام مشرکین کے ہاتھوں تنگ آ گئے اور ان پر حجت تمام کرنے کا حق پوری طرح ادا کر چکے، تو اپنے بچاؤ اور اپنے پیارے، بلکہ جان سے بھی عزیز، اسلام کو زندہ رکھنے کے لیے ہجرت کے دوسرے سال ماوراء مضان المبارک میں پیغمبر اسلام علیہ الصلوٰۃ والسلام ایک قلیل جماعت کے ساتھ اللہ تعالیٰ کے حکم سے مشرکین غرب کے مقابلے کو مدینہ منورہ سے نکلے۔

یہ قلیل جماعت اس ارادے اور عزم سے مدینہ منورہ سے نکلی تھی کہ کفار غرب کی اس فوج کا مقابلہ کرے، جو مسلمانوں کو صفوہ ہستی سے مٹا دینے کو مکہ معظمہ سے روانہ ہو کر مدینہ کی طرف بڑھتی چلی آرہی تھی۔ واقعہ یہ تھا کہ اہل مکہ کا ایک قافلہ

ابوسفیان کی سرکردگی میں تجارت کی غرض سے شام کو گیا تھا۔ مکہ معظمہ کے ہرزہ و مرو نے اس تجارت میں اپنا تمام اثاثہ لگا دیا تھا قافلے کو حسب توقع بہت نفع ہوا۔ چونکہ شام سے مکے جاتے ہوئے مدینہ راستے میں پڑتا تھا، اس لیے ابوسفیان کے دل میں خیال پیدا ہوا کہ اہل مدینہ اپنی ان اذیتوں کا انتقام لینے کے لیے جو ہمارے ہاتھوں انہیں آئے دن پہنچتی رہتی ہیں، واپسی میں کہیں ہم پر حملہ نہ کر دیں۔ چنانچہ اس نے مکہ معظمہ پیغام بھیجا کہ کاروان تجارت خطرے میں ہے۔ جب وہ پیغام میرکے پہنچا، تو تمام شہر میں گھبراہٹ پھیل گئی، کیونکہ اس قافلے کے سلامت واپس آنے سے بھی کامفاد وابستہ تھا۔ اس پر مشرکین مکہ نے مسلمانوں کی بیخ کنی کا تہیہ کر لیا اور عتبہ بن ربیعہ، ابو جہل اور دیگر سرداران مکہ ایک ہزار آدمیوں کی جمعیت سے، جن میں بڑے بڑے نامی گرامی جنگجو اور زرہ پوش تھے، مکے سے مدینے پر حملہ کرنے کو روانہ ہوئے۔

۱۔ جب رسول خدا صلی اللہ علیہ وسلم کو اس امر کی اطلاع ہوئی، تو آپ نے صحابہ کرام سے مشورہ کیا۔ سب نے یک زبان ہو کر غرض کی ریا رسول اللہ! گو دشمنوں کی تعداد بہت زیادہ ہے اور سامان حرب بھی ان کے پاس بہت ہے، مگر ہم سب کی جانیں حضور پر تصدق اور فدا ہیں۔ ہمیں آپ جو حکم

دینگے، بسرو چشم بجالائیں گے۔ ہم حضرت موسیٰ علیہ السلام کی قوم کی طرح نہیں۔ جنہوں نے اپنے نبی سے کہہ دیا تھا، تمہارا خدا اور تم دونوں جاؤ اور دشمنوں سے لڑو۔ ہم تو اللہ کی راہ میں اپنی جانیں فدا کئے ہوئے ہیں اور شہادت کے مشتاق ہیں۔ اللہ ہمیں نصیب کرے! اس پر رسول خدا صلی اللہ علیہ وسلم بڑے خوش ہوئے اور مشرکین مکہ سے مقابلہ کرنے کا اعلان فرمادیا۔ ۱۶

روانگی سے پیشتر رسول خدا صلی اللہ علیہ وسلم نے مجاہدین کا اچھی طرح جائزہ لیا اور صرف انہیں اصحاب کو ہمراہ لیا، جو آپ کی نگاہ میں مقابلے اور مقاتلے کے قابل تھے۔ اگرچہ مدینہ منورہ کے تمام نوجوان اور سال خوردہ، جو مشرف بہ اسلام ہو چکے تھے، اس جہاد میں شریک ہونے کی خواہش رکھتے تھے، مگر چونکہ مدینہ منورہ کی حفاظت بھی ضروری تھی، اس لیے بعض کو جہاد میں شامل ہونے کی اجازت ملی اور بعض کے ذمے مدینہ منورہ کی حفاظت ہوئی۔ اب باپ بیٹے اور بھائی بھائی میں بحث ہونے لگی۔ ہر ایک کو جہاد کا شوق تھا۔ ایک دوسرے سے کہتا: ”بھائی! تم مدینے میں رہو اور مجھے جہاد میں جانے دو۔“ بیٹا باپ سے عرض کرتا: ”آپ سال خوردہ ہیں، گھر میں رہیے اور مجھے اجازت دیجیئے“ باپ کہتا: ”نہیں، بیٹا! میں دنیا کا سب کچھ دیکھ چکا، تم ابھی نوجوان ہو۔ مجھے شہادت کا رتبہ حاصل کر لینے دو۔ تم کو تو پھر کسی نہ کسی جہاد میں شریک ہونے کا موقع مل

ہی جائے گا۔ میری زندگی شاید دوسرے مواقع تکب و فائدہ کرے۔
میرے ہاتھ سے یہ موقع نہ جانے دو مجھے شہیدوں میں شامل
ہو جانے دو۔ مجھ سے جنت نہ چھینو۔ مجھے اپنے پیارے نبی پر
تصدق ہو جانے دو۔ مجھے خدا و رسول کی راہ میں جان دینے دو۔“
مگر ہانتا کون؟ سب کے سب اس شمع بدی پر روانہ وار قربان
ہونے کو بیتاب تھے۔ کس سے پیچھے رہا جاتا؟ آخر قرعہ اندازیاں
ہونے لگیں۔

سعد اور ان کے والد غنیمہ میں بھی بحث چھڑ گئی غنیمہ کہتے تھے:
بیٹا! تم عورتوں اور بچوں کی حفاظت کرو۔ اور مجھے اس جہاد میں
شریک ہونے دو۔“ سعد عرض کرتے تھے: ”نہیں، ابا جان! آپ یہاں
ٹھہریٹھ اور مجھے اجازت دیجیئے۔ میں شہادت کے پٹے ضرور ہاؤں
خدا مجھے نصیب کرے اور دیکھئے، آپ میرے پیارے باپ ہیں، میری
عرض قبول کیجئے، مگر غنیمہ کہتے تھے: ”نہیں، بیٹا! میں برداشت
نہیں کر سکتا کہ رسول مقبول صلی اللہ علیہ وسلم تو دشمنوں کے مقابلے
میں تشریف لے جائیں اور میں یہاں عورتوں میں بیٹھا رہوں۔“ سعد
نے عرض کی: ”اچھا، ابا جان! اگر آپ کو اس قدر اصرار ہے، تو ایسے
ہم قرعہ اندازی کر لیں، جس کے نام قرعہ نکالے، وہ جہاد میں جائے۔“
چنانچہ قرعہ اندازی کی گئی اور قرعہ سعد کے نام نکلا۔ وہ بہت خوش ہوئے
اور غنیمہ بھی اب خاموش ہو رہے۔

ایک اور نوخیز لڑکے عمیر بن ابی وقاص، جن کی عمر بمشکل سولہ سال ہوگی، لشکر میں چھپے چھپے پھرتے اور رسول خدا صلی اللہ علیہ وسلم کے سامنے آنے سے ڈرتے کہ کہیں آپ صغیرین دیکھ کر انہیں جہاد میں جانے سے روک نہ دیں۔ مگر اس قلیل لشکر میں وہ کب تک چھپے رہ سکتے تھے؛ آخر ان کو رسول خدا صلی اللہ علیہ وسلم کے جائزے میں آنا ہی پڑا اور واقعی ان کی خبر دسالی کی وجہ سے ان کو اجازت نہ ملی۔ اس پر وہ زار زار رونے لگے۔ رسول اللہ صلی اللہ علیہ وسلم کا دل ان کی گریہ زاری دیکھ کر بھر آیا۔ آپ نے اجازت دے دی اور ان کے حق میں دعائے خیر فرمائی۔ اسی طرح چند اور نوخیز لڑکوں نے بھی مدد کر اور سخت محنت سمجھتے سے جہاد میں شریک ہونے کی اجازت حاصل کر لی۔

جب اس سارے لشکر کی مروج شماری کی گئی، تو کل تعداد تین سو تیرہ تھی اور بار برداری صرف ستر اونٹ اور دو گھوڑے تھے۔ اس ساز و سامان اور اس قلیل تعداد کے ساتھ اسلامی جماعت مشرکین کے مقابلے کو تیار ہوئی۔ بیشک یہ جماعت نہایت قلیل تھی۔ مگر خدا ان کے ساتھ تھا اور ان کو خدا و رسول پر کامل ایمان اور بھروسہ تھا۔ بلاشبہ ان کے پاس ساز و سامان نہ تھا، مگر اتفاق، ایثار، صداقت، ہمت، شجاعت، صبر اور قناعت سے مالا مال تھے۔ ان کے لغت میں موت کے معنی "حیات"، رزم کے معنی "مروم"، قاتل کے معنی "روزہ"، زندہ

کے معنی غازی اور مقتول کے معنی شہید تھے۔ وہ دنیا کو کافی نادر عقبے کو باقی سمجھتے اور اللہ کی راہ میں جان دینے کو نجاتِ ابدی خیال کرتے۔

جب کعبہ کی تیاری ہوئی، تو رسولِ خدا صلی اللہ علیہ وسلم نے اللہ کے حضور میں دعا کی: "اے میرے پروردگار! تیرے بندے اور تیرے خلیل، ابراہیم علیہ السلام نے تجھ سے شہرِ مکہ کے بارے میں برکت کی دعا کی تھی اور تو نے قبول فرمائی تھی۔ اسی طرح میں تیرا بندہ اور تیرا رسول تجھ سے دعا کرتا ہوں کہ تو اس شہرِ مدینے کو برکت دے، اس کے باشندوں پر اپنا فضل کر، اس کو پُر امن بنا اور اسے ہر بلا سے محفوظ رکھ۔" پھر اپنے لشکر اور ساز و سامان کی طرف نظر کر کے دعا کی: "اے میرے پروردگار! یہ قلیل جماعت تیرے حکم سے جہاد کرنے جاتی ہے۔ ان کے پاس سواری کا سامان کافی نہیں، ان کو سواری دے۔ یہ بھوکے ہیں، ان کو سیر کر۔ یہ محتاج ہیں، ان کو اپنے فضل سے غنی کر اور ان کو دشمنوں پر غلبہ دے۔" اس کے بعد اللہ کا نام لے کر لشکرِ اسلام مدینے سے روانہ ہوا۔ اونٹ چونکہ تھوڑے تھے، اس لیے یہ تجویز ہوئی کہ کچھ آدمی سوار ہو جائیں اور باقی پیدل چلیں اور کچھ دور جا کر سوار پیدل چلیں اور پیدل سوار ہو جائیں۔ اسی طرح باری باری سوار ہو کر منزلیں طے کرتے جائیں۔ خود رسولِ خدا صلی اللہ علیہ وسلم بھی

اپنے صحابہ کے ساتھ باری باری سوار اور پیدل چلے اور منزلیں طے کر کے چاہ بدر پر رونق افروز ہوئے۔ اسی روز کفار مکہ بھی وہاں پہنچ کر چاہ بدر کے دوسری طرف اترے۔ ایک کنوئیں پر فریقین کے پانی بھرنے والوں کا سامنا ہوا۔ اس پر فریقین نے ایک دوسرے کے مقابل ڈیرے لگا دیئے۔ رسول خدا صلی اللہ علیہ وسلم نے اپنے لشکر کی صفیں باندھ کر انہیں دشمن کے مقابل کھڑا کیا۔ اسلامی لشکر کے علم بردار مضعب بن عمیر نامزد ہوئے۔ ادھر ابو جہل اور عتبہ بن ربیعہ نے بھی اپنے لشکر کی صفیں درست کیں۔ وہ اسلامی لشکر کی قلیل تعداد دیکھ کر بہت ہی خوش تھے اور اس امید میں تھے کہ لشکر اسلام پر آنا فانا غلبہ حاصل کر لیں گے۔

لشکر مشرکین کی طرف سے عتبہ بن ربیعہ اپنے بھائی شیبہ اور بیٹے ولید سمیت میدان میں نکلا۔ تینوں از سر تا پا آہن پوش تھے۔ ان کو دیکھ کر لشکر اسلام میں سے تین جوان انصار یعنی اہل مدینہ نکلے۔ مگر عتبہ بڑے زور سے لکڑا رہا: "ہمارے مقابلے میں اہل قریش میں سے ہمارے رُتبے کے جنگجو آئیں، ہم اپنے سے ادنیٰ آدمیوں سے مقابلہ نہیں کریں گے۔"

یہ سن کر رسول خدا صلی اللہ علیہ وسلم نے انصار کو میدان سے واپس آنے کا حکم دیا اور مہاجرین میں سے حضرت حمزہ بن عبد المطلب، حضرت علی ابن ابی طالب اور حضرت عبیدہ بن حارث بن عبد المطلب

زیرہ پہنے میدان میں نکلے۔ جب عتبہ کے قریب پہنچے، تو عتبہ نے حضرت حمزہؓ سے پوچھا، ”تم کون ہو؟“ حضرت حمزہؓ نے جواب دیا: ”میں ہوں حمزہ بن عبد المطلب“ اس پر عتبہ نے کہا: ”واقعی تم میرے ہمسرا اور ہم پلہ ہو۔ اچھا، یہ تمہارے دائیں طرف کون ہے؟“ حضرت حمزہؓ نے جواب دیا: ”یہ ہیں حیدر کمر علیؓ ابن ابی طالب“ عتبہ نے کہا: ”بے شک یہ بھی ہمارے برابر ہیں۔ اور یہ تمہارے بائیں طرف؟“ حضرت حمزہؓ نے جواب دیا: ”یہ ہیں عبیدہ بن حارث بن عبد المطلب“ عتبہ نے کہا: ”بے شک یہ بھی حسب نسب میں ہمارے ہم پلہ ہیں“ اس پر حضرت حمزہؓ تو عتبہ کے بالمقابل ہوئے اور حضرت علیؓ ولید کے رو برو اور حضرت عبیدہؓ شیبہ کے دو بندو۔

لڑائی شروع ہوئی۔ گو عتبہ بڑا مشہور، دلاور اور نامی جنگجو تھا، مگر مقابل بھی شیر خدا اور شیر رسول حضرت حمزہؓ تھے جن کی تلوار کا وار سنہیا لئے والا عرب میں کوئی نہ تھا۔ تھوڑی ہی دیر میں حضرت حمزہؓ کی تلوار عتبہ کے سر سے مع زہ کاٹی ہوئی کمر تک اتر گئی۔ حضرت علیؓ نے بھی لحظہ بھر میں ولید کا کام تمام کر دیا۔ مگر شیبہ نے چالاکی کر کے حضرت عبیدہؓ کی پنڈلی پر اس زور سے تلوار کا وار کیا کہ پنڈلی صاف کٹ گئی۔ فوراً حضرت حمزہؓ شیبہ کے مقابل ہوئے اور ان واحد میں اس کا سر تن سے جدا کر دیا۔ ان تینوں کے مارے

جانے سے لشکرِ مشرکین میں ایک تھلکہ پڑ گیا اور ان پر سنائے کا عالم چھا گیا۔ ادھر لشکرِ اسلام کو بڑی خوشی ہوئی اور سب اللہ تعالیٰ کا شکر بجالائے۔

جب ابو جہل نے اپنے لشکر کو سہا ہوا دیکھا، تو اُس نے اُن کو سخت اشتعال دلایا کہ سب کے سب لشکرِ اسلام پر حملہ کر دیں چنانچہ انہوں نے کئی بار سخت حملے کیے، مگر حضرت حمزہؓ اور حضرت علیؓ اور دیگر صحابہؓ نے اُن کو پسپا کر دیا۔ پھر بھی لڑائی بڑے زور سے ہوتی رہی اور ابو جہل بار بار انہیں حملے کی تاکید کرتا رہا۔

حضرت عبدالرحمنؓ بن عوف کھڑے تھے کہ دو نوجوان لڑکے گلے میں تلوار لٹکائے آئے اور اُن سے پوچھنے لگے، ”ابو جہل کہاں ہے؟“ حضرت عبدالرحمنؓ نے پوچھا، ”تم اسے کیوں پوچھتے ہو؟“ انہوں نے جواب دیا، ”ابو جہل خدا کے رسول صلی اللہ علیہ وسلم کا دشمن ہے اور ہم نے قسم کھائی ہے کہ ہم اس کو قتل کرینگے۔“ حضرت عبدالرحمنؓ نے کہا، ”ابو جہل وہ کفار کے جھنڈے کے نیچے کھڑا ہے، لیکن وہ بڑا آزمودہ کار جنگجو ہے اور تم ابھی بچے ہو۔ تم کیسے اُس سے عہدہ برا ہو سکو گے؟ مگر اُن لڑکوں نے مطلق پرواہ نہ کی اور لشکر میں گھس کر تلواریں کھینچے جو سنے ابو جہل تک جا ہی پہنچے اور بجلی کی طرح کوند کوند کر اس پر وار کرنے لگے۔ ابو جہل اُنکے وار روکتا جاتا تھا اور وار پا کر انہیں زخمی بھی کیے جاتا تھا۔

مگر افرین اُن لڑکوں پر کہ انھوں نے ابو جہل کا مقابلہ نہ چھوڑا اور ایک آخری جست کر کے وہ وار لگایا کہ ابو جہل کو گھائل کر کے زمین پر گر دیا اور ساتھ ہی آپ بھی شہید ہو گئے۔

سعد بن خدیجہ بھی داد شجاعت دیتے ہوئے شہید ہو گئے۔ فی الفور حضرت علیؓ سعدؓ کے قاتل کے مقابل ہوئے اور ایک ہی وار میں اُس کو گھائل کر کے میدان میں گر ادیا۔ حضرت حمزہؓ اور حضرت علیؓ نے اُس دن ایسا شدید قتال کیا اور اتنے نامی سرداروں کو قتل کیا کہ اہل مکہ اپنے سرداروں کے مارے جانے سے سخت بے دل اور بے حوصلہ ہو گئے۔ اتنے میں بڑے زور کی آندھی آئی جس کا رخ مشرکین کی طرف تھا۔ مشرکین کچھ تو پہلے ہی دہشت زدہ ہو رہے تھے، اب اس الہی طوفان سے اور بھی عاجز آ گئے اور پریشان ہو کر میدان چھوڑ بھاگ نکلے۔ اہل اسلام نے ان کا تعاقب کیا اور ستر آدمی گرفتار کر لیے۔

اس لڑائی میں مشرکین کے اُنچاس آدمی قتل اور اہل اسلام کے چودہ آدمی شہید ہوئے، جن میں اٹھ انصار اور چھ مہاجرین تھے۔ مشرکین کا تمام مال و اسباب مسلمانوں کے ہاتھ آیا۔ جو پیادہ آئے تھے، اُنکے پاس دو دو تین تین اونٹ ہو گئے۔ جو ننگے اور بھوکے آئے تھے، ان کو لباس اور کھانا ملا اور جو تنگ دست تھے، وہ آسودہ ہو گئے۔ اللہ تعالیٰ نے اپنے حبیب کی دعا قبول کر لی، مسلمانوں کی قلیل جماعت کو دشمنوں پر غلبہ دیا اور اسلام کی بنیاد ایک مضبوط چٹان پر رکھ دی۔

۲۔ جنگِ اُحُد

جب باقی ماندہ مشرکین مکہ جنگِ بدر سے جان بچا کر بھاگتے ہوئے مکے پہنچے، تو انہوں نے اہل مکہ کو انتقام لینے کے لیے بہت اکسایا۔ ابوسفیان بھی اپنے قافلے سمیت صحیح مسلم مکے پہنچ گیا تھا۔ اب مسلمانوں سے بدلہ لینے کی تجویزیں شروع ہوئیں۔ دور و نزدیک کے قبیلے، جو ان کے معاون تھے، ان کو بھی طلب کیا گیا اور جنگ کی تیاریاں ہونے لگیں۔ ایک سال سے کچھ زیادہ عرصہ اس جنگ کی تیاری میں لگ گیا اور آخر ہجرت کے تیسرے سال ماہ شوال میں مشرکین مکہ نے مدینہ منورہ پر فوج کشی کا اہتمام کیا۔

تین ہزار آدمی، جن میں سات سو زبردہ پوش تھے، اس فوج کشی میں شامل ہوئے، تین ہزار اونٹ اور دو سو گھوڑے ہمراہ لے جانے کے لیے مہیا کیے گئے اور سامانِ حرب بھی بقدر ضرورت فراہم کیا گیا۔ ایک شخص صفوان بن امیہ نے یہ تجویز پیش کی کہ اس دفعہ عورتوں کو بھی ہمراہ لے جانا چاہیے۔ بدر میں ہم کو اسی وجہ سے شکست ہوئی کہ عورتیں ہمراہ نہ تھیں۔ اب عورتیں ہمراہ ہونگی، تو وہ بدر کے مقتولوں کو یاد دلا دیا کہ مردوں کو ابھاریں گی اور ان کو انتقام لینے کے لیے

غیظ و غضب میں لائیں گی۔ نیز اگر کوئی بھاگنے کا قصد کرے گا، تو اُس کو شرمندہ کر کے روکیں گی اور لڑنے مرنے پر مستعد کرینگی۔

ابوسفیان کی بیوی ہند نے، جو عتبہ بن ربیعہ کی بیٹی تھی اور جس کو اپنے باپ کے خون کا قصاص لینے کی بہت خواہش تھی۔ اس تجویز سے اتفاق کیا اور ابوسفیان اور دوسرے گروہوں کو بھی اس بات پر راضی کر لیا۔ مگر ایک شخص ذوقل نامی نے اس تجویز کی مخالفت کی۔ اُس نے کہا، ”لڑائی کا کچھ اعتبار نہیں۔ جنگ بدر میں باوجود کثرت کے ہم نے شکست کھائی۔ اگر اس لڑائی میں بھی شکست ہوئی، تو ہماری عورتیں قید ہو جائیں گی اور معلوم نہیں ان کی کس قدر بے حرمتی ہو۔ میری غیرت گوارا نہیں کرتی کہ ایسی فاش غلطی کے مرتکب ہو کر اپنی عزت اپنے ہاتھ سے دشمن کے حوالے کریں۔ عورتوں کا ہمراہ لے جانا میرے نزدیک نہایت نامناسب ہے۔ اس کے علاوہ عورتیں ہماری نقل و حرکت میں بھی تکلیف کا باعث ہوں گی۔“ مگر صفوان نے نہ مانا اور معاملہ ابوسفیان کے بعد رو پیش کیا۔ ابوسفیان پہلے ہی سے اتفاق کر چکا تھا۔ اس نے یہی فیصلہ دیا۔ کہ عورتوں کا ہمراہ لے جانا ضروری ہے۔

ابوسفیان کی بیوی ہند کا فوج کے ہمراہ جانے میں اصل مقصد یہ تھا کہ کسی طرح اُس کو اپنے باپ عتبہ کا قصاص لینے کا موقع ملے، جس کو حضرت حمزہ شیر خدا نے جنگ بدر میں قتل کیا تھا۔ اُس نے

ایک حبشی غلام کو جو بڑا تو مند اور قد آور تھا۔ یہ لالچ دیا کہ اگر تم حمزہ کو قتل کر دو، تو میں تمہیں اپنا تمام زیور دے دوں گی اور اس کے علاوہ آزاد بھی کر دوں گی۔ حبشی غلام نے اُس سے کہا: ”حمزہ کے مقابل ہونے کی مجھ میں طاقت نہیں، کیونکہ عرب میں کوئی بھی ان کا مقابلہ نہیں کر سکتا۔ انہوں نے غتبہ جیسے شہ زور اور دلاور جنگجو اور اُن سوا اور کئی بہادروں کو اُن کی آن میں قتل کر دیا۔ لیکن، ہاں، اگر مجھے موقع مل گیا، تو چھپ کے اُن پر وار کروں گا اور ہوسکا، تو اُن کا کام تمام کر دوں گا۔“ ہند کو یہ بات پسند آئی اور اُس نے اُس سے کہا، ”کسی طرح بھی سہی، اگر تم نے یہ کام کر دیا، تو میں اپنا وعدہ ضرور پورا کروں گی اور تم کو مال مال کر کے آزاد کر دوں گی۔“

جب مشرکین کی تیاری مکمل ہو چکی، تو لشکرِ مکہ سے نکلا۔ بڑے سرداروں کی بیویاں اور بیٹیاں بھی ہمراہ گئیں، محمدؐ راستے میں دف بجا بجا کر لشکریوں کو جنگ بدر کے مقتول یا دولائیں۔ اور اُن کو انتقام لینے کے لیے ابھارتیں۔ ہند اس زنائی پلٹن کی گویا سردار تھی۔ اس طرح لشکرِ مشرکین بڑے ساز و سامان سے مدینہ منورہ پر دھاوا کرنے کے لیے روانہ ہوا۔ حضرت عباسؓ، جو حضرت حمزہؓ کے بھائی اور رسولِ خدا صلی اللہ علیہ وسلم کے چچا تھے، اُن دنوں مکہ ہی میں تھے۔ انھوں نے جب لشکرِ کفار کی یہ تیاری دیکھی، تو ایک تیز رفتار اونٹ پر ایک قاصد مدینہ منورہ بھیجا اور رسولِ خدا صلی اللہ

علیہ وسلم کو اس حملے کی اطلاع دے دی۔

جب قاصد مدینہ منورہ میں رسول خدا صلی اللہ علیہ وسلم کی خدمت میں پہنچا، تو آپ پیغام سن کر سعد بن ربیعہ کے گھر گئے۔ سعدؓ نے حضور علیہ السلام کی تعظیم کی۔ رسول خدا صلی اللہ علیہ وسلم نے پوچھا، ”تمہارے گھر میں کوئی اور تو نہیں؟“ سعدؓ نے جواب دیا، میرے سوا اور کوئی نہیں ہے۔“ اس پر رسول خدا صلی اللہ علیہ وسلم نے اہل مکہ کے حملے کا ذکر کیا۔ سعدؓ نے عرض کیا، ”کسی آدمی کو بھیجا جائے تاکہ وہ خبر لائے کہ کفار کا لشکر کہاں تک پہنچا اور ان کی جمعیت کتنی ہے؟“ رسول خدا صلی اللہ علیہ وسلم نے یہ بات پسند کی اور آپ رخصت ہوئے۔

رسول خدا صلی اللہ علیہ وسلم کے تشریف لے جانے کے بعد سعدؓ کی بیوی ان کے پاس آئیں اور ان سے پوچھنے لگیں، ”رسول خدا صلی اللہ علیہ وسلم تم سے کیا باتیں کر رہے تھے؟“ سعدؓ نے کہا، ”تم کو ان باتوں سے سروکار؟“ اس پر وہ بولیں، ”نہیں بتاتے، تو نہ بتاؤ۔ میں سب باتیں چھپی سن رہی تھی۔“ اس پر سعدؓ گھبرائے اور اُسی وقت اپنی بیوی کو رسول خدا صلی اللہ علیہ وسلم کے پاس لے گئے اور عرض کی، ”یا رسول اللہ! میری بیوی نے چھپ کے آپ کی باتیں سن لیں حالانکہ مجھے خیال تھا یہ گھر میں نہیں ہے۔ میں اسے آپ کی خدمت میں پکڑ لایا ہوں کہ اگر بات نکل جائے، تو مجھ پر یہ

الزام نہ آئے کہ میں نے باز فاش کیا ہے۔ حضور علیہ السلام نے فرمایا
 ”کوئی مضائقہ نہیں۔ اسے چھوڑ دو۔“ اس کے بعد رسول خدا صلی اللہ
 علیہ وسلم نے حباب بن منذر کو روانہ فرمایا کہ دشمن کی خبر
 لائیں

اس عرصے میں لشکر کفار منزلیں طے کرتا ہوا سرزمین عرض میں
 جو مدینے سے کچھ فاصلے پر ہے، پہنچ گیا۔ اہل مدینہ کی وہاں کاشت
 تھی۔ کفار نے اُن کھیتوں میں اونٹ چھوڑ دیئے اور تمام کھیت پامال
 کر دیئے۔ حباب بن منذر یہ حال دیکھ کر رسول خدا صلی اللہ علیہ وسلم
 کے پاس جلد واپس آئے اور حالات سے اطلاع دی۔ اس پر
 رسول خدا صلی اللہ علیہ وسلم نے اپنے اکابر صحابہؓ کو جمع کیا اور اُن
 کو کل حال سے آگاہ کر کے مشورہ طلب کیا۔

اہل مدینہ میں سے عبداللہ بن ابی نے کھڑے ہو کر عرض کی ”اویا
 رسول اللہ! آیام جاہلیت میں جب کوئی غنیم ہم پر چڑھ آتا تو ہم پیسنے
 کے چاروں طرف مٹی کے توڑے کھڑے کر دیتے اور اونچے اونچے
 ٹیلوں پر عورتوں اور بچوں کو چڑھا دیتے اور آپ گلی کوچوں کے منہ پر
 مسلح ہو کر کھڑے ہو جاتے جب غنیم حملہ کرتا تو عورتیں اور بچے اُن
 پر پتھر برساتے اور ہم گلی کوچوں سے تلوار سے اُن کا مقابلہ کرتے۔
 اور اُن کو مار مار کر بھگا دیتے۔ اس طرح کبھی کسی غنیم کو ہمارے شہر
 پر قبضہ نصیب ہوا نہ ہم پر غلبہ حاصل ہوا۔ ہمارا شہر ہمیشہ محفوظ

رہا اور کوئی بلا اس پر نازل نہ ہوئی۔ میری رائے یہ ہے کہ اس موقع پر بھی ایسا ہی کریں۔ دشمن ناکام اور مایوس ہو کر واپس چلے جائیں گے اور ہم بالکل محفوظ رہیں گے۔“

جب عبداللہ بن ابی کا کلام ختم ہو چکا، تو حضرت حمزہؓ بن عبدالمطلب اُٹھے اور فرمانے لگے: ”یا رسول اللہ! ہماری جانیں آپ پر فدا ہوں! مجھے اس تجویز سے اتفاق نہیں۔ اگر ہم اس طرح مدینے میں محصور ہو گئے، تو دشمن خیال کریں گے کہ ہم ان سے ڈر گئے۔ معلوم نہیں، کب تک وہ ہمیں محاصرے میں رکھیں۔ ان کے حوصلے بڑھ جائیں گے اور ہم کو ہمیشہ اذیت دیتے رہیں گے۔ اس میں شبہ نہیں کہ دشمن کی تعداد کثیر ہے اور سامانِ حرب بھی بہت لائے ہیں، مگر جنگ بدر میں بھی تو ان کی تعداد بہت تھی اور تقریباً تین سو آدمیوں کی جمعیت سے بتائید الہی، ہم نے ان پر فتح پائی تھی۔ اب وہ بدر کا بدلہ لینے کے لیے آئے ہیں۔ مسلمانوں کے کھیت اُنہوں نے اُجاڑ دیے۔ نہیں معلوم اور کیا کما ستم ڈھائیں گے۔ میری رائے یہ ہے کہ ہم باہر نکل کر مردانہ وار دشمن کا مقابلہ کریں۔ ہمارا کوئی حرج نہ ہوگا۔ یا تو ہم دشمن کو مار مار کر بھگا دیں گے اور ان پر کامل فتح حاصل کریں گے یا شہادت کا رتبہ پائیں گے۔ اور ابدی جنت حاصل کر لیں گے۔ ہمیں اس میں گھانا ہی کیا ہے! دونوں باتوں میں سے ایک تو ضرور ہی ہم کو حاصل ہوگی۔ یا رسول اللہ!

میں حضور کے سامنے عہد کرتا ہوں کہ میں اُس وقت تک کھانا نہیں کھاؤں گا، جب تک میدان میں نکل کر دشمن کے لشکر میں قتل کا بازار گرم نہ کر لوں۔

حضرت حمزہؓ یہ شجاعانہ اور مردانہ کلام کر کے بیٹھ گئے۔ پھر خیمہ، جن کے بیٹے سعدؓ جنگِ بدر میں شہید ہوئے تھے، اُٹھے اور عرض کی، ”یا رسول اللہ! میرے ماں باپ آپ پر فدا ہوں! جنگِ بدر میں مجھے شامل ہونے کا بڑا شوق تھا، مگر میرے بیٹے نے مجھے جانے سے روکا، تو ہم دونوں نے آپس میں قرعہ اندازی کی۔ قرعہ اس کے نام نکلا۔ وہ جنگ میں شامل ہوا اور اُس نے شہادت پائی۔ آج رات میں نے خواب دیکھا کہ وہ نہایت نفیس اور پاکیزہ لباس پہنے ایک نہایت ہی خوشنما باغ میں خوش و خرم سیر کر رہا ہے۔ مجھے دیکھ کر اُس نے کہا، ”یہ جنت ہے، جو مجھے میرے پروردگار نے بدر میں شہید ہونے کے عوض دی ہے۔ جنت کے جو وعدے رسولِ خدا صلی اللہ وسلم نے ہم سے کیے تھے، اُن سب کو میں نے برحق پایا اور مجھے وہ سب کچھ مل گیا، جس کی آنحضرت صلی اللہ علیہ وسلم نے بشارت دی تھی۔ اباجان! آپ بھی اسی راستے مجھ سے جنت میں آئیے اور جنت کی نعمتیں حاصل کیجیے۔ یا رسول اللہ! میری رائے ہے کہ حضورِ انور ہم لوگوں کو شہید ہونے کا موقع دیں میری عمر بہت ہو گئی۔ مجھ پر کرم فرمائیے کہ میری موت میدانِ جنگ

میں ہوا اور نبی اللہ اور اُس کے رسول کی راہ میں قربان ہو جاؤں۔
حضرت حمزہؓ اور خدیجہؓ کے دلیرانہ کلمات سن کر تمام صحابہؓ کے
چہرے دلی جوش سے تھما اٹھے اور سب نے یک زبان ہو کر میدان
جنگ میں جانے کی تجویز سے اتفاق کیا۔ رسول خدا صلی اللہ علیہ وسلم
نے آخری ہی تجویز پسند کی اور جلد جلد تیاری کر کے مدینہ منورہ سے باہر
نکل کر اُحُد کی پہاڑی پر دشمن کے مقابل ڈیرہ ڈال دیا۔

جب طرفین کی فوجیں آراستہ ہو کر مقابل ہوئیں، تو رسول خدا
صلی اللہ علیہ وسلم نے چپاس تجربہ کار تیراندازوں کو اپنی فوج کی پشت
پر متعین کیا اور ان کو حکم دیا: تم اُس جگہ سے حرکت نہ کرنا۔ اگر دشمن
عقب سے ہم پر حملہ کریں، تو ان کو تیر مار کر پسپا کر دینا اور اگر ہم
دشمن کی فوج کو بھگا دیں اور غلبہ پا کر ان کا مال اسباب لینے جائیں،
تو بھی تم اسی جگہ کھڑے رہنا۔ نہ نہار! نہ نہار! اُس جگہ سے نہ ہٹنا۔
جب تک کہ میں خود تم کو حکم نہ دوں۔ اس کے بعد اپنے جھنڈے
کے نیچے، جو مُصَنَّب بن عُمیر کے سپرد تھا، کھڑے ہو کر دعا مانگی اور
خطبہ پڑھا، جس میں اپنے صحابہؓ کو پرہیزگاری، تقویٰ اور استقامت
کی نصیحت فرمائی۔

اس نے میں لشکرِ کفار کا علم بردار طلحہ صنف میں سے نکل کر پکارا
”لشکرِ اسلام میں سے کون جنگجو میرے مقابلے کو نکلتا ہے؟“
اَسَدُ اللّٰهِ الْغَالِبِ عَلٰی اَبْنِ ابِی طَالِبٍ لشکرِ اسلام سے نکل کر میدان

میں اُس کے مقابل ہوئے۔ طلحہ نے حضرت علی پر بڑے زور سے تلوار کا وار کیا۔ حضرت علیؑ نے اس کا وار ڈھال پر سنبھالا اور سبکدستی کر کے ایسی تلوار چلائی کہ اُس کو دو ٹکڑے کر دیا۔ لشکرِ کفار پر ہیبت چھا گئی اور لشکرِ اسلام میں اللہ اکبر کا نعرہ بلند ہوا۔ رسول خدا صلی اللہ علیہ وسلم اللہ تعالیٰ کا لشکر بجالائے۔ طلحہ کے بعد ابوشیبہ نے علم اٹھایا اور بڑے فخر سے میدان میں چکر لگانے لگا۔ ادھر سے حضرت حمزہؓ شیر خدا اور شیر رسول اُس کے مقابل ہوئے اور لحظہ بھر میں اُس کا کام تمام کر دیا اسی طرح کفار کے سات علم بردار پلے در پلے قتل ہوئے۔ اب لشکرِ کفار نے یکبارگی حملہ کیا۔ حضرت علیؑ، سعد بن ابی وقاص، ابی دُجانہ اور دیگر چیدہ چیدہ صحابہؓ لشکرِ کفار میں گھس گئے اور وہ تلوار چلائی کہ کفار کے خون سے میدان سُرخ کر دیا۔ کفار تاب نہ لا کر فرار ہوئے۔ اور لشکرِ اسلام ان کا مال اسباب لینے کے لئے لوٹ پڑا۔

حضرت حمزہؓ دشمنوں کو بھگا کر مظفر و منصور اپنے لشکر کو واپس آ رہے تھے کہ راستے میں ایک گڑھے میں گر پڑے۔ وہ حبشی غلام اسی جگہ چھپا ہوا تھا۔ اُس نے فی الفور گھات سے نکل کر حضرت حمزہؓ کی پشت پر نیزہ مارا، جس کی انی پار ہو گئی اور آپ وہیں جان بحق تسلیم ہو گئے۔ حبشی حضرت حمزہؓ کا جگر نکال کر ہند کے پاس بے گیا۔ ہند نے جگر دانتوں سے چبایا۔ پھر حبشی کے ہمراہ میلان جنگ میں جا کر حضرت حمزہؓ کی لاش کو قطع و بڑید کیا اور اس طرح اپنا سینہ ٹھنڈا

کر کے حبشی کو اپنا تمام زیور دے کر آزاد کر دیا۔

جب لشکرِ اسلام لوٹ کے لیے کفار کے کمپ پر لوٹ پڑا، تو تیراندازوں نے جو فوج کی پشت پر متعین تھے، آپس میں کہا: ”ہماری فتح ہو گئی۔ چلو ہم بھی لوٹ میں جیتے ہیں۔ اب ہماری یہاں کیا ضرورت ہے؟“ ان کے افسر نے کہا: ”ہم کو رسولِ خدا صلی اللہ علیہ وسلم کا تاکیدی حکم ہے کہ تم یہاں سے حرکت نہ کرنا، مگر انہوں نے نہ مانا۔ اور اپنی جگہ چھوڑ کر چلے گئے۔“

خالد بن ولید، عکرمہ بن ابی جہل اور عمرو بن عاص، جو لشکرِ کفار کے سواروں کے افسر تھے، جنگ کے وقت دو تین دفعہ لشکرِ اسلام کے عقب پر حملہ آور ہوئے، مگر تیراندازوں نے ان کو پسپا کر دیا۔ اب جو انہوں نے میدانِ خالی پایا، تو وہ چکر لگا کر اسلامی کمپ کی پشت پر حملہ آور ہوئے۔ تیرانداز تو وہاں سے جا ہی چکے تھے۔ وہ بے روک ٹوک اسلامی کمپ تک، جہاں رسولِ خدا صلی اللہ علیہ وسلم مع چند اکابرِ صحابہؓ کے کھڑے تھے، پہنچ گئے۔ لڑائی شروع ہوئی۔ صحابہؓ نے رسولِ خدا صلی اللہ علیہ وسلم کو درمیان میں لے لیا اور سینہ سپر ہو کر دشمنوں سے لڑنے لگے۔ مگر ایک موفی نے اس زور سے تالک کر پھرمایا کہ رسولِ خدا صلی اللہ علیہ وسلم کی پیشانی پر لگا جس کی ضرب سے رسولِ خدا صلی اللہ علیہ وسلم زخمی ہو کر گر پڑے مگر حضرت علیؓ نے فی الفور اٹھایا اور صحابہؓ آپ کو چاروں طرف سے

گھیر کر محفوظ جگہ میں لے گئے۔ اسلام کے علم بردار مصعب بن عمیر بھی شہید ہو گئے۔ وہ آنحضرت صلی اللہ علیہ وسلم سے صورت میں مشابہ تھے اس لیے دشمنوں نے رسول خدا صلی اللہ علیہ وسلم کی شہادت کی خبر مشہور کر دی، جس سے اسلامی لشکر اور بھی پریشان ہو گیا۔ بعض تو سراسیمہ حالت میں مدینے کو چلے گئے۔ اور بعض ادھر ادھر تلاش کرتے ہوئے رسول خدا صلی اللہ علیہ وسلم کے پاس آ جمع ہوئے۔

فتح تو لشکر اسلام کی تھی، مگر رسول خدا صلی اللہ علیہ وسلم کی ایک حکم عدولی کی بدولت یہ شاندار فتح شکست سے بدل گئی۔ کفار نے مسلمانوں کا زیادہ پھپھانا کیا۔ وہ اپنی فتح ہی کو غنیمت سمجھ کر خوشی خوشی مکہ کو چلے گئے اور رسول خدا صلی اللہ علیہ وسلم مع اپنے صحابہ کے، جو آپ کے ساتھ رہ گئے تھے، مدینے میں واپس تشریف لے گئے لیکن حضرت حمزہ کی شہادت کا آنحضرت صلی اللہ علیہ وسلم اور اہل اسلام کو سخت صدمہ پہنچا، کیونکہ اسلام اپنے ابتدائی دور میں اس شیر خدا اور شیر رسول کی شجاعت اور جانفشانی کا از حد احسان مند تھا۔

ابتداءً اسلام میں اسلامی جماعت کی تعداد نہایت قلیل تھی۔ اہل مکہ آنحضرت صلی اللہ علیہ وسلم کو برا کہتے اور ہر موقع پر گالی کو چوٹیں میں آپ کی ہتک کرتے۔ ایک دن حضرت حمزہؓ شکار کھیل کر واپس آئے تو انھوں نے سنا کہ ابو جہل نے آج ان کے بھتیجے کی سخت ہتک کی ہے۔ وہ غیہ لگا کر اتنی دقت شکار ہی لباس میں اپنی گمان ماتھے میں لیے کچے میں گئے

جہاں مکے کے رئیس جمع تھے اور جاتے ہی ابو جہل کے منہ پر زور سے
 کمان مار کر کہا: ”تم نے میرے بھتیجے کو بے عزت کیا ہے۔ میں بھی نئے دین
 کا پیرو ہو گیا۔ تم میں ہمت اور جرأت ہے، تو میرا مقابلہ کرو۔“ یہ دیکھ کر سب
 کے چہروں پر ہوائیاں اڑانے لگیں اور مارے غوکے دم بخود ہو گئے
 کسی کو حوصلہ نہ ہوا کہ اُف بھی کر سکے۔ دہشت سے کانپنے لگے۔ اور
 اُحدہ کے پٹے آنحضرت صلی اللہ علیہ وسلم کی علانیہ ہتک کرنی چھڑ دی
 حضرت حمزہؓ کے اسلام لانے پر اسلامی جماعت کو بڑی تقویت حاصل
 ہوئی۔ جنگ اُحد تک حضرت حمزہؓ ہر ایک معرکے میں اسلام کے
 طاقتور اور زبردست حامی ثابت ہوتے رہے۔ اور ان کے زور اور
 بازو سے اللہ تعالیٰ نے اسلامی جماعت کی بنیاد مضبوط کر دی۔

سید امیر علی صاحب حضرت حمزہؓ کی نسبت لکھتے ہیں: ”اس نامی شجاع
 جرمی، جانباز، فیاض اور صادق القول پہلوان نے، جس کی صف شکن
 اور ہیبت ناک تلوار سے تمام قریش لہزاں و ترساں تھے، غیرت
 کھا کر اسلام کی حمایت کا بیڑا اٹھایا اور صدق و دل سے اسلام کی حمایت
 کرتے ہوئے اپنی جان بھی اسلام پر قربان کر دی۔“ رسول خدا صلی اللہ
 علیہ وسلم نے اسلام کے پہلے لشکر کا امیر بھی حضرت حمزہؓ ہی کو
 مقرر فرمایا تھا۔

جنگ خندق

۵ھ میں مشرکین مکہ نے پھر مدینہ منورہ پر چڑھائی کا قصد کیا۔ اور بہت سے قبیلوں کو اپنی امداد کے لیے بلایا۔ اس تیاری کی خبر رسول خدا صلی اللہ علیہ وسلم کو مدینہ منورہ میں پہنچ گئی۔ اس پر رسول خدا صلی اللہ علیہ وسلم نے فیصلہ کیا کہ مدینہ منورہ کو محفوظ کریں چنانچہ آپ نے حکم دیا کہ مدینہ منورہ کے گرد ایک خندق کھودی جائے۔ اور تمام صحابہؓ کو جمع کر کے ان کے کئی گروہ بنائے اور خندق کھودنے کا کام حصہ بندی پر ایک کے سپرد کیا۔ خود رسول خدا صلی اللہ علیہ وسلم نے بھی اپنے ذمے کھدائی کا کام لیا اور صحابہؓ کے ساتھ برابر خندق کھودتے رہے۔ جب خندق تیار ہو گئی، تو ابوسفیان بھی کثیر لشکر لے کر آپہنچا جس کی تعداد دس ہزار تھی۔ مگر مدینہ کی حفاظت اور اس کے گرد خندق دیکھ کر شش و پنج میں پڑ گیا۔ یہ تدبیر جنگ اہل مکہ کے نزدیک انوکھی تھی۔ ناچار اس نے مدینہ کے گرد لشکر اتارا اور مدینہ کو چاروں طرف سے گھیر لیا۔ ادھر رسول خدا صلی اللہ علیہ وسلم نے جا بجا مورچے قائم کر کے صحابہؓ کو ان پر متعین فرما دیا اور مشرکین کے حملے کا انتظار کرنے لگے۔

دوسرے دن مشرکین نے حملہ کیا، مگر صحابہ نے انہیں پسپا کر دیا۔ اسی طرح ہر روز لڑائی ہوتی رہی، مگر مشرکین کو مدینے میں داخل ہونے کی راہ نہ ملی جب محاصرے کو کچھ دن زیادہ گزر گئے، تو مدینے کے منافق رسول خدا صلی اللہ علیہ وسلم پر تمسخر اڑانے اور کہنے لگے، پیغمبر خدا صلی اللہ علیہ وسلم نے تو یہ بشارت دی تھی کہ مشرکین پر مسلمانوں کو فتح ہوگی، مگر صورت یہ پیش آ رہی ہے کہ ہم لوگ چوبوں کی طرح بلوں میں دبکے ہوئے ہیں۔ جو وعدے رسول خدا صلی اللہ علیہ وسلم نے ہم سے کئے تھے، وہ (نَعُوذُ بِاللّٰهِ) غلط ثابت ہونے لگے۔ چنانچہ بنی مسلمہ اور بنی حارثہ دونوں قبیلوں نے یہ ارادہ کیا کہ رات کو اپنے مورچے چھوڑ کر مشرکین کے لشکر میں جا ملیں۔ مگر رسول خدا صلی اللہ علیہ وسلم کو اس امر کی اطلاع ہو گئی اور ان کو سخت تنبیہ کی گئی۔ اس پر وہ اس ارادے سے باز آئے۔ صحابہ، جو رسول خدا صلی اللہ علیہ وسلم پر جانیں قربان کیے ہوئے تھے، گو وہ ہر روز تکلف اٹھاتے، مگر ان کو کامل یقین تھا کہ جو کچھ رسول خدا صلی اللہ علیہ وسلم نے وعدہ فرمایا ہے، وہ ضرور پورا ہوگا اور انجام کار ان کو مشرکین پر فتح حاصل ہوگی۔ ابوسفیان مکے سے کثیر لشکر ہمراہ لایا تھا، مگر اس پر بھی اس نے یہ کوشش کی کہ مدینے کے گرد و نواح کے ان قبیلوں کو، جن سے مسلمانوں کا معاہدہ ہو چکا تھا، اپنی امداد کے لیے بلائے۔ چنانچہ بنو قریظہ کی طرف اس نے ایک قاصد بھیجا کہ ہماری امداد کرو تاکہ ہم

مل کر اس نئی اسلامی قوم کو نیست و نابود کر دیں۔ بنو قریظہ نے قاصد کو یہ جواب دیا، ”ہمارا معاہدہ مسلمانوں سے ہو چکا ہے۔ اگر ہم نے عہد شکنی کی، تو مسلمان اہل مکہ سے فارغ ہو کر ہم پر حملہ کریں گے۔ اور ہم کو پامال کر دیں گے، کیونکہ ہم جانتے ہیں کہ ابوسفیان کے ہمراہی تھک کر واپس چلے جائیں گے یا شکست کھا جائیں گے۔“ اس پر قاصد نے کہا، ”ابوسفیان اس ارادے سے آیا ہے کہ مسلمانوں کو صفحہ ہستی سے مٹا دے۔ وہ کبھی واپس نہ ہو گا جب تک مدینے پر قبضہ نہ کر لے اگر تم اس وقت اس کے ساتھ شامل نہ ہوئے، تو مدینہ فتح کرنے کے بعد وہ تم پر چڑھ آئے گا۔ پھر تم کو سخت مصیبت کا سامنا ہو گا۔“ اس پر وہ مان گئے اور انہوں نے اقرار کیا کہ ہم چند روز میں سامانِ حرب درست کر کے لشکرِ مشرکین میں آ ملیں گے۔ اسی طرح اور قبیلوں نے بھی عہد شکنی کی، جس کا خمیازہ بعد میں انہیں اچھی طرح بھگتنا پڑا۔ ابوسفیان کی جمعیت بڑھتی گئی، مگر اس کو غلبہ حاصل نہ ہوا ایک دن جھنجھلا کر عکرمہ بن ابی جہل مع چیدہ چیدہ سواروں کے خندق کے پار ہو کر اسلامی صف تک پہنچ گیا، مگر حضرت علیؓ چیدہ چیدہ ہمارے کر فی الفور موقع پر پہنچ گئے اور مشرکین اور ان کے لشکر کے درمیان حائل ہو گئے۔ عکرمہ نے جو اپنا راستہ اپنے لشکر سے منقطع دیکھا، تو پھر کر حضرت علیؓ کے ہمراہیوں پر ٹوٹ پڑا اور ایک مضبوط سوار غزو بن عبدودؓ جو ایک ہزار جوان کے برابر سمجھا جاتا تھا، حضرت علیؓ کے مقابل ہوا۔

دو لوں میں خوب تیغ زنی ہوئی۔ آخر حضرت علی نے اللہ اکبر کا نعرہ بلند کیا اور عمرو گھائل ہو کر زمین پر گر پڑا۔ بلکہ مرہ اور اس کے ہمراہی موقع پا کر گھوڑے کُدا کر خندق پار ہو گئے، مگر نوفل پار نہ ہو سکا اور حضرت زبیر نے اس کا کام تمام کر دیا۔ ابوسفیان نے یہ دیکھ کر رسول خدا صلی اللہ علیہ وسلم کے پاس ایک آدمی بھیجا کہ نوفل کی لاش ہم کو دے دی جائے۔ تو اس کے عوض ہم ایک سواونٹ آپ کو دے دیں گے، کیونکہ نوفل ہم میں ایک ممتاز شخص تھا۔ اس کے جواب میں رسول خدا صلی اللہ علیہ وسلم نے کہلا بھیجا کہ ہم لاش کا معاوضہ نہیں لیتے۔ تم بلا معاوضہ اس کی لاش اٹھالے جاؤ۔ ہم کچھ اعتراض نہ کریں گے۔

رات کے وقت رسول خدا صلی اللہ علیہ وسلم نے ایک شخص حذیفہ نامی کو دشمن کے کیمپ میں بھیجا کہ خبر لائیں۔ حذیفہ چپ چاپ دشمن کے کیمپ میں پہنچ گئے اور ایک گروہ میں، جو آگ کے گرد بیٹھا تپ رہا تھا، شامل ہو کر بیٹھ گئے، کیونکہ سردی سخت تھی۔ کسی نے خیال نہ کیا کہ وہ کوئی غیر ہیں۔ تھوڑی دیر کے بعد ایک آدمی ابوسفیان کے پاس سے اس گروہ کے پاس آیا اور کہنے لگا، ”میں ایک خوشی کی بات تم کو سناتا ہوں بشرطیکہ تم میں کوئی غیر نہ ہو۔“ سب نے کہا، ”ہم میں کوئی غیر نہیں، جلد سنا۔“ اس نے کہا، ”بنو قریظہ کی طرف سے پیغام آیا ہے کہ عنقریب سامانِ حرب درست کر کے وہ ہم سے آئیں گے۔“ اس پر سب نے کہا، کہ کسی طرح محاصرہ جلد ختم ہو، کیونکہ سردی کی شدت سے ہم تنگ آ گئے

ہیں۔ حذیفہ یہ خبر سن کر چپ چاپ رسول خدا صلی اللہ علیہ وسلم کے پاس پہنچے اور جو کچھ سنا تھا، عرض کیا۔ رسول خدا صلی اللہ علیہ وسلم اس وقت تو خاموش رہے، لیکن صبح کو تین آدمی بنی قریظہ کی طرف روانہ ہوئے کہ ان کو عہد یاد دلانیں تاکہ وہ اس ارادے سے باز آئیں۔ جب رسول خدا صلی اللہ علیہ وسلم کے قاصد گئے۔ تو انھوں نے بنی قریظہ کو بہت سمجھایا اور یہ دھمکی بھی دی کہ تم عہد توڑو گے، تو تمہارا وہی حال ہوگا، جو بنی نضیر کا ہوا ہے۔ مگر انھوں نے کچھ پرواہ نہ کی اور کہا: ”ہم ابوسفیان سے اقرار کر چکے ہیں اور اب وہ عہد پورا کئے بغیر نہیں رہ سکتے۔ اس کے علاوہ ہمیں مسلمانوں کا کچھ خوف نہیں، کیونکہ اس لڑائی کے بعد مسلمانوں کا کہیں نام و نشان بھی نہ رہے گا۔“

جب قاصد ناکام واپس آئے، تو رسول خدا صلی اللہ علیہ وسلم کو کل حال سے آگاہ کیا۔ رسول خدا صلی اللہ علیہ وسلم مطلق نہ گھبرائے، بلکہ یہ فرمایا کہ اللہ ہی ہمارے لیے کافی ہے اور زور سے تکبیر کہی، جس کو شکر تمام لشکر اسلام میں اللہ اکبر کا نعرہ بلند ہوا۔ مشرکین گھبرا گئے اور سمجھے کہ مسلمانوں کو کوئی خوشی کی خبر ملی ہے، جس پر وہ اللہ اکبر کے نعرے مار رہے ہیں۔ ابوسفیان بھی گھبرایا، مگر اس نے یہ تجویز کی کہ کل سخت حملہ کر کے جس طرح ہو سکے، مدینے کو تسخیر کرے۔ چنانچہ اس نے مختلف قبیلوں کے سرداروں سے کہلا بھیجا کہ صبح ہوتے ہی تمام لشکر یکجا رگی حملہ کرے۔ اور پیچھے نہ ہٹے جب تک کہ کامل فتح نہ ہو۔

بنو قریظہ ابوسفیان کے لشکر میں شامل ہو چکے تھے۔ جب یہ پیغام اُن کے سردار ابولبابہ کو پہنچا، تو اُس نے کہلا بھیجا کہ کل سبت کا دن ہے، اس لیے ہم کل قتال نہیں کر سکتے۔ جب ابوسفیان نے یہ پیغام سنا، تو وہ سخت غضب میں آیا اور اس نے کہلا بھیجا کہ کل حملہ ضرور کرنا ہے، تم سبت کسی اور دن مٹالینا۔ اس پر ابولبابہ بھی غضب ناک ہوا اور اُس نے قاصد سے کہا کہ ابوسفیان بے عقل اور احمق ہے، جو یہ بھی نہیں جانتا کہ ہم سبت کے روز کوئی کام نہیں کر سکتے۔ سبت کل دن ہمارے لیے بہت مقدس ہے اور ہم اس کی تقدیس کو ہمیشہ قائم رکھتے ہیں، کیونکہ ایک دفعہ ایک قوم نے سبت کا لحاظ نہیں رکھا تھا، تو وہ بندر اور خنجرین گئے تھے۔ ہم لوگ سبت کا پاس ضرور کریں گے۔ اگر ابوسفیان ہم کو جنگ میں شامل کرنا چاہتا ہے، تو کل کے دن جنگ موقوف رکھتے۔ ابوسفیان یہ سن کر سخت طیش میں آیا۔ اور اُس نے پھر سرداروں کو جمع کر کے کہا: یہودی بہانہ کرتے ہیں اور جان بوجھ کر ہم سے جدا ہوتے ہیں۔ اس لیے ہم بھی اُن کو جدا کرتے ہیں۔ تم یہودیوں کی امداد کے بغیر کل صبح مدینے پر حملہ کرو اور خندق سے نہ ہٹو جب تک کامل فتح نہ ہو اور لشکر اسلام نیست و نابود نہ ہو جائے۔ پس عہد کرو کہ کل تم پسپا نہ ہو گے اور جس طرح بن پڑے گا، مدینے پر قبضہ کر لو گے۔ پھر ہم ہمیشہ کے لیے مطمئن ہو کر مکے کو خوش خوش جائیں گے۔

جب اس عزم بالجزم کی اطلاع رسول خدا صلی اللہ علیہ وسلم اور صحابہ

کو پہنچی، تو صحابہ کو اندیشہ ہوا کہ مبادا کل مشرکین کو غلبہ حاصل ہو جائے
رسول خدا صلی اللہ علیہ وسلم نے ہاتھ اٹھائے اور اللہ تعالیٰ سے امداد
طلب کی۔ دعا قبول ہوئی اور اسی وقت اس زور سے آندھی اور بارش
آئی کہ مشرکین کے چیمے اکھڑ گئے۔ اُن کی آگ اڑ گئی اور سردی سے اُن
کے پاؤں سُن ہو گئے۔ طوفان کیا تھا، الہی غضب تھا کہ لشکر مشرکین پر
امینڈ آیا۔ مشرکین کے لشکر میں ایسی سراپمگی اور پریشانی چھائی اور وہ
ایسے بیدل اور بے حوصلہ ہو گئے کہ اس الہی لشکر کے مقابلے کی تاب نہ
لا کر انھوں نے کوچ کا بگل بجا دیا۔ اور جو سامان ہمراہ لے جاسکتے تھے،
لے کر راتوں رات چل بیٹے۔ مگر آندھی کا طوفان برابر اُن کا تعاقب
کیئے اور اُن کو بھگائے لیے جاتا تھا۔ مشرکین از حد ہراساں تھے۔ اُن
کو یہ خیال تھا کہ پیغمبر اسلام نے رنحوذ باللہ (سحر کیا ہے اور جادو کے
زور سے یہ آندھی کا طوفان ہمارے پیچھے لگا دیا ہے۔ وہ نہایت حسرت
اور شکستہ حال میں مکے کو ناکام واپس چلے گئے۔

صبح ہوئی، تو صحابہ نے میدان خالی پایا اور اللہ تعالیٰ کا شکر بجالائے۔
منافقین شرمندہ اور ذلیل ہوئے۔ کیونکہ اللہ تعالیٰ نے اپنے رسول
کے وعدوں کو سچا کر دکھایا، کفار کو رسوا اور ذلیل کیا اور اہل اسلام
کو معزز اور فیروز مند کیا۔

جنگ خندق سے فراغت پا کر رسول اللہ صلی اللہ علیہ وسلم نے
بنی قریظہ پر جنھوں نے عہد شکنی کی تھی، چڑھائی کی اور بنی قریظہ کے

قلعے کا محاصرہ کر لیا۔ اکیس روز تک لڑائی ہوتی رہی۔ مدینے کے منافقوں نے بنی قریظہ سے کہلا بھیجا کہ تم مسلمانوں کے مقابل اڑے رہو، ہرگز ان کی اطاعت نہ کرنا۔ ہم جلد تمہاری امداد کو پہنچیں گے۔ مگر منافقوں کی طرف سے کوئی شخص بنی قریظہ کی امداد کو نہ پہنچا۔ وہ انتظار کرتے کرتے تھک گئے۔ اس پر انھوں نے صلح کا پیغام بھیجا اور کہا کہ ہم کو اجازت دیجائے کہ ہم اپنے قلعے سے نکل کر کسی اور مقام میں چلے جائیں۔ رسول خدا صلی اللہ علیہ وسلم چونکہ ان لوگوں کی بد عہدیوں سے اچھی طرح آگاہ ہو چکے تھے، آپ نے اس شرط پر صلح منظور نہ کی اور فرمایا کہ تم بلا کسی شرط کے ہمارے روبرو حاضر ہو جاؤ۔ ہم جس طرح چاہیں گے، تم سے سلوک کریں گے۔ اس پر انھوں نے کہلا بھیجا کہ قبیلہ اوس میں سے فلاں شخص کو ہمارے پاس بھیج دیا جائے۔ اس شخص کو قلعے میں بھیجا گیا اور بنی قریظہ نے اس سے پوچھا: ”کیا ہم پیغمبر اسلام کے سامنے ہو جائیں؟“ اس نے کہا کہ اگر تم وہاں جاؤ گے، تو قتل کیے جاؤ گے۔ کیونکہ تمہاری شرارت حد سے بڑھ گئی ہے اور یقیناً تم کو قتل کیا جائیگا تاکہ دوسروں کو عبرت ہو۔ اس پر انھوں نے حاضر ہونے سے انکار کر دیا۔

پھر انھوں نے قبیلہ بنی اوس سے کہلا بھیجا کہ تم مسلمانوں کے ہمراہ ہو اور ہمارے قریبی ہو، تم پیغمبر اسلام پر زور دے کر ہماری صلح کرادو تاکہ ہم قتل ہونے سے بچ جائیں۔ پھر قبیلہ اوس کے وس آدمی آنحضرت صلی اللہ علیہ وسلم کی خدمت میں حاضر ہوئے اور بنی قریظہ

کی سفارش کی۔ پیغمبر اسلام نے جواب دیا، ”اچھا، ایک آدمی منصف مقرر کر لو، جو ہم میں اور بنی قریظہ میں فیصلہ کر دے۔“ بنی قریظہ نے اس بات کو تسلیم کر لیا اور سعد بن معاذ کو اپنا حکم منتخب کیا۔ رسول خدا صلی اللہ علیہ وسلم بھی اس بات پر راضی ہو گئے۔ سعد بن معاذ نے فریقین سے عہد لیا کہ جو کچھ میں فیصلہ کر دوں گا، وہ بخوشی خاطر منظور کرنا ہو گا جب فریقین نے عہد کر لیا، تو سعد بن معاذ نے کہا کہ بنی قریظہ قلعے سے نکل کر لشکر اسلام میں آجائیں۔ باقی فیصلہ پھر سنایا جائے گا۔ اس پر بنی قریظہ قلعے سے اتر کر لشکر اسلام میں حاضر ہو گئے۔ پھر سعد نے حکم سنایا کہ بنی قریظہ میں سے جو آدمی لڑتے رہے ہیں، وہ قتل کئے جائیں، کیونکہ وہ واجب القتل ہیں اور لڑکے اور عورتیں بندی میں لی جائیں۔ اس پر ان کی مشکلیں باندھی گئیں۔ انہیں میں حنی بن اخطب بھی تھا، جس نے بنی قریظہ کو ورغلا کر ان سے عہد شکنی کرائی تھی۔ وہ رسول خدا صلی اللہ علیہ وسلم کا سخت دشمن تھا جب اس کی مشکلیں باندھی گئیں، تو رسول خدا صلی اللہ علیہ وسلم نے فرمایا، ”حنی! تو نے اہل اسلام کو دکھ دینے میں کوئی دقیقہ فرو گذاشت نہیں کیا۔ دیکھ، اللہ تعالیٰ نے تجھ کو کیسا ذلیل و خوار کیا! اس نے کہا، ”ایک نہ ایک دن انسان کو موت کا مزا چکھنا ہے۔ میرا وقت بھی معین تھا اور مجھے موت آتی تھی۔ مگر میں نے جس قدر عداوت اور دشمنی آپ سے اور آپ کے رفقا سے کی، اس پر میں نے اپنے نفس کو ملامت نہیں کرتا اور میں اب بھی آپ کو سچا نہیں سمجھتا

اور آپ کی تکذیب کرتا ہوں۔ اگر میرا پس چلے، تو آپ کو مع رفتا نیست و تابو و کروں۔ اس پر اس کو مع دیگر دشمنان خدا و رسول کے قتل کیا گیا۔ اُن کے بال بچے اسیر کیے گئے اور اُن کا مال اسباب اہل اسلام میں تقسیم کیا گیا۔ اس کے بعد رسول خدا صلی اللہ علیہ وسلم نے مدینہ منورہ میں مراجعت فرمائی اور جن قوموں نے بد عہدی کی تھی اور اہل اسلام کے خلاف مشرکین کی امداد کی تھی، ان سب پر یکے بعد دیگرے چڑھائی کر کے ان کو ان کی بد عہدی اور اسلام دشمنی کا اچھی طرح مزاحکھا یا اور بنی النخیان، بئر معونہ اور بنی مصطلق وغیرہ کی سرکوبی کے بعد مختلف اطراف میں لشکر بھیج کر مدینے کے گرد و نواح میں از سر نو امن قائم کر دیا۔

اب اسلام کی جمعیت روز بروز بڑھتی گئی اور وہ چھوٹی سی جماعت جو مشرکین کے ہاتھ سے آئے دن دکھ اور اذیت اٹھاتی تھی، اب اللہ تعالیٰ کی تائید سے نہ بد دست طاقت بن گئی اور دشمنان اسلام اس کے نام سے کانپنے لگے۔



۴۔ جنگ خیبر

رسول خدا صلی اللہ علیہ وسلم نے سترہ ہجری کے اخیر میں مکہ پر چڑھائی کی، مگر بجائے لڑائی کے اہل مکہ نے دو سال کے لیے صلح کر لی، جو صلح حذیبیہ کے نام سے مشہور ہے۔ اس صلح کے بعد آنحضرت صلی اللہ علیہ وسلم مدینہ منورہ میں تشریف لائے۔ آنحضرت صلی اللہ علیہ وسلم کو اطلاع ملی کہ اہل خیبر نے معاہدہ توڑنے کی ٹھان لی ہے اور مدینہ منورہ پر چڑھائی کی تیاریاں مکمل ہو چکی ہیں۔ اس اطلاع کی تصدیق کے بعد سترہ کے شروع میں حکیم خدا جنگ خیبر کا اعلان فرمایا اور یہ حکم دیا کہ جو لوگ صلح حذیبیہ میں شامل تھے ہجرت وہی اس جنگ میں تیار ہوں۔ اس پر صحابہ جنگ کی تیاری کرنے لگے اور سامان حرب درست کرنے میں مصروف ہوئے۔ جب تیاری مکمل ہو چکی، تو رسول خدا صلی اللہ علیہ وسلم اس اسلامی جماعت کے ساتھ مدینہ منورہ سے خیبر کو روانہ ہوئے۔ اہل خیبر کو کسی نے اطلاع نہ دی کہ اسلامی لشکر غنقریباً ان پر حملہ کرنے والا ہے۔ انھوں نے اپنے معاون بنی اسد اور بنی غطفان کو اپنی امداد کے لیے بلا بھیجا۔ غنیمہ بن جحش میسرار قبیلہ غطفان اور طلحہ بن خویلد مسزور قبیلہ بنی اسد

مع اپنی جماعت کے اہل خیبر کی امداد کو پہنچ گئے جب لشکر اسلام خیبر کے قریب پہنچا، تو رسول خدا صلی اللہ علیہ وسلم نے بنی اسد اور بنی غطفان سے کہلا بھیجا کہ ہمارا مقابلہ صرف اہل خیبر سے ہے، تم درمیان سے ہٹ جاؤ۔ مگر انھوں نے صاف انکار کر دیا اور کہا کہ ہم اہل خیبر کے معاون ہیں، ہم اُن کا ساتھ نہیں چھوڑینگے۔ اس پر لڑائی شروع ہوئی اور ایک مہینے تک مقابلہ ہوتا رہا۔ اہل خیبر بنی اسد اور بنی غطفان سمیت برابر مقابلے پر ڈٹے رہے۔ آخر ایک ماہ کے بعد بنی غطفان اہل خیبر سے الگ ہو گئے۔ مگر اہل خیبر بھی لشکر اسلام کا نہایت شہ و مد سے مقابلہ کرتے رہے۔ اس طرح ایک مہینہ اور گزر گیا اور اہل اسلام کے پاس رسد وغیرہ کی قلت ہو گئی۔

ایک دن لشکر اسلام بڑے زور سے حملہ آور ہوا، مگر اہل خیبر میں سے ایک بہادر، جس کا نام مرحب تھا اور جو شجاعت اور بہادری میں اپنا ثانی نہیں رکھتا تھا، چیدہ جو ان اپنے ہمراہ لے کر قلعے کے باہر لشکر اسلام کے مقابلے کو نکلا۔ لشکر اسلام میں انصار کا علم سعد بن عبادہ کے ہاتھ میں تھا اور مہاجرین کا علم حضرت عمر بن خطاب کے ہاتھ میں جب مرحب اُن کے مقابل ہوا تو اس نے ایسا سخت حملہ کیا کہ لشکر اسلام کو اُن کے کمپ تک دھکیل لایا اور کئی صحابی شہید کیے۔ سعد بن عبادہ بھی زخمی ہوئے اور محمد بن مسلمہ، جو انصار میں مشہور

شہسوار تھے، شہید ہو گئے۔ جب مرحب لشکر اسلام کو ہٹاتا ہوا اس مقام پر پہنچا، جہاں رسول خدا صلی اللہ علیہ وسلم مع اپنے چند کار صحابہ کے تشریف فرما تھے، تو رسول خدا صلی اللہ علیہ وسلم اور آپ کے رفقا مرحب کے مقابل ہوئے اور اُس کو چھپے ہٹا دیا۔ مرحب خوشی خوشی قلعے میں داخل ہوا اور اہل اسلام بہت غمگین ہوئے، کیونکہ اُس دن اُن پر بڑی سختی پڑی تھی۔ محمد بن مسلمہ اندوگس رسول خدا صلی اللہ علیہ وسلم کے پاس آئے اور عرض کیا: ”آج ہم پر بڑی مصیبت پڑی۔ میں نے ایسا مصیبت کا دن اس سے پہلے کبھی نہیں دیکھا۔“ اس پر رسول خدا صلی اللہ علیہ وسلم نے فرمایا: ”تم غمگین نہ ہو، نہ کوئی اور شخص غم کرے۔ یقیناً جانو کہ دشمن کے غلبے کا وقت گزر گیا۔ آج کے بعد ان کو ہم پر غلبہ نہ ہوگا۔ کل میں حکیم ایزدی اپنا علم اس شخص کے سپرد کر دینگا، جو میدان سے اس وقت تک ہرگز نہ پھرے گا جب تک کہ اُس کو کامل فتح نہ ہو۔“ اس پر مومنین خوش ہوئے اور سب کو یقین کامل ہو گیا کہ کل اہل اسلام کو ضرور فتح ہوگی۔ سب نے رات اسی شوق و تمنا میں کائی کہ دیکھیں، صبح رسول خدا صلی اللہ علیہ وسلم اپنا علم کسے عطا فرماتے ہیں اور کس کے نام پر یہ شاندار فتح ہوتی ہے۔ جب صبح ہوئی اور صحابہ کبار رسول خدا صلی اللہ علیہ وسلم کے ارد گرد جمع ہوئے، تو رسول خدا صلی اللہ علیہ وسلم نے علم ہاتھ میں لیا اور اللہ تعالیٰ سے دعا مانگی۔ ہر ایک صحابی کو اُمید تھی کہ رسول خدا صلی اللہ علیہ وسلم مجھے علم

عنایت فرمائی گئی اور سیرے ہاتھ سے خیبر فتح ہو گا۔ جب آنحضرت
صلی اللہ علیہ وسلم دُعا سے فارغ ہوئے تو آپ نے حضرت علیؓ
ابن ابی طالب کو بلا کے اپنا علم اُن کے حوالے کیا اور فرمایا کہ جاؤ آج
خیبر پر خدا کی تائید سے فتح پاؤ۔

حضرت علیؓ اپنی جماعت کے قلعے پر حملہ آور ہوئے۔ قلعے سے
مرحبا اپنے ہمراہیوں سمیت باہر نکلا اور بڑی دلیری سے لشکر اسلام
کا مقابلہ کیا۔ اس نے بہت زور مارا، مگر آج اسلامی لشکر کے علم بردار
شیر خدا تھے۔ لشکر اسلام ایک انچ بھی پیچھے نہ ہٹا۔ لڑائی بڑے زور
سے جاری تھی۔ شیر خدا کی تلوار دائیں بائیں قتل کر رہی تھی۔ مرحبا
بھی قتل ہوا اور اس کے بہت سے ہمراہی بھی اسلامی تلوار کا لقمہ ہو گئے
باقی سراسیمہ ہو کر قلعے کو بھاگے۔ شیر خدا نے اُن کا تعاقب کیا، مگر وہ
جلد قلعے میں داخل ہو گئے اور دروازہ بند کر لیا۔ شیر خدا نے دروازہ
توڑ کر الگ پھینک دیا اور ننگی تلواریں کھینچے ہوئے قلعے میں گھس
گئے۔ قلعے کے اندر وہ قتل عام ہوا کہ خدا کی پناہ۔ کشتوں کے پشتے
اور زخمیوں کے انبار لگ گئے۔ آخر اہل خیبر الامان الامان پکارنے
لگے۔ اور ہتھیار پھینک کر صلح کے خواہاں ہوئے۔ شیر خدا نے معاً
تلوار نیام میں کر لی اور مظفر و منصور رسول کی خدمت میں حاضر ہو کر
اہل خیبر کی امان خواہی کی اطلاع دی۔ رسول خدا صلی اللہ علیہ وسلم نے
اہل خیبر سے کہلا بھیجا کہ تم کو اس شرط پر امان دی جاتی ہے کہ اپنا مال

اسباب ہمارے حوالے کر دو، جو قاعدہ جنگ کی رُوسے ہمارا ہو چکا ہے اور اس میں سے کچھ بھی چھپا کر نہ رکھو۔ اہل خیبر نے یہ شرط منظور کر لی اور مال اسباب لے کر رسول خدا صلی علیہ وسلم کے سامنے حاضر ہوئے۔ انہیں میں قبیلہ بنی نضیر کے سردار ابی الحقیق کے دو جوان اور مالدار بیٹے بھی تھے۔ رسول خدا صلی اللہ علیہ وسلم نے ان سے پوچھا، ”کیا تم اپنا سب مال و اسباب لے آئے ہو؟“ انہوں نے کہا، ”جو کچھ ہمارے پاس تھا، ہم سب لے آئے۔“ آپ نے فرمایا، ”وہ چاندی کے برتن، جو تمہارے پاس تھے، وہ کہاں ہیں؟“ انہوں نے کہا، ”وہ ہم سے خرچ ہو گئے ہیں، ہمارے پاس ایک بھی چاندی کا برتن نہیں۔“ رسول خدا صلی اللہ علیہ وسلم نے کہا، ”میں نے تم کو اس شرط پر امان دی ہے کہ تم اپنا اسباب مجھ سے چھپا کر نہ رکھو۔ بھلا، اگر یہ ثابت ہو جائے کہ تم نے چاندی کے برتن چھپا دیئے ہیں، تو پھر تمہاری کیا سزا؟“ انہوں نے کہا، ”اگر یہ ثابت ہو جائے کہ ہم نے اپنے چاندی کے برتن چھپا دیئے ہیں، تو ہم کو قتل کیجئے اور ہمارے اہل و عیال کو بندی میں بیچیے۔“ اس پر رسول خدا صلی اللہ علیہ وسلم نے فرمایا کہ حاضرین اس بات کے گواہ رہیں۔ پھر آپ نے صحابہ میں سے دو تین آدمیوں سے کہا کہ جا کر فلاں جگہ کھودو اور دیکھو اس میں کیا ہے۔ وہ گئے اور چاندی کے برتن نکال لائے۔ دونوں لڑکے از حد شرمندہ ہوئے اور رسول خدا صلی اللہ علیہ وسلم

کی نشان دہی پر سخت حیران ہوئے۔ انھیں یقین نہ تھا کہ جس جگہ انھوں نے برتن دفن کیے ہیں، اُس کا کسی کو علم ہو سکے گا۔ آخر وہ اپنی شرط کے بموجب قتل کیے گئے، باقی سب کو امان دی گئی اور جو مال اسباب وہ لائے تھے، مومنین میں حسب دستور تقسیم کیا گیا۔

رسول خدا صلی اللہ علیہ وسلم اپنے صحابہ میں خوش و خرم بیٹھے تھے کہ اہل خیبر میں سے ایک یہودی عورت زینب نامی، مزحرب کی بھاوج، بکری کے کباب لے کر آئی اور آنحضرت صلی اللہ علیہ وسلم کے روبرو رکھ کر عرض کرنے لگی کہ آپ نے جو نیکی ہمارے ساتھ کی ہے اور ہم کو امان دی ہے، اُس کے شکریے میں میں یہ کباب تیار کر کے لائی ہوں۔ میری التجا ہے کہ اس نذرانے کو شرف قبول بخش کر تناول فرمائیے۔ رسول خدا صلی اللہ علیہ وسلم نے صحابہ کو اشارہ کیا کہ کباب کھاؤ اور خود بھی ہاتھ بڑھایا۔ مگر ایک لقمہ لے کر ہاتھ کھینچ لیا۔ اور صحابہ سے فرمایا کہ اس میں زہر ملا ہوا ہے۔ عورت کا رنگ فق ہو گیا آنحضرت صلی اللہ علیہ وسلم نے پوچھا: "تو نے یہ شرارت کیوں کی؟" اس نے ہاتھ جوڑ کر عرض کی: "یا رسول اللہ! مجھ کو یہ آنا منظور تھا کہ آپ سچے نبی ہیں یا نہیں۔ میں نے کبابوں میں اسی لیے زہر ملا دیا تھا کہ اگر آپ سچے نبی ہونگے، تو اللہ تعالیٰ آپ کو ان کے ضرر سے آگاہ کر دے گا اور آپ کو محفوظ رکھے گا، اور اگر آپ دعوٰی باللہ جھوٹے ہونگے، تو زہر کھا کر مر جائیں گے اور عرب کو آپ کے ہاتھ سے نجات ملیگی۔ بعض

صحابہ پر اس زہر کا بہت اثر ہوا اور حضرت بشر تو شہید ہی ہو گئے
آنحضرت صلی اللہ علیہ وسلم نے اپنی ذات کے لئے تو کسی سے انتقام
لیا ہی نہیں حضرت بشر کی شہادت پر زینب کو شہید کے ورثا کے سپرد کر
دیا گیا۔ انھوں نے زینب کو حضرت بشر کے قصاص میں قتل کر دیا۔

ادھر رسول خدا صلی اللہ علیہ وسلم مظفر و منصور مدینہ منورہ کو تشریف
لے گئے اور ادھر ایک شخص حجاج نامی نے مکے میں پہنچ کر اہل مکہ کو یہ
خبر سنا دی کہ لشکر اسلام کو اہل خیبر نے شکست فاش دی اور پیغمبر
اسلام کو رنحوذ باللہ، اہل خیبر نے اسیر کر لیا۔ اس خبر کے مشہور ہونے
پر ہمدان بن مکہ حجاج کے گھر گئے اور اُس سے پوچھا کہ تو کیا خبر
لایا ہے۔ اُس نے کہا کہ میں جنگ خیبر میں موجود تھا۔ اہل خیبر نے
مسلمانوں کو شکست دی، اُن کا لشکر قتل کیا اور پیغمبر اسلام کو اسیر کر
لیا۔ اہل خیبر کہتے تھے کہ انھیں قتل نہیں کریں گے بلکہ اہل مکہ کے پاس
زندہ بھیج دیں گے۔ یہ سن کر وہ اندھ مسرور ہوئے۔ اپنے بتوں پر نذریں
چڑھانے اور بڑی خوشیاں منانے لگے۔

جب حضرت عباسؓ کو یہ خبر پہنچی، تو سخت غمگین ہوئے اور ایک
آدمی حجاج کے پاس حقیقت پوچھنے کے لیے بھیجا جب قاصد واپس
آیا تو اُس نے حضرت عباسؓ سے کہا کہ حجاج نے یہ پیغام دیا ہے کہ
میں خود حضرت عباسؓ سے ملوں گا اور جو کچھ وہ پوچھیں گے، اُن کو بتاؤں گا،
لیکن اُن کو تاکید کر دینا کہ جب میں اُن کے پاس آؤں، تو اور کوئی آدمی

اُن کے پاس نہ ہو، کیونکہ میں تنہائی میں اُن سے گفتگو کروں گا۔

دوسرے دن حجاج موقع پا کر حضرت عباسؓ کے پاس گیا۔ اور

تخلیے میں اُن سے گفتگو کی کہ میں دراصل دل سے مسلمان ہو چکا ہوں،

لیکن میرا بہت سارو پیہ میری عورت کے پاس ہے۔ مجھ کو اندیشہ تھا

کہ اگر میرے اسلام کی خبر میری زوجہ کو مل گئی، تو وہ میرا پیہ با بیٹھے

گی۔ اور میں نہیں چاہتا کہ میرا مال رسولِ خدا صلی اللہ علیہ وسلم کے دشمنوں

کے پاس رہے، بلکہ میری دلی خواہش ہے کہ میں وہ روپیہ اہل اسلام

کی اعانت میں خرچ کروں۔ اس بیبے میں نے یہ بات بنائی ہے کہ

ایک تو مجھ پر مکے والوں کو کوئی شبہ نہ ہو، دوم میں بیوی کو یہ لالچ دینگا

کہ اہل اسلام کا مال، جو اہل خیبر کے ہاتھ آیا ہے، وہ بڑا ستا فروخت

ہو رہا ہے۔ اگر ہم بہت سا اس وقت خرید لیں گے، تو ہم کو بڑا

نفع حاصل ہوگا، ورنہ دراصل اہل خیبر کو رسولِ خدا صلی اللہ علیہ وسلم

نے شکست دی، اُن کو امان دے کر اُن کا مال اسبابِ اہل اسلام

میں تقسیم کر دیا اور وہ مظفر و منصور مدینے کو تشریف لے گئے ہیں آج

رات روپیہ لے کر مدینے کو روانہ ہو جاؤنگا۔ لیکن اسے عباس جب

تک میں مکے سے نکل نہ جاؤں، یہ بات کسی کو معلوم نہ ہونے پائے

رسولِ خدا صلی اللہ علیہ وسلم کے پاس پہنچتے ہی میں اسلام کا زبان سے

اقرار کر لوں گا۔ حضرت عباس یہ سن کر بہت خوش ہوئے اور وعدہ کیا

کہ تمہاری روانگی تک اس راز کو کسی پر آشکارا نہ کروں گا۔

حجاج وہاں سے رخصت ہو کر گھر آیا اور رات کو بیوی سے ذکر کیا کہ مسلمانوں کا مال، جو اہل خیبر کے ہاتھ آیا ہے، بہت سستا فروخت ہو گا اور مکے سے بہت سود اگر اس مال کی تاک میں جائینگے۔ اگر میں ان سے پہلے جا کر بہت سا مال خرید لوں، تو ہم کو بڑا نفع ہو گا اور ہم بڑے دولت مند ہو جائینگے جس قدر تیرے پاس روپیہ ہے، سب کا سب مجھے دیدے۔ میں آج رات ہی پچھلے پہر یہاں سے چلا جاؤں گا اور جاتے ہی مال خرید لوں گا۔ عورت لالچ میں آگئی۔ اور اس نے سب کا سب روپیہ نکال دیا۔ حجاج پچھلی رات کو اٹھا اور روپیہ باندھ، اونٹ پر سوار ہو، مکے سے نکل گیا۔

جب صبح ہوئی، تو حضرت عباسؓ حجاج کے گھر آئے اور پوچھا کہ حجاج کہاں ہے۔ حجاج کی بیوی نے کہا کہ وہ رات کو خیبر کی طرف اسباب خریدنے گیا ہے۔ اس پر حضرت عباسؓ نے کہا، ”اونا دان عورت! حجاج تو مسلمان ہو گیا ہے اور وہ بجائے خیبر کے مدینہ کی طرف رسول خدا صلی اللہ علیہ وسلم کی خدمت میں گیا ہے۔ وہ وہو نکمہ بنا کے اپنا روپیہ تیرے قبضے سے نکال لے گیا۔ اگر تجھ کو اپنے شوہر کی خواہش ہے تو جلد مدینہ جا کر اس سے جا مل، کیونکہ اس نے خیبر کے متعلق جو خبر اذانی تھی، وہ محض اپنا روپیہ حاصل کرنے کے لیے بنائی تھی، ورنہ اہل خیبر رسول اللہ صلی اللہ علیہ وسلم کے پیش ہو گئے ہیں اور اہل اسلام مظفر و منصور اور مال مال ہو کر مدینہ چلے گئے ہیں۔“

یہ سن کر وہ عورت رونے اور واویلا کرنے لگی۔

حضرت عباسؓ وہاں سے رخصت ہو کر کعبے میں گئے۔ وہاں مشرکین بتوں کو سجدہ کر رہے تھے اور بڑی خوشیاں منا رہے تھے۔ ساتھ ہی رسول خدا صلی اللہ علیہ وسلم اور صحابہؓ پر سب دشتم کرتے جاتے تھے۔ جب انھوں نے حضرت عباس کو آتے دیکھا، تو تسخیر سے پوچھنے لگے، ”کہو، عباس! تمہارے بھتیجے کی کوئی خبر آئی؟ اب وہ کہاں ہے اور کیا کر رہا ہے؟“

حضرت عباسؓ نے کہا، ”خبر تو میرے پاس آئی ہے، مگر تم یہ خوشی کیسی منا رہے ہو؟“ انھوں نے کہا، ”ہم خوشی کیوں نہ منائیں۔ جب کہ ہمارے دشمن کو شکست ہوئی اور اہل خیبر نے اُسے اسیر کر لیا؟“ حضرت عباس نے فرمایا، ”یارو! تم کو یہ خبر کس نے سنائی؟ میرے پاس جو خبر آئی ہے، وہ تو یہ ہے کہ مسلمانوں کو اہل خیبر پر فتح کا مل ہوئی۔ ان کا مال اسباب مومنوں میں تقسیم کیا گیا۔ ابی الحقیق کے دونوں بیٹوں کی گردنیں ماری گئیں اور اُن کے اہل و عیال بندی میں بیٹھے گئے۔ باقی سب کو زہائی دی گئی اور لشکر اسلام منظر و منصور مدینہ منورہ کو واپس چلا گیا۔“ اس پر وہ گھبرا کر بولے، ”تم جھوٹ کہتے ہو۔ اچھا تمہارے پاس کون خبر لایا ہے؟“ حضرت عباس نے فرمایا، ”جو شخص تمہارے پاس خبر لایا ہے، وہی میرے پاس یہ خبر لایا ہے۔ خود حجاج ہی نے مجھے یہ خبر دی ہے۔“ اس پر وہ آشفتمند ہو کر بولے، ”ہم کو تو

حجاج نے یہ خبر دی ہے کہ لشکر اسلام کو شکست ہوئی۔ اس پر حضرت عباسؓ نے کہا: ”حجاج تو مسلمان ہو گیا ہے۔ اُس نے صرف اپنا روپیہ حاصل کرنے کے لیے یہ بات بنائی تھی۔ وہ اب مدینے کو چلا گیا اور اپنا سب روپیہ بھی ہمراہ لے گیا۔“ سب کے سب اُٹھ کر حجاج کے گھر آئے اور حجاج کی بی بی کو روتا دیکھ کر پوچھا کہ حجاج کہاں ہے اس نے کہا کہ وہ مسلمان ہو گیا ہے۔ کل روپیہ مجھ سے لے گیا اور میرے لیے کچھ نہیں چھوڑا۔ اس پر سب مشرکین سخت شرمندہ ہوئے اور اللہ تعالیٰ نے انہیں خوب ہی رسوا اور ذلیل کیا۔



۵۔ فتح مکہ

صلح حدیبیہ میں رسول خدا صلی اللہ علیہ وسلم اور مشرکین مکہ کے درمیان یہ بات قرار پائی تھی کہ مینعاد صلح ختم ہونے تک اہل اسلام مکہ پر حملہ نہ کریں گے اور مشرکین مکہ مدینے پر چڑھائی نہ کریں گے، نہ فریقین ایک دوسرے کو کسی قسم کی اذیت پہنچائیں گے۔ ساتھ ہی یہ بھی قرار پایا تھا کہ فریقین کے حلیف یعنی ہم عہد قبیلے بھی امان میں رہیں گے اور اگر فریقین کے حلیفوں میں جنگ چھڑ جائے تو فریقین اپنے اپنے حلیف کی امداد اور اعانت نہ کریں گے۔

لیکن صلح کی مینعاد ابھی ختم نہ ہوئی تھی کہ قبیلہ کنانہ نے جو مشرکین مکہ کا حلیف تھا، قبیلہ بنی خزاعہ پر، جو رسول خدا صلی اللہ علیہ وسلم کا حلیف اور ہم عہد تھا، حملہ کر دیا۔ مشرکین مکہ کے قبیلہ بنی امیہ نے قبیلہ کنانہ کی حمایت اور اعانت کی۔ بنی خزاعہ کو ان کے ہاتھ سے سخت اذیت پہنچی اور بنی خزاعہ کے چند آدمی رسول خدا صلی اللہ علیہ وسلم کے پاس پہنچے اور عرض کی کہ مشرکین مکہ کے قبیلہ بنی امیہ نے ہمارے دشمنوں کی اعانت کی ہے اور ہم کو سخت مصیبت میں ڈالا ہے اس لیے ہم آپ کی خدمت میں فریاد لائے ہیں کہ ہم لوگ آپ

کے حلیف اور ہم ٹھہرے ہیں، آپ ہماری امداد کیجیے اور بنی اُمیہ سے
 ہمارا بدلہ لیجیے۔ رسول خدا صلی اللہ علیہ وسلم نے فرمایا کہ بیشک ان سے
 عہد نامہ ہمارا فرض ہے کہ ہم تمہاری امداد کریں اور بلاشبہ ہم تمہاری
 اعانت کریں گے۔ لیکن چند دن صبر کرو تاکہ صلح کی میعاد گزر جائے۔ گو
 مشرکین مکہ نے صلح نامے کی شرط کو توڑ دیا۔ مگر ہم پھر بھی حجت تمام
 کرنا چاہتے ہیں۔ جب ابوسفیان کو بنی اُمیہ کی اس زبوں حرکت کی
 اطلاع ملی اور اس نے سنا کہ بنی خزاعہ اہل اسلام کی امداد کے خواستگار
 ہوئے ہیں، تو بہت ہی گھبرایا، کیونکہ اہل اسلام کی جمہوریت بہت بڑھ
 گئی تھی اور وہ ایک زبردست طاقت بن گئی تھی۔ ابوسفیان نے
 اپنے ہمراہی سرداروں کو جمع کر کے ان سے مشورہ کیا۔ یہ تجویز قرار پائی
 کہ ابوسفیان مدینہ جائے اور پیغمبر اسلام سے صلح نامے کی تجویز دے
 اور اس کی میعاد میں تو صلح کر آئے۔ اس پر ابوسفیان مدینہ کو روانہ
 ہوا تاکہ کسی تدبیر سے اہل اسلام کو نکتے پر چڑھائی کرنے سے باز رکھے
 جب وہ مدینہ منورہ پہنچا، تو حضرت علیؑ کے ہاں فرود کش ہوا اور
 دوسرے دن رسول خدا صلی اللہ علیہ وسلم کی خدمت میں حاضر
 ہوا۔ مگر نبیؐ نے اسے آگے بڑھنے سے روک دیا۔ اس پر اس
 نے جھجکا کر کہا: ”اے لوگو! تم مجھے کیوں روکتے ہو؟ میں اپنے بھائی
 سے ملنے آیا ہوں تم ہمارے درمیان کیوں حائل ہو رہے ہو؟“
 رسول خدا صلی اللہ علیہ وسلم نے سنا کہ ابوسفیان آیا ہے، تو آپ

نے فرمایا: اُس کو آنے دو۔ ابوسفیان رسول خدا صلی اللہ علیہ وسلم کے سامنے بیٹھ گیا۔ آنحضرت نے اُس سے پوچھا: ”ابوسفیان مدینہ میں کس طرح آنا ہوا؟“ ابوسفیان نے کہا: ”اور تو کوئی نئی بات پیش نہیں آئی اس صرف ہم کو اس بات کا اندیشہ ہے کہ ہم میں سے بنی اُمیہ نے جو غلطی کی ہے، اس کی وجہ سے آپ ہم سے لڑائی کا قصد نہ کریں۔ ہم نہیں چاہتے کہ ہم میں اور آپ میں آئندہ کبھی لڑائی ہو۔“ رسول خدا صلی اللہ علیہ وسلم یہ سن کر مسکرائے اور ابوسفیان کو کچھ جواب نہ دیا۔ اس پر ابوسفیان نے حضرت ابو بکرؓ سے کہا: ”آپ بھی قریش میں اپنے بھائیوں کی سفارش کریں اور اپنے پیغمبر سے انہیں امان دلائیں۔“ حضرت ابو بکرؓ نے جواب دیا: ”اللہ تعالیٰ اور اُس کا رسول بہتر جانتے ہیں۔“ پھر حضرت عثمانؓ سے کہا: ”انہوں نے کہا: اللہ اور اُس کے رسول کے معاملے میں ہم میں سے کوئی شخص دخل نہیں دے سکتا۔“ پھر حضرت عمرؓ نے کہا: ”آپ ہی یہ کام اپنے ذمے لیں، کیونکہ قریش آپ کے قریبی ہیں۔“ حضرت عمرؓ نے کہا: ”جو کچھ قرابت ہم میں اور تم میں تھی، اس کو خدا کے تعالیٰ نے توڑ دیا۔ اور صلہ رحم کو قطع کر دیا۔ خدا کی قسم جس کے ہاتھ میں میری جان ہے، اگر تم رسول خدا صلی اللہ علیہ وسلم کے حضور نہ بیٹھتے، تو میں تم کو قتل کر دیتا۔“ اس پر ابوسفیان ناراض ہو کر بولا: ”اے عمر! میں قریش میں بزرگ اور ممتاز ہوں اور میرے

سامنے کبھی کسی نے ایسی سخت بات نہیں کی۔ پھر تم نے کس طرح یہ جرات کی! حضرت عمرؓ نے فرمایا: ”ہیں نے یہ سخت کلمہ اس لیے کہا ہے کہ تو خدا اور اُس کے رسول صلی اللہ علیہ وسلم کا دشمن ہے اور جو شخص خدا اور اُس کے رسول صلی اللہ علیہ وسلم کا دشمن ہو، اُس کو واجب القتل سمجھتا ہوں۔“

غرض کسی نے بھی ابوسفیان کی بات نہ سنی اور وہ یہ کہہ کر کہ یہ عجیب قوم ہے کہ سب کے دل ایک ہیں اور اپنے پیغمبر کی اطاعت اور فرمانبرداری دل و جان سے کرتے ہیں، ناکام واپس چلا گیا۔

ابوسفیان کے جانے کے بعد رسول خدا صلی اللہ علیہ وسلم نے اعلان کیا کہ سب لوگ جنگ کی تیاری کریں اور مدینے کے باہر لشکرگاہ میں جمع ہوں۔ سب نے تیاری شروع کر دی۔ ایک کثیر جماعت لشکرگاہ میں جمع ہو گئی اور بڑے تزک و احتشام کے ساتھ لشکر اسلام مکے کی طرف روانہ ہوا۔ وہ بنی کریم اور رسول خدا صلی اللہ علیہ وسلم چنچیں اہل مکہ نے سخت ایذا میں دیں حتیٰ کہ جان لینے کی کوشش کی، جو سخت مجبور ہو کر صرف ایک یار غار یعنی صدیق اکبرؓ کے ہمراہ بے ساز و سامان اپنے وطن سے خنثیہ نکل جانے پر مجبور ہوئے جو غاروں میں چھپتے اور دشمنوں سے بچتے ہوئے بصرہ مشعل مدینہ منورہ میں پناہ گزیں ہوئے، جن کے پاس اللہ کے نام اور اللہ پر کامل یقین اور بھروسے کے سوا اور کچھ نہ تھا اور جن کو بھائیوں

اور رشتہ داروں کے مدینہ میں بھی چین نہ لینے دیا اور آئے دن اُن سے مقاتلہ کرتے رہے، وہ بنی مہصر اور بنی سہیل اور آج اللہ تعالیٰ کی تائید اور توفیق سے دس ہزار لشکرِ ہمدانی کے ہمراہ بڑی شاہِ شوکت اور ہیبت الہی کے ساتھ مکے کے قریب رونق افروز ہوئے اور مکے سے تھوڑے فاصلے پر فروکش ہو گئے۔

اہل مکہ یہ خبر سُن کر ہم گئے اور اُن کے چہروں پر ہوائیاں اُٹنے لگیں۔ انھیں اپنے کمر تو ت یاد آ رہے تھے، جو انھوں نے رسولِ خدا صلی اللہ علیہ وسلم اور آپ کے صحابہؓ کے ساتھ کیے تھے۔ انھیں وہ ظلم و تشدد یاد آ رہا تھا، جو انھوں نے پیغمبرِ اسلام اور جماعتِ اسلام کے ساتھ روا رکھا تھا۔ انھوں نے فی الفور مشورہ کیا اور ابوسفیان کو اسلامی کیمپ میں روانہ کیا۔ جب ابوسفیان لشکرِ اسلام کے قریب گیا، تو اسے چند تیر انداز دکھائی دیئے، جو لشکرِ اسلام کی حفاظت کے خیال سے وہاں متعین تھے۔ تیر اندازوں نے بھی ابوسفیان کو آتے دیکھا اور پکارا کہ ابوسفیان کو تیر کا نشانہ بنائیں، مگر اتفاق سے حضرت عباسؓ ہاں نہ ہوئے۔ انھوں نے تیر اندازوں کو تیر چلانے سے منع کیا اور آپ ابوسفیان کے پاس گئے۔ ابوسفیان چونکہ اُن کا قریبی اور ایامِ بھائیپست ہیں اُن کا ہمیشہ و ہمیشیں تھا، اسلئے وہ چاہتے تھے کہ ابوسفیان پر کوئی مصیبت نہ آئے۔ انھوں نے ابوسفیان سے کہا کہ تمھاری جان کی خیر نہیں۔ اگر تمھیں لشکرِ اسلام تک زندہ پہنچنا ہے، تو مسلمان ہو کر

جاء، ورنہ مارے جاؤ گے۔ اس پر ابوسفیان نے کلمہ پڑھا حضرت عباس نے کہا کہ صدقِ دل سے مسلمان ہو جاؤ، کیونکہ اس میں تمھاری دُنیوی اور دینی نجات ہے۔ ابوسفیان مسلمان ہو کر حضرت عباس کے ہمراہ رسولِ خدا صلی اللہ علیہ وسلم کے سامنے آئے اور حضرت عباس نے عرض کی، ”یا رسول اللہ! ابوسفیان مسلمان ہو گئے۔ آپ ان پر نظر عنایت کیجئے اور ان کے رُتبے اور عزت کا لحاظ فرمائیے، کیونکہ یہ ہماری قوم میں ممتاز ہیں۔ ان سے جو کچھ اب تک ہوا، محض نادانی سے ہوا۔ ان کو معاف کر دیجئے۔“ رسولِ خدا صلی اللہ علیہ وسلم نے فرمایا، ”اچھا، ابوسفیان کو اپنے خیمے میں لے جاؤ اور انھیں اپنے پاس رکھو بچپانچ حضرت عباس انھیں اپنے خیمے میں لے گئے اور وہیں انھوں نے رات بسر کی۔“

جب صبح کی اذان ہوئی اور مسلمان نماز کے لیے اُٹھئے اور وضو کرنے لگے، تو ابوسفیان نے گھبرا کر پوچھا کہ یہ شور کیسا ہے۔ حضرت عباس نے کہا کہ نماز کی اذان ہوئی ہے اور لوگ نماز پڑھنے کے لیے وضو کر رہے ہیں۔ چلو ہم بھی وضو کر کے نماز میں شامل ہوں۔ ابوسفیان نے کہا، ”مجھے پہلے رسول اللہ صلی اللہ علیہ وسلم کے پاس لے چلو تاکہ میں صفائیِ قلب کے ساتھ ایمان لاؤں۔“ حضرت عباس نماز کی جماعت ہونے سے پہلے ابوسفیان کو آنحضرت صلی اللہ علیہ وسلم کی خدمت میں لے گئے۔ ابوسفیان نے اسلام کا اقرار کیا اور کلمہ

شہادت پڑھا۔ اس کے بعد سوال کیا: ”یا رسول اللہ! آپ کے اس لشکر میں بہت لوگ عوام الناس ہیں۔ کیا آپ اس بات کو رد و رکھینگے کہ جب آپ مکے پر قبضہ کریں، تو قوم قریش پر ان لوگوں کو ترجیح دیں اور قریش کی بیٹیاں ان لوگوں پر مباح کر دیں؟“ رسول خدا صلی اللہ علیہ وسلم نے فرمایا: ”ہاں، میں اور میرا رب ان لوگوں سے راضی ہیں جنہوں نے میری تصدیق کی، مجھ پر ایمان لائے، مجھے اپنے ہاں جگہ دی اور ہر طرح میری امداد اور اعانت کی، جبکہ میری اپنی قوم اور عزیزوں نے میری تکذیب کی، مجھ کو میرے گھر اور وطن سے نکال دیا اور میری جان لینے کے درپے رہے۔ ان لوگوں کو میں قریش پر ترجیح دیتا ہوں اور اللہ تعالیٰ نے ان کو شرف اور بزرگی بخشی ہے۔“ قریش کیا بادشاہوں کی بیٹیاں بھی ان کو مباح ہیں، کیونکہ وہ ہر طرح ان کے سزاوار ہیں؟“ ابو سفیان یہ سن کر دنگ رہ گئے اور دل میں خیال کیا کہ واقعی رسول خدا صلی اللہ علیہ وسلم سچ فرماتے ہیں۔ پھر حضرت عباس نے ابو سفیان کو نماز کے لیے جماعت میں کھرا کر دیا۔ جب نماز سے فراغت ہوئی، تو ابو سفیان نے پھر حیران ہو کر کہا کہ یہاں کسی چھوٹے بڑے کی تمیز نہیں اور جو کچھ رسول خدا صلی اللہ علیہ وسلم کرتے ہیں، وہی بلا تاقل تمام جماعت کرتی ہے جب رسول خدا صلی اللہ علیہ وسلم رکوع میں جاتے ہیں یا سجدہ کرتے ہیں، تو سب ان کی پیروی کرتے ہیں۔ جب آپ سلام پھیرتے ہیں، تو سب سلام پھیر لیتے ہیں

حضرت عباسؓ نے کہا کہ یہ ایسی قوم ہے کہ رسول خدا صلی اللہ علیہ وسلم اگر اُن کو کھانے پینے سے منع کر دیں، تو یہ کھانا پینا فی الفور چھوڑ دیں اس پر ابوسفیان نے کہا، ”واقعی یہ عجیب قوم ہے اور ان میں عجیب اتفاق اور اتحاد ہے۔ میں خوش ہوں کہ میں بھی اس قوم میں شامل ہو گیا، لیکن مجھ کو یہ خوف ہے کہ میری قوم کو یہ ہلاک کر دیں گے۔ کوئی ایسی تدبیر ہو کہ میری قوم کو امان مل جائے“ اس پر حضرت عباسؓ نے رسول خدا صلی اللہ علیہ وسلم سے عرض کی ”آپ نے فرمایا کہ تم مع ابوسفیان سوار ہو کر مکے جاؤ اور علان کر دو کہ جو شخص ابوسفیان کے گھر میں چلا جائیگا اس کو امان دی جائیگی اور جو شخص اپنے گھر کا دروازہ بند رکھیگا اور لشکر اسلام کے داخلے کے وقت مزاحم نہ ہوگا، اس کو بھی امان دی جائے گی۔“

جب ابوسفیان نے مکے میں جا کر اعلان کیا، تو عکبرہ بن ابی جہل اور دیگر سردارانِ مکہ اُن کو لعنت ملامت کرنے لگے کہ تم نے دینِ ابائی چھوڑ دیا اور مسلمان ہو گئے۔ اس پر ابوسفیان نے کہا کہ تم سب کو پیغمبر اسلام کا مطیع ہونا پڑیگا کیونکہ رسول خدا صلی اللہ علیہ وسلم کے ساتھ ایسا جوئے لشکر ہے کہ تم ہرگز اُس کے مقابلے کی تاب نہ لا سکو گے۔ وہ تمہاری تباہی کر دینگے اور تمہارے شہر کی اینٹ سے اینٹ بجا دینگے۔ اس پر سب گھبرا گئے اور مزاحمت کا خیال سو سے نکال دیا۔

جب حضرت عباسؓ واپس رسول خدا صلی اللہ علیہ وسلم کی خدمت

میں آئے، تو انہوں نے عرض کی: اہل مکہ سب مطیع ہو جائیں گے۔ آپ
 لڑائی کچھ عرصہ بند رکھیں اور اہل شہر کو جہالت دیں کہ وہ حاضر ہو کر امان
 کے خواستگار ہوں۔ جب بڑے بڑے سردار جنہوں نے رسول خدا
 صلی اللہ علیہ وسلم اور صحابہؓ کو سخت ایذا پہنچائی تھیں، ہاتھ باندھے
 ہوئے رسول خدا صلی اللہ علیہ وسلم کے سامنے آئے، تو آنحضرت
 صلی اللہ علیہ وسلم نے فرمایا: ”بتاؤ، تم مجھ سے کس سلوک کے امیدوار
 ہو؟“ وہ سب بدسلوکیاں، جو انہوں نے آنحضرت اور صحابہؓ کے ساتھ
 کی تھیں، ان کی آنکھوں تلے پھر گئیں۔ انہوں نے سر جھکا دیا اور
 کہنے لگے: ”جو سلوک چاہیں، ہم سے کریں، مگر ہم امیدوار غفویں ہیں۔“
 اس پر آنحضرت صلی اللہ علیہ وسلم نے فرمایا: ”جب حضرت یوسفؑ
 کے سامنے ان کے خونخوار اور ظالم بھائی ترسان و لہرزاں آئے تھے، تو
 حضرت یوسفؑ نے انہیں معاف کر دیا تھا۔ میں بھی آج تم سب کو،
 خواہ تم نے میرے ساتھ کتنی ہی بدسلوکیاں کیں اور مجھے کتنی ہی ایذا پہنچائی
 ہو، معاف کرے۔ ہمدق دل سے معاف کرتا ہوں۔ اللہ تعالیٰ بھی تم کو
 معاف کرے!“ ان کی آنکھوں سے آنسو بھر آئے۔ وہ آنحضرت
 صلی اللہ علیہ وسلم کے پاؤں پر گر کر اسلام لائے۔ گزشتہ گناہوں
 اور شرک سے توبہ کر کے ابھی جماعت میں شامل ہو گئے اور
 لائت و شترانی سے روگرداں ہو کر ایک اللہ کے بندے بن
 گئے۔

مردوں کے بعد عورتیں بھی آئیں اور اسلام قبول کیا۔ اُبُ سَفِیَان کی بیوی ہند بھی آئی جس نے حضرت حمزہؓ شیر خدا کو دغا سے شہید کرا کے رسول اللہ صلی اللہ علیہ وسلم اور اہل اسلام کو سخت صدمہ پہنچایا تھا۔ پہلے تو آنحضرت صلی اللہ علیہ وسلم نے اس کی طرف سے منہ پھیر لیا، مگر پھر اس کو معافی دے دی اور اس کی بہت بھی قبول کر لی۔

خالد بن ولید تو پہلے ہی اسلام لائے تھے اور اس وقت لشکر اسلام میں فوج کے ایک دستے کے افسر تھے۔ عمرو بن عاص بھی خالدؓ کے ہمراہ مسلمان ہو گئے تھے۔ عکرمہ بن ابی جہل پہلے تو مکے سے بھاگ گئے، کیونکہ انھوں نے لشکر اسلام کے داخلے کے وقت خالد بن ولید کے دستے کی مزاحمت کی تھی۔ مگر بعد ازاں جلد واپس آکر مسلمان ہو گئے۔ اسی طرح دیگر نامی جنگجو بھی دائرہ اسلام میں داخل ہو گئے۔ اور اللہ تعالیٰ نے اپنے برگزیدہ اور محبوب سواروں کو تمام غرب پر بزرگی اور فضیلت بخشی۔ وہ دُرَیْتِیم جس کو اُس کی قوم اور عزیزوں نے شکستہ حالت میں گھر سے نکال دیا تھا، اب تمام غرب کا بادشاہ اور اہل عرب کے جان و مال کا مالک ہوا اور سلطانِ عرب بلکہ دونوں جہان کا شہنشاہ کہلایا۔ رسول خدا صلی اللہ علیہ وسلم چند دن مکے میں رہے۔ جب مکہ فتح ہو گیا اور مشرکین ذمہ اسلام میں داخل ہو گئے۔ تو اہل مدینہ کو یہ فکر پیدا ہوئی کہ شاید آنحضرت صلی اللہ

علیہ وسلم آئندہ کے لئے اپنے وطن مکہ ہی میں رہنے لگیں اور مدینے کی سکونت ترک کر دیں۔ یہ بات آنحضرت صلی اللہ علیہ وسلم نے سنی، تو اہل مدینہ کو بلا کر تسلی و تشفی دے کر فرمایا کہ خدا نہ کرے میں مدینے کی سکونت ترک کر دوں۔ میں ہمیشہ تمہارے ہی پاس رہونگا اور تمہارے ہی پاس وفات پاؤں گا۔

رسول خدا صلی اللہ علیہ وسلم چند دن مکہ میں رہے۔ کعبۃ اللہ یعنی خانہ خدا کو بتوں سے پاک صاف اور شرک کو نیست و نابود کر کے مدینہ منورہ کو واپس تشریف لے گئے۔



۶۔ جنگ تبوک

اللہ میں رسول خدا صلی اللہ علیہ وسلم کی وفات پر حضرت ابوبکر صدیقؓ صحابہ کرام کے اتفاق رائے سے خلیفہ اول منتخب ہوئے اس وقت عرب کے لوگ بکثرت مرتد ہو چلے تھے اور جابجا شورش برپا ہو گئی تھی۔ مدعیان نبوت یہ موقع غنیمت سمجھ کر لوگوں کو بہکانے لگے اور اپنے ساتھ بڑی جمعیت پیدا کر لی۔ وقت ایسا نازک آگیا تھا کہ رحمت الہی کا وہ اسلامی پودا جو شہیدوں کے خون سے سیراب ہو کر ایک شاندار پُر ثمر درخت بن گیا تھا، اُس کے جڑ سے کٹ جائے گا اندیشہ پیدا ہو گیا تھا۔ مگر خلیفہ اول نے جن کو اللہ اور اُس کے رسول مقبول صلی اللہ علیہ وسلم پر کامل بھروسہ اور ایمان تھا، ایک لحظے کے لیے بھی ہمت اور استقلال کو ہاتھ سے نہ دیا اور اللہ تعالیٰ کی تائید اور صحابہ کرام کی ہمت سے اس تمام فتنے کو فرو کیا۔ مدعیان نبوت کو نیست و نابود کیا۔ جنگ یمامہ میں مسیلمہ کذاب کو جس کی جماعت کی تعداد ایک لاکھ تک پہنچ گئی تھی۔ قتل کر کے بڑی شاندار فتح حاصل کی اور عرب میں اسلام کی بنا از سر نو مضبوط اور مستحکم کی۔ بہت سی باغی اقوام عرب کو از سر نو مطیع کرنے اور

جنگِ یمامہ میں بڑی سخت لڑائی کے بعد فتح حاصل کرنے کا فیصلہ اسلام کے نامور شجاع اور فنِ جنگ میں ماہر کابل جبریل خالد بن ولید۔ سیف اللہ راہی تلوار کو حاصل ہوا۔

جب عرب کے اندر امن قائم ہو گیا، تو خلیفہ اول نے عرب کی شمال مشرقی اور شمال مغربی سرحد کی طرف توجہ فرمائی۔ ان دنوں عراق مغرب کا علاقہ، جو عرب کی شمال مشرقی سرحد سے ملتا ہے، شاہ فارس کے ماتحت تھا، جس کا دار الخلافہ دریائے دجلہ پر شہر مدائن تھا اور سیریا یعنی شام اور فلسطین کا علاقہ، جو عرب کی شمال مغربی حد سے ملتا ہے، شاہ روم کے ماتحت تھا، جس کا دار الخلافہ قسطنطنیہ تھا۔ ان علاقوں کی سرحدی اقوام ہمیشہ عرب کی سرحد پر جو اسلام کی حفاظت میں آچکی تھی، یورش کر کے لوٹ مار کرتی رہتی تھیں اور آئے دن سرحد پر بلچل اور شورش مچاتے رکھتی تھیں۔ علاوہ اس کے ایک مسلمان ایچی کو انھوں نے رسول خدا صلی اللہ علیہ وسلم کے زلمے میں شہید بھی کر دیا تھا اور مسلمانوں اور ان کی حفاظت میں آئی ہوئی اقوام کا دم ناک بین کر رکھا تھا۔

خلیفہ اول نے ان اقوام کی سرکوبی اور سرحد پر امن قائم کرنے کے لیے ایک اسلامی لشکر بھیجا تجویز کیا اور عرب کے تمام قبیلوں کو اس لشکر میں شامل ہونے کی دعوت دی۔ چند دن گزرے تھے کہ عرب کے قبیلے جوق در جوق مدینہ منورہ میں آنے لگے۔ سب سے

پہلے یمن کی قوم حمیر زریں پہنے اور عربی کمائیں لٹکائے مع اپنے سردار کے مدینہ منورہ میں وارد ہوئی اُس کے پیچھے قوم مذہج اصیل گھوڑوں پر سوار پراباندھے آئی۔ اُن کے پیچھے قبائل طے دکھائی دیے۔ ان کے بعد قوم ازد تھی۔ اُن کے پیچھے قوم بنو قیس آئی۔ پھر قوم کنانہ داخل ہوئی۔ اسی طرح یکے بعد دیگرے مختلف قبیلے جمع ہوئے اور مدینہ منورہ کے باہر میدان میں ڈیرے لگا دیے۔

خلیفہ اول ابن لوگوں کی آمد پر بڑے خوش ہوئے اور اللہ تعالیٰ کا شکر بجالائے۔

چند دن گزر گئے اور لشکریوں کو چارے وغیرہ کی تکلیف محسوس ہونے لگی، تو سب قبیلوں کے سردار مشورہ کر کے خلیفہ اول کی خدمت میں حاضر ہوئے اور عرض کی: ”یا خلیفہ رسول اللہ صلی اللہ علیہ وسلم اہم لوگ حضور کی دعوت پر اللہ کی راہ میں جان دینے کے لیے حاضر ہوئے ہیں۔ اس جگہ ہمیں چارے وغیرہ کی تکلیف ہو رہی ہے۔ اگر کوئی امر مانع نہ ہو، تو حضور ہمیں شام کی طرف روانہ فرما دیں تاکہ ہم اللہ کی راہ میں جانیں فدا کر کے جلد ثواب و اجر حاصل کریں“ خلیفہ لقین اہل اسلام کی سرگرمی اور شوق شہادت دیکھ کر بہت ہی خوش ہوئے اور فرمایا کہ اللہ اور اس کے رسول صلی اللہ علیہ وسلم آپ لوگوں سے راضی ہیں۔ اللہ تعالیٰ تمہاری آرزوؤں کو پورا کرے اور تم کو جنت اور اُس کی نعمتیں نصیب کرے۔ بہت بہتر آج تمہاری

روانگی کی تجویز کر دی جاتی ہے۔ تم سب اپنے ڈیرے پر جا کر تھوڑی دیر انتظار کرو۔“

جب وہ سردار رخصت ہو گئے، تو خلیفہ اول نے حضرت عمرؓ، حضرت عثمانؓ، حضرت علیؓ اور حضرت سعید بن زیدؓ سے مشورہ کیا، اور بعد مشورہ ان کے ہمراہ لشکر گاہ میں تشریف لے گئے۔ لشکر کا ملاحظہ کر کے حضرت ابو بکر صدیقؓ کا چہرہ چمک اٹھا اور وہ درگاہ باری تعالیٰ میں دعا کی: ”اے میرے پروردگار! یہ تیرے بندے تیری راہ میں اسلام کی خدمت کرنے جاتے ہیں۔ ان کو صبر عطا کر، ان کو دشمنوں پر نصرت دے اور ان کو دشمنوں کے ضرر سے محفوظ رکھ۔“

وہاں کے بعد آپؐ نے ایک ہزار جوان کا دستہ منتخب کر کے ان کے لیے ایک علم تیار کیا اور یزید بن ابوسفیان کو بلا کر علم ان کے ہاتھ میں دیا اور ان کو دس ہزار سوار پر افسر مقرر فرمایا۔

اس کے بعد ایک ہزار سوار کا ایک دستہ منتخب کیا اور بیعت بن ہامر کو جو حجاز میں نامی شہر سوار اور بڑے شجاع تھے، ان پر افسر مقرر کر کے فرمایا کہ تم یزید بن ابوسفیان کے دستے کے آگے رہو اور یزید بن ابوسفیان تمہارے امیر ہوں گے۔ جو کچھ وہ حکم دیں، اس کی تعمیل کرنا۔ پھر یزید بن ابوسفیان نے فرمایا کہ بیعت بن عامر مشہور بہادر اور سرکردہ آدمی ہیں۔ ان کی بزرگی کا پاس رکھنا اور ہر ایک کام میں ان سے مشورہ لے لیا کرنا اور آپس میں ہمیشہ اتفاق رکھنا۔“

اس کے بعد اس لشکر کو روانگی کی اجازت دی اور آپ پیادہ
 ان کے ہمراہ چلے۔ راستے میں بزرید بن ابوسفیان نے عرض کی، ”یا خلیفہ
 رسول! مجھے شرم آتی ہے کہ ہم سوار اور آپ پیادہ ہیں ہمیں اجازت دیجئے
 کہ ہم بھی پیادہ چلیں یا آپ بھی سوار ہو جائیں“ خلیفہ اول نے فرمایا، ”نہ
 تو میں سوار ہونگا اور نہ تم کو گھوڑے سے اترنے دینگا۔ اس کا کچھ خیال
 نہ کرو۔ صرف اللہ اور رسول صلی اللہ علیہ وسلم کو اپنے خیال میں رکھو۔ نیز
 اس بات کا خیال رکھو کہ تم کس کام پر جا رہے ہو۔“

جب مدینے سے تھوڑے فاصلے پر پہنچے، تو خلیفہ اول ٹھہر
 گئے۔ اور فرمانے لگے، ”اب میں تم کو الوداع کہتا ہوں اور تم کو اللہ تعالیٰ
 کے سپرد کرتا ہوں۔ اللہ تمہارا حافظ و ناصر ہے۔“

اس پر بزرید بن ابوسفیان نے عرض کی، ”یا خلیفہ رسول! آپ
 ہمیں کچھ نصیحت فرمائیں تاکہ ہم اس کے مطابق عمل کریں اور کبھی
 لغزش نہ کھائیں۔“

اس پر خلیفہ اول نے اللہ تعالیٰ کی حمد کی پھر رسول خدا صلی اللہ
 علیہ وسلم پر درود اور اسلام بھیجا اور اس کے بعد فرمایا،

”جب تم کوچ کرو، تو رفتار میں تیزی نہ کرنا اور لشکریوں پر
 سختی نہ کرنا۔ اپنے لشکر سے کبھی جدا نہ ہونا اور ہر ایک امر میں
 اپنے ہمراہیوں سے مشورہ کر لینا۔ عدالت کا طریق اختیار کرنا۔
 ظلم اور تشدد سے دور رہنا، کیونکہ ظالم کو نجات حاصل نہیں ہوتی

اور نہ اُسے دشمن پر فتح نصیب ہوتی ہے۔ دشمنوں کا مقابلہ نہایت استقلال اور استقامت سے کرنا۔ خدا پر اپنا کامل بھروسہ رکھنا۔ جب دشمنوں پر تم کو فتح حاصل ہو، تو اُن کے بچوں کو قتل نہ کرنا۔ نہ ضعیفوں، بوڑھوں اور عورتوں کو ایذا پہنچانا۔ دشمن کے سرسبز کھیتوں کو نہ جلانا۔ اُن کے پھل و درختوں کو ہرگز نہ کاٹنا اور جانوروں کی ٹانگیں نہ توڑنا۔ جب کسی دشمن سے عہد و پیمان کرو، تو ہرگز ہرگز بیوفائی نہ کرنا اور صلح کرو، تو نہ نہار صلح نہ توڑنا۔ دشمن کے عبادت خانوں کو مسخار نہ کرنا اور جو لوگ اُن میں گوشہ نشین ہوں، اُن کو مطلق ایذا نہ دینا، لیکن جو شخص تم سے دشمنی کرے اور تم کو تکلیف دے، اس کو تلوار کا مزا چکھا دینا۔ اگر کوئی شخص اپنی رضا اور غیبت سے مسلمان ہو جائے، تو اُس کو اپنا بھائی سمجھنا اور اُس کے حقوق اپنے برابر خیال کرنا۔ جو اسلام قبول نہ کریں، اُن پر تعدی نہ کرنا۔ اُن سے صرف جزیہ یعنی حفاظت کا ٹیکس لے لیا کرنا اور جزیے کے معاوضے میں اُن کے جان و مال کی حفاظت اپنے فتنے لینا۔ احکام شریعت کی پوری پابندی کرنا اور خدا و رسول صلی اللہ علیہ وسلم کو ہمیشہ یاد رکھنا۔ تم کو خدا کے سپرد کرتا ہوں۔ اللہ پر توکل کر کے شام کو مفسدوں کے مقابلے پر جاؤ۔ اللہ تعالیٰ تمہارا حافظ اور مددگار ہو۔“

یہ نصیحت کر کے خلیفہ اقل تو مدینہ منورہ کو واپس تشریف لے گئے۔ اور یزید بن ابوسفیان مع ربیعہ بن عامر شام کی طرف روانہ ہوئے۔

چند دن بعد خلیفہ اول نے ایک ہزار سواروں کا ایک اور دستہ منتخب کر کے بہ سرداری شریحیل بن حسنہ کاتب رسول اللہ صلی اللہ علیہ وسلم شام کی جانب یزید بن ابی سفیان کی امداد کے لیے ارسال فرمایا۔

یزید بن ابی سفیان مع ربیعہ بن عامر کے منزلیں طے کرتے ہوئے بلا روک ٹوک مقامِ بنوک میں پہنچ گئے اور وہاں مقام کیا، کیونکہ وہ اب شام کے قریب آگئے تھے اور دریافت کیے بغیر آگے بڑھنا مناسب نہ تھا۔ جب اسلامی لشکر شام کے لیے جمع ہو رہا تھا، تو کسی مخبر نے شاہِ روم و شام کو اطلاع دی کہ اہل اسلام کا لشکر سرحدی اقوام کی سرکوبی کے لیے ملکِ شام کو روانہ ہونے والا ہے۔ اس پر یہ قتل شاہِ روم نے اپنے وزیروں اور سردارانِ فوج کو مشورے کے لیے طلب کیا۔ جب سب آگئے، تو بادشاہ نے اُن سے کہا کہ اہل عرب ملکِ شام

رسولِ خدا صلی اللہ علیہ وسلم نے بھی اطلاع پا کر کہ رومی لشکر اپنی سرحد ہی اقوام کی حمایت کے ارادے سے سرحدِ عرب پر حملہ کرنے والا ہے، بنوک پر چڑھائی کی تھی، جو آپ کا آخری غزوہ سمجھا جاتا ہے، مگر اس وقت کوئی دشمن مقابلے پر نہ آیا اور رسولِ خدا صلی اللہ علیہ وسلم دو ماہ کے انتظار کے بعد واپس تشریف لے گئے جنگِ بنوک جس کا ذکر یہاں ہے، خلیفہ اول کے عہد میں ہوئی تھی۔

کا قصد رکھتے ہیں۔ تم بتاؤ کہ اُن کو روکنے کے لیے کیا تدبیر کرنی چاہیے۔ سب نے یہی صلاح دی کہ اہل عرب میں یہ حوصلہ کہاں کہ ہمارے علاقے میں آسکیں، لیکن اگر اُن کے سر میں یہ خبط سمایا ہے، تو آپ ایک مختصر سالشکر تیار کر کے اُن کے مقابلے پر روانہ فرمادیں، جو انھیں سرحد کے باہر ہی روک دے۔

اس پر شاہ روم نے آٹھ ہزار فوج مع ساز و سامان تیار کرنے کا حکم دیا اور اُن پر چار افسر جو نامی، جنگجو اور تجربہ کار تھے، مقرر کیے؛ یعنی دو ہزار کے ایک دستے پر مشہور بہادر باطلیق کو مقرر کیا، دوسرے دستے پر اس کے بھائی جبر حبیس کو، تیسرے پر لوقا کو، چوتھے پر صلیبا کو اور ان سب پر جبر حبیس کو سپہ سالار متعین کیا۔

یہ آٹھ ہزار سوار ان چار بہادر اور شجاع سرداروں کی سرکردگی میں تیزی سے کوچ کرتے ہوئے سرحدِ شام کو روانہ ہوئے۔

لشکرِ اسلام نے مقام بتوک میں تین روز قیام کیا۔ چوتھے روز وہ آگے بڑھنے کی تیاری میں تھے کہ سامنے سے گرد اُڑتی ہوئی دکھائی دی اور آگے چلنے والے سپاہی یعنی جاسوس خبر لائے کہ دشمن کا کثیر لشکر مقابلے کے لیے جا رہا ہے۔

جب لشکرِ شام کو معلوم ہوا کہ اہل شام کا لشکر بتوک میں ڈیرا ڈالے ہوئے ہے، تو وہ بھی کچھ فاصلہ چھوڑ کر اُن کے مقابل اتر پڑے اور لشکرِ اسلام کی جمعیت کا اندازہ کرنے کے لیے جاسوس بھیج دیئے

یزید بن ابی سفیان نے دشمن کی آمد کی خبر پتے ہی یہ حکمت کی تھی کہ
 ربیعہ بن عامر کو ایک ہزار سوار دے کر کہیں گاہ میں بٹھا دیا تھا اور
 صرف ایک ہزار سپاہی دشمن کے مقابل کمپ میں رکھ دیا تھا جب
 فوج شام کے جاسوس اسلامی لشکر کا اندازہ کر کے واپس گئے، تو
 انہوں نے اپنے سرداروں کو جا کر اطلاع دی کہ لشکر عرب بمشکل ایک
 ہزار سوار ہونگے اور سامان حرب بھی ان کے پاس چنداں زیادہ نہیں
 شامی فوج کے سردار یہ سن کر بہت متعجب ہوئے۔ کیونکہ انہیں
 خیال تھا کہ اہل عرب نے جو شام پر حملہ کرنے کی ہرأت کی ہے، تو
 ضرور ہے کہ وہ بڑا بھاری لشکر لائے ہونگے۔ مگر اب ان کی سمجھ
 میں نہیں آتا تھا کہ اہل عرب کو کس طرح یہ حرأت ہوتی کہ صرف
 ایک ہزار سوار سے ملک شام پر حملہ کرنے کی ٹھان لی۔ آخر انہوں
 نے یہی فیصلہ کیا کہ عرب کے لوگ اس بات سے ناواقف ہیں کہ
 بادشاہوں سے مقابلہ کرنے کے لیے کس قدر فوج اور سامان کی
 ضرورت ہوتی ہے۔ وہ صرف اسی بات کے عادی ہیں کہ ایک
 قبیلہ دوسرے قبیلے سے لڑتا ہے۔ دونوں کی تعداد تھوڑی ہوتی
 ہے۔ انہوں نے غلطی سے شام کے متعلق بھی یہی اندازہ لگایا کہ
 وہاں بھی ان کو ایسے ہی ایک قبیلے کا مقابلہ کرنا پڑیگا۔ مگر وہ یہ
 نہیں سمجھے کہ شام و روم ایک بادشاہ کے زیر نگین ہیں اور بادشاہ
 کے پاس لاکھوں کی تعداد میں لشکر اور بے شمار سامان حرب ہے

ماسوا اس کے شاہی فوج کے سردار اور قلعوں کے حاکم بڑے تجربہ کار جنگجو اور مشہور تیغ زن ہیں۔ اہل عرب کو یقیناً معلوم نہیں کہ جب اہل فارس نے ہم پر حملہ کیا تھا، تو ہم نے اُن کو مار مار کر بھگا دیا تھا۔ پھر قوم جرموقہ کو شکست پر شکست دی۔ خیر اہل عرب کو جلد معلوم ہو جائیگا کہ شام میں لڑائی کے لیے آنا کوئی خالہ جی کا گھر نہیں سمجھنے والے دو، ہم اُن کو اچھا سبق دینگے۔ اُن میں سے ایک کو بھی زندہ نہ چھوڑیں گے اور پھر عرب پر حملہ کر کے اُن کے کعبے کی رنعود بالشدایدینٹ سے اینٹ۔ بجا دینگے اور اس کی بنیاد کھود کر اُسے زمین سے ہموار کر دینگے۔

غرض، شامی فوج کے سردار بڑے خوش تھے کہ اہل عرب کی تعداد بہت قلیل ہے اور صبح ہوتے ہی اُن کو آنا فانا گھیر کر قتل کر ڈالیں گے اور پھر عرب پر حملہ کر دینگے تاکہ اہل عرب کو شام کی طرف منہ کرنے کا حوصلہ ہی نہ رہے۔

صبح ہوئی تو یزید بن ابی سفیان نے اپنا لشکر آراستہ کر کے میدان کارزار میں کھڑا کر دیا۔ پہلے اللہ تعالیٰ سے دعا مانگی۔ پھر اپنی فوج سے کہا: "استقلال اور حوصلے کے ساتھ دشمنوں کا مقابلہ کرنا۔ اُن کی کثرت کو خیال میں نہ لانا۔ تم نے کئی مرتبہ دیکھا ہے کہ ہم نے بہت تھوڑی تعداد سے کثیر دشمنوں پر فتح پائی ہے اور اللہ تعالیٰ نے ہماری نصرت اور تائید کی ہے۔ اب بھی یہی سمجھو کہ اللہ

ہمارے ساتھ ہے اور وہ ہم کو دشمنوں پر فتح دے گا۔
 ادھر شامی فوج کے سرداروں نے لشکرِ آراستہ کبیر کے یہ تجویز کی
 کہ تمام فوج یکبارگی حملہ کرے اور اہل عرب کو گھیر کر قتل کر دیا جائے۔
 اب دونوں لشکر ایک دوسرے کے مقابل ہوئے اور تلوار چلنے
 لگی۔ اہل شام پر جلد واضح ہو گیا کہ جو لوگ عرب سے نکل کر شام پر
 حملہ آور ہوئے ہیں، وہ کچھ زور اور حوصلہ رکھتے ہیں۔ اسلامی لشکر
 نے وہ تلوار چلائی کہ شامیوں کے منہ پھیر دیے۔ پھر بھی چونکہ
 شامیوں کی تعداد زیادہ اور فوج قواعد و ان اور تجربہ کار تھی، اُن
 کو یقین تھا کہ آخر کار وہ لشکرِ اسلام کو مغلوب کر لیں گے کہ اتنے میں
 ربیعہ بن عامر کمین گاہ سے نکل کر ایک ہزار سوار کے ساتھ بجلی کی طرح
 شامیوں پر ٹوٹ پڑے۔ اب تو شامی بہت گھبرائے اور اُن کے پاؤں
 اکھڑنے لگے۔ ربیعہ بن عامر کی نظر باطلیق پر پڑی، جو اپنے سپاہیوں کو
 جوش و ہلاک تھا۔ وہ فی الفور راستہ صاف کر کے باطلیق کے مقابل ہوئے
 اور اس زور سے نیزہ مارا کہ اُس کے سرین توڑ کر دوسری طرف نکل گیا۔
 باطلیق گھبراہل ہو کر گھوڑے سے گر پڑا اور ربیعہ بن عامر نے شامی لشکر
 پر دو دستہ تلوار چلائی شروع کی۔ شامی فوج اس حملے کی تاب نہ لا کر سرابمہ
 اور حواس باختہ ہو کر نپسپا ہوئی اور کمپ میں پہنچ کر ہی دم لیا۔
 اس لڑائی میں شامی فوج کے دو ہزار دوسو آدمی مقتول ہوئے
 اور اسلامی لشکر میں سے ایک سو بیس شہید ہوئے۔ میدانِ مسلمانوں

کے ہاتھ رہا اور اللہ نے اہل اسلام کو ملک شام میں یہ پہلی فتح عطا فرمائی
شکر اسلام کے حوصلے بڑھ گئے اور سب اللہ کا شکر بجالائے۔

یزید بن ابوسفیان اور ربیعہ بن عامر باہم بغلگیر ہوئے اور یزید بن
ابی سفیان نے ربیعہ بن عامر کے زبردست حملے کی از حد تعریف کی اور
حکم دیا کہ شہیدوں کی لاشیں جمع کر کے ان کو دفن کیا جائے سب لاشوں
کو یکجا کر کے ان پر نماز جنازہ پڑھی گئی اور پھر انھیں دفن کر دیا گیا۔

یہ خوش نصیب لوگ تھے جنھیں اللہ تعالیٰ نے شہادت کا رتبہ دیا
اور جنت میں اپنے وعدے کے مطابق جگہ دی جہاں وہ ہمیشہ زندہ رہیں
گے اور موت کا لفظ ان پر عائد نہ ہو سکے گا، کیونکہ اللہ تعالیٰ نے ان کے حق
میں ارشاد فرمایا ہے کہ جو لوگ اللہ تعالیٰ کی راہ میں قتل ہوئے۔ مت سمجھو
کہ مر گئے، بلکہ وہ تو ہمیشہ کے لیے زندہ ہیں اور اپنے رب کے پاس
نہایت فرحت اور سرور میں ہیں۔

غزوں اور رومیوں کے مابین پہلی چھیڑ چھاڑ آنحضرت صلی اللہ علیہ وسلم
کے وقت میں ہوئی تھی۔ آنحضرت صلی اللہ علیہ وسلم نے مختلف شاہان
وقت کے پاس دعوت اسلام کی غرض سے ایچی بھیجے تھے۔ ایک ایچی
بنی غسان کے پاس روانہ کیا گیا، جس کو بنی غسان نے قتل کر ڈالا۔ اس
پر آنحضرت صلی اللہ علیہ وسلم نے اپنے غلام اور جانباز رفیق زید بن
حارثہ کی سرکردگی میں شہنہ ہجری میں سرحد شام کی طرف تین ہزار
سوار روانہ کئے اور حکم دیا کہ اگر زید شہید ہو جائیں، تو انکی جگہ جعفر طیار

بن ابی طالب، جو آپ کے چچیرے اور حضرت علیؑ کے حقیقی بھائی تھے، امیر مقرر کئے جائیں جعفر بھی شہید ہو جائیں، تو عبداللہ بن رواحہ اُن کی جگہ لے لیں اور عبداللہ بھی شہید ہو جائیں، تو اہل لشکر جس کو چاہیں امیر مقرر کر لیں۔ مقام موت پر اس لشکر کا رومیوں سے مقابلہ ہوا، جن کی تعداد کثیر تھی۔ مگر اہل عرب نے نڈر ہو کر بڑی سختی سے مقابلہ کیا۔ زید بن حارثہ داد شجاعت دیتے ہوئے شہید ہوئے جعفر طیار نے فی الفور بڑھ کر علم اُن کے ہاتھ سے لے لیا حضرت جعفر کا ایک ہاتھ کٹ گیا، تو انھوں نے علم دوسرے ہاتھ میں لے لیا۔ دوسرا ہاتھ بھی کٹ گیا پھر دونوں زخمی اور لہو لہان بازوؤں سے علم اپنے سینے سے لگا لیا۔ آخر دشمنوں نے یکدم وار کر کے اُن کو شہید کر دیا۔ اُنکے متعلق ایک عیسائی مورخ لکھتا ہے: "جعفر کی موت نہایت شجاعانہ اور قابل یادگار ہوئی۔ اس جوانمرد شجاع کے جسم پر سچا س قابل فخر زخم آئے تھے۔" پھر عبداللہ بن رواحہ نے علم لیا۔ وہ بھی شہید ہو گئے۔ تب خالد نے بڑھ کر علم اٹھایا اور اس شدت سے حملہ کیا کہ ان کو سپا کر کے باقی ماندہ لشکر کو بچا لیا اور دوسرے دن ان کو صحیح سالم مدینے کی طرف لے گئے۔ انحضرت علیؑ علیہ وسلم نے خالد بن ولید کا لقب سیف اللہ یعنی الہی تلوار رکھا۔ یہ لقب انحضرت علیؑ علیہ وسلم کی زبردست پیشین گوئی تھی، جو نہایت احسن طور پر پوری ہوئی۔

جنگ تبوک کا دوسرا دن

جب بقیہ لشکرِ شام، جو یزید بن ابی سفیان اور ربیعہ بن عامر کی
 تیغِ آبِ دار سے بچ رہا تھا، شکست خوردہ، خوار و خستہ حالت میں
 اپنی قیام گاہ پر پہنچا، تو جرہیس نے اپنے ہمراہیوں کو بلا کر کہا: "افسوس! ہم
 کو فاش شکست ہوئی، ہمارے دو ہزار سے اوپر آدمی قتل ہوئے،
 میرا بہادر اور شجاع بھائی باطلیق بھی مارا گیا اور ہم بمشکل جان بچا کر قیام
 گاہ تک پہنچے ہیں۔ ہم کو ہرگز اُمید نہ تھی کہ آج کی لڑائی کا یہ نتیجہ ہوگا۔
 ہماری فوج قواعد و ان تھی، افسرِ تجربہ کا رہتے۔ مگر آج ان سب قاعدہ
 عربوں کے سامنے ہماری کچھ پیش نہ گئی۔ وہ آدمی ہیں یا کوئی بلا کہ موت
 سے بالکل نہیں ڈرتے اور ایسی بڑھکرتلواریں مارتے ہیں کہ کسی جنگجو سے
 بھی ممکن نہیں۔ اتنا بے جنگ بھی اُن کو خوب آتی ہے کہ اُدھے لشکر کو کمینگاہ
 میں چھپا دیا، جس نے ایسے وقت ہم پر حملہ کیا، جب ہم اُنکے ہمراہیوں
 پر غالب آنے کے قریب تھے اور حملہ بھی ایسا ناگہانی اور ایسی
 شدت کا کہ ہمارے سپاہی سرایمہ ہو گئے۔ اب میں کیا منہ لے کر
 بادشاہ کے پاس جاؤنگا، میری تمام شہرت اور ناموری خاک میں
 مل گئی۔ صرف دو ہزار عربوں سے آٹھ ہزار رومیوں نے شکست

کھائی، کون باور کرے گا؟ ہم نے تو عربوں کی تلواروں کی دھار دیکھ لی۔ اور مان گئے کہ وہ کسی حوصلے اور ہمت ہی پر شام کا قصد کر کے گھر سے نکلے ہیں، لیکن جنھوں نے ان کو تلوار چلا تے نہیں دیکھا وہ کس طرح ہمارے یقین کرینگے؟ کون باور کرے گا کہ ایک عرب نے نیزے کے ایک ہی وار میں زرہ پوش اور بہادر باطلیق کو قتل کر دیا؟ آہ! بھائی کے قتل کو یاد کر کے میری آنکھوں میں خون اتر آتا ہے! بس میرے لیے اس کے سوا کوئی چارہ نہیں کہ کل بھائی کا بدلہ لے کر ان عربوں کو نیست و نابود کر دوں یا آپ بھی مارا جاؤں اور بھائی سے جا ملیوں۔ میرے لیے اس بے عزتی کے ساتھ بادشاہ کے روبرو جانے سے یہاں میدان میں مارا جانا زیادہ اچھا ہے۔ اس پر سب سردار متفق ہو گئے کہ کل ہرگز میدان سے مُنہ نہ موڑیں گے۔ یا تو عربوں کو مار لینگے یا آپ مارے جائیں گے۔

جب صبح ہوئی اور جبر حبس نے میدان کا رزار میں جانیکی تیاری کی، تو اُس کے سردار اُس کے پاس آئے اور کہنے لگے کہ بجائے جنگ کرنے کے کوئی ایسی تدبیر کیوں نہ کریں، جس سے یہ عرب ہمارا پیچھا نہ کریں، کیونکہ ہمارے سپاہیوں نے کل عربوں کی تیغ زنی دیکھ لی ہے اور وہ ان سے خائف ہیں۔ کیوں نہ ہم ان قوموں کو لالچ دیں تاکہ یہ واپس ہو جائیں اور پھر شام میں اُن کے قصد نہ کریں؟ یہ گداگر، بے ساز و سامان اور بھوکے لوگ ہیں۔ روپے کے لالچ میں آجائیں

گئے اور ہم کو ان کے ہاتھ سے نجات مل جائیگی۔ بادشاہ بھی ہماری اس حکمت عملی پر خوش ہو گا کہ ہم نے تدبیر سے اس بلا کو ٹال دیا۔ گو جر جیسے انتقام لینے پر تلا ہوا تھا، مگر ہمراہیوں کی امداد کے بغیر وہ کیا کر سکتا تھا؟ اس نے کہا: ”اچھا، اس بات کی آزمائش کر کے دیکھ لیں اگر عرب روپے کے لالچ میں آکر ہم سے لڑائی موقوف کر دیں، تو کیا حرج ہے؟ ہمیں ان پر فتح پا کر کیا لینا ہے؟ وہ بھوکے ننگے اور بے سرو سامان لوگ ہیں۔ ان کے ملک میں بھی ریت کے تودوں کے سوا کیا ہے؟“

اس پر اہل شام میں سے ایک ہوشیار آدمی تجویز کر کے اسلامی کیمپ میں بھیجا گیا تاکہ ان کے سردار سے جا کر کہے کہ اپنا کوئی دانا آدمی شامی لشکر کے سردار کے پاس بھیجو۔ وہ شخص یزید بن ابی سفیان کی خدمت میں حاضر ہوا اور اب سے غرض کی کہ مجھ کو شامی فوج کے سردار نے آپ کے پاس اس لئے روانہ کیا ہے کہ آپ ایک دانا آدمی میرے ہمراہ لشکرِ شام میں بھیجیں، جو ہمارے سردار سے بات چیت کرے۔ اس پر ربیعہ بن عامر اٹھ کھڑے ہوئے اور کہنے لگے: ”مجھ کو اجازت ہو، تو میں اس شخص کے ہمراہ شاہی فوج میں جاؤں گا۔“ یزید بن ابی سفیان نے اُن کو الگ لے جا کر کہا: ”اگر تم وہاں گئے، تو مجھے اندیشہ ہے کہ وہ لوگ تم کو قتل نہ کریں، کیونکہ کل تم نے اُنکے نامی سردار کو قتل کیا تھا۔“ ربیعہ بن عامر نے کہا: ”اس بات کا آپ

اندیشہ نہ کریں، میں ہوشیار رہوں گا اور ماسوا اس کے جب میں اس شخص کے ہمراہ جاؤں، تو آپ ایک دستہ فوج کمپ سے نکال کر آگے بڑھا دیں تاکہ اگر شامی میرے ساتھ دغا کریں اور مجھ سے آمادہ جنگ ہوں، تو میری تکبیر سن کر وہ دستہ لشکرِ شام پر حملہ کر دے۔ اس کے بعد آپ بھی باقی لشکرِ سمیت حملہ کر دیں اور نتیجہ خدا پر چھوڑ دیں۔ یہ تجویز کر کے ربیعہ بن عامر سوار ہو کر اس قاصد کے ہمراہ لشکرِ شام کو تشریف لے گئے۔

جب شامی لشکر کے کمپ کے قریب پہنچے، تو قاصد نے کہا کہ ہمارے سردار کی تعظیم کی خاطر آپ یہاں گھوڑے سے اتر پڑیں۔ اور میرے ہمراہ پیادہ چلیں۔ ربیعہ بن عامر نے جواب دیا کہ میں گھوڑے سے نہیں اترؤں گا۔ اور اسی طرح مسلح اور سوار تمہارے سردار کے خیمے تک جاؤں گا اور اپنا گھوڑا بھی کسی دوسرے کے ہاتھ میں نہیں دوں گا اور اگر تم ضد کرو گے۔ تو میں واپس چلا جاؤں گا۔ قاصد مجبوراً خاموش ہو گیا۔ ربیعہ بن عامر جرجیس کے خیمے پر گھوڑے سے اتارے اور گھوڑے کی باگ اپنے ہاتھ میں لے کر وہیں بیٹھ گئے۔

جرجیس نے کہا: اے برا اور غریبی! تمہاری قوم تمام اقوام سے کمزور ہے اور تمہارا ملک تمام ممالک سے غریب ہے۔ ہمیں کبھی وہم بھی نہیں ہو سکتا تھا کہ تم باوجود اس قدر کمزوری اور مفلسی کے اہل شام و روم پر حملہ کرو گے۔ کیونکہ اس سے پہلے تم کو کبھی ہمت نہیں ہوئی۔

پھر تمہاری اس جرأت کا کیا باعث ہے؟

ابو بکر بن عامر نے جواب دیا: بیشک ہماری قوم کمزور تھی۔

ہمارا ملک غریب تھا اور ہم آپس میں لڑتے بھڑتے تھے۔ مگر اللہ تعالیٰ

نے ہم پر رحم اور فضل کر کے ہم میں ایک نورِ ہدایت پیدا کیا جس نے

ہمارے تمام تفرقے مٹا دیئے۔ ہم کو ایک قوم بنا دیا اور اسلام کی دولت

سے ہم کو مالا مال کر دیا۔ ہماری کمزوری جاتی رہی اور ہماری مفلسی

کا بھی خاتمہ ہو گیا۔ اب ہم اللہ تعالیٰ کی برگزیدہ قوم ہیں۔ ہم سب

ایک ہیں۔ ایک خدا، ایک رسول اور ایک خلیفہ کے تابع فرمان

ہیں اور نہ ہمد، تقویٰ اور پاکیزگی کی دولت سے غنی ہیں۔ بیشک

ہم دولت مند نہیں۔ مگر ہم میں کوئی بھوکا بھی نہیں مرتا۔ کیونکہ جو

کچھ ایک کے پاس ہوتا ہے، وہ دوسرے کے ساتھ بانٹ کھاتا

ہے۔ اللہ تعالیٰ نے ہماری یہ تعریف کی ہے کہ ہم آپس میں نہایت

رحمدل اور ہمدرد ہیں۔

پھر جرہ حبیب نے کہا: کیا کوئی ایسی تدبیر نہیں ہو سکتی کہ تم ہم سے

نہ لڑو اور اپنے ملک میں پھر جاؤ؟ مثلاً اگر تم ہم سے عہد کر لو کہ تم

آئندہ کبھی ملک شام پر حملہ نہ کرو گے اور صلح رکھو گے، تو ہم تمہارے

شکر کے ہر ایک آدمی کو ایک ایک دینار اور ایک ایک بارِ شتر

غلہ، تمہارے ہر دینار شکر کو سو دینار اور دس بارِ شتر غلہ اور تمہارے

خلیفہ کو ایک ہزار دینار اور سو بارِ شتر غلہ دیں گے۔

ربیعہ بن عامر نے کہا: "اے سردار! تم نے ہم کو غلط سمجھا ہے۔ ہم کسی طمع نفسانی کے لیے یہاں نہیں آئے۔ ہم تو اپنے خلیفہ کے حکم سے سرحد پر ہمیشہ کیلئے امن قائم کرنے اور ساتھ ہی توحید الہی پھیلانے اور شرک مٹانے آئے ہیں۔ ہم تمہارے دنیاروں کی خاطر نہیں آئے۔ ہم کو حکم ہے کہ جہاں جائیں، لوگوں کو دعوت اسلام دیں۔ اگر کوئی شخص اپنی رضا و رغبت سے اللہ کے دین میں آجائے اور اسلام قبول کر لے تو وہ ہمارا بھائی بن جائیگا اور اس کے حقوق بالکل ہمارے مساوی ہوں گے۔ اگر کوئی قوم اسلام قبول نہ کرے اور ہماری حفاظت میں آنا چاہے، تو ہم اس کو اپنی حفاظت میں لے لیں گے۔ اس سے ہم جزیہ وصول

مسئلہ مذکور

۱۔ جزیہ ایک ٹیکس تھا جس کو انگریزی میں کیپی ٹیشن کہتے ہیں۔ یہ ٹیکس مروجہ شماری پر فی کس کے حساب سے لگایا جاتا تھا۔ یہ ٹیکس اہل اسلام کی ایجاد نہیں، بلکہ ان سے پہلے شیاہان ایران و قسطنطنیہ اہل شام و جزیرہ عراق، مصر اور فارس وغیرہ سے مالیہ اراغی کے علاوہ یہ حفاظتی ٹیکس وصول کرتے تھے۔ اسلام نے اس میں یہ ترمیم کی کہ اس ٹیکس کو ہلکا کر دیا خلیفہ اول و ثانی کا اپنے ماتحت سرداروں کو بڑا سخت اور تاکید ہی حکم تھا کہ یہ ٹیکس و جزیہ اتنی مقدار میں لیا جائے کہ لوگ باسانی و اکر سکیں۔ اہل شام و عراق پہلے یہ ٹیکس زیادہ مقدار میں دیا کرتے تھے۔ ایسیٹے اسلامی تشوینس کو جو نسبتاً نرم بنی، انہوں نے اپنے حق میں ابر و تحت سمجھا اور بڑی خوشی سے اہل اسلام کی حفاظت میں آئے لگے جیسے کہ اگلے صفحوں میں واضح ہو گا۔ اس ٹیکس کے معاوضے میں وہ لوگ فوجی خدمات سے بڑی الذمہ ہو جاتے تھے اور اہل عرب ان لوگوں کے ہجان و مال کے محافظ ہوتے تھے اس ٹیکس کی آمدنی اہل عرب کے فوجی مصارف میں خرچ ہوتی تھی۔ جو اشخاص اہل عرب کو جنگ میں امداد دیتے تھے، وہ اس ٹیکس سے مستثنیٰ کر دیئے جاتے تھے۔

کریں گے اور اُس کے جان و مال کی حفاظت اپنے فرائض کریں گے۔ اس طرح ہمیشہ کے لیے سرحد پر امن رہیگا۔ لہذا ہم سے صلح رکھنے کے یہی دو طریق ہیں۔ جو طریق تم چاہو، اختیار کرو اور اگر دونوں میں سے کوئی اختیار نہ کرو، تو پھر ہمارا تمہارا فیصلہ تلوار کریگی۔ تم تعداد میں ہم سے زیادہ ہو، سامانِ حرب بھی تمہارے پاس زیادہ ہے تمہاری فوج بھی قواعد و اداں ہے، تمہارے افسر بھی تجربہ کار ہیں، تم ہر بات میں ہم سے زیادہ ہو، آؤ تلوار ہی سے فیصلہ کر لو جسے دے مولے۔“

جرحیس یہ جواب سن کر بہت کھسیانا ہوا اور کہا: ”نہ ہم دین اسلام قبول کرتے ہیں، نہ جزیہ دینا ہماری شان کے شایان ہے۔ ہم یہ دونوں باتیں رو کرتے ہیں اور تم سے لڑائی پر آمادہ ہیں۔“ اتنے میں ایک شخص نے جرحیس کے کان میں کہا: ”یہ وہی عرب ہے۔ جس نے آپکے بھائی کو قتل کیا تھا۔ یہ اپنی فوج میں ایک سردار ہے۔“ یہ سن کر جرحیس کی آنکھیں غصے سے لال ہو گئیں۔ اُس نے تلوار کھینچ لی اور اٹھا کہ ربیعہ بن عامر کو قتل کرے۔ ربیعہ اُس کی تیوری سے تاڑ گئے اور بجلی کی طرح جرحیس پر چھپے۔ لحظہ بھر میں جرحیس کا سر کٹ کر الگ جا پڑا۔ ربیعہ گھوڑے پر سوار ہو گئے۔ اور شامی شکر نے اُن کو چار طرف سے گھیر لیا۔ ربیعہ دونوں ہاتھوں سے تلوار چلانے لگے اور اللہ اکبر کا نعرہ بلند کیا۔ مسلمانوں کا وہ دستہ، جو اسی انتظار میں کھڑا تھا، فی الفور آگے بڑھا۔ یزید بن ابی سفیان یہ دیکھ کر کہ شامیوں نے ربیعہ کے ساتھ فریب

کیا ہے، اپنے باقی لشکر کو لے کر حملہ آور ہوئے۔ دونوں لشکر آپس میں
 بل گئے اور زور شور سے تلوار چلنے لگی۔ اہل اسلام نے شامی لشکر میں
 ایک آفت مچا دی، مگر شامی بھی خوب جم کر لڑے اور سخت مقابلہ کیا۔
 لڑائی زور پر تھی کہ شرجیل بن حسنہ کا تب رسول اللہ صلی اللہ علیہ وسلم
 ایک ہزار سوار لے کر وہاں پہنچے۔ انہوں نے جو لشکر اسلام اور لشکر
 شام کو لڑتے دیکھا، تو بغیر دم بیٹھے وہ بھی اللہ اکبر کہتے ہوئے میدان
 میں اتر آئے۔ پھر شامیوں کا کہاں ٹھکانا تھا، سب کے سب اسلامی
 تلوار کا لقمہ ہو گئے اور اسلام کو کامل فتح ہوئی۔ جب لڑائی سے فراغت
 ہوئی، تو یزید بن ابی سفیان اور ربیعہ بن عامر نے شرجیل بن حسنہ
 سے مصافحہ کیا اور ایک نے دوسرے کو فتح کی مبارک باد دی۔ سب
 اللہ کا شکر بجالائے اور دشمن کے کسپ پر قبضہ کر کے یہ سوچنے لگے
 کہ اس مال غنیمت کو کس طرح تقسیم کیا جائے۔ باتفاق رائے یہ قرار پایا
 کہ کل مال غنیمت خلیفہ اول کی خدمت میں ارسال کیا جائے تاکہ جس
 طرح وہ چاہیں، خرچ یا تقسیم کریں۔ اس پر مال غنیمت شہاد بن اوس کے
 سپرد کیا گیا اور چند سوار دیکر انھیں مدینہ منورہ روانہ کیا گیا۔ لشکر اسلام نے
 تبوک ہی میں مقام رکھا تاکہ خلیفہ اول کے حکم کا انتظار کریں۔

جب شہاد بن اوس مال غنیمت سنہیت مدینہ منورہ میں پہنچے
 اور مسلمانوں کو فتح کی بشارت دی، تو تمام مسلمانوں نے بے اختیار ہو کر
 اللہ اکبر کا نعرہ بلند کیا۔ حضرت ابوبکر صدیق خلیفہ رسول اللہ صلی اللہ علیہ وسلم

نے پوچھا کہ یہ تکبیروں کی آواز کیسی ہے۔ اتنے میں ایک مسلمان دوڑتا ہوا آیا اور عرض کی: "یا خلیفہ رسول! مبارک ہو! الشکر اسلام کو اللہ تعالیٰ نے مقام تبوک میں اہل شام پر فتح دی اور شداد بن اوس مال غنیمت لے کر مدینہ منورہ میں آئے ہیں۔"

شداد بن اوس نے اونٹ سے اتر کر دو رکعت نماز شکر ادا کی پھر رسول مقبول کے روضہ مبارک کی زیارت کی اور فاتحہ پڑھ کر خلیفہ اول حضرت ابو بکرؓ کی خدمت میں حاضر ہوئے۔ لڑائی کا کل حال عرض کر کے مال غنیمت پیش کیا۔ خلیفہ اول بہترین کمر بہت خوش ہوئے اور فرمایا: بے شک اللہ اور اس کے رسول صلی اللہ علیہ وسلم کے وعدے سچے ہیں اور اللہ تعالیٰ اپنے وعدے کے مطابق اہل اسلام کو شام و روم کا وارث بنائے گا۔ شکر اسلام کو فتوحات عظیم ہونگی، اللہ تعالیٰ کی توحید ان بلاد میں پھیل جائیگی اور ان علاقوں میں امن قائم ہو جائیگا۔ پھر آپ نے اس خیال سے کہ

حضرت ابو بکر صدیقؓ خلیفہ اول آنحضرت صلی اللہ علیہ وسلم سے ساتویں پشت میں ملتے ہیں۔ قوم قریش کا مورث اعلیٰ تیسری صدی مسیحی میں فہر نامی تھا جس کا لقب قریش رہا جس کا بیٹا غالب، اس کا بیٹا ثوی، اس کا بیٹا کعب، اس کا بیٹا مرہ تھا۔ مرہ کے دو بیٹے تھے ایک کا نام کلاب، دوسرے کا نام تیم۔ کلاب کا بیٹا قحس، اس کا بیٹا عبد مناف اس کا بیٹا لثم۔ اس کا بیٹا عبد المطلب، اس کا بیٹا عبد اللہ اور عبد اللہ کے بیٹے آنحضرت صلی اللہ علیہ وسلم۔ مرہ کے دوسرے بیٹے تیم کا بیٹا سعد، اس کا بیٹا کعب، اس کا بیٹا عامر، اس کے بیٹے ابو قحافہ اور ابو قحافہ کے بیٹے حضرت ابو بکرؓ تھے۔

شاہِ روم سے مقابلہ آپڑا ہے، اس فتح کی خبریں اطرافِ عرب میں روانہ کیں اور ایک خط اہل مکہ کو بلانے کے لیے لکھا جس پر آنحضرت صلی اللہ علیہ وسلم کی مہر ثبت کی۔ عبداللہ بن حذیفہ کو یہ خط دیکر اہل مکہ کی طرف روانہ کیا اور مالِ غنیمت سے ایک اور لشکر تیار کرنے کا ارادہ کیا۔

جب اس فتح کی خبر تمام عرب میں پھیل گئی، تو لوگ بڑے شوق سے مدینہ منورہ میں آنے لگے۔ قوم بنی کلاب کو یہ خبر پہنچی، تو ان کے سردار ضحاک بن سفیان بن عوف نے اپنی قوم کو جمع کر کے کہا: "خلیفہ رسول صلی اللہ علیہ وسلم نے امداد اسلام کے لیے تمام مومنین کو بلایا ہے۔ جو مومن شام کی طرف گئے ہیں، ان کو اللہ تعالیٰ نے دشمنوں پر نمایاں فتح عطا کی ہے اور انھوں نے خدا اور رسول کی رضا مندی حاصل کر لی ہے۔ اے میری قوم کے لوگو! چلو ہم بھی اللہ کی راہ میں جان دیں اور اللہ اور اس کے رسول صلی اللہ علیہ وسلم کے روبرو سرخرو دیں حاصل کریں۔"

یہ سن کر بنی کلاب میں سے ایک سال خوردہ آدمی جس نے شام اور روم کو اچھی طرح دیکھا تھا، بولا: "اے ضحاک! اپنی قوم کو کہاں لڑنے کو لیے جاتے ہو؟ تم کو معلوم نہیں کہ شاہِ روم کے پاس بیسٹھ لاکھ لشکر ہے وہ لاکھوں آدمی میدانِ جنگ میں لاسکتا ہے اور اس کے پاس سامانِ جنگ بے اندازہ ہے۔ وہ بڑی بھاری طاقت ہے۔ اہل عرب اس کے مقابلے پر کیا ہیں؟ نہ ان کی تعداد ہے، نہ ان کے پاس سامان ہے، نہ فوج قواعداں ہے۔ یہ لوگ بھڑکے اور کمزور ہیں۔"

یہ لوگ کہاں اہل شام و روم کے مقابلے کی طاقت رکھتے ہیں؟ اگر ایک لڑائی میں عربوں کو فتح حاصل ہو گئی، تو کیا ہے؟ شاہ روم لاکھوں کا لشکر ان کے مقابل کھڑا کر دے گا۔ میں مناسب نہیں سمجھتا کہ ہمارے لوگ شام میں جا کر ناحق اپنی جان ضائع کریں۔ اس پر صلیح نے کہا: اے میری قوم! تم کو اچھی طرح معلوم ہے کہ رسول خدا صلی اللہ علیہ وسلم کو جس قدر معرکے پیش آئے، ان میں اہل اسلام کی جمعیت مشرکین سے ہمیشہ کم ہوتی تھی، سامان حرب بھی کم ہوتا تھا۔ مگر ہر موقع پر

۷۔ سب سے پہلا لشکر جو آنحضرت صلی اللہ علیہ وسلم نے مشرکین کے مقابلے پر حضرت حمزہ کے ماتحت روانہ کیا، اس کی تعداد صرف ۳۰ نفوس تھی اور مقابلے پر تین سو مشرکین تھے۔ دوسرا لشکر جس کی تعداد ۶۰ نفوس تھی، عبیدہ بن حارث بن عبدالمطلب کی سرکردگی میں دو سو مشرکین کے مقابلے پر روانہ کیا گیا۔ تیسرا لشکر جس کی تعداد صرف ۲۰ نفوس تھی، سعد بن ابی وقاص کے ماتحت جن مشرکین کے مقابلے پر روانہ کیا گیا، ان کی صحیح تعداد معلوم نہیں، کیونکہ وہ سعد بن ابی وقاص کے پہنچنے سے پہلے ہی کوچ کر گئے تھے لیکن بہر حال مشرکین ۲۰ سے بہت زیادہ تھے۔ پھر جنگ بدر میں اہل اسلام تین سو تیرہ اور مشرکین ایک ہزار تھے۔ جنگ احد میں اہل اسلام ایک ہزار اور مشرکین تین ہزار تھے۔ جنگ خندق میں اہل اسلام تین ہزار اور مشرکین دس ہزار تھے۔ جنگ خیبر میں اہل اسلام کی تعداد ۱۶۰۰ تھی اور مقابلے پر تمام اہل خیبر اور ان کے معاون ہزاروں کی تعداد میں تھے فتح مکہ میں اہل اسلام کی تعداد دس ہزار تھی اور مقابلے پر تمام اہل مکہ تھے۔

اسلام کو فتح حاصل ہوئی۔ اس کی وجہ یہ ہے کہ اسلام اللہ کا دین ہے اور اللہ تعالیٰ اپنے دین کی حفاظت کرتا ہے۔ اور اُسے شرک پر غالب کرتا ہے۔ دیکھو، تمام اقوامِ عرب میں ہمارے پاس ساز و سامان زیادہ ہے۔ اگر ہم پیچھے رہ گئے تو اہل عرب کو کیا مزد کھائیں گے؟ پلو، ہم اپنے بھائیوں کی امداد کریں اور اپنے آپ کو جنت اور اُس کی نعمتوں کا حقدار بنائیں۔ یہ گفتگو سن کر بنی کلاب جوش میں آگئے اور سب کے سب پورے طور پر مسلح ہو کر خلیفہ اول کی خدمت میں حاضر ہو گئے۔

اسی طرح اہل مکہ کو جب خلیفہ اول کا خط پہنچا، تو سہیل بن عمروؓ حارث بن ہشام اور عکرمہ بن ابی جہل جوش سے بھر گئے اور کہنے لگے کہ ہم نے خلیفہ رسول کی دعوت قبول کی اور اللہ کی راہ میں جان و مال فدا کرنے کو تیار ہیں۔ چنانچہ اُسی وقت انھوں نے سامانِ جنگ درست کیا اور اپنے ہمراہیوں سمیت مدینہ منورہ کی طرف کوچ کیا راستے میں بنی ہوازن اور بنی ثقیف دونوں قبیلے اُن کے ساتھ شامل ہو گئے اور اچھی خاصی جمعیت کے ساتھ جس میں بڑے نامی اور مشہور شجاع شامل تھے، مدینہ منورہ میں جا پہنچے اور مدینہ کے باہر ڈیرا لگا کر خلیفہ اول کے حکم کا انتظار کرنے لگے۔

۸۔ اسلام کا دوسرا لشکر

جب اسلام کا دوسرا لشکر کافی تعداد میں جمع ہو چکا، تو خلیفہ اول نے چند سرداروں کے ماتحت ان کو شام، فلسطین اور عراق بھیجنے کی تجویز کی۔ اہل مکہ کے سردار یعنی سہیل بن عمرو، عکرمہ بن ابی جہل اور حارث بن ہشام اس بات کے خواہشمند تھے کہ خلیفہ اول ان میں سے ہر ایک کے لیے ایک ایک علم بنا کر ان کو ایک ایک دستہ فوج کا سردار نامزد کریں۔ کیونکہ ان میں سے ہر ایک بجائے خود بڑا شجاع اور طاقتور جنگجو تھا۔ چنانچہ حارث بن ہشام نے حضرت عمرؓ سے کہا: ”جب ہم زمانہ جاہلیت میں اسلام کا مقابلہ کرتے تھے، تو اس وقت آپ ہمارے دشمن تھے، مگر اب تو ہم اسلام لاپچکے ہیں، ہم آپ کے قریبی ہیں، آپ کو چاہیے کہ قرابت کا پاس کریں، ہمارے رشتے اور شان کے لائق ہم سے سلوک کریں اور خلیفہ رسول سے ہماری سفارش کریں کہ وہ ہم میں سے ہر ایک کو ایک ایک دستہ فوج کا سردار مقرر فرمائیں۔“ حضرت عمرؓ نے فرمایا: ”اس بارے میں قرابت کا کوئی لحاظ نہیں کیا جاسکتا۔ یہاں تو لحاظ اس بات کا کیا جائیگا کہ کون اسلام پہلے لایا۔ پس جو لوگ تم سے پہلے اسلام لائے ہیں، ان کو تم

پر ترجیح دی جائے گی۔ کیونکہ اللہ تعالیٰ نے فرمایا ہے کہ سابقین کو آخرین پر فضیلت ہے۔ اس پر حارث بن ہشام نے کہا، ”اچھا اگر پہلے ایمان لانے والوں کو ترجیح دی جائے گی، تو ہم اس میں کوئی عذر نہیں کرتے۔ ہم اللہ کی راہ میں جان فدا کرنے آئے ہیں۔ ہم پر خواہ کوئی سردار مقرر کیا جائے، ہم اس کے ماتحت و شمنانِ اسلام سے جنگ کریں گے اور حجان و مال اللہ کی راہ میں شہید کریں گے۔“

عکرمہ بن ابی جہل نے کہا، ”وگو ایسے خدا کو اس بات کا گواہ کرتا ہوں کہ میں نے اپنا نفس ہر اپنے غنائی بھائیوں کے غمخیز اور اپنا تمام مال اللہ کی راہ میں وقف کر دیا۔ ہم ہرگز جنگ سے ہمتہ میڈ نہیں گے جس قدر عرصہ ہم اسلام سے مقابلہ کرتے رہے ہیں، اس سے وگنا عرصہ ہم و شمنانِ اسلام سے مقابلہ کریں گے، اور ہمیں قدر مال ہم اسلام کی مخالفت میں خرچ کر دینے ہیں، اس سے دو گنا مالِ اسلام کی امداد میں ضرورت کو پُر کیا جائے گا۔ اب ہم کو امیر اور سردار بننے کی کوئی خواہش نہیں رہی۔ ہم سپاہیوں کی طرح اسلامی علم کے نیچے لڑیں گے بلا لحاظ اسکے کہ علم کس کے ہاتھ میں ہے۔“

یہ سن کر حضرت عمرؓ بہت خوش ہوئے اور ان کے حق میں وعائے خیر کی۔ خلیفہ اولؓ نے حضرت عمرؓ کے مشورے سے اس لشکر کو تین حصوں میں تقسیم کیا، ایک حصے پر تو عمرو بن عاص کو سردار مقرر کیا۔ دوسرے پر خالد بن ولیدؓ سیف اللہ کو اور خاص نمہ محمدیؓ

جس کا رنگ سیاہ تھا اور نام رایتہ العقباء تھا، ان کے سپرد کیا اور عثمان بن حارث کو جو ایک نامی شہسوار تھے، نائب کے طور پر ان کے ہمراہ کیا۔ تیسرے حصے پر ابو عبیدہ بن جراح امین الامت کو نامزد کیا اور شام و فلسطین کے تمام لشکر پر سپہ سالار مقرر کر کے حکم دیا کہ سب سوار الگ الگ سمتوں کو جائیں، یعنی خالد بن ولید تو عراقی عرب کی طرف، عمرو بن عاص فلسطین کی طرف اور ابو عبیدہ بن جراح سیدھا شام کا رخ کریں۔ جب اس بات کا تصفیہ ہو چکا، تو عمرو بن عاص حضرت عمرؓ کے پاس آئے اور کہا: آپ کو میری شجاعت، تدبیر اور استقلال کا بخوبی علم ہے۔ اگر آپ خلیفہ رسول کی خدمت میں میری سفارش کریں کہ اس تمام لشکرِ اسلام

سے جنگ موتہ کے بعد آنحضرت صلی اللہ علیہ وسلم نے خالد بن ولید کو سیف اللہ کا لقب عطا کیا تھا۔ یہ آنحضرت صلی اللہ علیہ وسلم کی ایک زبردست پیشین گوئی تھی۔ خالد بن ولید آخر عمر تک الہی تلوار ثابت ہوئے اور باوجود اتنے محروکوں میں جان بازی کے ساتھ لڑنے اور مختلف موقعوں پر اپنی جان معرض ہلاکت میں ڈالتے خالد بن ولید کو اللہ تعالیٰ نے محفوظ رکھا، اور تمام ملاقات شام و روم اہل اسلام کے قبضے میں کر دینے کے بعد جمہور میں آرام کے ساتھ ستائش بھری میں وفات پائی۔ خالد کو میدان جنگ میں شہادت پانے کی ہمیشہ آرزو رہی، مگر ان کو شہادت نصیب نہ ہوئی۔ کیونکہ اللہ تعالیٰ کو اپنی تلوار سے کام لینا تھا اور اپنے حبیب کی پیشین گوئی کو پورا کرنا تھا۔ فی الحقیقت خالد کی تلوار اسلام کا ایک بڑا معجزہ تھی۔

کاسبہ سالار بجائے ابو عبیدہ کے مجھے مقرر فرمائیں، تو میں یقین کرتا ہوں کہ لشکر اسلام کو بڑی فتوحات حاصل ہوں گی اور خدا سے اُمید رکھتا ہوں کہ بلا و شام و روم میرے ماتھے سے فتح ہو جائیں گے۔ حضرت عمرؓ نے فرمایا: ”بے شک تمہاری شجاعت، تدبیر اور استقلال کا میں قائل ہوں، مگر میں اس بات سے خوش نہ ہوں گا کہ تم کو ابو عبیدہ پر امیر مقرر کیا جائے۔ کیونکہ ابو عبیدہ کا مرتبہ تم سے زیادہ ہے۔ وہ سابق الایمان ہیں اور رسول خدا صلی اللہ علیہ وسلم نے اُن کو امین الامت کا خطاب دیا ہے۔“ اس پر عمرو بن عاص نے کہا، اگر میں ابو عبیدہ پر امیر مقرر کیا جاؤں، تو یہ امر اُن کے مرتبے کی کمی کا باعث نہ ہوگا، کیونکہ میں تو صرف اسلام کا فائدہ مد نظر رکھ کر یہ عرض کر رہا ہوں۔“ اس پر حضرت عمرؓ ناراض ہو کر فرما نے لگے: ”اے ابن عاص! اس درخواست سے تمہاری مراد صرف حصول مرتبہ ہے۔ سو خدا سے ڈرو اور صرف عاقبت کا خیال رکھو۔“ اس پر عمرو بن عاص خاموش ہو گئے اور روانگی کی تیاری کرنے لگے۔ جب تیاری مکمل ہو چکی، تو خلیفہ اولؓ انھیں رخصت کرنے کے لیے لشکر گاہ میں تشریف لائے۔ عمرو بن عاص کو ابو عبیدہ بن جراح اور دیگر سرداروں کے

ابو عبیدہ بن جراح پہلے ایمان والوں میں سے ہیں جن دلوں اسلامی عمت دس بارہ آدمیوں سے زیادہ نہ تھی، وہ صدق و دل سے مصائب و تکلیف میں اسلام کی حمایت کرتے رہے۔ وہ رسول خدا صلی اللہ علیہ وسلم کے مقرب صحابیوں میں شمار ہوتے ہیں۔

روبر و نصیحت فرمائی۔

”ظاہر و باطن اللہ تعالیٰ سے ڈرتے ہو اور عالم تنہائی میں

اللہ تعالیٰ کو یاد کرو، دل کو صاف رکھو اور یقین جاؤ کہ اللہ

تعالیٰ تمہارے ظاہر اور پوشیدہ حالات کو خوب جانتا ہے۔

تمہاری نیت سے باخبر ہے اور جو کچھ تم کرتے ہو، اُس کو

برابر دیکھتا ہے۔ دیکھو، اِس لشکر میں تم سے بہتر اور معزز

لوگ موجود ہیں۔ میں نے اُن پر تم کو سردار مقرر کیا ہے۔ اِس

لیئے اُن پر باپ کی طرح شفقت کرنا اور اُن کو ہر طرح خوش

رکھنا۔ ہر کام میں اللہ تعالیٰ کی رضا مندی اور اپنی عاقبت

کی بھلائی مد نظر رکھنا جو کچھ کرنا، اللہ کے لیئے کرنا۔ اپنے

نفس کو ٹوٹتے رہنا اور چاہتے رہنا کہ کسی کام میں تمہارے

نفس کی ملاوٹ تو نہیں۔ اپنے ہمراہیوں کی خبر گیری کرتے رہنا

اُن میں بعض ضعیف ہیں۔ اِس لیئے چلنے میں شتابی نہ کرنا۔

اور ضرورت سے زیادہ سفر کی صعوبت نہ اٹھانا۔ اپنی حرکات

سکناات کی اطلاع امین الامت شہید سالار شکر اسلام

ابو عبیدہ کو برابر دیتے رہنا، اُن کو کمک کی ضرورت پڑے

تو اُن کی امداد کو فی الفور پہنچانا اور اپنے دستہ فوج کا مقدمہ الجیش

شہیل بن عمرو، عکرمہ بن ابی جہل، عاتث بن ہشام اور سعید

بن خالد بن سعید کو مقرر کرنا، کیونکہ یہ پھر بہ کار شجاع اور سرکردہ

نبرہ آزمایں، ان کا لشکر کے آگے رہنا نہایت فائدہ مند ہوگا جس کام کے لئے تم جاتے ہو، اُس میں ہرگز سستی نہ کرنا دشمنوں کی کثرت سے گھبرانہ جانا اور یہ نہ کہنا کہ خلیفہ رسول نے ہم کو ایسی جگہ بھیجا ہے کہ ہم مقابلہ نہیں کر سکتے تم اللہ اور اُس کے رسول کا نام لے کر جان توڑ کر لڑنا حق اسلام ادا کرنا اور نتیجہ خدا پر چھوڑ دینا۔ تم کو تجربہ ہے کہ کئی بار اللہ تعالیٰ نے کثیر دشمنوں پر ہماری قلیل جماعت کو غلبہ دیا ہے۔ میں پھر تم کو تاکید کرتا ہوں کہ تمہارے ہمراہ صحابہ و مہاجرین و انصار بلکہ اہل بدر میں سے بھی ہیں۔ اُن کی دلجوئی اور حفظ مراتب کا خیال رکھنا اور یہ نہ سمجھنا کہ تم کو ان پر سوار اس لئے مقرر کیا ہے کہ تم ان سے برتر ہو، بلکہ اپنے نفس کے قریب سے ہمیشہ ڈرتے رہنا، ہر امر میں اُن سے مشورہ لے لیا کرنا۔ نماز کا التزام رکھنا اور کوئی نماز بے اذان نہ پڑھنا۔ دشمنوں سے بات چیت کرنے میں ہوشیار اور بالکل بند رہنا۔ اپنے ہمراہیوں کو قرآن مجید پڑھنے کی تاکید کرنا۔ جب لشکر مقام کرے، تو کچھ آدمی نگہبانی کے لئے باری باری مقرر کرتے رہنا اور آپ اُن پاسباؤں کی نگرانی کرنا۔ اپنے ہمراہیوں کے ساتھ ایک ہی جگہ نشست و برخاست نہ رکھنا۔ اگر کوئی ہمراہی شرع کے احکام کی خلاف ورزی کرے

تو اُس کو سزا دینا، مگر سزا دینے میں سختی نہ کرنا اور بغیر سزا کے بھی نہ چھوڑنا تاکہ دوسروں کو دلیری نہ ہو جب دشمن کا مقابلہ کرو، تو اللہ تعالیٰ کو یاد کرتے رہنا اور اُس سے نصرت مانگتے رہنا۔ اپنے ہمراہیوں کو خیانت سے بچنے کی تاکید کرنا۔ اگر کوئی خیانت کرے، تو ثابت ہو جانے پر اُس کو سزا دینا جب کسی کو نصیحت کرو، تو کلام مختصر کرنا اور اپنے نفس کی ہر وقت اصلاح کرتے رہنا۔ دشمنوں کا مقابلہ وصلے اور صبر کے ساتھ کرنا۔ میدان جنگ سے مُنہ نہ موڑنا اور شہادت پانے کو سعادت دارین سمجھنا۔ اس بات کا ضرور خیال رکھنا کہ لشکریوں میں زمانہ جاہلیت کے ذکر اذکار نہ ہوں، کیونکہ ایسی باتوں سے باہم رنجش پیدا ہونے کا اندیشہ ہے۔

جب خلیفہ اول نصیحت ختم کر چکے، تو آپ نے ابو عبیدہ بن جراح اور خالد بن ولید سے فرمایا: تم نے بھی میری نصیحت سُن لی۔ اب تم الگ الگ راستے شام، فلسطین اور عراق کو جاؤ اور اپنی جانوں کو اللہ کے راستے میں قربان کرو، میں تمہیں خدا کے سپرد کرتا ہوں۔ خدا حافظ و ناصر! جب خلیفہ اول لشکر اسلام کو رخصت کر کے مدینہ منورہ میں واپس تشریف لائے، تو بہت ہی خوش تھے۔ بار بار اللہ تعالیٰ کا لشکر ادا کرتے لشکریوں کے حق میں دعا کرتے خیر

کرتے اور اللہ تعالیٰ سے اُن کے حفظ و امان کی دعا مانگتے۔ اُن کو کامل یقین تھا کہ اللہ تعالیٰ اپنا وعدہ پورا کریگا اور اہل اسلام کو روم و شام کا وارث بنائیگا، اور اپنے دین کو ان بلاد میں پھیلائیگا، وہاں کے لوگوں کو گمراہی سے نکال کر ہدایت یاب کریگا۔ اور ان کو اپنی رحمت کے سلسلے میں لے لیگا۔

جب اسلام کا دوسرا لشکر مدینہ منورہ کے باہر جمع ہو رہا تھا، تو اُن دونوں رومی سوداگر عادتاً مدینے میں کچھ سوداگری کا مال بیچنے کے لیے آتے ہوئے تھے۔ وہ مال بیچ کر جب روم میں پہنچے، تو انہوں نے اہل روم کو یہ خبر سنائی کہ عرب میں بڑا بھاری لشکر فلسطین پر دھاوا کرنے کے لیے تیار ہو رہا ہے۔ ان میں سے ایک سوداگر نے جو شاہی دربار میں رسوخ یافتہ تھا، خود ہر قل شاہ روم کے پاس حاضر ہو کر یہ اطلاع دی۔ اس پر ہر قل نے پوچھا، ”وہ کیسے لوگ ہیں؟“ سوداگر نے کہا، ”وہ بڑے جان باز اور دلیر ہیں۔ اپنے مذہب کے سخت پابند ہیں اور اپنے خلیفہ کے نہایت مطیع و فرمانبردار ہیں۔ وہ بڑے پرہیزگار اور خدا ترس ہیں۔ اُن میں باہم بڑا اتفاق ہے۔ وہ ایک دوسرے کے ساتھ رحم، حلم اور دلی ہمدردی سے پیش آتے ہیں۔ ان میں کوئی اختلاف اور تفرقہ نہیں۔ سب کے سب یک دل اور ایک زبان ہیں۔ چھوٹے بڑے، اونٹے اعلیٰ، سب مساوی ہیں۔ اس بات کی اُن میں کوئی تمیز نہیں۔ اُن میں

جو سردار ہوتا ہے وہ اپنے آپ کو سپاہی کے برابر سمجھتا ہے۔ سب کے حقوق یکساں ہیں۔

پھر ہر قل نے پوچھا: "اُن کا خلیفہ کیسا ہے؟" سوداگر نے کہا: "میں نے خلیفہ کو دیکھا ہے۔ اُنھوں نے ایک چادر مجھ سے چار درم کو مول لے کر اپنے شانوں پر ڈال لی تھی۔ خلیفہ بالکل دیگر مسلمانوں کی طرح رہتے ہیں۔ کوئی غیر آدمی ہرگز اُن میں اور دیگر مسلمانوں میں تمیز نہیں کر سکتا۔ اُن کا لباس بالکل عام مسلمانوں کا سا ہے۔ وہ بغیر کسی باؤمی گاڑی کے کھلے بندوں مدینے کی گلیوں میں پھرتے ہیں اور خلائق کی نگرانی کرتے ہیں۔ مسلمان اُن سے بے تکلف گفتگو کرتے ہیں۔ وہ سب باتیں سنتے ہیں۔ امیر غریب سب کو ایک نظر سے دیکھتے ہیں اور عدالت کے وقت کسی کی رعایت نہیں کرتے خواہ اُن کا قریبی رشتہ دار ہی کیوں نہ ہو۔"

یہ سن کر ہر قل سوچ میں پڑ گیا۔ جرجیس اور اُس کے بھائی باطریق اور اُس کے ہمراہیوں کی اطلاع اس کو پہلے پہنچ چکی تھی جو مقام تبوک میں یزید بن ابی سفیان، زبیر بن عامر اور شریک بن حبیب کے ہاتھ سے قتل ہوئے تھے۔ باوجودیکہ انکی تعداد آٹھ ہزار تھی اور مسلمان صرف تین ہزار تھے۔ اس خبر کو سن کر وہ سخت حیران ہوا تھا۔ مگر اب جو سوداگر کی زبان سے اُس کو معلوم ہوا کہ وہ کیسی قوم ہے جس سے اُس کو مقابلہ پیش آیا ہے، تو اُس کی وہ حیرانی دور ہو گئی اور اُس نے سمجھا کہ ایسی

قوم کے مقابل اس سے دس گنی فوج بھیجی جائے، جب کہیں کچھ کامیابی کی امید ہو سکتی ہے۔ اس پر اُس نے اپنے اراکین کو طلب کیا اور اُن کو کل حال سنا کر اُن سے مشورہ لیا۔ انھوں نے بھی یہی رائے دی کہ کسی طرح اس بلا کو سرحد کے پار ہی روکنا چاہیے۔ فلسطین بڑا سرسبز اور شاداب علاقہ ہے۔ اگر اُس پر عرب کا قبضہ ہو گیا، تو پھر روم کا تختہ الٹ دینے میں کچھ دیر نہ لگے گی۔

اس پر ہرقل شاہ روم نے حکم دیا کہ ایک لاکھ فوج آراستہ کی جائے۔ اُس لاکھ فوج کے اُس نے دس دستے بنائے اور ہر ایک دستے پر ایک ایک سردار مقرر کیا۔ اس پر روپیس کو سپہ سالار نامزد کیا اور اس کو تاکید کی کہ جس طرح ہو سکے، اہل عرب کو سرحد کے پار ہی روک دے اور اُن کو فلسطین میں قدم نہ رکھنے دے۔ روپیس بڑا بہادر جرنیل تھا اور اُس کو زعم تھا کہ میں اہل عرب کو ایک ہی حملے میں ایسا بھگا دوں گا کہ پھر وہ اس طرف مُنہ نہ کریں گے۔

چنانچہ وہ بڑے ساز و سامان کے ساتھ روانہ ہوا اور دس ہزار سپاہیوں کا ایک دستہ اپنے اُگے روانہ کیا تاکہ اہل عرب سرحد پر جلد پہنچ جائیں، تو اُن کو اُس وقت تک وہیں روکے رکھے جب تک کہ باقی فوج وہاں نہ پہنچ جائے۔ اُس وقت ہرقل شاہ روم اپنے ایستانی علاقے کے قار الخلافہ انطاکیہ میں موجود تھا۔ عمرو بن عاص خلیفہ اول کی ہدایت کے بموجب الگ راستے سے نو ہزار جوانوں کی جمعیت کے

ساتھ فلسطین کو روانہ ہوئے۔ اپنا علم بردار سعید بن خالد بن سعید کو جو رشتے میں اُن کے بھتیجے تھے، مقرر فرمایا اور مقتدر منہا بخش یعنی پیش و دستہ فوج میں خلیفہ اول کی ہدایت کے بموجب سہیل بن عمرو و حارث بن ہشام و عکرمہ بن ابی جہل کو مقرر فرمایا اور آہستہ آہستہ منزلیں طے کر کے لگے راستے میں بوجہ بنجر اور سنگلاخ زمین کے اُن کو چارے وغیرہ کی بہت تکلیف ہوئی اور سواری کے جانور بہت لاغر اور کمزور ہو گئے جب وہ فلسطین کے علاقے میں پہنچے تو انھیں زمین نہایت بے سبز اور شاداب نظر آئی جہاں چارہ اور پانی بہ افراط تھا۔ اس لیے انھوں نے مناسب سمجھا کہ اس جگہ چند روز قیام کر کے دم لیں تاکہ جانور توانا اور مضبوط ہو جائیں۔ چنانچہ اسی جگہ لشکر اتارا گیا اور گھوڑے اور اونٹ چراگاہ میں چھوڑ دیے گئے۔

اتنے میں عامر بن عبدی، جو ایک دین دار مسلمان تھے اور اپنے عزیز اقا زب سے مل کر علاقہ شام سے واپس عرب کو جا رہے تھے لشکر اسلام میں پہنچے اور عمرو بن عاص کی خدمت میں حاضر ہوئے۔ عمرو بن عاص نے پوچھا: "اے عامر کیا باعث ہے کہ تیرے چہرے پر شرمی چھائی ہوئی ہے اور تم ہم کو دیکھ کر خوش نہیں ہو سکتے؟" عامر نے کہا: "میری دلگیری کی وجہ یہ ہے کہ انطاکیہ سے بڑا بھاری لشکر یعنی ایک لاکھ سپاہی اہل اسلام کے مقابلے پر روانہ ہوا ہے۔ ان میں نامی جنگجو تو بہت ہیں، مگر ان کا سپہ سالار بڑا دلیر اور بہادر شخص ہے،

جس نے کئی معرکوں میں شجاعت کے جوہر دکھائے ہیں اور اہل روم میں بڑا سرکردہ سمجھا جاتا ہے۔ مجھ کو اہل اسلام کی قلت دیکھ کر تشویش پیدا ہوئی ہے کہ خدا خیر کرے، مقابلہ بڑا سخت اڑتا ہے۔ عمرو بن العاص نے کہا: ”اے عامر! مت گھبراؤ۔ دشمن کی کثرت ہم پر کچھ اثر نہ کرے گی، کیونکہ اللہ تعالیٰ ہماری مدد کرے گا۔“

پھر عمرو بن عاص نے اپنے ہمراہی سرداروں سے مشورہ طلب کیا۔ ایک گروہ نے یہ مشورہ دیا کہ واقعی دشمن کی تعداد ہم سے وٹل گئی سے بھی زیادہ ہے۔ ممکن ہے کہ ہم ان سے دو بدو و عہدہ برآ نہ ہو سکیں۔ بہتر ہے کہ ہم پیچھے ہٹ کر کسی محفوظ جگہ ڈیرا لگائیں۔ دشمن کی فوج کثیر ہے۔ وہ جنگل میں چارے وغیرہ کی قلت کے باعث ہمارے مقابلے میں نہیں آئیں گے۔ اور ہم موقع پا کر ان پر شہنشاہ مارا کریں گے۔

اس پر سہیل بن عمرو اور عکرمہ بن ابی جہل نے کہا: یہ مشورہ تو

دنیا کی کسی تاریخ میں اس قسم کی نظیر نہیں پائی جاتی۔ اہل عرب دینی نشے اور ایمانی وجہ سے ہر سردار تھے۔ وہ دشمن کی بے حد کثرت کو بھی مطلقاً غالم میں نہیں لاتے تھے۔ یہ مقولہ ہر وقت ان کی زبان پر جاری تھا کہ بہشت تلوار کے سائے میں ہے۔ وہ میدانِ رزم کو بزمِ خیال کرتے تھے۔ اور خطرے کو ایک کھیل سمجھتے تھے۔

دعوتِ حق کی تاریخِ عالم، جلد ۸ (صفحہ ۱۸۱)

کمزور اور دہشت زدہ آدمی کا سا ہے۔ ہم تو ایک قدم پیچھے نہ مٹینگے اور آگے بڑھ کر دشمن کا مقابلہ کریں گے۔ اس کے بعد عبداللہ بن عمرؓ نے کہا: ”ہم تو خدا اور اس کے رسول صلی اللہ علیہ وسلم اور خلیفہ رسول کے حکم کے بموجب جان توڑ کر مقابلہ کریں گے۔ اگر کسی کو جان کا خوف ہے تو وہ ہم سے الگ ہو جائے۔ اور واپس چلا جائے ہم تو کفن سبز پر باندھ کر آئے ہیں۔ یا دشمنوں پر فتح پائیں گے یا اللہ کی راہ میں شہادت کا رتبہ حاصل کریں گے۔“



۹۔ فلسطین کا پہلا معرکہ

عمر بن عاص نے کہا: ”اے فاروقؓ کے بیٹے! تم نے وہ بات کہی ہے جو میرے دل میں تھی۔ بے شک جب ہم اللہ کی راہ میں جان دینے آئے ہیں، تو ہمیں پناہیں ڈھونڈھنے کی کیا ضرورت ہے؟ خلیفہ رسول کی نصیحت ہے کہ دشمنوں کی کثرت سے مت گھبرانا اور اللہ کا نام لے کر بڑے صبر و استقلال سے جان توڑ کر مقابلہ کرنا اور نتیجہ اللہ پر چھوڑ دینا پس میری یہ تجویز ہے کہ تم ایک ہزار چیدہ جوان ہمراہ لے لو اور دشمن کے لشکر کی خبر لاؤ۔ اگر دشمن کی پیش رو فوج کا تم سے مقابلہ ہو جائے تو میرے حکم کا انتظار کیے بغیر لڑائی شروع کر دینا اور بڑی سختی سے مقابلہ کرنا اور ہم کو اطلاع دے دینا۔“

عبداللہ بن عمرؓ یہ سن کر بڑے خوش ہوئے اور کہا: ”آپ دیکھینگے کہ میں اللہ کی راہ میں کیسے جان فدا کرتا ہوں۔“ اس پر ایک ہزار جوان منتخب ہوئے، جن میں عمارت بن ہشام، سعید بن سعید، اسیل بن عمرو اور عکرمہ بن ابی جہل جیسے نامی و نامور اور شجاع شامل تھے۔ جب سب تیار ہو گئے، تو عمرو بن عاص نے عبداللہ بن عمرؓ کے ہاتھ میں علم دیا اور عبداللہ بن عمرؓ ایک ہزار چیدہ جوان لے کر دشمن کی خبر کے لیے روانہ

ہوئے نزدیک دن رات برابر چلتے رہتے۔ جب دوسری صبح ہوئی تو ایک مقام پر سستانے کے لیٹے ٹھہر گئے۔ اتنے میں سامنے سے ایک غبار دکھائی دیا۔ عبداللہ بن عمرؓ نے کہا کہ یہ غبار دشمن کی آمد کی خبر دیتا ہے۔ چند آدمیوں نے کہا کہ اگر اجازت ہو تو ہم جا کر خبر لائیں۔ عبداللہ بن عمرؓ نے کہا کہ یہ وقت متفرق ہونے کا نہیں، سب اسی جگہ جمع نہ ہٹے رہو اور گھلے کے تیار ہو۔ اتنے میں غبار نزدیک پہنچا اور دشمن کا لشکر دکھائی دیا۔ عبداللہ بن عمرؓ نے کہا: ”غالباً دشمن کی فوج کا یہ پیش رو دستہ ہے۔ میری تجویز یہ ہے کہ ہم دفعہ ان پر حملہ کر دیں تاکہ ان کے دل میں دہشت بیٹھ جائے اور وہ سنہلنے نہ پائیں۔ گوان کی تعداد زیادہ ہے، مگر اللہ پر توکل کر کے حملہ کر دو۔ اور یاد رکھو کہ بہشت تلوار کے سائے میں ہے۔ جسے اللہ اور اس کے رسول کو راضی کرنا ہو، وہ میرے ساتھ دشمن پر حملہ کرے۔“ سب کے سب عبداللہ بن عمرؓ ہی کی طرح پرجوش اور شہادت کے مشتاق تھے۔ پیچھے رہنے والا کون تھا؟ شہیل بن عمرو، حارث بن ہشام، عکرمہ بن ابی جہل اور ضحاک بن سفیان نے گھوڑوں کی باگیں اٹھا دیں۔ اور اللہ اکبر کے نعرے مارتے ہوئے عبداللہ بن عمرؓ کے ہمراہ دشمن کی اگلی صف پر ٹوٹ پڑے۔ باقی جوان بھی آنا فانا دشمن کے لشکر سے جا ملے اور لگی تلوار چلنے۔ رومی پہلے تو حملے کی شدت دیکھ کر گھبراتے، پھر اہل اسلام کی تعداد گھوڑی دیکھ کر جم کر لڑنے لگے۔ مگر

اسلام کا ایک ایک جوان اُن کے کئی کئی سو پر بھاری تھا۔ رومی
 دائیں بائیں کٹ کٹ کر گرنے لگے۔ اور میدان کا زارا اُن
 کے خون سے لال ہو گیا۔ عبداللہ بن عمرؓ دائیں بائیں تلوار
 چلاتے ہوئے دشمن کے عقب میں گھس گئے۔ راستہ صاف
 کر کے رومی سردار کے مقابل ہوئے۔ رومی سردار بڑا قد آور
 اور بڑے ڈیل ڈول کا پہلوان تھا۔ مست ہاتھی کی طرح للکار
 کر لشکریوں کو مقابلے کے لیے اکسار ہاتھا کہ عبداللہ بن عمرؓ
 نے بڑھ کر اُس پر نیزے کا وار کیا جس کے صدمے سے اُس کا
 گھوڑا چار قدم پیچھے ہٹ گیا۔ اُس نے بھی سنبھل کر عبداللہ بن عمرؓ
 پر نیزے کا وار کیا۔ عبداللہ بن عمرؓ نے اپنا نیزہ ہاتھ سے پھینک
 دیا اور تلوار سے رومی سردار کا نیزہ دو ٹکڑے کر دیا۔ وہ اسی حیرانی
 میں تھا کہ عبداللہ بن عمرؓ کی تلوار پیغام اجل لیے ہوئے بجلی کی طرح
 اُس پر پڑی اور اس کو گھائل کر کے زمین پر گرادیا۔ سردار کے
 مارے جانے پر رومی لشکر میں تہلکہ مچ گیا اور اُن کے ہاتھ پاؤں
 پھول گئے۔ عبداللہ بن عمرؓ اُن کو قتل کرتے ہوئے بہت دُور نکل
 گئے۔ جب رومی لشکر بھاگ نکلا، تو اسلامی پہلوان میدان میں
 جمع ہوئے اور ایک دوسرے کو فتح کی مبارکباد دینے لگے۔ مگر اپنے
 سردار عبداللہ بن عمرؓ کو نہ پا کر کچھ غمگین سے ہو گئے اور کہنے لگے
 کہ خدا نخواستہ عبداللہ بن عمرؓ کا ایک بال بھی بانکا ہوا ہے، تو یہ فتح

اُس کے مقابلے میں پہنچ رہے تھے۔ اسی تشویش میں تھے کہ عبداللہ بن عمر
منظفرو منصور اُن میں آئے۔ اُن کو دیکھ کر سب خوش ہوئے اور
پوچھا کہ آپ کدھر گئے تھے۔ عبداللہ بن عمر نے کہا کہ میں رومی شہزادہ
کو قتل کر کے اس کے سپاہیوں کو قتل کرتا ہوں اور نکل گیا تھا۔ اس
پر سب نے اُن کو فتح کی مبارکباد دی۔ انھوں نے کہا کہ یہ مبارکبادی
ہم سب کے لئے یکساں ہے، کیونکہ سب نے اللہ تعالیٰ کی راہ
میں جان فدا کرنے میں مستعدی دکھائی اور کسی نے بھی اللہ اور
اُس کے رسول صلی اللہ علیہ وسلم کی رضا مندی حاصل کرنے میں اپنی
جان دینے سے دریغ نہیں کیا۔

اس لڑائی میں کئی ہزار رومی قتل ہوئے، مگر اسلامی لشکر میں
سے صرف سات آدمی شہید ہوئے۔ باقی سب اللہ کی تائید سے
محفوظ رہے۔ عبداللہ بن عمر کے حکم سے شہیدوں کی لاشیں میدان
سے لائی گئیں اور اُن پر نماز جنازہ پڑھ کر اُن کو دفن کیا گیا۔ پھر
مالِ غنیمت جمع کیا گیا اور اسیروں کو ہمراہ لے کر سب اللہ کا شکر
بجالاتے ہوئے اسلامی لشکر کی طرف واپس ہو گئے۔

جب عبداللہ بن عمر نے عمرو بن عاص کو لڑائی کی کیفیت اور
رومیوں کی شکست کی اطلاع دی، تو وہ بہت خوش ہوئے اور سجدہ
شکر بجالائے۔ پھر قیدیوں کو بلا کر اُن سے رومی لشکر کے حالات
دریافت کرنے لگے۔ ایک قیدی نے کہا: "شاہِ روم کا سرارِ روہین

جو بڑا نامی بہادر رہے، ایک لاکھ فوج جرأت لے کر تمہارے مقابلے کو آ رہا ہے۔ یہ دستہ دس ہزار فوج کا اس نے اپنے آگے بھیجا تھا کہ تمہاری پیش قدمی کو روکے رکھتے۔ مگر اس دستے کو شکست ہوئی۔ اور سردار مارا گیا، کیونکہ مسلمانوں نے اچانک اُن پر حملہ کر دیا تھا۔ روہیں بڑا تند خو ہے۔ وہ ضرور اس کا بدلہ تم سے لیگا اور یقین ہے کہ تم سب کو قتل کر دے گا، کیونکہ اُس کے ساتھ فوج بے شمار ہے۔ اور قواعد جنگ سے بھی اچھی طرح واقف ہے۔ اب تمہاری جان کی خیر نہیں۔ عمرو بن عاص نے کہا: کوئی پروا نہیں۔ اللہ تعالیٰ ہم کو روہیں پر غالب کرے گا اور اُس کو ذلیل و رسوا کرے گا۔

شکر اسلام نے رات اسی جگہ بسر کی اور صبح ہوتے ہی اورچ کا نقارہ بجا دیا تاکہ رومی فوج کا آگے بڑھ کر مقابلہ کریں۔ تھوڑا ہی راستہ طے کیا تھا کہ انھیں رومی فوج کے علم دکھائی دیئے۔ اس پر عمرو بن عاص نے لشکر کو بٹیرنے کا حکم دیا اور لڑائی کے لیے صفیں درست کیں۔ دشمن کی فوج چونکہ کثیر تھی اور اندیشہ تھا کہ لشکر اسلام گھرنے لگے اس لیے عمرو بن عاص نے ایسی تدبیر سے صفیں کھڑی کیں کہ کسی طرف سے دشمن ان پر ناگہانی نہ ٹوٹ پڑے۔ گویا آدمیوں کی ایک دیوار کھینچ دی اور انسانوں کا ایک قلعہ بنا دیا۔ دائیں بازو پر نجاک بن سفیان کو مقرر کیا اور بائیں پر سعید بن خالد بن سعیدہ کو اور خود باقی شجاعانہ اسلام کو حیکم بن ابی اسلمہ کے ساتھ اور دشمن کے حملے کا انتظار کرنے لگے۔

رومیس نے بھی اپنے لشکر کو آراستہ کیا اور ایک صف کے پیچھے
 دوسری صف کھڑی کی تاکہ کوئی اسلامی پہلوان صفوں کو چیر کر نہ نکل سکے
 یا کسی رومیوں کے تجربہ کار خبریں مل گئیں اور اُس کی فوج ایسی دکھائی دیتی تھی
 کہ گویا وہ ہے کی دیر اور کھڑی کھڑی گئی ہے۔ اُس نے فوج کو حکم دیا کہ
 سب جیسے کھڑے رہیں اور کوئی آدمی جنبش نہ کرے۔ جب تک لشکر
 اسلام اپنی جگہ سے نہ ہلے، کیونکہ وہ دیکھنا چاہتا تھا کہ اہل عرب کیا
 کرتے ہیں اور کس طرح حملہ آور ہوتے ہیں۔ لشکر اسلام نے بہت
 دیر تک انتظار کیا، مگر رومی لشکر نے حرکت نہ کی۔ اس پر سعید
 بن خالد بن سعید نے عمرو بن عاص سے اجازت طلب کی کہ حکم ہو، تو
 رومی لشکر کو جا کر حرکت میں آؤں۔ عمرو بن عاص نے کہا: ہاں، جاؤ اور
 عرب کی شجاعت ان کو دکھاؤ۔ اس پر سعید میدان میں نکلے۔ اور
 رومیوں کو لٹکاتا رہا۔ مگر کوئی رومی ان کے مقابلے کو نہ نکلا۔ نوہے کی دیوار
 کی طرح جوں کے توں کھڑے رہے۔ سعید نے جھجھلا کر رومی لشکر کے
 دائیں بازو پر حملہ کر دیا اور دونوں ہاتھوں سے تلوار چلانے لگے ایک
 صف کو توڑ کر دوسری صف تک پہنچ گئے۔ اُس کو بھی توڑ کر تیسری
 تک جا پہنچے اور کئی سواروں کو قتل کر ڈالے۔ آخر رومیوں نے ان کو
 چاروں طرف سے گھیر لیا اور زخمی کر کے شہید کر دیا۔ سعید کی شہادت
 سے لشکر اسلام کو سخت ہمت پیدا ہوئی اور شہادت کے ساتھ عمرو بن
 عاص کو بڑا قلق ہوا۔ انھوں نے کہا: اے سعید شہید ہو گئے، مگر

خیر کچھ مضائقہ نہیں، کئی سو کو مار کر شہید ہوئے ہیں۔ اپنی جان کو اللہ کی راہ میں اچھے داموں بیچ گئے اور اسلام کی شجاعت کو دشمنوں کے زلوں پر خوب سکھاتا گئے۔ اسے اسلام کے بہادر و اباب میں خود رومی لشکر پر حملہ کرتا ہوں۔ چلو میرے ساتھ کون چلتا ہے؟ سب نے ایک زبان ہو کر کہا کہ ہم سب چلتے ہیں۔ صرف حکم کا انتظار تھا۔ تمام لشکر اسلام رومی لشکر پر حملہ آور ہوا اور ہر ایک جوان رومی فوج میں گھس گیا۔ رومی لشکر میں اہل اسلام ایسے معلوم ہوتے تھے جیسے دریا میں مچھلیاں تیر رہی ہیں اور شجاعت کے وہ جوہر دکھائے کہ رومیوں کے وانت کھٹے کر دیئے۔ خنک بن سفیان، حارث بن ہشام، سہیل بن عمرو، عکرمہ بن ابی جہل، عبداللہ بن عمر، معاذ بن جبل، سیف بن عبادہ، سالم بن عباد اور دیگر شجاعان اسلام نے اس طرح تار و چالائی کہ گریبا فصل کاٹ رہے تھے۔ دائیں بائیں کشتوں کے پشتے اور رخیوں کے انبار لگا دیئے۔ اللہ اکبر کے نعروں اور تلوار کی چوڑیوں سے میدان کارزار گونج اٹھا۔ کب تک رومی سپاہی عرب کے شیرزوں کے مقابلے میں بھڑکتے؟ دس ہزار تو وہیں کسیت رہے اور باقی سراسیمہ ہو کر بھاگنے لگے۔ رومیوں نے ہر چند فوج کو لٹکایا اور سنبھالا، مگر عرب بہادران نے اس کی بے فہمی توڑ دیں، اس کا نقشہ جنگ اسٹاپ کر دیا اور اس کی تمام تدابیر جنگ کا تار بانا اور پیر و نہر رکھ دیا۔ رومیوں کو اب کوئی چارہ نہ رہا سوائے اس کے کہ وہ بھی اپنی جان بچا کر بھاگ نکلے۔ ایک

اسلامی گروہ نے اُن کا تعاقب کیا اور اُن کو مارنے مارنے دوڑ نکل گئے۔
 شام ہو گئی تھی کہ میدان جنگ رومی سپاہیوں سے بالکل خالی ہو گیا۔ اہل
 اسلام اللہ تعالیٰ کا شکر بجالائے۔ عمرو بن عاص کو اس گروہ کی بڑی فکر
 تھی جو رومیوں کے تعاقب میں دوڑ نکل گیا تھا۔ وہ چاہتے تھے کہ کوئی جا کر
 اُن کو پھیر لائے کہ اتنے میں وہ گروہ خود ہی واپس آ گیا۔ عمرو بن عاص نے
 سجدہ باری تعالیٰ ادا کیا اور مظفر و منصور اپنے پیروں میں تشریف لائے
 چونکہ اہل اسلام اُس دن رومیوں کو قتل کرتے کرتے تھک گئے
 تھے۔ جلد جلد نمازیں پڑھ کر سو رہے جب صبح ہوئی تو نمازِ فجر سے
 فراغت پا کر شہیدوں کو میدان جنگ سے اٹھالائے۔ اُن کی تعداد
 ایک سو تیس تھی۔ مگر اُن میں سعید بن خالد بن سعید کی لاش نہ تھی۔
 اس پر عمرو بن عاص مع چند ہمراہیوں کے میدان جنگ میں گئے اور
 سعید کی لاش کو گھوڑوں کے سموں سے کچلا ہوا پایا۔ عمرو بن عاص سعید
 کی لاش دیکھ کر آب دیدہ ہوئے اور اٹھا کر کپ میں لائے۔ سب
 شہیدوں پر نماز جنازہ پڑھی گئی اور دفن کیا گیا۔ اسکے بعد مالِ غنیمت
 جمع کیا گیا اور ایک خط لکھ کر ابو عامر کے ہاتھ ابو عبیدہؓ یہ سالار لشکر
 اسلام کی طرف جو سرحدِ شام پر کپ لگائے ہوئے تھے، ارسال کیا۔
 جس کا مضمون حسب ذیل ہے:

عمرو بن عاص کی طرف سے امین الامت ابو عبیدہؓ یہ سالار
 اسلام کی خدمت میں۔ خدائے رحمن درحیم کے نام سے شروع

کرتا ہوں۔ پہلے اللہ کی حمد بجالاتا ہوں جس کے منوا کوئی
 معبود نہیں۔ پھر اپنے نبی پر درود اور سلام بھیجتا ہوں اس
 کے بعد عرض کرتا ہوں کہ میں بہادران و شجاعان اسلام کی
 معیت میں فلسطین پہنچا۔ یہاں پہنچ کر اطلاع ملی کہ ہرقل
 شاہ روم نے ایک لاکھ فوج بسر کر دی روہیں ہمارے مقابلے
 کیلئے روانہ کی ہے۔ میں نے عبداللہ بن عمر کو ایک ہزار جوان کے
 ہمراہ روانہ کیا کہ دشمن کی خبر لائیں۔ ان کا مقابلہ دشمن کی
 پیش رو فوج سے جس کی تعداد دس ہزار تھی ہو گیا عبداللہ
 بن عمر اور ان کے ہمراہیوں نے جان توڑ کر مقابلہ کیا۔ فوج
 کے سرار اور ہزاروں آدمی قتل کر کے دشمنوں کو شکست
 فاش دی۔ ہمارے صرف سات آدمی اس لڑائی میں شہید ہوئے۔
 پھر میں اسلامی لشکر لیکر آگے بڑھا اور تھوڑی دور جا کر وہیں
 کا مقابلہ کیا۔ گو دشمن کی فوج کثیر تھی، مگر اللہ تعالیٰ نے ہم پر
 احسان کیا، ہماری تائبہ کی اور ہم کو دشمنوں پر فتح دی۔ وہی
 لشکر مقابلے کی تاب نہ لا کر بھاگ نکلا اور ان کا مال اسباب
 ہمارے ہاتھ آیا۔ دس ہزار سے زیادہ آدمی اس معرکے میں
 قتل ہوئے اور ہماری جانب سے ایک سو اکتیس آدمی
 شہید ہوئے، جن میں اسلام کا جانباز اور شجاع پہلوان سعید
 بن خالد بن سعید بھی وارد شجاعت دیتا ہوا کئی سو آدمی قتل

کمر کے شہید ہوا اور اللہ اور اس کے رسول کی رضا مندی حاصل کر گیا۔ میرے ہمراہی اس لڑائی میں ایسی ثابت قدمی اور صبر سے لڑے کہ ان کی تعریف نہیں ہو سکتی۔ سب کے سب اللہ کی راہ میں جان دینے پر تیار ہوئے ہیں۔ اللہ تعالیٰ اپنا فضل و کرم ہم سب کے شامل حال رکھے۔ میں اس فتح کے بعد یہیں مقیم اور آپ کے حکم کا منتظر ہوں۔ حکم ہو، تو آگے بڑھوں۔ اگر ضرورت ہو، تو آپ سے آملوں۔ آپ پر اور سب مومنوں پر اللہ تعالیٰ کی رحمت اور سلام ہو۔

جب ابو عبیدہؓ نے یہ خط پڑھا، تو سجدے میں گر گئے اور اللہ تعالیٰ کی حمد و ثنا کی سعید کے والد خالد بن سعیدؓ بھی ابو عبیدہؓ کے لشکر کے ہمراہ وہاں موجود تھے۔ جب انھوں نے اپنے بیٹے سعید کی شہادت کی خبر سنی، تو بتیاب ہو گئے اور ابو عبیدہؓ سے عرض کی: اجازت ہو، تو میں اپنے بہادر بیٹے کی قبر کی زیارت کو جاؤں۔ خدا کرے، میں بھی جلد اس کے پاس پہنچوں۔ ابو عبیدہؓ نے عمرو بن عاصؓ کو یہ جواب دیا کہ تاحکم ثانی وہیں ٹھہرے رہو۔ خط خالد بن سعید کے حوالے کر کے کہا: تم کو اپنے بیٹے کی قبر کی زیارت کرنے کی اجازت ہے۔ اگر چاہو، تو عمرو بن عاصؓ ہی کے ہمراہ رہو۔

۱۰۔ جنگ بصری

جب خالد بن سعید ابو عامر کے ہمراہ ابو عبیدہ سپہ سالار لشکر اسلام کا خط لے کر عمرو بن عاص کی خدمت میں پہنچے، تو عمرو بن عاص نے اٹھ کر ان سے مصافحہ کیا اور ان کے بہادر بیٹے کی شہادت کی ماتم پرسی کی۔ ان کے بعد خالد بن سعید اپنے بیٹے کی قبر پر گئے اور ان کے حق میں دعائے مغفرت کی۔ پھر واپس آکر عمرو بن عاص سے عرض کی، ”چند سواری میرے ہمراہ کر دیجیے تاکہ میں دشمنوں کے تعاقب میں جاؤں اور جلد شہادت پا کر اپنے بیٹے سے جا ملوں“ عمرو بن عاص نے کہا، ”جلدی کیوں کرتے ہو؟ آخر تو رومی لشکر سے ہمارا مقابلہ ہونا ہے۔ تم دل کھول کر اپنے ارمان نکال لینا، خالد بن سعید نے کہا، میں انتظار نہیں کر سکتا۔ اگر میرے ہمراہ کوئی اور نہیں جاسکتا، تو میں تنہا ہی جاؤں گا یہ کہہ کر خالد نے ہتھیار بچائیے۔ اس پر عمرو بن عاص نے قوم حمیر کے سو سوار ان کے ہمراہ کر دیئے۔

جب خالد بن سعید ہمراہیوں سمیت ایک سرسبز میدان میں پہنچے، تو انھوں نے ہمراہیوں سے کہا کہ یہاں فوراً دم لے میں اور گھوڑوں کو پرے کیسے چھوڑ دیں۔ پھر تازہ دم ہو کر آگے بڑھیں۔

اتنے میں ایک ٹیلے پر کچھ آدمی نظر آئے۔ خالد بن سعید نے کہا،
 ”معلوم ہوتا ہے یہ لوگ دشمن کے جاسوس ہیں۔ ایسا نہ ہو کہ دشمن
 کی فوج اسلامی لشکر پر ناگہاں حملہ کر دے۔ چلو ہم ان کو گرفتار کر لیں۔“
 اس پر سب کے سب پیادہ پاٹیلے پر چڑھ گئے۔ اور ان اشخاص کو جو
 تعداد میں صرف چار تھے، گرفتار کر لیا جب ان سے یہ حالات دریافت
 کیے، تو ایک نے جواب دیا: ”جب سے اہل عرب نے ہمارے ملک
 پر حملہ کیا ہے، ہم بڑی تشویش میں ہیں، کیونکہ لشکر روم کے لیے چار
 طرف سے رسد وغیرہ جمع ہو رہی ہے۔ جو کچھ لوگوں کے پاس ہوتا ہے
 زبردستی چھین لیا جاتا ہے۔ ہم گاؤں چھوڑ کر بھاگ نکلے ہیں تاکہ کسی
 امن کی جگہ جا بسیں۔“ اس پر خالد بن سعید نے پوچھا: ”یہ رسد کہاں جا
 رہی ہے؟“ شامی نے جواب دیا، ”مقام اجنادین میں رومی لشکر
 کثرت سے جمع ہو رہا ہے۔ جو لوگ اہل عرب سے شکست کھا
 کر بھاگے تھے، وہ بھی اسی جگہ جا کھیرے ہیں۔ اجنادین کو ہر قل شاہ
 روم نے لشکر کا ہیڈ کوارٹر مقرر کیا ہے تاکہ وہاں سے سرحد پر فوج
 بھیج کر اہل عرب کی پیش قدمی روکے اور ان کو آگے نہ بڑھنے دے۔“
 پھر خالد بن سعید نے پوچھا: ”جو رسد تمہارے ہاں سے گئی ہے،
 وہ اجنادین کو لے گئے، یا ابھی جمع ہی کر رہے ہیں؟“ شامی نے
 کہا: ”رسد ایک ورہے میں جمع ہو رہی ہے اور وہاں سے اٹھا کر
 اجنادین لے جائیں گے۔“ خالد بن سعید نے کہا: ”اگر تم اس ورہے

ایک نے چلو تو ہم تم کو چھوڑ دینگے۔ جہاں تمہارا جی چاہے، چلے جانا۔
 شامیوں نے اس بات کو منظور کیا اور خالد بن سعید کے ہمراہ پیچھے اترے
 خالد کے ہمراہی گھوڑوں پر سوار ہوئے اور شامیوں کو آگے رکھ لیا جب
 اُس دُست کے قریب پہنچے، تو خالدؓ نے ایک شامی کو خبر لانے کیلئے
 روانہ کیا اور کہا: اگر تم نے دغا کی تو تمہارے تینوں ہمراہی قتل کر دیے
 جائیں گے۔ جب وہ واپس آیا، تو اُس نے کہا: رومی سوارِ رسد مار رہے ہیں
 کوچ کیا ہی چاہتے ہیں۔ خالدؓ نے پوچھا: رسد کے ہمراہ سوار کتنے ہیں؟
 اُس نے کہا: چھ سو مسلح جوان رسد کی حفاظت کے لئے وہاں موجود
 ہیں۔ اس پر خالدؓ نے اپنے ہمراہیوں سے کہا: آؤ ہم یکبارگی حملہ کریں
 اور نتیجہ اللہ تعالیٰ پر چھوڑ دیں۔ سب نے دفعۃً حملہ کیا اور رومی
 سواروں پر جا پڑے۔ رومی جم کر لڑے۔ مگر اسلامی بہادروں نے اُن
 کو بے دریغ قتل کیا۔ اچانک خالدؓ کی نظر رومی افسر پر پڑی، جو سواروں
 کو لڑائی کی تاکید کر رہا تھا۔ خالدؓ نے فوراً اس کے مقابل ہوئے۔ لحظہ بھر میں
 نیزے سے اس کا کام تمام کر دیا اور کہا: اللہ کا شکر ہے، میں نے اپنے
 بیٹے کا بدلہ لے لیا۔ افسر کے مارے جانے سے رومیوں کے پاؤں اکھڑ
 گئے۔ ۲۰۰ سالہ قتل ہوئے، باقی بھاگ گئے۔ خالدؓ نے خدا کا شکر ادا کیا اور
 تمام سامانِ رسد وغیرہ ہمراہ لے کر لشکرِ اسلام کی طرف واپس ہوئے۔
 شامیوں کو وعدے کے مطابق دتے میں چھوڑ دیا گیا اور اُن سے کہا گیا
 کہ جہاں اُن کا جی چاہے، چلے جائیں۔ جب خالدؓ بن سعید سامانِ رسد

وغیرہ لے کر عمرو بن عباس کی خدمت میں پہنچے، تو عمرو بن عباس بہت خوش ہوئے اور کہا: ”بے شک اللہ تعالیٰ مومنوں کی نیک نیتی اور صفات باطنی کا اجر دے رہا ہے۔“ اس کے بعد ایک خط خلیفہ اول کی خدمت میں لکھا، جس میں رومیوں کی لڑائیوں کا کل حال درج کیا اور یہ بھی اطلاع دی کہ رومی مقام اجنادین میں بڑی کثرت سے جمع ہو رہے ہیں اور اہل اسلام کی مزاحمت کی سخت کوشش کی جا رہی ہے۔ خط عامر دوسی کے ہاتھ مدینہ منورہ ارسال کیا گیا۔ جب خلیفہ اول نے وہ خط پڑھا، تو سجدہ باری تعالیٰ بجالائے اور مسلمانوں کو فتح کی خوشخبری سنائی۔ مسلمان سن کر بہت خوش ہوئے اور تکبیریں کہنے لگے پھر خلیفہ اول نے عامر دوسی سے ابو عبیدہ کا حال پوچھا۔ عامر نے جواب دیا: ”ابو عبیدہ ابھی تک شام کی سرحد پر ڈیرا لگائے ہوئے ہیں۔ اور آگے بڑھنے میں تاثر کر رہے ہیں۔ کیونکہ رومی سپاہ کی کثرت سے ان کو اندیشہ ہے کہ اہل اسلام کو نقصان نہ پہنچے۔“ اس پر خلیفہ اول نے فرمایا: ابو عبیدہ بڑے رجم دل اور نرم طبیعت ہیں۔ بہتر ہو کہ ان کی جگہ کسی اور کو سپہ سالار مقرر کیا جائے۔ چنانچہ آپ نے صحابہ کبار سے مشورہ کیا کہ کیا خالد بن ولید سیف اللہ کو تمام لشکر اسلام کا امیر مقرر کیا جائے۔ سب نے یک زبان ہو کر کہا کہ جو تجھ کو آپ نے کی، بہت ہی بہتر ہے۔ اس پر خلیفہ اول نے خالد بن ولید سیف اللہ کو جو عراق عرب کی طرف گئے تھے، خط لکھا: ”تم کو ابو عبیدہ کے بجائے

لشکر اسلام کا امیر مقرر کیا جاتا ہے۔ اس لیے تم مثنیٰ بن عارث کو کچھ لشکر دے کر عراق کی سرحد پر چھوڑ دو اور آپ کچھ لشکر لے کر شام میں پہنچو اور روم کے لشکر کا مقابلہ کرو۔

یہ خط قاصد کے ہاتھ روانہ کیا گیا اور اس کو تاکید کی گئی کہ حتی المقدّر جلد پہنچ جائے۔ خالد بن ولید عرب کی شمال مشرقی سرحد پر امین قائم کر کے اور ایرانی لشکر کو شکست دے کر حیرہ، انبار اور فراوہ فتح کر چکے تھے۔ اب ان کا ارادہ مدائن پر حملہ کرنے کا تھا کہ خلیفہ اول کا حکم نامہ پہنچا۔ انھوں نے اسی وقت پندرہ سو سوار اپنے ہمراہ لے کر شام کی طرف کوچ کیا اور باقی لشکر مثنیٰ بن عارث کے ماتحت عراق میں چھوڑ دیا۔ خالد نے روانگی سے پیشتر ابو عبیدہ کو یہ پیغام بھیج دیا کہ مجھے خلیفہ رسول نے لشکر اسلام کا امیر مقرر فرمایا ہے۔ اس لئے آپ جس جگہ ہیں، وہیں قیام رکھیں جب تک کہ میں آپ کو دوسری اطلاع نہ دوں۔ یہ خط عامر بن طفیل کے ہاتھ روانہ کیا، جو بڑے بہادر اور جانباز مسلمان تھے۔ خالد بن ولید اپنے ہمراہ بیوی سمیت بیستہ عین التمر منزلیں طے کرتے ہوئے ارض سماتک پہنچ گئے۔ وہاں انھوں نے چند روز قیام کیا تاکہ آدمی اور جانور کھانسی لیں، کیونکہ اس کے آگے ریگستان تھا اور پانی کی بڑی قلت تھی۔ بین منزلیں بڑی مشکل سے طے کی گئیں جب ارک میں پہنچے، تو وہاں کے لوگوں نے بے تاملانہ عرب کی اطاعت قبول کر لی اور تیز دیکھ بھلی کی۔ اسی طرح اہل سحرہ اور اہل تہامہ و حوران

نے بھی خالد بن ولید سے مصالحت کر لی اور اہل عرب نے ان کو اپنی حفاظت میں لے لیا۔

جب خالد بن ولید کا خط ابونبیہؓ کے پاس پہنچا تو ان کے چہرے پر فوراً مال نہ آیا بلکہ اللہ تعالیٰ کا شکر ادا کیا۔ ابو عبیدہؓ خود تو سرحد ہی پر ڈیر لگائے ہوئے تھے مگر شرجیل بن حسنہ کو چار ہزار جوان کے ہمراہ بصری کی طرف روانہ کر دیا۔ جب شرجیل بن حسنہ بصری کے قریب پہنچے تو وہاں کا حاکم روہاس ان سے ملنے آیا اور کہنے لگا، ہم نے اہل عرب کے حالات سنے ہیں۔ میں چاہتا ہوں کہ آپ سے صلح کر لوں۔ اس پر شرجیل بن حسنہ نے کہا: ہم سے صلح کرنے کے صرف دو طریق ہیں، ایک تو یہ کہ تم اسلام لاؤ اور ہمارے بھائی بن جاؤ، دوسرا یہ کہ ہماری حفاظت میں آ جاؤ اور جزیرہ دو۔ اگر دونوں باتوں میں سے ایک بھی منظور نہ کرو، تو پھر ہم سے لڑو اور تلوار کا فیصلہ قبول کرو۔ روہاس نے کہا: میں اسلام کی عظمت کا قائل ہوں اور اہل اسلام نے تدبیر اور حوران کے ساتھ جو نیک سلوک کیا ہے مجھ کو معلوم ہے۔ لیکن میری قوم نہ اسلام لانا قبول کرے گی، نہ جزیرہ دینا۔ مگر میں جا کر تحریک کرتا ہوں۔ آپ اس وقت تک لڑائی موقوف رکھیں۔ اگر وہ مان گئے تو بہتر، ورنہ میں آپ کو اطلاع دے دوں گا کہ آپ لڑائی کے لئے تیار ہو جائیں۔ جب روہاس قلعے میں واپس گیا، تو اس نے بڑے بڑے آدمیوں کو جمع کر کے کہا: اہل عرب نے

بصری کے مقابل ڈیرا لگایا ہے۔ تم کو بخوبی علم ہے کہ تھوک اور ناپسندیدہ
میں رومیوں نے اہل عرب سے شکست فاش کھائی اور باوجود کثرت
کے ان سے مغلوب ہو گئے۔ یہ بڑی زبردست قوم ہے۔ اس کا مقابلہ
ہم سے نہیں ہو سکتا۔ بہتر ہے کہ جیسے تدریجاً کے لوگوں نے
ان سے مصالحت کر لی ہے۔ ہم بھی ان سے مصالحت کر لیں اور ان
کی حفاظت میں آجائیں۔

یہ سن کر اہل بصری آگ بگولا ہو گئے اور کہنے لگے: رو باس معلوم
ہوتا ہے، تم اہل عرب سے مل گئے ہو اور ان کے رعب میں آگئے ہو۔
بادشاہ نے تمہیں بہادر سمجھ کر اس شہر کا حاکم مقرر کیا تھا۔ تم اب
نامروی دکھانا اور ہم کو اہل عرب کا غلام بنانا چاہتے ہو۔ ایسے ہم اہل عرب
کا مقابلہ تو پیچھے کر دیں گے، تمہارا کام پہلے تمام کر دیجئے۔

جسبہ رو باس نے اہل بصری کے تیور بدلے ہوئے دیکھے تو کہنے
لگا: میں نامرد نہیں ہوں اور نہ میں اہل عرب کے رعب میں آیا ہوں۔
میں نے صرف تمہاری جرات اور غیرت آزمانے کیلئے یہ بات تم سے کہی
تھی، ورنہ میں لڑائی پر آمادہ ہوں اور تم دیکھو گے کہ میدان جنگ میں
کیسی شجاعت دکھانا ہوں۔ اس پر اہل بصری خوش ہو گئے اور اسی وقت

سے شہر بصرہ جو شیخ فارس کے کنٹرول میں عراق کا ایک مشہور بندر ہے اور اہل اسلام
کا آباد کیا ہوا ہے۔ یہ بصری جس پر شریک بن حسن نے چڑھائی کی اس وقت
دشمن کے جنوب میں دوران کے قریب سرحد شام پر ایک محفوظ شہر تھا۔

روباس سے ایک سوار شریک بن حسنہ کے پاس روانہ کیا اور کہلا بھیجا کہ ہم تمہارا مقابلہ کریں گے۔ دوسرے دن اہل بصری آراستہ ہو کر میدان میں نکلے۔ شریک بن حسنہ نے بھی اپنے لشکر کی صفیں درست کیں اور اپنے ہمراہیوں کو تاکید کی کہ استقلال اور ثامی قدمی کے ساتھ دشمن کا مقابلہ کریں۔ اسی وقت بصری کی فوج نے جو تعداد میں بارہ ہزار تھی، چار ہزار مسلمانوں پر یکبارگی حملہ کر دیا۔ دونوں لشکر آپس میں مل گئے اور قتل کا بازار گرم ہوا۔ دوپہر تک بڑے بڑے زور سے لڑائی ہوتی رہی۔ اتنے میں ایک غبار دکھائی دیا جب غبار صاف ہو گیا، تو اہل اسلام کیا دیکھتے ہیں کہ عظیم محمدی لہراتا ہوا آ رہا ہے اور اس کے آگے دو سوار زرہ پوش گھوڑے سرپٹ چھوڑے ہوئے اسلامی کمرپ کی طرف آ رہے ہیں۔ جب شریک بن حسنہ کے قریب پہنچے، تو اس نے کہا: "شریک بن حسنہ! تمہیں بشارت ہو کہ میں خالد بن ولید مع ڈیڑھ ہزار بہادروں کے تمہاری کمک کو پہنچ گیا ہوں اور میرے ہمراہی عبدالرحمن بن ابی بکر ہیں۔" شریک بن حسنہ نے خالد بن ولید اور عبدالرحمن سے بغلیں ہوئے اور اللہ انہماک کا شکر بجا لا کر کہنے لگے: "آپ عین وقت پر پہنچ گئے۔" تو اہل اسلام جان توڑ کر مقابلہ کر رہے ہیں، مگر اہل بصری کی تعداد بہت زیادہ ہے اور ہمارے لشکر کو گھیرے ہوئے ہیں، جو نہیں اہل بصری کو دکھائی دیا کہ لشکر اسلام کی کمک آگئی، انھوں نے لڑائی موقوف کر دی اور اپنی قیام گاہ پر واپس چلے گئے۔ اہل عرب نے باقی دن اور رات آرام

سے بصری کی جب صبح ہوئی، تو خالد بن ولید نے کل لشکر آراستہ کیا۔ وائیں بازو پر خرار بن انزور کو، جو ایک منحلے اور بہادر نوجوان تھے، مقرر کیا۔ آپ عبدالرحمن بن ابی بکرؓ اور دیگر شجاعانِ عرب کو لے کر قلب میں کھڑے ہوئے اور سب کو تاکید کی کہ اپنی اپنی جگہ پر کھڑے رہیں جب تک دشمن ان پر حملہ نہ کریں۔ مگر اہل بصری بھی چپ چاپ کھڑے رہے۔ اچانک ایک مسلح سوار دشمن کی فوج سے نکلا اور لشکرِ اسلام کے قریب آکر کہنے لگا: "اپنے سردار کو میرے پاس بھیجو تاکہ میں اس سے گفتگو کروں۔" خالد بن ولید آگے بڑھے اور پوچھا: "تم کون ہو اور تمہارا مطلب کیا ہے؟" اس نے جواب دیا: "میں روہاس حاکم بصری ہوں۔ کیا اسلامی لشکر کے سردار اب آپ ہیں؟" خالد بن ولید نے کہا: "اہل اسلام مجھے اسی وقت تک اپنا سردار سمجھتے ہیں جب تک میں اللہ اور رسول کے احکام کا پابند رہوں۔ لیکن جب مجھ سے کسی حکم کی خلاف ورزی ہو جائے، تو میری ان پر کچھ حکومت نہیں رہے گی۔" روہاس نے کہا: "مجھے اسلام کی طرف رغبت ہے اور میں آپ کے دین میں آنا چاہتا ہوں، لیکن اہل بصری سے ڈرتا ہوں۔ اگر انھیں شک ہو گیا، تو مجھے مار ڈالینگے۔ بہتر یہ ہے کہ آپ مجھ سے لڑیں۔ میں تھوڑی دیر مقابلہ کر کے بھاگ جاؤں گا اور واپس جا کر ان کو پھر سمجھاؤں گا۔ اگر وہ نہ مانیں گے، تو موقع پا کر اپنا نقد و جنس لے کر آپ کے پاس آ جاؤں گا۔" خالد بن ولید نے کہا: "بہتر" اس پر دونوں میں لڑائی شروع ہوئی۔ تھوڑی دیر کے بعد روہاس بھاگ نکلا۔

اور اہل بصریٰ سے کہا: ”مجھ میں عرب کے ولیروں سے مقابلے کی طاقت نہیں۔ تم کبھی ان پر غالب نہ آ سکو گے بہتر یہ ہے کہ ان سے مصالحت کر لو۔ کل تم نے انکی تیغ زنی کا تجربہ کر لیا۔“ اہل بصریٰ بہت آشفتہ ہوئے اور انھوں نے ردِ باس سے کہا: ”جاؤ تم گھر میں بیٹھ رہو ہم دریحان کو اپنا سردار بنا کر اہل عرب کا مقابلہ کریں گے۔“ ردِ باس اس وقت قلعے میں چلا گیا اور اہل بصریٰ نے دریحان سے کہا: ”آپ میدان میں نکلے اور اہل عرب کے سردار کو قتل کیجئے۔ جب وہ مارا جائے گا، تو اہل عرب بے حوصلہ ہو جائیں گے اور ہم ان کو مار مار کر بھگا دیں گے۔“ دریحان یہ سن کر میدان میں نکلا اور اسلامی سردار کو مقابلے کے لیے طلب کیا۔ عبدالرحمن بن ابی بکرؓ نے کہا: ”اس سے مقابلے کی اجازت دیجیے۔“ چنانچہ عبدالرحمنؓ دریحان کے مقابل ہوئے۔ کچھ عرصے تک لڑائی ہوتی رہی اور دونوں لشکر بڑے غور سے ان کی طرف دیکھتے رہے۔ اچانک دریحان بھاگ نکلا جب لشکر بصریٰ نے اس سے بھاگنے کی وجہ پوچھی، تو اس نے کہا: ”میرا حریف بڑا زبردست ہے۔ قریب تھا کہ مجھے قتل کر دے۔“ اس لئے میں بھاگ آیا۔ لیکن میری صلاح مالو، تو سب کے سب یلبارگی حملہ کر دو۔“ اس پر اہل بصریٰ حملہ آور ہوئے۔ اسلامی جوان بھی آگے بڑھے۔ خالد بن ولید، عبدالرحمن بن ابی بکرؓ، رافع بن عمرہ اور ضرار بن ازور نے وہ تلوار چلائی کہ دشمنوں کی لاشوں سے میدان جنگ بھر دیا۔ اہل بصریٰ تاب نہ لا کر پسپا ہوئے اور قلعے میں

پہنچ کر قلعہ بند ہو گئے۔ اسلامی لشکر مظفر و منصور اپنی قیام گاہ میں واپس آیا جب اُدھی رات گزر گئی، تو رو باس اپنے مکان کے چور دروازے سے نکل کر چپ چاپ خالد بن ولید کے پاس آیا اور کہنے لگا میں صدق دل سے مسلمان ہوتا ہوں اور اسلام کی پہلی خدمت یہ ادا کرتا ہوں کہ سوچیدہ بہادر میرے ہمراہ بھیجئے۔ میں چور دروازے سے اُن کی قلعے میں پہنچاؤنگا اور آپ باقی لشکر تیار رکھیں جب قلعے سے تکبیر کا نعرہ سنئے، تو فی الفور قلعے کے اندر آجائیے گا۔ خالد بن ولید نے عبدالرحمن کو مع سوچیدہ بہادروں کے رو باس کے ہمراہ کیا۔ رو باس انھیں قلعے میں لے گیا اور اُن کے چار گروہ بنا کر قلعے کے چاروں دروازوں کی طرف بھیج دیے اور خود عبدالرحمن کے ہمراہ درمیان کے مکان پر گیا۔ جب درمیان کو معلوم ہوا کہ رو باس کا ہمراہی عرب سوار ہے، تو اُس نے عبدالرحمن پر تلوار کا وار کیا۔ مگر عبدالرحمن نے وار خانی دے کر ایک ہی ہاتھ میں درمیان کا سرتن سے جدا کر دیا اور رو باس کے ہمراہ اُس دروازے کی طرف گئے جس کا رخ لشکر اسلام کی طرف تھا۔ وہاں پہنچتے ہی تکبیر کا نعرہ بلند کیا۔ اور محافظوں پر تلوار چلائی شروع کی۔ اُن کے ہمراہی چاروں طرف محافظوں کو قتل کرنے لگے۔ تکبیروں کے نعروں سے قلعہ گونج اٹھا فوراً قلعے کا دروازہ کھول دیا گیا اور خالد بن ولید مع اسلامی لشکر کے قلعے میں داخل ہو گئے۔ اب بصری فی الفور ان کے غواہوں سے۔ ان کو امان دی گئی۔ بصری پر اہل اسلام کا قبضہ ہو گیا اور قلعے پر علیم محمدی لہرانے لگا۔

دوسرے دن جب اہل بصری خالد بن ولید کے پاس شرائط صلح طے کرنے آئے، تو انھوں نے پوچھا: آپ ہمیں یہ بتلائیں کہ ہم میں سے کس شخص نے آپ کے سپاہیوں کو قلعے میں داخل کیا؟ خالد بن ولید تو خاموش رہا، مگر روہاس نے اٹھ کر کہا: یہ کام میں نے کیا ہے۔ اس پر وہ بولے: کیا تو ہمارے مذہب سے نکل گیا ہے؟ روہاس نے کہا: ہاں، میں نے دین اسلام قبول کر لیا ہے۔ اب میرا معبود صرف ایک اللہ ہے، حضرت محمد صلی اللہ علیہ وسلم میرے پیشوا ہیں۔ مذہب میرا اسلام ہے، اہل اسلام میرے بھائی ہیں۔ یہ کہہ کر اس نے بلند آواز سے کلمہ شہادت پڑھا اور کہا: میں نے اسلام لانے میں تمھاری خدمت بھی کی ہے۔ کیونکہ تم کو ایمان دی گئی ہے۔ تمھارے ساتھ آئین جنگ کے مطابق سلوک نہیں کیا گیا، ورنہ قاعدہ جنگ کی رو سے اہل عرب تمھارے تمام مال و اسباب کے مستحق ہو چکے تھے اور تمھارے اہل و عیال بندی میں لئے جاتے۔ بلاشبہ اہل عرب برے رحم دل اور احسان کرنے والے ہیں اور ان کے مذہب کی تعلیم بھی ایسی ہی ہے۔ اگر اہل عرب کی جگہ کوئی اور ہوتا، تو تم جانتے ہی ہو، تمھارا کیا حال ہوتا۔ میں اللہ تعالیٰ کا شکر ادا کرتا ہوں کہ مجھ کو گمراہی سے نکال کر ہدایت بخشی۔ خدا تم کو بھی ہدایت دے۔

۱۱۔ جنگ دمشق

جب خالد بن ولید نے بصری، جو شاہ ہرقل کے علاقہ شام کی سرحد پر پہلا مضبوط اور محفوظ شہر تھا فتح کر کے اہل بصری کو اپنی حفاظت میں لے لیا، تو روہاس حاکم بصری کو وہاں کا حاکم مقرر کرنے کی تجویز کی۔ مگر روہاس نے کہا: میں اسلام لا چکا ہوں اور میری یہ آرزو ہے کہ آپ کے ہمراہ رہ کر اللہ تعالیٰ اور رسول اللہ صلی اللہ علیہ وسلم کی خوشنودی حاصل کرنے کیلئے اپنے جان و مال اللہ کی راہ میں نثار کروں اور شہادت کا رتبہ پاؤں۔ اس لیے آپ مجھے اجازت دیں کہ میں اسلامی لشکر میں شامل ہو جاؤں۔ میدان جنگ میں مجھے شہادت نصیب نہ ہوئی اور میں زندہ رہا، تو شام پر اسلامی حکومت قائم ہو جانے پر بصری کی حکومت بخوشی قبول کر دی گئی۔

خالد بن ولید یہ سن کر بہت خوش ہوئے اور روہاس کو گلے لگے لگا لیا۔ پھر ایک خط خلیفہ اول کی خدمت میں فتح بصری کے متعلق لکھا اور دوسرا خط ابو عبیدہ کو بدین مضمون لکھا کہ فتح بصری کے بعد دمشق کی طرف کوچ کرتا ہوں، آپ بھی لشکر سمیت مجھ سے دمشق میں آئیں۔ اس کے بعد خالد بن ولید نے اس خیال سے چند روز قیام کیا

قیام کیا کہ ابو عبیدہ کے لشکر کو دمشق میں وقت پر پہنچنے کا موقع مل جائے۔ جب ہرقل شاہ روم کو اطلاع ملی کہ اہل عرب نے تدمر و خوران اور بصری فتح کر لیے اور دمشق پر حملہ کرنے کا قصد رکھتے ہیں، تو وہ گھبرایا اور کہنے لگا "اگر دمشق پر بھی اہل عرب کا قبضہ ہو گیا، تو شام کا ملک میرے ہاتھ سے نکل جائیگا۔ دمشق شام کا بہشت ہے جس طرح ہو سکے، دمشق کو بچانا چاہیے۔ دمشق میں بارہ ہزار سپاہ موجود ہے اور وہاں کا حاکم عزرائیل بڑا بہادر اور شجاع ہے، لیکن میں چاہتا ہوں کہ کسی اور سردار کو دمشق میں امداد کیلئے روانہ کروں۔ بتائیے تم میں سے کون سردار عربوں کی پیش قدمی روکنے کیلئے جانا چاہتا ہے؟ میں وعدہ کرتا ہوں کہ جو سردار عربی لشکر کو شکست دے گا، جو چاہے گا، مجھ سے ایسا اس پر ایک زبردست سردار کلوص نامی نے عرض کی "مجھ کو اجازت ہو، تو میں عربوں کو ملک شام سے نکال باہر کروں اور ان کو ایسا سبق دوں کہ پھر شام کی طرف رخ نہ کریں۔ ہرقل نے کہا "اگر تم نے اپنا وعدہ پورا کر دیا، تو میں تمہیں سب سے اعلیٰ منصب عطا کروں گا اور نہ دوسرا ہر سے مانا مال کروں گا۔ کلوص یہ سنکر بڑا خوش ہوا۔ اور پانچ ہزار جرار سوار ہمراہ لے کر دمشق کو روانہ ہوا۔ خالد بن ولید بھی دمشق کو چلا اور منزلیں ملے کرتے ہوئے بے روک ٹوک دمشق تک پہنچ گئے۔ جب کلوص دمشق میں پہنچا اور اس نے بادشاہ کا حکم عزرائیل اور اسکے ماتحت سرداروں کو سنایا، تو عزرائیل یہ حکم سن کر ناراض ہوا کہ بادشاہ نے کلوص کو مجھ پر امیر مقرر کیا ہے۔ کلوص عزرائیل کی

ناراضگی دیکھ کر آشفۃ ہوا اور دونوں میں تکرار ہو گئی۔ کلوٹس نے کہا: "میں عربوں کا مقابلہ نہیں کروں گا جب تک عزرائیل فوج کی کمان سے الگ نہ ہو جائے۔" مگر ماتحت سرداروں نے درمیان میں پرک کر کہا: "دشمن ہمارے سر پر آپسچا ہے اور آپ باہم تکرار کر رہے ہیں۔ یہ موقع تکرار کا نہیں۔ آپ جیسے دس سردار بھی اور موجود ہوں، تو اچھا ہے تاکہ دشمن کو شکست دے سکیں۔ آپ ناراضگی کا خیال چھوڑ دیں اور دشمن پر فتح پانے کا دھیان رکھیں۔" اس پر تکرار موقوف ہوئی، مگر عزرائیل نے کہا: "ایک دن کلوٹس میدان میں نکل کر سرداران اسلام کا مقابلہ کرے اور ایک دن میں پھر دیکھیں، ہم دونوں میں سے کون زیادہ شجاع اور بہادر ہے۔" کلوٹس نے بھی اس بات کو منظور کر لیا۔ دونوں اپنے لشکر کو قلعے سے نکال کر میدان میں لے آئے اور لشکر اسلام کے مقابل کیمپ لگایا۔

دوسری صبح کو خالد بن ولید نے اپنا لشکر میدان میں کھڑا کر دیا۔ دائیں بازو پر رافع بن عئیرہ کو اور بائیں پر عبدالرحمن بن ابی بکر کو مقرر کیا۔ اُدھر کلوٹس اور عزرائیل نے بھی لشکر کی صفیں درست کیں اور آپ قلب لشکر میں کھڑے ہوئے۔ خالد بن ولید نے خنجر بن زور سے کہا: "تمہاری قوم بہادری پر مشہور ہے اور تم خود بھی بڑے بہادر جوان ہو۔ میں چاہتا ہوں کہ چیتراہن کے لشکر پر دم سبکت کرے، تم تنہا لشکرِ روم پر حملہ کرو اللہ اپنی شجاعت سے دشمن کو دہشت زدہ کر دے۔ تاکہ ان کے حوصلے پست ہو جائیں اور وہ سمجھ جائیں کہ ان کے مقابل کیسے لوگ ہیں۔"

ضرار بن ازور کو صرف اشارہ ہی کافی تھا۔ سرپٹ گھوڑا دوڑا کر لشکرِ رومی کے
 بائیں بازو پر حملہ کر دیا اور اگلی صف چیر کر دائیں بائیں نیزہ چالنا شروع
 کیا۔ رومی قتل ہو ہو کر گرنے لگے اور ان کی صفیں درہم برہم ہو گئیں۔
 چار سو رومی قتل کر کے ضرار واپس آگئے۔ رومیوں پر شکست کا عالم طاری ہو
 گیا۔ پھر خالد بن ولید نے عبدالرحمن بن ابی بلترہ کو حکم دیا کہ اب تم دائیں بازو
 پر حملہ کر کے دشمن کو حیرت میں ڈال دو۔ عبدالرحمن اشارہ پاسے ہی
 رومیوں کے دائیں بازو پر بجلی کی طرح ٹوٹ پڑے اور ان میں ہل چل
 مچا دی۔ وہ بھی کئی سو رومی قتل کر کے واپس آگئے۔ پھر خالد بن ولید
 میدان میں نکلے۔ پہلے میدان میں نیزے اور گھوڑے کے کرتب دکھائے
 جن کو دیکھ کر دوست دشمن کے منہ سے تحسین و آفرین کا نعرہ بلند ہوا پھر
 معاً گھوڑے کو ڈیر لگا کر رومیوں کے قلب پر حملہ کیا۔ عزرائیل اور کلوص
 حملے کی شدت دیکھ کر سفوں کے پیچھے ہو گئے۔ خالد بن ولید بہت سے
 رومیوں کو قتل کر کے پھر میدان میں جا کھڑے ہوئے اور دشمن کو للکارا
 کہ تم میں کوئی سرد میدان ہو تو میرے مقابلے پر آئے۔ مگر رومی سردار
 تو ان تینوں اسلامی بہادروں کی شجاعت دیکھ کر بہوت ہو گئے تھے۔
 ان میں سے خالد بن ولید کے مقابلے کو کون نکلتا؟ آخر رومی سپاہیوں نے
 اتفاق کر کے عزرائیل اور کلوص سے کہا: ”تم نامی بہادر ہو تم میں سے ایک
 جا کر عرب سوار کا مقابلہ کرے“ عزرائیل نے کہا: پہلے کلوص جائیں،
 کیونکہ یہ بادشاہ کی طرف سے ہم پر سردار بن کر آئے ہیں“ کلوص

نے کہا: تم و شوق کے حاکم ہو تم کو چاہیے کہ پہلے تم مقابلے کو جاؤ۔ میں تمہارے بعد جاؤں گا۔ جب نوبت تکرار تک پہنچی، تو سپاہیوں نے کہا: ”قرعہ اندازی کریو۔ جس کے نام قرعہ نکلے، وہ پہلے مقابلے کو جائے۔“ چنانچہ قرعہ اندازی کی گئی اور قرعہ کلوں کے نام نکلا۔ ناچار کلوں کو خالد بن ولید کے مقابلے کو جانا پڑا۔ مگر وہ اپنے ساتھ ایک رومی کو جس کا نام جرہیس تھا لے گیا اور اُس سے راستے میں کہا کہ جب ہم عرب سوار کے مقابل پہنچیں، تو تم اُس کو خوب ڈرانا دھمکانا تاکہ وہ ہمیشہ زندہ ہو کر میدان سے ہٹا جائے۔ جب کلوں اور جرہیس خالد بن ولید کے نزدیک آئے، تو جرہیس آگے بڑھ کر خالد بن ولید سے کہنے لگا: اے براویہ عرب! پیشتر اس کے کہ تم میرے ہمراہی سے لڑائی شروع کرو، میں تم سے ایک بات کہنا چاہتا ہوں۔ وہ تمہارے ہی فائدے اور مصلحت کی ہے۔ سنو، میں تم کو ایک مثال دے کر سمجھاتا ہوں۔

ایک امیر کے پاس بہت سی بکریاں تھیں۔ اُس نے ایک چرواہے کے سپرد کر کے انھیں چرنے کے لیے جنگل میں بھیج دیا۔ وہاں ایک درندہ رات کے وقت بکریوں کو اٹھانے جاتا چرواہا بزدل تھا۔ وہ درندے کو دیکھ کر بھاگ جاتا۔ جب بکریاں گھٹ گئیں اور مالک کو خبر ہوئی تو وہ سمجھ گیا کہ چرواہا ہے کہ غفلت اور سستی کی وجہ سے بکریوں کا نقصان ہو رہا ہے۔ مالک نے فی الفور اُسے موقوف کر کے ایک اور دلیر چرواہا مقرر کر کے وہاں بھیج دیا۔ جب رات کے وقت درندہ اپنی عادت کے

مطابق وہاں آیا، تو چرواہے نے گھات سے نکل کر اُس کے نیزہ مارا، اور اُس کو وہیں ہلاک کر دیا۔ پھر کوئی درندہ بکریوں کے نزدیک بھی نہ پھٹکا۔

اس مثال سے میری یہ مراد ہے کہ اب تک ہمارے محافظوں نے تمہارے مقابلے میں غفلت اور سستی کی۔ اس لیے تم کو دیر ہو کر یہاں تک پہنچ گئے۔ اب بادشاہ نے اس سردار کو تمہارے مقابلے کیلئے روانہ کیا ہے جو تم کو آنا فانا میں قتل کر کے تمہارے ہمراہیوں کو بھگا دیگا۔ اب تمہاری بھلائی اسی میں ہے کہ تم میدان سے واپس چلے جاؤ۔ اور اپنے ہمراہیوں کو اس گروہ نواح سے لے جاؤ، ورنہ تمہاری خیر نہیں، خالد بن ولید یہ سن کر منہس پڑے اور کہنے لگے، "مردود! تو مجھے داتا ہے، تو جانتا نہیں کہ ہم اہل عرب ہیں اور اسلام نے ہم میں وہ طاقت پیدا کر دی ہے کہ ہم کسی سے نہیں ڈرتے؛ دور ہو اور اپنے ہمراہی سے کہہ دے کہ مجھ سے مقابلہ کرے۔ جو کچھ نتیجہ ہوگا، تم سب دیکھ لو گے۔" پھر جس گھبرا کر واپس چلا گیا۔ خالد بن ولید کلوں کے مقابل ہوئے ہی تھے کہ کلوں نے نیزے کا وار کیا۔ کچھ دیر تک نیزہ بازی ہوتی رہی اور دونوں سردار شجاعت کے جوہر دکھاتے رہے۔ اچانک خالد بن ولید نے اس زور سے نیزہ مارا کہ کلوں کی زہ میں دھنس گیا۔ خالد بن ولید نے نیزے کو جھٹکا دیا اور کلوں اُس کے ساتھ ہی گھوڑے سے الگ ہو کر زمین پر آ پڑا۔ خالد بن ولید نے اسے گرفتار کر کے اسلامی بہادروں

کے خوالے کر دیا اور آپ پھر میدان میں حرلیت کو طلب کیا۔ خضر بن انور نے خالد بن ولید سے عرض کی: ”آپ اس رومی سردار سے لڑتے لڑتے تھک گئے ہیں، آپ لشکر میں آرام کریں اور مجھے لڑنے دیں۔“ خالد بن ولید نے کہا: راحت و آرام صرف عالم آخرت میں ملتا ہے۔ جو شخص آج زیادہ محنت و مشقت کرے گا، وہ آخرت میں دائمی راحت حاصل کرے گا۔ مجھے اللہ اور اس کے رسول صلی اللہ علیہ وسلم کی رضا مندی حاصل کرنے دو۔“

جب کلوں کے ہمراہیوں نے دیکھا کہ کلوں گرفتار ہو گیا، تو عزرائیل سے کہا: ”اب تم میدان میں نکل کر عرب سردار سے مقابلہ کرو۔“ عزرائیل نے کہا: ”اگر میں مارا گیا یا گرفتار ہو گیا تو تم شکست کھا جاؤ گے، بہتر تو یہ ہے کہ تم یک بارگی حملہ کرو اور عربوں کو چار طرف سے گھیر لو۔ اس پر سپاہی بولے: ”اس طرح ہمارے آدمی کثرت سے مارے جائیں گے۔ اور بے شمار عورتیں بیوہ ہو جائیں گی۔ بہتر یہ ہے کہ تم میدان میں نکل کر عرب سردار کو مار ڈالو۔ پھر ہم عربوں کو آٹا فانا میں مغلوب کر لیں گے۔“ عزرائیل نے کہا: ”بے وقوف! تم نہیں جانتے کہ اگر یہ عرب سردار مارا گیا تو اس کی جگہ فوراً دوسرا کھڑا ہو جائے گا۔ کیونکہ ان میں ہر ایک جوان مرد اور بہادر ہے۔ تم نے ان دوشہ سواروں کو نہیں دیکھا جنہوں نے بہ تن واحد حملہ کر کے ہمارے دائیں اور بائیں بازو کو درہم برہم کر دیا تھا، لیکن اگر میں مارا گیا، تو میرے برابر کا بہادر تم میں کوئی

نہیں۔ تم بھیڑ بکریوں کی طرح ذبح کیئے جاؤ گے۔ میری صلاح مانو، تو سب ایک بارگی حملہ کرو۔ مگر کلوصل کے ہمراہیوں نے اصرار کیا کہ شرائط کے بموجب غزرائیل میدان میں جائے اور عرب سردار کا مقابلہ کرے۔ ناچار غزرائیل کو خالد بن ولید کے مقابل آنا پڑا۔ غزرائیل رومی سرداروں میں بڑا دلدار مشہور تھا۔ مگر اسلامی بہادریوں کی ہیبت اس پر چھا گئی تھی۔ پھر بھی وہ بڑی جوانمردی سے خالد بن ولید کا مقابلہ کرتا اور دادِ شجاعت دیتا رہا۔ خالد بن ولید نے یہ دیکھ کر نیزہ پھینک دیا اور تلوار کھینچ کر غزرائیل پر ایک زبردست وار کیا۔ غزرائیل کے جسم پر تلوار مارنے کچھ اثر نہ کیا۔ مگر اس کا دل دہل گیا۔ خالد بن ولید کا گھوڑا بہت تنگ گیا تھا اور حسبِ منشا کام نہ دیتا تھا۔ اس پر خالد بن ولید گھوڑے سے اتر پڑے اور پیادہ پا غزرائیل کے مقابل ہوئے۔ غزرائیل نے اُن کے گرد چکر باندھ دیا۔ مگر خالد بن ولید نے موقع پا کر اس کے گھوڑے کی اگلی ٹانگیں تلوار سے صاف اڑا دیں۔ غزرائیل گھوڑے سمیت زمین پر چیت اُپڑا۔ خالد بن ولید نے فوراً اسے گرفتار کر لیا، دو کشاں کشاں اپنے لشکر میں لے گئے۔

اتنے میں ابو عبیدہؓ مکیشہ لشکر کے پہنچ گئے۔ جب خالد بن ولید کے پاس آئے، تو گھوڑے سے اترنے کا ارادہ کیا۔ مگر خالد بن ولید نے کہا: "آپ گھوڑے سے نہ اتریں۔ خلیفہ رسولؐ نے ضرورت جنگ کے خیال سے مجھے آپ پر امیر مقرر کیا ہے، لیکن میں آپ کی بزرگی

اور دانشمندی کا قائل ہوں اور مجھے معلوم ہے کہ آپ رسول اللہ صلی اللہ علیہ وسلم کے خاص اصحاب میں سے ہیں۔ میں کوئی کام آپ کے مشورے کے بغیر نہیں کروں گا اور آپ کی عزت اور تعظیم کا بدستور لحاظ رکھوں گا۔ آپ خیمے میں تشریف لے جایئے اور آرام کیجیے۔ اللہ تعالیٰ نے اسلام کا رعب رومی لشکر پر بٹھا دیا ہے۔ اُن کے دونوں سردار میں نے گرفتار کر لیے ہیں۔ اب کسی میں حوصلہ نہیں کہ ہمارے مقابل آئے اب ہم لڑائی ختم کرتے ہیں۔ اللہ تعالیٰ نے چاہا، تو کل دشمنوں کو شکست دینگے اور اُن پر فتح پائیں گے۔“

رومی لشکر کا سردار تو مقرر ہوا، جو ہر قتل شاہِ روم کا داماد اور فنِ جنگ میں بڑا ماہر تھا۔ دوسرے دن رومی جنگ کے لیے میدان میں نکلے، تو خالد بن ولید نے ابو عبیدہ کے مشورے سے اپنے لشکر کو یک بارگی حملے کا حکم دیا۔ لشکرِ اسلام رومیوں پر ٹوٹ پڑا اور وہ قتل عام کیا کہ خون کی ندیاں بہا دیں۔ رومی سر پر پاؤں رکھ کر بھاگے اور میدان چھوڑ کر قلعے میں محصور ہو گئے۔ مسلمان اللہ تعالیٰ کا لشکر بجالائے اور خالد بن ولید نے لشکرِ اسلام کے دو برابر حصے کمر کے ایک ابو عبیدہ کے ہمراہ قلعہ دمشق کے دروازہِ جابیہ کے سامنے اتار دیا اور دوسرا اپنی ماتحتی میں مشرقی دروازے کے مقابل متعین کر دیا۔ رومیوں نے فی الفور ایک قاصد شاہِ روم کے پاس بھیجا اور اُس سے کمک کی درخواست کی۔

حسب قاصد ہر قل کے پاس پہنچا، تو وہ یہ سن کر بڑا غموم ہوا اور کہنے لگا: "اس بلا کو کس طرح دفع کیا جائے؟ یہ عرب تو کسی سے نہیں دیتے۔ میرے تمام چیدہ افسروں کو انھوں نے خاک میں ملا دیا۔" مصاحبوں نے بادشاہ کو یہ صلاح دی کہ وروان کو جو حمص کا حاکم ہے، بلا کر اہل دمشق کی امداد کے لیے روانہ کیا جائے۔ اس پر وروان کو بلایا گیا اور اس کو ہر قل نے انعام کا لالچ دے کر ایک کثیر لشکر کے ہمراہ دمشق کو روانہ کیا۔ اور یہ بھی تاکید کی کہ جب تم بعابک پہنچو، تو اس لشکر کے سرداروں کو، جو اجنادین میں جمع ہیں، یہ حکم بھیج دینا کہ وہ متفرق ہو کر راستے روک لیں تاکہ فلسطین کا اسلامی لشکر آکر دمشق کے اسلامی لشکر سے نہ ملنے پائے۔ وروان نے بادشاہ کو یہ تسلی دے کر کہ میں عربوں کو شام کی سرزمین سے جاتے ہی نکال دوں گا، دمشق کی جانب کوچ کیا۔ جب وہ بعابک پہنچا، تو اس نے بادشاہ کی ہدایت کے بموجب لشکر اجنادین سے کہلا بھیجا کہ وہ متفرق ہو کر راستے روک لیں اور اسلام کے دونوں لشکروں کو باہم نہ ملنے دیں۔



۱۲۔ محاصرہ دمشق

جب خالد بن ولید نے دمشق کا محاصرہ کر لیا۔ تو ہر روز قلعے پر حملہ کرتے، مگر قلعے والے ان پر تیرا در پتھر برساتے۔ اسی طرح برابر ہیں دن لڑائی ہوتی رہی، مگر اہل قلعہ نے ہمت نہ ہاری اور کمک کی امید پر برابر اڑتے رہے۔ ایک دن خالد بن ولید ابو عبیدہ کے پاس آئے۔ اور کہنے لگے "و دمشق کے محاصرے میں ہم وقت ضائع کر رہے ہیں میری تجویز ہے کہ ہم دمشق کا محاصرہ چھوڑ کر اجنادین میں رومی لشکر کے مقابلے پر جائیں۔ وہاں شاہ روم نے بڑی فوج جمع کر رکھی ہے۔ اگر ہم نے اجنادین میں رومیوں کو شکست دے دی تو ان کا زور ٹوٹ جائیگا۔ پھر ہم ان شہروں کو باسانی فتح کر لینگے، کیونکہ پھر انہیں کہیں سے کمک آنے کی امید نہ رہیگی اور جلد ہی ہماری حفاظت میں آنا منظور کر لیں گے۔" ابو عبیدہ نے کہا "میں اس تجویز سے اتفاق نہیں کرتا۔ کیونکہ اہل دمشق کو ہم نے تنگ کر دیا ہے اور قریب ہے کہ وہ ہم سے صلح کی درخواست کریں۔ اگر ہم محاصرہ چھوڑ گئے، تو پھر وہ ولید بن ابیہ کے اور سامان حرب و رسد وغیرہ بکثرت جمع کر لیں گے۔ پھر ہم ان پر غلبہ نہ پاسکیں گے۔"

خالد بن ولید لے کہا ”اچھا، اگر آپ اس تجویز سے اتفاق نہیں کرتے تو میں بھی آپ کے اتفاق رائے کے بغیر کچھ نہیں کرنا چاہتا۔ بہتر ہے کہ آپ اس طرف سے شدت کے ساتھ حملہ کریں اور میں دوسری طرف سے حملہ کرتا ہوں۔ کیا عجیب ہے، قلعہ فتح ہو جائے“

دو تین دن دونوں طرف سے بڑی شدت کے ساتھ حملہ ہوتا رہا۔ اور اہل دمشق اب تنگ آ گئے کیونکہ جس کمک کی اُمید پر وہ اٹھے ہوئے تھے، اس کا کوئی نشان انہیں دکھائی نہ دیا۔ آخر انہوں نے ایک آدمی کے ہاتھ کھلا بھیجا کہ ہم ایک مقررہ رقم دینے کو تیار ہیں بشرطیکہ وہ رقم لے کر تم ہمارا محاصرہ چھوڑ کر چلے جاؤ اور پھر کبھی دمشق پر حملہ نہ کرو۔

خالد بن ولید نے جواب میں کہلا بھیجا ”جب تک تم مستقل طور پر ہماری حفاظت میں آنا قبول نہ کرو اور ہر سال جزیہ دینا منظور نہ کرو، ہم محاصرہ نہیں اٹھائیں گے“ یہ جواب سن کر اہل دمشق بڑے یاس ہوئے۔

پھر بھی اسلام کی حفاظت میں آنا منظور نہ کیا اور بدستور قلعہ بند رہے۔

ایک دن قلعے کے اندر خوشی کے نعرے بلند ہوئے مسلمان شکر کچھ متعجب ہوئے اسی وقت چند سوار خالد بن ولید کے پاس آئے اور کہنے لگے کہ رومیوں کا ایک بڑا لشکر اہل دمشق کی کمک کو آرہا ہے۔

اس پر خالد بن ولید پھر ابو عبیدہ کے پاس گئے اور کہا ”میرا ارادہ یہ ہے کہ اپنا لشکر لے کر دشمن کے مقابلے پر جاؤں اور آپ اس جگہ محاصرہ کیے رہیں“ ابو عبیدہ نے کہا ”قلعے کا محاصرہ ترک نہیں کرنا چاہیئے۔“

بہتر ہے کہ آپ کسی بہادر سوار کو چند ہمراہیوں کی معیت میں دشمن کے مقابلے پر روانہ کر دیں اور اُسے تاکید کر دیں کہ وہ رومیوں کی پیش قدمی روکے۔ اگر نہ روک سکے، تو ہمیں اطلاع دے۔ پھر آپ اُن کے مقابلے پر چلے جائیے گا اور کچھ لشکر محاصرے کے لئے چھوڑ جائیے گا۔“

خالد بن ولید یہ سن کر اپنی قیام گاہ میں آئے اور ضراء بن ازور کو پانچسو سواروں پر امیر مقرر کر کے رومی فوج کے مقابلے پر روانہ کر دیا اور تاکید کر دی کہ اُن کی پیش قدمی کو روکیں اور اگر دیکھیں کہ دشمن کا مقابلہ نہیں ہو سکتا، تو اطلاع بھیج دیں۔ ضراء نے کہا: ”پانچسو آدمی ہمراہ لے جانے کی کیا ضرورت ہے؟ مجھے حکم دیکھئے، تو میں تنہا ہی جاؤں اور دشمن کا مقابلہ کروں۔“ خالد بن ولید نے جواب دیا: ”بیشک میں جانتا ہوں کہ تم بڑی شجاع قوم سے ہو، جن کی خواتین بھی شجاعت میں مشہور ہیں۔ مگر خدا کا حکم ہے کہ اپنی جان کو دیدہ و دانستہ ہلاکت میں نہ ڈالو اس لئے پانچسو چیدہ جوان ہمراہ لے جاؤ اور دشمن کا جان توڑ کر مقابلہ کرو۔ لیکن یاد رکھنا کہ اگر تم مقابلے کی طاقت اپنے آپ میں نہ پاؤ، تو مع ہمراہیوں کے واپس آ جانا یا مجھے پیغام بھیج دینا۔“

جب ضراء نے مع پانچسو چیدہ سواروں کے کچھ فاصلہ طے کر لیا، تو اُن کو رومیوں کے لشکر کا غبار دکھائی دیا۔ اس پر چند سواروں نے ضراء سے کہا: ”یہ لشکر بہت بڑا دکھائی دیتا ہے اور ان میں ضرور زہر پوش اور جنگجو سوار ہوں گے۔ بہتر ہو کہ ہم واپس چلے جائیں۔“ ضراء

نے کہا: خدا کی قسم! میں دشمن کا ضرور مقابلہ کروں گا۔ خدا مجھے پیٹھ پھیرنے نہ دیکھے، کیونکہ جو مسلمان میدان جنگ سے مٹنے پھیرتا ہے وہ خدا کا گنہگار اور نافرمان ہوتا ہے۔ میں تو اس لشکر پر ضرور حملہ کروں گا۔ تم میں سے جس کا جی چاہے، واپس چلا جائے۔ رافع بن خدیج نے ہمراہیوں سے کہا: ضرار سچ کہتے ہیں، تمہیں ہمت نہیں ہارنی چاہیے۔ دشمن کا بڑھ کر مقابلہ کرو اور اللہ تعالیٰ کی رضا مندی حاصل کرو۔ اللہ تعالیٰ نے ہمیشہ ہماری قلیل جماعت کو دشمنوں کی کثرت پر غالب کیا ہے۔ جب اللہ تعالیٰ ہمارے ساتھ ہے، تو پھر دشمنوں کی کثرت کا کیا ڈر؟ چلو، شیروں کی طرح رومیوں کا مقابلہ کرو اور دیکھو، اللہ تعالیٰ کیا کرتا ہے۔ اللہ تعالیٰ سے صبر اور ثابت قدمی کی دعا مانگو۔ یہ سن کر سب کے سب جوش میں آئے اور کہنے لگے: خدا ہم کو بھاگتے نہ دیکھے اور ہمیں جنت نصیب کرے! ضرار یہ سن کر بہت خوش ہوئے اور انھوں نے اپنے ہمراہیوں سے کہا: ایک صف میں کھڑے ہو جاؤ اور نیزے سیدھے کر لو۔ دشمن اطمینان کے ساتھ کوچ کئے آ رہے ہیں۔ جب پیش رو دستہ آئے، فوراً ان پر حملہ کرو اور جسم کر لڑو۔ آتے ہیں دشمن کا پیش رو دستہ دکھائی دیا۔ ضرار اور ان کے ہمراہی اللہ اکبر کے نعرے مارتے ہوئے ان پر لوٹ پڑے اور قتل عام شروع کر دیا۔ رومی دستہ تاب نہ لا کر پسپا ہوا اور اپنے باقی لشکر سے جا ملا۔ عرب سوار ان کا تعاقب کرتے ہوئے وہیں جا پہنچے اور اب سارے

لشکر پر حملہ کر دیا۔ رومی انہیں قدموں پر مٹھیر گئے اور مقابلہ کرنے لگے، مگر اسلامی بہادروں کا وہ کیا مقابلہ کر سکتے تھے، تیر تیر بے دریغ ہونے لگے۔ ضرار کی شجاعت کا کچھ اندازہ نہیں ہو سکتا۔ دفعۃً رومیوں کے قلب میں گھس جاتے اور کئی سو آدمی مار کر پھر نکل آتے۔ پھر حملہ کرتے اور کئی کئی کے سر تن سے جدا کر دیتے۔ رومیوں نے ہر چند ان پر یورش کی اور بار بار گھیرے میں لیا، مگر وہ جو انمردان کے قابو میں نہ آتا، چانک ضرار کی نظر و روان پر پڑی اور اس کی طرف لپکے، مگر و روان کا بیٹا حمران جو ایک بہادر تیغ زن تھا، ان سے دو چار ہوا اور نیزے کا وار کیا، انھوں نے وار خالی دے کر اس زور سے نیزہ مارا کہ نیزہ حمران کے سینے میں دھنس گیا۔ انھوں نے جھٹکا دے کر زور سے نیزہ کھینچا، مگر نیزے کا پھل حمران کے سینے میں رہ گیا اور حمران گھائل ہو کر گھوڑے سے گر پڑا۔ رومیوں نے جو ضرار کو بے ہتھیار پایا۔ تو ایک دم گھیر لیا اور جوں توں کر کے گرفتار کر ہی لیا۔

جب ضرار گرفتار ہوئے، تو اسلامی بہادروں کو بڑا قلق ہوا اور ان کا ہاتھ سست پڑنے لگا۔ رافع بن عمرہ نے کہا، ”کیا ہوا جو ہمارا سردار گرفتار یا شہید ہو گیا؟ ہمارا اللہ تو زندہ ہے اور ہمارے ساتھ ہے۔ ہمت نہ ہارو اور بڑھ کر تلوار مارو، کیونکہ جو شخص اللہ کی راہ میں مارا کو تا ہی کرے گا، وہ اللہ تعالیٰ کا گنہگار اور نافرمان ہوگا۔ مسلمان پھر زور سے مقابلہ کرنے لگے اور رافع نے ایک تیز رفتار سوار خالد کے پاس

کھک کے لئے روانہ کر دیا۔

سوار نے خالدؓ کے پاس پہنچ کر کہا: "رومیوں کا لشکر کثیر ہے، مگر ہمارے سوار مقابلہ کر رہے ہیں اور ضررِ داد و شجاعت دیتے ہوئے رومیوں کے ہاتھ گرفتار ہو گئے۔"

خالدؓ اور تمام لشکر کو یہ خبر سن کر سخت قلق ہوا، کیونکہ ضررِ بڑے بہادر اور شجاع جنگجو تھے اور اسلام کی خدمت جان و دل سے ادا کر رہے تھے۔ خالدؓ اسی وقت عیسرہ بن مسروق کو ایک ہزار جوان دے کر مشرقی دروازے پر محاصرے کے لیے چھوڑ گئے۔ اور باقی لشکر لے کر ضرر کو چھڑانے کے لیے روانہ ہوئے۔

جب لشکر کمپ سے باہر نکل کر جلد جلد روانہ ہوا تو انھوں نے دیکھا کہ ایک زردہ پوش سوار سرپٹ گھوڑا چھوڑے ہوئے انکے پاس سے نکل گیا۔ سب حیران تھے کہ یہ کون سوار ہے، جو عرب سواروں کی انداد کو ان سے بھی آگے جا رہا ہے۔ جب خالدؓ اپنے لشکر سمیت موقعِ جنگ پر پہنچے، تو انھوں نے دیکھا کہ وہ سوار ایک دم رومیوں کے لشکر میں فیڑہ سیدھا کیے ہوئے گھس گیا اور کئی آدمی مار کر پھر باہر نکلا۔ پھر ان کے لشکر میں غائب ہو گیا۔ اس کی شجاعت اور حملے کی شدت دیکھ کر سب عجب و شگفتہ ہوئے۔ اتنے میں خالدؓ نے بھی اپنے ہمراہیوں سمیت رومیوں پر حملہ کر دیا اور صفیں الٹ دیں۔ مگر وہ سوار خالدؓ سے بھی نہ یا وہ کام کر رہا تھا اور حیرانی یہ تھی کہ اس کو

اب تک ایک زخم بھی نہ آیا تھا۔ اس کو رومیوں نے کئی دفعہ گھیرا، مگر ہر دفعہ وہ صاف بچ کر نکل آیا۔ بعض مسلمان اس گھٹسنان میں یہ خیال کرتے تھے کہ وہ خالد بن ولید ہیں، کیونکہ ایسے سخت حملے صرف خالد بن ولید ہی کر سکتے تھے کہ دشمن کے لشکر کو سر سے پاؤں تک ہلا دیں اور ساری صف بندی توڑ پھوڑ کے رکھ دیں۔ رومی بھی اس سوار کی شجاعت دیکھ کر حیران تھے اور کہتے تھے کہ اگر سب عرب ایسے ہی بہادر ہیں، تو رومیوں کا کہاں ٹھکانا ہے۔

دوسری طرف رافع بن عمرہ کشتوں کے پشتے اور زخمیوں کے انبار لگا رہے تھے۔ کسی نے بھی اپنی طرف سے کوتاہی نہ کی اور جان کی ذرا بھی پروا نہ کی۔ رومی لشکر کی صفیں ٹوٹ گئیں وروان نے ہر چند لشکر سنبھالا، مگر نہ سنبھلا۔ آخر رومی پسپا ہو گئے اور میدان اہل اسلام کے ماتھ رہا۔ رومی میدان سے ہٹ کر قیام گاہ میں چلے گئے۔

خالد بن ولید کو اس سوار کا حال دریافت کرنے کا بڑا شوق تھا۔ جب لڑائی ختم ہو گئی تو اُس سے پوچھا: تم کون ہو جس نے اسلام کی ایسی حمایت کی اور اس طرح اپنی جان خطرے میں ڈال کر اپنی شجاعت سے ہم سب کو حیران کر دیا؟ سوار نے کچھ جواب نہ دیا۔ پھر خالد کے ہمراہیوں نے اُس سے کہا: اسے بہادر سوار اتیرا سردار تجھ سے سوال کرتا ہے اور تو جواب نہیں دیتا۔ یہ بات آئین فوج کے خلاف ہے۔ اس سوار نے کہا: میری فیتہ کسی آئین کی خلاف ورزی کرنے

کی نہیں۔ صرف شرم و حیا کے باعث میں نے جواب نہیں دیا، کیونکہ میں مرد نہیں، عورت ہوں۔ خالد نے متعجب ہو کر پوچھا: تمہارا کیا نام ہے اور کس قوم سے ہو؟ اس نے کہا: میرا نام خواہ ہے اور میں ضرار کی حقیقی بہن ہوں۔ میں دیگر عورتوں کے ہمراہ جیسے میں بیٹھی ہوئی تھی کہ ضرار کی گرفتاری کی خبر معلوم ہوئی۔ اس پر میں بھائی کے لیے بے قرار ہو گئی اور میں نے اس کو چھڑانے کا عزم کیا، لیکن افسوس اس کا کہیں پتہ نہ چلا۔ میں سخت بے چین ہوں، کیونکہ مجھے اپنے بھائی سے بہت محبت اور الفت ہے اور میں اس کا ایک بال بھی ہانکا ہونا برداشت نہیں کر سکتی۔ خالد بن ولید نے کہا: جس قوم کی تم ہو، اس کی رو سے تمہاری شجاعت حیران کرنے والی نہیں، کیونکہ تمہاری قوم کی عورتیں شجاعت اور بہادری میں مشہور ہیں اور مردوں کے ہمراہ مردانگی کے ساتھ لڑتی رہی ہیں۔ مجھے بھی تمہارے بھائی کا بڑا رنج ہے۔ میں نے ہر چند حملے کیے، مگر اسکا کچھ پتہ نہیں چلا، معلوم وہ گرفتار ہے۔ یا شہید ہو گیا، اچھا اگر زندہ ہے، تو کل اللہ ضرور چھڑا لینگے اور اگر شہید ہو گیا ہے، تو رومیوں سے بدلہ لینگے۔ جب رومی اپنی قیام گاہ میں پہنچے، تو بعض ایسے گہرائے ہوئے تھے کہ انھوں نے بھاگ جانے کا ارادہ کیا، مگر وردان نے ان کو دھمکایا کہ جو ایسا کرے گا، اس کو قتل کیا جائیگا۔ اور اس کا گھبراہٹ ضبط کر لیا جائیگا۔ انھوں نے کہا: ہم میں اہل عرب کے مقابلے کی طاقت نہیں۔ ہم کو وہ بھیڑ بکریوں کی طرح ذبح کر ڈالتے ہیں اور

ہم پر ان کا خوف غالب آگیا ہے۔" وروان نے کہا: "میت گھبراؤ۔ آج وہ
 چانک ہم سے دوچار ہو گئے تھے۔ کل ہم خوب خبر لینگے۔ مجھے اپنے بیٹے
 کا بدلہ بھی لینا ہے۔ جب تک میں تمام عربی لشکر کو قتل نہ کر لوں، تب
 تک مجھے چین نہیں آئیگا۔" بعض تو وروان کی دھمکی میں آگئے، مگر چند
 سواروں نے یہ صلاح کی کہ لشکر میں جاتیں اور اس طرح انکی حفاظت
 میں آکر جان و مال بچالیں۔ چنانچہ وہ کسی بہانے سے اپنے لشکر سے
 نکل گئے اور اسلامی کیمپ میں جا پہنچے۔ مسلمان گارو نے ان کو دیکھ
 کر تلواریں کھینچ لیں۔ رومی سواروں نے ہتھیار ڈال دیئے اور کہا: "ہم
 امان مانگتے ہیں، ہم کو اپنے سردار کے پاس لے چلو۔" خالدؓ نے پوچھا،
 "تم کہاں کے رہنے والے ہو؟" انھوں نے کہا: "حمص کے، وروان
 جہاں کا حاکم ہے۔" خالدؓ نے کہا: "جب ہم تمہارے شہر میں پہنچینگے
 تو پھر صلح کر لیں گے۔ ابھی تم احتیاطاً ہماری نظر بندی میں رہو۔
 مگر یہ تو بتاؤ کہ آج ہمارا ایک بہادر سردار رومیوں نے قید کیا تھا۔
 اس کے ساتھ کیا سلوک کیا گیا؟" رومی سواروں نے پوچھا: "وہ سوار
 جس نے وروان کے بیٹے کو قتل کیا تھا؟" خالدؓ نے کہا: "ہاں۔" رومی
 سواروں نے کہا: "جب وہ گرفتار ہوا تھا، تو وروان نے اس کو ایک
 دستہ سواروں کے ہمراہ شاہ روم کے پاس بھیج دیا تاکہ بادشاہ پر اپنی
 شجاعت اور مروانگی کا اظہار کرے۔" اس پر خالدؓ نے رافع بن عمر سے
 کہا: "تم سو سوار لے کر بڑی تیزی کیسے جاؤ اور ضرار کو چھڑا لاؤ۔ رومی

اونٹوں پر سوار ہیں۔ تم بہت جلد ان کو پکڑ لو گے۔ خولہ نے یہ سن کر کہا: ”مجھے بھی اجازت دیجیے کہ میں بھی ان سواروں کے ہمراہ جاؤں اور بھائی کے چھڑانے میں ان کو امداد دوں۔“ خالد بن ولید نے خولہ کو اجازت دی اور رافع سے کہا: ”بہت جلدی کرو تاکہ وہ دور نہ نکل جائیں۔“ رافع اور خولہ مع سواروں کے روانہ ہوئے۔ انھوں نے گھوڑوں کی باگیں ڈھیلی چھوڑ دیں۔ رافع بن عُمیرہ ان راستوں سے خوب واقف تھے اور خالد کے لشکر کے گویا راہنما تھے جب وہ تین میل کا راستہ طے کر چکے، تو انھیں شتر سوار دکھائی دیئے۔ انھوں نے ایک دم حملہ کیا اور سب کو گھیر کر مار ڈالا۔ پھر ضرار کی مشکلیں کھولیں، جو ایک اونٹ پر لدے ہوئے تھے۔ ضرار خولہ کو دیکھ کر بہت خوش ہوئے اور دونوں بہن بھائی خدا کا شکر بجائے لائے۔ دوسرے دن خالد بن ولید اور وردان کے لشکروں میں پھر لڑائی شروع ہوئی۔ مگر رومی پہلے دن کی لڑائی سے دہشت کھائے ہوئے تھے، آج ان سے کچھ نہ بن پڑا۔ وردان نے ہر چند سر پیٹا، مگر دل مارا ہوا سپاہی کب میدان میں کھڑا ہوتا ہے؟ آخر وردان کو بھی اپنی باقی ماندہ فوج کے ساتھ بھاگ کر جان بچانی پڑی۔ لشکر اسلام ان کا مال و اسباب لے کر منظر و منصور دمشق کو واپس آیا اور ایک دوسرے کو فتح کی مبارکباد دینے لگا۔

۱۳ عرب خواتین کی شجاعت

جب ہرقل کو خبر پہنچی کہ وردان قلعہ دمشق تک پہنچنے نہ پایا تھا کہ اس کے لشکر کو اہل عرب نے شکست فاش دی اور اس کے بیٹے حمران کو قتل کر دیا، تو اس نے وردان کو یہ حکم بھیجا: افسوس تم نے عربوں سے شکست کھائی۔ دعویٰ تو برپا کیا تھا، مگر تم سے کچھ بن نہ پڑا۔ خیر میں تمہیں ایک موقع اور دیتا ہوں، یعنی اجنادین کی کل فوج پر سپہ سالار مقرر کرتا ہوں تم عربوں کی لڑائی دیکھ چکے ہو۔ اب ذرا احتیاط سے کام کرنا اور لشکر کے دستے ادھر ادھر کرکے رکھ دینا۔ جب وردان کو یہ حکم پہنچا، تو اس کی جان میں جان آئی اور اپنے بیٹے کا غم بھی بھول گیا۔ فی الفور اپنا باقی ماندہ لشکر ہمراہ لے کر اجنادین کو روانہ ہوا۔ جب اجنادین پہنچا تو سرداران لشکر نے استقبال کیا اور اس کے بیٹے کی تعزیت کی۔ وردان بہت خوش ہوا اور سرداروں کا لشکر یہ ادا کیا جب خالد بن ولید دمشق واپس پہنچے، تو ابو عبیدہ کے پاس گئے۔ ابو عبیدہ نے ان کو فتح کی مبارک باد دی۔ خالد نے کہا: "اس فتح کی مبارک باد می

۱۔ ایک گاؤں کا نام ہے جو یرشلم کے مشرق میں رملے اور بیت جبرین کے درمیان واقع تھا۔

ہم سب کے لیے یکساں ہے۔ لیکن سب سے بڑی مشکل، جو ہمیں پیش آنے والی ہے، وہ اجنادین کی فوج کا مقابلہ ہے۔ میں نے پہلے ہی ارادہ کیا تھا کہ ہم دمشق کا محاصرہ چھوڑ دیں اور اجنادین کے لشکر کا مقابلہ کریں، کیونکہ جب تک اجنادین کے لشکر کو ہم شکست نہ دے لیں گے، تب تک برابر وہاں سے کمک آتی رہے گی اور ہم دمشق کو فتح نہ کر سکیں گے۔ میرا اب بھی یہی ارادہ ہے کہ ہم سب کے سب اجنادین کو چلیں اور عمرو بن عاص کو لکھ بھیجیں کہ وہ بھی ہم سے اجنادین میں آئیں تاکہ ایسا نہ ہو کہ دشمن ہمارے درمیان حائل ہو جائیں اور ہم ایک دوسرے کی امداد نہ کر سکیں۔

ابو عبیدہؓ نے اس تجویز سے اتفاق کیا اور اسی وقت خط لکھ کر عمرو بن عاص کے پاس ارسال کیا گیا۔ پھر کوچ کی تیاری شروع ہوئی جب لشکر روانگی کے لیے تیار ہو گیا، تو خالد بن ولیدؓ نے ابو عبیدہؓ سے کہا: ”آپ تمام لشکر لے کر آگے چلیں اور میں اسباب اور غورتوں کے ہمراہ پیچھے چلوں گا۔“ مگر ابو عبیدہؓ نے کہا: ”میری صلاح یہ ہے کہ آپ لشکر کے آگے چلیں تاکہ اگر دشمن کا کوئی دستہ مقابل آجائے، تو آپ اس سے مقابلہ کر سکیں اور میں اسباب اور غورتوں کے ہمراہ پیچھے چلوں۔“ خالد بن ولیدؓ نے ابو عبیدہؓ کی تجویز مان لی۔ وہ لشکر کے آگے روانہ ہوئے اور ابو عبیدہؓ ایک ہزار سوار لیکر غورتوں کے ہمراہ پیچھے چلے۔

جب اہل دمشق نے دیکھا کہ اسلامی لشکر محاصرہ چھوڑ گیا، تو بہت

ہی خوش ہوئے اور ایک دوسرے کو مبارکباد دینے لگے، بلکہ یہ بھی تجویز کرنے لگے کہ ممکن ہو، تو کسی طرح اسلامی لشکر کے عقب پر حملہ کر کے جو کچھ پائیں، لوٹ لیں اور مسلمانوں سے بدلہ لیں۔

جب یہ تجویز پختہ ہو گئی، تو وہ پولوس کے پاس گئے، جو ایک نامی جنگجو اور باہر تیر انداز تھا، مگر اُس نے لڑائی میں حصہ نہیں لیا تھا جب اہل دمشق نے اُسے یہ تجویز بتائی، تو اُس نے کہا: ”تم نامرد ہو، میں تمہارے ساتھ جانا پسند نہیں کرتا۔ تم نے عربوں کا کچھ مقابلہ نہیں کیا اور تمہارے سواروں نے بھی کچھ شجاعت نہیں دکھائی۔ اب بھی تم ہمت مار کر بھاگ آؤ گے اور مجھے مفت کی ندامت اٹھانی پڑیگی۔“ اہل دمشق نے قسم کھا کر کہا: ”اگر آپ ہمارے ساتھ چلیں گے، تو ہم ثابت قدم رہیں گے اور لڑائی سے مُنہ نہ موڑیں گے۔ اگر ہم میں سے کوئی شخص بھاگ نکلے، تو آپ کو اختیار ہے، جو چاہیں، اُس کو سزا دیں۔“ اس پر پولوس راضی ہو گیا۔ اُس نے زرہ پوش پہن لی اور اپنے بھائی پطرس کو بھی ہمراہ لے لیا۔ چھ ہزار سوار پولوس کی سرکردگی میں قلعہ دمشق سے نکلے۔

اسلامی لشکر دُور نکل گیا تھا۔ اس نے اہل دمشق بڑی تیز رفتاری سے چلے۔ جب انھیں لشکر اسلام کا پچھلا حصہ، جو ابو عبیدہ کی سرکردگی میں غورتوں اور اسباب سمیت جا رہا تھا، دکھائی دیا، تو انھوں نے فی الفور حملہ کر دیا۔ ابو عبیدہ یہ ناگہانی حملہ دیکھ کر بھڑکے اور دشمن کے مقابل ہوئے

پولوس تو مع ہمراہیوں کے ابو عبیدہ پر حملہ آور ہوا اور اس کے بھائی پطرس نے چند سوار لے کر غورتوں پر حملہ کیا اور ان میں سے ایک جماعت گرفتار کر کے لے گیا کچھ دور جا کر وہ ٹھہر گیا اور پولوس کی لڑائی کے نتیجے کا انتظار کرنے لگا۔ ابو عبیدہ نے ایک تیز رفتار سوار فی الفور خالد بن ولید کے پاس ہوا گئے لشکر کے ہمراہ جا رہے تھے، روانہ کیا اور کہلا بھیجا اہل مشق نے ہم پر حملہ کر دیا ہے اور غورتوں کو گرفتار کر کے لے گئے ہیں۔ ہم ان کا مقابلہ کر رہے ہیں، آپ بلند امداد کو بھیجیں۔ ابو عبیدہ کے ہمراہی جان توڑ کر مقابلہ کرنے لگے۔ خود پولوس ابو عبیدہ کے زور پڑا اور دونوں میں لڑائی شروع ہوئی۔

جرب خالد بن ولید کو اطلاع ملی، تو انھوں نے کہا میں نے پہلے ہی تجویز کی تھی کہ میں لشکر کے پیچھے رہوں، مگر ابو عبیدہ نے نہ مانا۔ اچھا جو کچھ مقدر میں ہوتا ہے وہ ضرور پیش آتا ہے۔ خالد بن ولید نے فی الفور رافع بن عمرہ کو ایک ہزار سوار دے کر روانہ کیا اور کہا اے خالد جا کر اسباب وغیرہ کی حفاظت کرو۔ پھر ایک ہزار سوار عبدالرحمن بن ابی بکر کو دے کر کہا تم جلد دشمن کے مقابلے پر جاؤ۔ پھر ضرار بن ازور کو ایک ہزار لشکر دے کر بھیجا اور اس کے بعد خود ایک ہزار سوار لے کر ابو عبیدہ کی امداد کو پہنچ گئے۔

ابو عبیدہ اور پولوس میں ابھی لڑائی جاری تھی اور کوئی فریق غالب نہ آیا تھا کہ لشکر اسلام پہنچ گیا اور دونوں کی چار طرف سے گھیر لیا۔

ضرار بن اذور ابو عبیدہ کی امااد کو پہنچے پولوس کے دو بندہ ہوئے۔ پولوس
ضرار کو دیکھ کر سہم گیا اور ابو عبیدہ سے کہنے لگا "اے سردار! اس جوان
کو باز رکھ" مگر ضرار کب باز رہنے والے تھے؟ انیسویں نے زور
سے نیزہ مارا پولوس گھوڑے سے الگ ہو کر زمین پر جا پڑا۔ وہ اٹھ کر
بھاگنے لگا، مگر ضرار نے گھوڑے سے اتر کر اسے گرفتار کر لیا۔ پولوس
کہنے لگا "اے عرب! مجھے قتل نہ کر، کیونکہ میری زندگی سے تمہاری
عورتوں کی زندگی وابستہ ہے" ضرار نے اسے جان سے نہ مارا اور
گرفتار کر کے لے آئے۔

جب ضرار کو معلوم ہوا کہ جو عورتیں گرفتار ہوئی ہیں، ان میں ان کی
بہن خولہ بھی ہیں، تو وہ بہت بیقرار ہوئے اور خالد بن ولید سے کہا "مجھے
عورتوں کو چھڑانے کے لئے روانہ کیجئے" خالد بن ولید نے کہا "بے صبری
نہ کرو۔ ہمارے لشکر نے رومیوں کو گھیر لیا ہے۔ سردار! ان کا تم نے گرفتار
کر لیا ہے۔ لڑائی جلد ختم ہوگی۔ بہت سے آدمی مارے جائیں گے اور کچھ مارے
جائیں گے۔ گرفتار ہونگے۔ پھر ہم ان رومی قیدیوں کے عوس اپنی عورتوں کو چھڑا
دیں گے۔ رومیوں سے کچھ دیر لڑائی ہوتی رہی۔ مگر لڑائی کیا تھی، بکریاں
ذبح کی جا رہی تھیں۔ بہت سے آدمی قتل ہوئے اور باقی نے ہتھیار ڈال
دیئے۔ اس طرف سے فراغت حاصل کر کے خالد بن ولید ضرار سمیت
دو ہزار سوار لیکر عورتوں کو چھڑانے کے لیے روانہ ہوئے۔

جب پطرس مسلمان خواتین کی ایک جماعت گرفتار کر کے لے گیا، تو

کچھ دُور جا کر بھائی کی لڑائی کا انتظار کرنے لگا۔ وہاں اُس نے اپنا کمپ لگا دیا اور خواتین کو ایک خیمے میں اتار کر اُن کے گرد پہرہ متعین کر دیا تمام خواتین حمیر اور عمالقمہ سے تھیں اور خولہ بھی انھیں میں سے تھیں اور شہسوار می اور جنگ میں سارے عرب میں مشہور تھیں۔ بڑی بیخوف اور نڈر تھیں۔ اتفاقاً یہ گرفتار ہو گئی تھیں، وہ نہ وہ ضرور حملہ آوروں کا مقابلہ کرتیں۔ جب انھیں اونٹوں سے اتار کر خیمے میں بٹھایا گیا تو وہ آپس میں کہنے لگیں: ”افسوس! ہم دشمنوں کے ہاتھ گرفتار ہو گئے معلوم نہیں، دشمن ہمارے ساتھ کیا سلوک کریں گے؟“ خولہ نے کہا: ”دشمن ہم کو باندیاں بنائیں گے۔ اس سے بہتر یہ ہے کہ ہم مرجاویں۔ لیکن ہم حرام موت نہ مریں، بلکہ دشمنوں کا مقابلہ کر کے مریں اور شہادت کا رتبہ حاصل کریں“ ایک اُن میں بولیں: ”ہمارے پاس ہتھیار تو ہیں نہیں، ہم مقابلہ کیسے کریں؟“ خولہ نے کہا: ”ہتھیار تو نہیں تو کیا ہے؟“ خیمے کی چوبین نکال لو اور میرے ساتھ ہو جاؤ۔ یہ سننا تھا کہ سب تیار ہو گئیں اور خیمے کی چوبین ہاتھ میں لے لے کر باہر نکلیں۔ پہرے والوں نے اُن کو ڈانٹا۔ خولہ نے ایک سپاہی کے سہر پر چوٹ کی ضرب لگائی۔ وہ وہیں چپت ہو گیا۔ دوسری نے ایک اور سپاہی کو مار ڈالا۔ باقی گھبرا کر ہراہیوں سے جا ملے۔ پطرس نے اُن سے کہا: ”اُن کو گھیر لو اور تلوار میں کیچ لو۔ مگر کسی کو زخمی نہ کرنا۔“ پھر پطرس نے عورتوں کو مخاطب کر کے کہا: ”تم کیوں ناحق جان

ضائع کرتی ہو: میرے ہمراہی تم کو کاٹ ڈالیں گے۔ گھبراؤ نہیں، ہم تمہارے ساتھ بدسلوکی نہیں کریں گے، بلکہ تم کو عیش و عشرت میں رکھیں گے۔" خور نے کہا: "مردو! ہم تیرے عیش و عشرت پر لعنت بھیجتے ہیں۔ ہم عرب کی غیرت مند خواتین ہیں۔ ہم مال و دولت کے فریب میں نہیں آتے۔ ہم اپنی جان پر کھیل جائیں گے، مگر غیر کے ہاتھ نہیں پڑیں گے۔" پھر خورتوں سے کہا: "دیکھتی کیا ہو؟ کرو حملہ جان پر کھیل کر عزت بچا لو اور نام روشن کر جاؤ۔" یہ سن کر سب نے رومی سواروں پر حملہ کر دیا اور چوبوں سے کئی کے سر توڑ ڈالے۔ سوار غصہ کھا کر آگے بڑھے، مگر چوبوں کی مار کھا کر پھر پیچھے ہٹ گئے۔

پطرس نے کہا: "یہ عجیب عورتیں ہیں، مرنے مارنے سے نہیں ڈرتیں! ہمارے لئے بڑی شرم کی بات ہے کہ عورتیں ہم پر غالب آ جائیں۔" اس نے غصے میں آکر حکم دیا کہ ان پر تلوار چلاؤ اور سب کو قتل کر ڈالو۔ حکم دینا تو آسان تھا، مگر اس کی تعمیل کون صاحب کرتے؟ جو سوار آگے بڑھتا، تلوار چلانے سے پہلے ہی چوب کی ضرب سے لڑا ہی عدم ہو جاتا۔

اتنے میں لشکر اسلام قریب پہنچا اور خالد بن ولید اور ضرار بن اندہ لشکر کے آگے گھوڑے سروٹ چھوڑے ہوئے موقع پر پہنچ گئے۔ وہ عورتوں کو لڑتا دیکھ کر بہت خوش ہوئے۔ اتنے میں باقی لشکر نے پہنچ کر پطرس اور اس کے ہرازمیوں کو گھیر لیا۔ پطرس گھبرا گیا اور بھاگ

جانے پر آمادہ ہوا۔ مگر اب اسے بھانسنے کو دن دیتا تھا، ضرار کا نیزہ پیغام اجل لیے ہوئے جگر کے پار ہو گیا۔ اسے قتل کر کے ضرار باقی سواروں پر لوٹ پڑے اور تیس سوار اور قتل کئے۔ غرض جتنے سوار پطرس کے ہمراہ تھے، سب کے سب وہیں کھیت رہے۔ مسلمانوں نے اللہ تعالیٰ کا شکر ادا کیا۔ خالد بن ولید نے عورتوں کی شجاعت کی ازراہ تعریف کی اور کہا: ”تم نے آج وہ کام کیا کہ تمام عرب کی بیٹیوں پر سبقت لے گئیں۔ عرب کے لوگ تمہارے نام پر فخر کیا کریں گے۔“ ضرار نے پطرس کا سر کاٹ کر نیزے پر رکھ لیا اور خالد بن ولید مع ہمراہیوں کے نہایت خوش و خرم اپنے لشکر کی طرف واپس آئے۔ وہاں سے منزل بمنزل کوچ کرتے ہوئے بلا کسی راہ نشے کے اجنادین پہنچ گئے اور وہاں لشکر اتار کر ڈیرا لگا دیا۔

وردان نے بنی اسلامی لشکر کی آمد کی اطلاع پا کر اپنا لشکر جس کی تعداد تیسے ہزار تھی، میدان جنگ میں جانے کے لیے تیار کیا اور اپنے ماتحت سواروں اور سپاہیوں سے کہا: ”بھائیو! اچھی طرح جان لو کہ شاہ ہرقل کو تم پر بڑا ناز ہے اور اس نے سارا بوجھ تم پر ڈال دیا ہے۔ اب تک ہمارے سپاہی جتنی لڑائیاں اہل عرب سے لڑے ہیں، ان سب میں شکست کھانی ہے اور بادشاہ نے یہ مقام اجنادین اہل عرب کو روکنے کے لیے منتخب کیا ہے۔ اگر تم نے یہاں بھی شکست کھانی، تو پھر عربوں کو کوئی روکنے والا نہ رہے گا۔ وہ

تمھارے شہروں پر قابض ہو جائینگے اور تمھاری عورتوں اور بچوں کو اپنی غلامی میں لے لینگے۔ اس لیے عربوں کا جان توڑ کر مقابلہ کرو اور ان کو فاش شکست دو۔ اگر یہ اس مقام پر شکست کھا گئے، تو پھر وہ اس سرزمین میں دم نہ لینگے۔ تم تعداد میں ان سے بہت زیادہ، قواعد دان اور تجربہ کار ہو۔ اگر تم میں سے دو آدمی ایک عرب کو قتل کر دیں، تو بھی ان کا خاتمہ ہو جائے خوب تم کو لڑو متفرق نہ ہونا اور ایک دوسرے کی امداد کرنا۔ اگر تم نے تھوڑی سی بھی ثابت قدمی دکھائی، تو میں یقین کرتا ہوں کہ ہم عربوں پر غالب آجائینگے اور بادشاہ کے احکام کے مستحق ہونگے۔“

ادھر خالد بن ولید نے اپنے ہمراہیوں سے کہا: ہم میں سے ایک سوار دشمن کی لشکر گاہ میں جائے اور ان کی تعداد اور ترتیب وغیرہ کا اندازہ کر آئے۔ اس پر ضرار نے کہا: تکم و یحییٰ، تو میں جاؤں۔ خالد نے کہا: بے شک تم اس کام کے لائق ہو، مگر یاد رکھنا کہ دشمن کی فوج دیکھ کر کہیں اپنے نفس کے فریب میں نہ آ جانا اور اپنی جرات اور شجاعت پر نازاں ہو کر اپنی جان کو ہلاکت میں نہ ڈال دینا۔ ضرار یہ نصیحت سن کر دشمن کی طرف گئے اور قریب جا کر اندازہ کرنے لگے۔ اچانک وردان کی نظر ان پر پڑی، تو اس نے کہا: دیکھو، کوئی عرب سوار ہماری جمعیت کا اندازہ کر رہا ہے۔ فی الفور جا کر گرفتار کر لاؤ۔ اس پر تیس آدمی سوار ضرار کی طرف بڑھے۔ ضرار ان کو دیکھ کر اپنے سردار کی نصیحت کے بموجب واپس پھرے، مگر سواروں نے ان کا تعاقب کیا۔ تھوڑی دیر

جا کر ضرار ٹھہر گئے اور رومیوں کے قریب پہنچتے ہی ان پر حملہ کر دیا۔ پہلے حملے میں ایک رومی کو قتل کر دیا، پھر دوسرے کو، پھر تیسرے کو۔ اسی طرح انہیں رومی قتل کر ڈالے۔ باقی بھاگ گئے۔ ضرار نے واپس آکر خالدؓ سے کل کیفیت عرض کر دی۔ خالدؓ نے کہا، ”تم نے میری نصیحت پر عمل نہیں کیا اور جان کو بلا ضرورت خطرے میں ڈالا۔“ ضرار نے کہا، ”میں تو آپ کی نصیحت کے مطابق بھاگ نکلا تھا، مگر پھر مجھے اللہ سے شرم آئی اور میں ٹھہر گیا۔ میں نے ان کا مقابلہ کیا اور اللہ تعالیٰ نے میری مدد کی مجھے ان پر غالب کیا۔ خدا کی قسم! اگر مجھے آپ کی ملامت کا اندیشہ نہ ہوتا تو میں بہت دن واحد سارے رومی لشکر پر حملہ کر دیتا اور واپس نہ آتا۔“ جب تک کئی سو رومیوں کو قتل نہ کر لیتا۔

خالد بن ولیدؓ کی یہ سرگرمی اور جوش دیکھ کر بہت خوش ہوئے اور کہنے لگے، ”بے شک اللہ تعالیٰ نے اسلامی جماعت کو اپنی طرف کھینچ لیا ہے اور اپنی محبت سے مہمور کر کے ان کے دل ایسے مضبوط کر دیئے ہیں کہ وہ اللہ تعالیٰ کے دشمنوں کو اپنی شجاعت کے معجزے دکھا کر حیران اور مبہوت کر رہے ہیں۔ یہ محض اللہ تعالیٰ کا فضل و کرم ہے اس کے سوا اور کیا ہو سکتا ہے؟“



۱۴۔ جنگ اجنادین

جب ضرار بن ازور نے خالد بن ولید کو میدان اجنادین میں اطلاع دی کہ رومیوں کا لشکر ان کے مقابل تقریباً نوے ہزار ہے، سامان حرب بھی ان کے پاس بے شمار ہے اور سپاہی بھی بڑے جنگجو ہیں، تو خالد بن ولید نے کہا: اگر اللہ تعالیٰ نے چاہا، تو ہم رومیوں پر غالب رہیں گے اور ان کو شکست فاش دیں گے۔ اس کے بعد اپنے لشکر کو میدان جنگ کے ریلے تیار ہونے کا حکم دیا اور کہا: یہ سب سے بڑا لشکر ہمارے مقابلے پر آیا ہے۔ اگر ہم نے اس لشکر کو ہزیمت دی، تو پھر ہمارے مقابلے پر رومیوں کا اتنا لشکر بھی جمع نہ ہو سکے گا، رومیوں کا زور ٹوٹ جائیگا اور ہم یکے بعد دیگرے ان کے تمام شہر اور قبضے تسخیر کر لینگے۔ اس لیے یہ موقع بڑی جان بازی اور ثابت قدمی کا ہے۔ اسی پر تمھاری آئینہ ترقی منحصر ہے۔ اللہ اور اس کے رسول صلی اللہ علیہ وسلم

بعض مؤرخوں نے جنگ اجنادین کو جنگ یرموک کے بعد بیان کیا ہے۔ ان کے نزدیک جنگ اجنادین خلیفہ ثانی کے وقت میں ہوئی اور جنگ یرموک خلیفہ اول کے وقت میں بعض نے لکھا ہے کہ جنگ اجنادین خلیفہ اول کے وقت میں ہوئی اور جنگ یرموک خلیفہ ثانی کے عہد میں اور یہی صحیح ہے۔

کو اپنے دھیان میں رکھو اور اُن کی رضا مندی حاصل کرنے کی کوشش کرو۔ یاد رکھو کہ جو شخص میدان جنگ سے منہ پھیر گیا، اُس کا دو جہان میں منہ کالا ہوگا۔ اور ضرور وہ ننگ قوم کہلا جائیگا، اور آخرت میں بہشت سے محروم رہیگا۔ اُس کا نہ یہاں بھلا ہو گا نہ وہاں۔ وہ دونوں طرف گھائے میں رہیگا اور ہمیشہ کے لیے از کردہ پشیمان ہوگا۔ خوب یاد رکھو کہ بہشت کے دروازے شہیدوں کے لیے کھلے ہوئے ہیں۔ بہشت میں داخل ہونے کی کوشش کرو اور الہی نعمتوں کے مستحق بنو۔“

یہ کہہ کر خالد بن ولید نے یزید بن ابی سفیان کو چار ہزار سوار و یکم عورتوں اور اسباب کی حفاظت پر متعین کیا اور تاکید کی کہ اگر دشمن دھوکا دے کہ عقب پر حملہ کریں، تو ہڈی سختی کے ساتھ اُن کا مقابلہ کرنا اور انکو عورتوں تک نہ پہنچنے دینا۔ پھر عورتوں کے خیمے میں جا کر عورتوں سے کہا: ”آج کا معرکہ بڑا سخت ہے۔ تم ہوشیار رہنا اور اپنے ہتھیار اپنے پاس جو رکھنا، اگر خدا نخواستہ دشمن کا کوئی دستہ تم پر حملہ آور ہو، تو جو انہی سے مقابلہ کرنا، تم سب شجاع ہو اور اہل عرب کو تم پر فخر ہے۔ نیز اس بات کا خیال رکھنا کہ ہماری فوج کا کوئی سپاہی میدان جنگ سے بھاگ آئے، تو اُس کو شرم اور غیرت دلا کر میدان جنگ میں واپس بھیجنا اور بھاگنے نہ دینا۔“

اس پر خولہ بنت اذور اور دیگر فوجوان عورتیں: ”اگر آپ حکم دیں، تو ہم اپنے لشکر کی اگلی صف میں کھڑے ہو کر دشمن کا مقابلہ کریں۔“

اور اُن کو اپنی شجاعت سے حیران کر کے دکھا دیں کہ وہ غرب کی عورتوں کا مقابلہ نہیں کر سکتے، چہ جائیکہ مرد۔ خدا کی قسم اگر آپ ہمیں لڑنے کی اجازت دیں، تو ہم میں سے ایک بھی میدانِ جنگ سے مُٹ نہ موڑیگی جب تک کہ شہید نہ ہو جائے۔ خالد بن ولید یہ سنکر بہت خوش ہوئے اور کہا: ”ابھی ایسا کرنے کی ضرورت نہیں۔ ہم مروان کے مقابلے کے لیے کافی ہیں۔ میں نے تو احتیاطاً تم کو ہوشیار کیا ہے، کیونکہ لڑائی میں دھوکا اور فریب ہوتا ہے، ایسا نہ ہو کہ رومیوں کا کوئی گروہ تم تک پہنچ کر بے خبری میں گرفتار کر لے۔“ پھر خالد بن ولید نے اُن کے حق میں دعائے خیر کی اور لشکر میں واپس آئے اور وائیں بائیں افسر مقرر کر کے اُن کو میدان میں آہستہ قدم جانے کا حکم دیا۔ لشکر اسلام قیام گاہ سے چل کر میدانِ جنگ میں مناسب موقع پر پہنچ گیا اور خالد بن ولید نے پھر اُن کو صبر اور ثابت قدمی کی تاکید کی اور کہا: ”دشمنوں سے شانے ملاؤ! کمانیں کھینچ لو اور تیراں طرح چلانا، گویا ایک ہی کمان سے نکلے ہیں، لیکن میں جب تک حکم نہ دوں، تب تک چپ چاپ کھڑے رہنا۔“

جب اسلامی لشکر آہستہ ہو کر میدانِ جنگ میں پہنچ گیا، تو مروان نے بھی اپنا لشکر نہایت ساز و سامان کے ساتھ مناسب فاصلے پر لاکر کھڑا کر دیا اور پیشہ اس کے کہ لڑائی شروع ہو، ایک مسن رومی کو کچھ سمجھا کر اسلامی لشکر کی طرف بھیجا۔ جب وہ بوڑھا رومی لشکر اسلام کے

قریب پہنچا، تو اس نے پکار کر کہا: ”غزنی لشکر کا سرور مجھ سے بات چیت کرنے کے لیے یہاں آئے۔“ اسی وقت خالد بن ولید اس کے پاس پہنچے اور پوچھا: ”تمہارا مطلب کیا ہے؟“ رومی نے پوچھا: ”کیا آپ ہی اس لشکر کے سپہ سالار ہیں؟“ خالد بن ولید نے کہا: ”مسلمان مجھے ایسا ہی سمجھتے ہیں جب تک میں خدا اور رسول کے حکم کی پیروی کرتا ہوں۔“ اس پر رومی نے کہا: ”میں صلح کا پیغام لایا ہوں۔ ہم چاہتے ہیں کہ آپ ہم سے لڑائی موقوف کر دیں اور کچھ نقدی لے لیں۔ مثلاً ہم آپ کے ہر ایک سپاہی کو دستار، عمامہ اور ایک ایک دینار، آپ کو سو دینار اور دس ریشمی کپڑے اور آپ کے خلیفہ کو ہزار دینار اور سو ریشمی کپڑے دیں گے۔ یہ لیکر آپ واپس چلے جائیں اور ہم سے جھگڑا بکھیرنا نہ کریں۔ اس بات کا بھی خیال کر لیں کہ ہماری فوج بڑی زبردست ہے اور اس میں بڑی سخت لڑاکا اور جنگجو قوتیں شامل ہیں۔ عجب نہیں کہ آپ کو شکست ہو اور پھر پھرتا نا پڑے۔“

اس پر خالد بن ولید نے کہا: ”ہم کو تمہارے دیناروں اور کپڑوں کی کچھ پروا نہیں۔ ہم تو دعوت اسلام دینے آئے ہیں۔ چاہو، تو قبول کر لو، اگر نہ قبول کر دو، تو ہماری حفاظت میں آ جاؤ۔ ان دو باتوں کے سوا ہم کسی اور شرط پر صلح نہیں کر سکتے۔ ہم کو اپنے خلیفہ کا یہی حکم ہے۔ اگر کوئی بات منکر نہیں کرتے، تو اور کون فیصلہ کر لو اور ہم کو شکست دے دو جب تم کو اپنی فوج پر ناز ہے، تو پھر صلح کی کیوں درخواست کرتے ہو؟“

یہ جواب پاکر رومی واپس چلا گیا اور اُس نے وردان سے کہا: ”وہ اُس وقت تک صلح نہیں کریں گے۔ جب تک ہم اسلام قبول نہ کریں یا جزیہ دینا قبول کر کے اُن کی حفاظت میں نہ آجائیں“ وردان نے کہا: ”یہ بڑے غندی لوگ ہیں اور چند فتوحات سے بڑے مضرور ہو گئے ہیں اچھا، آج معلوم ہو جائے گا کہ کس فوج سے ان کو مقابلہ پیش آیا ہے“ اس پر تیراندازوں کو آگے بڑھنے کا حکم دیا۔

خالد بن ولید نے کہا: ”رومی آج جنگ کرنے پر تلے ہوئے ہیں، مگر میں چاہتا ہوں کہ کسی طرح لڑائی کو طول دیا جائے۔ اس لئے جب تک میں حکم نہ دوں، تم حرکت نہ کرنا۔ اتنے میں رومی تیراندازوں نے، جوار من قوم کے تختے اور تیراندازی میں بڑے باہر تھے، آگے بڑھ کر لشکر اسلام پر ایک دم تیر چلائے، جن سے کئی مسلمان زخمی ہوئے مگر مسلمان تیرانداز خالد بن ولید کے حکم کے بموجب چپ چاپ کھڑے رہے اور کسی نے ایک تیر سے بھی جواب نہ دیا۔ اس پر خوار بن ازور نے بے قرار ہو کر خالد بن ولید سے کہا: ”دشمن ہم پر تیر چلا کر ہمارے آدمی زخمی کر رہے ہیں اور ہم اُن کو جواب تک نہیں دیتے۔ اس سے دشمن گمان کریں گے کہ ہم اُن سے ڈر گئے اور ولید ہو کہ ہم پر یورش کر دیں گے۔ اگر آپ کا مقصد لڑائی کو طول دینا ہے تو ہم میں سے ایک ایک سوار کو حکم دیجئے کہ دشمن پر حمایہ کرے۔“ یہ سن کر خالد بن ولید نے کہا: ”میری بھی یہی تجویز ہے۔ سب سے پہلے تم ان تیراندازوں

پر حملہ کر دیا۔ ضرارِ حکم کے منتظر تھے۔ یہ سنتے ہی بگولے کی طرح تیراندازوں کی طرف گئے۔ تیراندازوں نے ان پر تیر چلائے، مگر ان کی زرہ پر کچھ اثر نہ ہوا اور نیزہ سیدھا کیئے ہوئے تیراندازوں پر ٹوٹ پڑے اور کہا: ”میں ضرار بن ازور ہوں جسے تم نے گرفتار کیا تھا۔ میں وہی ہوں جس نے حمران بن وردان کو قتل کیا تھا۔ میں رومیوں کی جان لینے والا، بشرک مٹانے والا اور توحیدِ الہی پھیلانے والا ہوں۔ جس میں ہمت ہو، میرا وار سنبھالے۔“ مگر ان میں اس شیر نر کا وار سنبھالنے والا کون تھا؟ وائیں بائیں قتل ہو ہو کر گرنے لگے حتیٰ کہ تیس ہزار تیرانداز ضرار کے نیزے کا شکار ہوئے۔ باقی حواس باختہ ہو کر اپنے لشکر میں جا ملے اور ضرار میدان میں تنہا رہ کر لٹکارنے لگے کہ کوئی مرو میدان ہو، تو میرے مقابلے کو نکلے۔

وردان نے تیراندازوں سے پوچھا: ”یہ کون جوان ہے؟“ انھوں نے کہا: ”یہ وہی ہے جس نے آپ کے بیٹے کو قتل کیا تھا۔“ اس پر وردان نے کہا: ”کیا ہم میں کوئی ایسا جوان نہیں، جو اس عرب کا سرکاٹ کر میرے پاس لائے اور جو مانگے مجھ سے انعام پائے؟“ یہ سن کر ایک رومی سردار وردان کے سامنے آیا اور عرض کی: ”حکم ہو، تو اس عرب کو اول تو زندہ پکڑ لاؤں۔“ وردان اس کا سرکاٹ لاؤں۔ وردان نے کہا: ”اچھا، جاؤ، مگر ہوشیار رہنا۔ تمہارا حریف زبردست ہے۔“ یہی سردار بڑے فخر کے ساتھ میدان میں آیا اور آتے ہی ضرار پر

نیز سے کاوار کیا۔ ضرار نے اس کا وار خالی دے کر اس زور سے نیزہ مارا کہ رومی کی زورہ توڑ کر اس کے جگر کے پار ہو گیا۔ رومی وہیں گھاٹل ہو کر گھوڑے سے گر پڑا۔

وردان یہ ماجرا دیکھ کر سخت حیران ہوا اور کہنے لگا "یہ آدمی نہیں، کوئی جن ہے۔ اس کا مقابلہ کون کرے؟" پھر اس نے کہا "میں خود اس کے مقابلے پر جاتا ہوں اور اپنے بیٹے کا اس سے بدلہ لیتا ہوں۔" اس پر ایک اور نامی پہلوان اسطفان وردان کے رو برو آیا اور اس کی کاب کو بوسہ دے کر کہنے لگا "جب تک ہم جان نثار موجود ہیں، آپ میدان میں جانے کا قصد نہ کریں، کیونکہ ہماری فوج کی ہمت آپ کے ساتھ وابستہ ہے۔ اگر آپ کو ضرر پہنچا، تو پھر ہمارے آدمی بے حوصلہ ہو جائیں گے۔ مجھے اجازت دیجئے کہ میں اس عرب کا مقابلہ کروں میں نے اس کی لڑائی کا ڈھنگ دیکھ لیا ہے۔ امید ہے کہ اس کو غالب نہ آنے دوں گا۔"

جب اسطفان ضرار کے مقابل ہوا، تو اس نے یہ ترکیب کی کہ ضرار کے نیزے کی زد میں نہ آتا تھا اور گھوڑے کو دائیں بائیں پھیر کر نیزے کے وار کئے جاتا تھا۔ ضرار بھی برابر نیزے کے وار کرتے تھے، مگر وار خالی جاتے تھے۔ اس لڑائی نے اس قدر طویل کھینچا کہ دونوں شکر بے قرار ہو گئے اور خالد بن ولید نے پکار کر کہا "ضرار، یہ کیا غفلت اور سستی ہے؟ اب تک تم نے اپنے حریف کو قتل نہیں کیا، تمہارے

بازو کو کیا ہو گیا کہ ایک وار بھی نشانے پر نہیں بیٹھتا، تمہارا حریف چالاک
 ہے، تمہارے وار خالی دے رہا ہے۔ اس کے گرد چکر باندھ کر اس کو
 مبہوت کر دو۔ اور ہر رومی اصطغان کو بہت دلانے کیلئے خوشی کے نعرے
 بلند کر رہے تھے۔ ضرار نے جب خالد بن ولید کی آواز سنی، تو وہ گھوڑے
 کی زین پر کانپ گئے اور غیرت کھا کر اصطغان کے گرد چکر باندھ دیا۔
 وہ جدھر نکلا، اس کو وہیں روکا۔ مگر گھوڑے پسینے پسینے ہو گئے اور سخت
 تھک گئے۔ اصطغان کے بازو بھی ڈھیلے پڑ گئے اور اس کے وار
 اوچھے پڑنے لگے۔ اصطغان نے دم لینے کے لیے ضرار سے کہا: ہمارے
 گھوڑے ماندے ہو گئے ہیں۔ اوہم گھوڑوں سے اتر کر لڑیں۔ ضرار
 گھوڑے سے اتر ہی چاہتے تھے کہ اُن کی نظر رومی لشکر پر پڑی اور
 انھوں نے دیکھا کہ ایک ہالیک کو تل گھوڑا لئے رومی لشکر سے نکل کر میدان
 جنگ میں آ رہا ہے۔ ضرار نے سمجھ لیا کہ اصطغان کے لیے تازہ دم گھوڑا
 لایا جا رہا ہے۔ انھوں نے اپنے گھوڑے سے چلا کر کہا: عربی
 نسل کے اکیل گھوڑے، صرف ایک ساعت ہمت کرنا اور مجھے
 امداد دے اور میں رسول اللہ صلی اللہ علیہ وسلم کے روضہ مبارک
 پر جا کر تیری شکایت کروں گا کہ تو نے میدان جنگ میں مجھے وقت
 پر دعا دی یہ کہتے ہی ایڑ لگائی۔ گھوڑا ہوا ہو کر اس رومی سے جا ملا، جو
 کو تل گھوڑا لارہا تھا۔ ضرار نے جلتے ہی نیزے سے سوار کا کام تمام کیا۔
 اپنا گھوڑا چھوڑ کر کو تل گھوڑے پر سوار ہو گئے اور اپنے گھوڑے کو

اسلامی لشکر کی طرف ہنکا دیا۔ یہ سب کچھ چشمِ زدن میں ہوا اور دونوں لشکرِ ضرار کی یہ پھرتی دیکھ کر حیران رہ گئے۔

معاً ضرارِ اصطفان کے مقابل آمو جو ہوئے۔ اب اصطفان بہت گھبرا یا۔ اُس کا گھوڑا سخت تھکا ہوا تھا اور وہ خود بھی تھک گیا تھا۔ جب وردان نے دیکھا کہ اصطفان کے وار اوچھے پڑتے ہیں اور قریب ہے کہ وہ عرب پہلوان کے نیزے کا شکار ہو جائے، تو وردان دس جوان ہمراہ لے کر اس کی امداد کو پہنچا۔ اُدھر خالد بن ولید بھی دس ولید ہمراہ لے کر ضرار کی امداد کو پہنچ گئے۔ رومی جوان تو اسلامی جوانوں کے قروا فرداً مقابل ہوئے اور خود خالد بن ولید وردان سے جنگِ آزمائی کرنے لگے۔ اصطفان کو کچھ امداد نہ ملی۔ ضرار اجل کے فرشتے کی طرح اُس کے گلوگیر ہو گئے اور ایسا تاک کر نیزہ لگایا کہ اصطفان صاف زمین پر آپڑا اور امداد کے لیے چلا یا۔ مگر کون اُس کی امداد کو پہنچتا؟ سب کو اپنی جان کے لالے پڑے ہوئے تھے اور اپنے اپنے حریف کے وار سنبھالنے میں مصروف تھے۔ ہاں ضرار اُس کی امداد کو پہنچے اور گھوڑے سے اتر کر اُس کے سینے پر چڑھ بیٹھے۔ اصطفان پھر چلا یا، تو ضرار نے اُس کا سر کاٹ کر ہمیشہ کے لیے خاموش کر دیا۔ یہ نظارہ دیکھ کر رومی لشکر کی چینیں نکل گئیں اور اسلامی لشکر میں التذاکبر کا نعرہ باند ہوا اور ان کی تکبیروں سے دشت و جبل گونج اٹھے

جب رومیوں نے دیکھا کہ ان کا سپہ سالار بھی عرب سپہ سالار کے

لامتھ سے زچ ہے، دوسرے جوان بھی اپنے ترنیوں سے تنگ ہیں تو انھوں نے یکبارگی حملہ کر دیا۔ ادھر سے اسلامی لشکر بھی برٹھا اور دونوں لشکر آپس میں مل گئے۔ تیروں کی موسلا دھار بارش ہونے لگی۔ مگر جلد نوبت تلواروں تک پہنچی اور قتال کا بازار گرم ہوا۔ شام ہونے کے قریب تھی کہ دونوں لشکر جدا ہوئے اور اپنی اپنی قیام گاہ میں آرام کرنے چلے گئے۔ گوری بکثرت مارے گئے، مگر مسلمان بھی اس معرکے میں نسبتاً زیادہ شہید ہوئے، جن میں کئی سرکردہ آدمی تھے۔

جب وردان قیام گاہ میں پہنچا، تو اس نے سرداروں اور سپاہیوں کو سخت طامت کی اور کہا: کیا سبب ہے کہ تم سے عربوں کے مقابلے میں کچھ نہ ہو سکا؟ ان کی تلواریں تیز تھیں، تمھاری کند، وہ ثابت قدم تھے، تم بے حوصلہ۔ ان کے گھوڑے جفاکش اور صابر تھے اور تمھارے سست اور نکتے۔ ان کے بازو طاقتور تھے، تمھارے ڈھیلے۔ وہ بھوکے ملک کے رہنے والے، ہو اور کجوریں کھانے والے، ننگے اور بے سامان تھے۔ اب تمھارے شہریوں پر قبضہ کر کے انھیں گیہوں، شہداء گھی، بکھن، انجیر اور انگور کھانے نصیب ہوئے۔ تم کو شرم نہیں آتی کہ بھوکے اور بے سامان عربوں نے تم کو شکست پر شکست دی، تمھارے قلعے فتح کر لیے، تمھاری عورتوں کو بندی میں لے لیا۔ اگر کچھ حیا اور غیرت ہو، تو چلو بھر پانی میں ڈوب مرو۔ میں نے مانا کہ اہل عرب لڑائی میں سخت ہیں، مگر تم بھی دنیا بھر کی قوموں میں ممتاز جنگجو ہو۔ تمھارے نام سے

دنیا کا پنتی سے۔ ابھی کل کا واقعہ ہے کہ تم نے اپنے شہنشاہ ہرقل کی ماتحتی میں ایرانی فوج کو شام سے مار مار کر نکال دیا اور ایرانی دارالخلافہ کو جا گھیرا۔ ایران کا مقابلہ اس وقت کوئی سلطنت نہیں کر سکتی۔ وہ بڑی زبردست سلطنت ہے۔ مگر تم نے اس سلطنت کو بھی بچا دکھایا۔ اور اُسے شکست پر شکست دے کر اس کا مشہور آتش کدہ مسمار کیا اور صلیب اعظم، جو شاہ ایران بیت المقدس سے جبراً چھین کر لے گیا تھا، واپس لے کر بیت المقدس میں لارکھی۔ اہل عرب ایرانیوں سے زیادہ طاقتور نہیں۔ معلوم نہیں، آج تمہیں کیا ہو گیا۔ تیر اندازی میں کوئی قوم تمہارا جواب نہیں دے سکتی۔ آج تمہارے تیروں نے بھی کچھ نہ کیا۔ عربوں نے تم کو ایک انچ بھی نہ بڑھنے دیا اور میدان جنگ میں تم کو رسوا اور ذلیل کیا۔ اب تم بادشاہ کو، جسے تم پر اس قدر ناز اور بھروسہ ہے، کیا منہ دکھاؤ گے؟

۵۔ جنگ اجنادین کا دوسرا دن

جب وردان نے اپنے ماتحت سرداروں کو سخت سرزنش اور ملامت کی تو بڑے جوش میں آئے اور کہنے لگے "اے سردار! ہم نے عربوں کے مقابلے میں کوئی کمی نہیں کی، مگر وہ قوم بڑی سخت ہے ہم انہیں دیکھ کر حیران ہیں۔ موت سے وہ ذرا نہیں ڈرتے اور حملہ ایسا سخت کرتے ہیں کہ ہمیں پیچھے ہٹا دیتے ہیں۔ ہمارے تیراندازوں نے اپنے تیروں کی سخت بارش کی اور انہی کے بہت سے آدمی زخمی ہوئے، مگر وہ ہمارے تیروں کی کچھ پروانہ کر کے تلواریں کھینچے ہوئے ہم پر ٹوٹ پڑے اور ہمارے تیر بیکار کر دیئے۔ ہم کو تلوار سے مقابلہ کرنا پڑا اور اس میں بلاشبہ وہ ہم پر غالب رہے۔ اچھا، آج کا قصور معاف کیجئے، کل ہم سے جو کچھ ہو سکیگا، کرینگے اور جیتے جی میدان سے پسپا نہ ہونگے۔"

وردان نے یہ سن کر بہت خوش ہوا اور انہیں حکم دیا کہ جاؤ، آرام کرو۔ پھر پسندیدہ تجربہ کار سرداروں کو تھیلے میں مشورہ کیلئے طلب کیا اور کہا: "تم نے سپاہیوں اور سرداروں کی گفتگو سنی ہے۔ تمہاری اس میں کیا رائے ہے؟ کیا تم سمجھتے ہو کہ کل ہم عربوں پر غالب رہیں گے؟"

ایک شخص نے جواب میں زیادہ دانا اور تجربہ کار تھا، وردان سے کہا:

”مجھے اپنے آدمیوں پر بھروسہ نہیں۔ گو اس وقت انھوں نے شرم کھا کر بڑی دلیرانہ گفتگو کی ہے، مگر جب وہ عربوں کے مقابل ہوتے ہیں تو اُن کے حواس بجا نہیں رہتے۔ اس وقت وہ بے حوصلہ ہو جاتے ہیں آپ نے دیکھا نہیں کہ عرب کا ایک سوار نکلتا ہے اور ہماری صفیں کی صفیں الٹ دیتا ہے، اُن کا سپہ سالار تو غضب کا شجاع ہے۔ میں نے ایسا جان باز، دلیر اور نہ بروست جنگجو کبھی نہیں دیکھا۔ میری صلاح یہ ہے کہ اگر کسی ترکیب سے عربوں کا سپہ سالار قتل کر دیا جائے تو پھر عربوں پر غلبہ پالینا نہایت آسان ہوگا۔ کوئی ایسی تدبیر کرنی چاہیے کہ عربوں کا سردار مارا جائے۔“ وردان نے کہا: ”عرب سردار کس طرح مارا جائے، میری عقل و فکر میں تو یہ بات نہیں آتی میں نے آج مقابلہ کر کے دیکھ لیا۔ مجھ سے تو وہ قتل نہیں ہو سکتا مجھ سے بڑھ کر جنگجو اس لشکر میں کوئی نہیں۔“ مشیر نے کہا: ”میری یہ مراد نہیں کہ اس کو زور بازو سے قتل کیا جائے۔ اس طرح تو وہ قتل نہ ہوگا۔ میرا منشا یہ ہے کہ اس کو بات چیت کرنے کیلئے بلایا جائے اور فریب سے قتل کر دیا جائے۔“ وردان نے کہا: ”یہ فریب کس طرح چل سکتا ہے؟“ مشیر نے کہا: ”ایک آدمی عرب سردار کے پاس بھیجے کہ علی الصبح آپ سے گفتگو کرنے کے لئے تنہا آئے۔ گفتگو کا مقام وہ ٹیلہ مقرر کیجئے جو میدان جنگ کے وسط میں ہے۔ جب قاصد بات طے کر کے واپس آئے، تو آپ اسی وقت دس چیدہ مسلح جوان بھیج دیں، جو اُس ٹیلے کے

نیچے چھپ کر رات بسر کریں۔ آپ صبح تہا نکل کر ٹیلے کے اوپر جا کھڑے ہوں اور عرب سردار کا انتظار کریں۔ جب سردار آپ کو تہا دیکھے گا تو وہ بھی آپ کے پاس تنہا ہی آئیگا۔ آپ نرم نرم، چکنی چپڑی باتیں کیجئے گا تا کہ وہ غافل ہو جائے۔ پھر آپ اُس کے بازو زور سے پکڑ لیں اور اپنے ہمراہیوں کو آواز دیں۔ وہ کہیں گاہ سے نکل کر فی الفور اُس کو کاٹ ڈالیں۔ وردان نے کہا: ”تمہاری تدبیر تو معقول ہے بشرطیکہ عرب سردار مان جائے۔“ مشیر بولا: ”وہ ضرور مان جائیگا۔ اُس کو اپنی بہادری پر بڑا گھمنڈ ہے۔ جب ہمارا قاصد اس سے کہیگا کہ ہم صلح کے خواہاں ہیں، تو وہ فوراً فریب میں آ جائیگا۔“

وردان نے یہ تجویز پسند کی اور اُسی وقت داؤد کو جو حمص کا رہنے والا اور وردان کا معتمد تھا، بلا کر کہا: ”تم اسی وقت جاؤ اور اہل عرب کے سردار سے مل کر میری طرف سے یہ پیغام دو کہ ہم صلح کا ارادہ رکھتے ہیں اور بندگانِ خدا کی خون ریزی نہیں چاہتے۔ بہتر ہے کہ کل صبح ہم دونوں سردار تنہائی میں ملیں اور باہم بیٹھ کر صلح کی شرائط طے کر لیں۔“ داؤد نے کہا: ”اے سردار! بادشاہ نے آپ کو لڑائی کے لیے بھیجا ہے نہ کہ صلح کے لیے مسلمان کس طرح ہم سے صلح کریں گے، جب تک ہم ان کا دین قبول نہ کریں یا جزیہ دینے کا اقرار نہ کریں؟“ وردان یہ سن کر ہر افر و ختمہ ہوا اور کہنے لگا: ”تم کو ان باتوں سے کیا سروکار؟ میں جو کچھ حکم دیتا ہوں اس کی تعمیل کرو۔“ داؤد نے کہا:

”مجھے تعمیلِ حکم سے انکار نہیں، مگر بادشاہ یہ سن کر ضرور ناراض ہوگا اور جب اس کو معلوم ہوگا کہ صلح کا پیغام لے جانے والا میں تھا، تو مجھے قتل کر دیگا اور میری جائیداد ضبط کر لے گا۔“ وردان نے کہا: بے وقوف! میری غرض صلح نہیں، بلکہ کسی طرح عرب سردار کو تنہا پا کر قتل کرنا چاہتا ہوں۔“ داؤد نے کہا: ”یہ بات میری سمجھ میں نہیں آتی کہ آپ کس طرح عرب سردار کو قتل کر لینگے۔ آج وہ آپ کے مقابلے پر تھا، پھر کیوں نہ آپ نے اسے قتل کر دیا؟ اس پر وردان نے اسے تجویز بتائی۔ داؤد کی تسلی نہ ہوئی اور اس نے کہا: ”اے سردار! آپ کیوں اپنی شجاعت پر دماغ لگاتے ہیں؟ وہ آپ کا فریب نہیں کھائیگا۔ اس سے بہتر ہے کہ کل مروانہ وار اس سے مقابلہ کیجیے۔“ وردان نے غصے سے کہا: ”اگر تم میرے حکم کی تعمیل نہ کرو گے، تو میں ابھی تمہیں ذلیل کر کے قید میں ڈال دوں گا۔“ داؤد یہ دھمکی سن کر اسلامی کمرپا کی طرف روانہ ہوا، مگر اس کے دل میں وردان کی طرف سے بغضِ ہمبر گیا۔ جب وہ اسلامی کمرپا کے نزدیک پہنچا، تو اس نے سپاہیوں سے کہا: ”مجھے ہمارے سپہ سالار نے تمہارے سردار کے پاس بھیجا ہے۔ ان کو اطلاع دو کہ میری غرض سن لیں۔“ خالد بن ولید فی الفور آئے اور پوچھا: تمہارا کیا مطلب ہے؟ داؤد نے کہا: ”مجھے رومی سپہ سالار نے آپ کے پاس پیغام صلح دے کر بھیجا ہے وہ چاہتے ہیں کہ آپ لڑائی موقوف رکھیں اور کل صبح ان سے صلح کی شرط طے کر

نہیں تاکہ بندگانِ خدا کی خوں ریزی نہ ہو۔ آج آپ نے دیکھا ہی ہے کہ ہمارے اور آپ کے لشکر کے کتنے آدمی مارے گئے۔ ہمارے سپہ سالار یہ دیکھ کر غمگین ہوئے اور انھوں نے ارادہ کر لیا کہ آپ سے صلح کر لیں۔ کل صبح آپ اس ٹیلے پر جو میدانِ جنگ کے وسط میں ہے، آجائیں۔ اُدھر سے ہمارے سپہ سالار بھی وہاں آجائیں گے، آپ تنہا بیٹھ کر ان سے صلح کی شرائط پر بحث کر لیں۔ خالد بن ولید نے کہا: ”ہماری صلح کی شرطیں تو اظہر من الشمس ہیں اور نہایت مختصر یعنی اسلام یا جزیہ۔ پھر بار بار اور شرائط پیش کرنے کی کیا ضرورت ہے؟ وردان سے ہم کہہ چکے ہیں کہ سوائے ان شرائط کے ہرگز ہرگز صلح نہیں کریں گے۔“

داؤد نے کہا: ”ممکن ہے، وردان جزیہ دینا قبول کر لیں۔ آپ کا اُن سے ملنے میں کیا ہرج ہے جب کہ اس طرح ہزار ہا بندگانِ خدا کی جانیں بچ سکتی ہیں؟ خالد بن ولید نے کہا: ”مجھے جانے میں کوئی عذر نہیں، لیکن اگر وردان نے کوئی چال چلنے کا ارادہ کیا ہے، تو یاد رکھنا، میں ہرگز ہرگز تم میں سے کسی کو امان نہ دوں گا۔ یہ سن کر داؤد گھبرا گیا۔ اُس کو اس بات کا یقین تھا کہ وردان کی یہ چال کامیاب نہ ہوگی اور خالد پھر اپنے قول کے بموجب کسی کو امان نہیں دیں گے۔ اس نے دل میں سوچا کہ کیوں نہ اپنے بیٹے خالد سے امان لے لوں اور اُن کو وردان کے فریب سے آگاہ کر دوں۔ اُس نے

لڑکھڑائی زبان سے کہا: "اے عرب سردار! اگر آپ مجھے اور میرے اہل و
عیال کو امان دیں، تو میں ایک بڑے راز کی بات آپ کو بتا دوں، جو آپ
کے لئے از حد مفید ہوگی۔" خالد بن ولید نے کہا: "میں تمہیں امان دیتا ہوں
بشرطیکہ تم لڑائی میں حصہ نہ لو اور وہ راز مجھے بتا دو۔"

داؤد نے مطمئن ہو کر کہا: "وردان نے دراصل آپ کو قریب سے
قتل کرنے کی تدبیر کی ہے اور ان کا ارادہ ہے کہ دس جوان ٹیلے کے
نیچے چھپا رکھیں اور جب آپ اُن کے پاس آئیں، تو اُن سے آپ کو
قتل کرادیں۔" خالد نے پوچھا: "وہ کس وقت اُن دس جوانوں کو ٹیلے
کے پیچھے چھپنے کیلئے بھیجے گا؟" داؤد نے کہا: "جب میں واپس جا کر وردان
کو اطلاع دوں گا کہ عرب سردار نے صبح ٹیلے پر تنہا آنا منظور کر لیا، تو وہ
اُسی وقت بھیج دیں گے اور وہ رات بھر وہیں رہیں گے۔" خالد نے کہا:
"اچھا جاؤ اور وردان سے کہو کہ میں صبح تنہا اُس سے ملنے کیلئے آؤنگا۔"
داؤد نے جا کر وردان کو مطلع کر دیا کہ عرب سردار نے آپ کا پیغام قبول
کر لیا۔ وردان بہت خوش ہوا اور اُسی وقت دس مستعد و مسلح جوانوں
کو یہ تاکید کر کے بھیج دیا کہ ٹیلے کے نشیب میں جا کر ڈیرا لگائیں اور
چپ چاپ وہاں پر رہیں۔ جب صبح اُن کو بلا یا جائے، تو فی الفور
گھات سے نکل کر عرب سردار کا کام تمام کر دیں۔

ادھر جب خالد بن ولید داؤد کو رخصت کر کے مسکراتے ہوئے
ابو عبیدہ کے پاس گئے، تو ابو عبیدہ نے کہا: "خدا آپ کو ہمیشہ بہشتا

ہی ہوا رکھے اس مسکراہٹ کی کیا وجہ ہے؟ خالد بن ولید نے جو کچھ واؤد سے سنا تھا، ابو عبیدہ کو بتایا اور کہا، "میں نے ارادہ کر لیا ہے کہ میں سپاہ مسلح ہو کر جاؤں۔ خدا نے چاہا، تو ان تمام کو مار ڈونگا" ابو عبیدہ نے کہا "بے شک، آپ ان کے لئے کافی ہیں، مگر اللہ تعالیٰ کا حکم ہے کہ اپنے آپ کو ہلاکت میں نہ ڈالو۔ وہ گیارہ آدمی ہونگے اور آپ تنہا ایسا نہ ہو، آپ کو گزند پہنچے۔ میری صلاح یہ ہے کہ آپ بھی دس جوان وہاں بھیج دیں تاکہ وہ ٹیلے کے اس طرف نشیب میں بیٹھے رہیں اور وقت پر آپ کی امداد کریں۔ جب وردان اپنے جوانوں کو پکارے، تو آپ بھی اپنے جوانوں کو پکاریں۔ پھر لڑائی یکساں ہوگی اور دشمن ذلیل ہونگے۔ آپ ادھر لڑائی میں مصروف ہونگے اور میں ادھر سے رومی لشکر پر تار کمر دوں گا اور خدا نے چاہا، تو ہمیں ان پر فتح حاصل ہوگی۔"

خالد بن ولید نے کہا، "آپ کی یہی رائے ہے، تو میں اس سے اتفاق کرتا ہوں، کیونکہ میں آپ کی رائے کے بغیر کچھ نہیں کرنا چاہتا۔" اسی پر خالد بن ولید نے دس چیدہ جان باز جوانوں کو بلایا، جن کے نام یہ ہیں: اضرار بن اندور، رافع بن عقیقہ، مغاذ بن جہل، مسیب بن نجدة، سعید بن عامر، ابان بن عثمان، قیس بن ہبیرہ، زفر بن سعید، عدی بن حاتم، سعید بن زید۔ جب یہ دس جوان جمع ہوئے، تو خالد بن ولید نے ان کو وردان کے قریب سے اطلاع دی اور کہا، "میری تجویز یہ ہے کہ تم بھی ٹیلے کے اس طرف نشیب میں چھپ رہو اور جب میں پکاروں"

تو فوراً تلواریں کھینچ کر ٹیلے کے اوپر آٹھلنا اور رومی سپاہیوں کے فروا فروا
مقابل ہو جانا۔ پس خود وردان کا مقابلہ کروں گا اور اللہ تعالیٰ نے چاہا،
تو ہم ان سب کو قتل کر دیں گے اور انہیں فریب کا سزا دیکھا جائیگا۔ ضرار
نے کہا: مجھے ایک تدبیر سوچنی ہے۔ اگر اس کو عمل میں لایا جائے، تو وردان
کا قتل یقینی ہے۔ وہ تدبیر یہ ہے کہ ہم دس جوان اُدھی رات کو ٹیلے پر
جائیں اور جہاں رومی سپاہی چھپ ہوئے ہیں، وہاں پہنچ کر انہیں قتل
کر دیں اور آپ ان کی جگہ پر چھپ جائیں۔ جب وردان پکارے گا، تو ہم
گھات سے نکل کر اس کو وہیں قتل کر دیں گے۔ خالدؓ نے کہا: تدبیر تو
معقول ہے اور دھوکا دینے والوں کے ساتھ کرنا بھی ایسا کرنا چاہیئے
تاکہ دوسروں کو عبرت ہو۔ اچھا، میں نے تمہیں ان جوانوں پر مشورہ کیا۔
جس طرح تم مناسب سمجھو اس کام کو انجام دے کر پہنچاؤ۔
اس پر سب اپنے اپنے خیمے میں چلے گئے اور اُدھی رات گزرتے پر
جبکہ ہر طرف سنسنی کا عالم تھا، دس جوان ایک جگہ جمع ہوئے۔ اور
چپ چاپ ٹیلے کے قریب پہنچے۔ ضرار نے کہا: تم اسی جگہ ٹھہرو تاکہ
میں دیکھ آؤں کہ وہ کس حالت میں ہیں۔ اگر وہ سوئے ہوئے ہوں گے، تو ہمارا
کام اور بھی آسان ہوگا۔ ضرار و بے پاؤں ان کی طرف گئے۔ وہ سچ سچ
گہری نیند میں پڑے سو رہے تھے، کیونکہ ان کا کام تھا کہ وہ بیچے گئے
تھے، وہ صبح کو ہونا تھا۔ ماسوا اس کے دن بھر کی اہم ایمل کے لئے ہوئے
تھے۔ وہ بڑے اطمینان کے ساتھ سوئے ہوئے تھے کہ ضرار نے واپس

اگر اپنے ہمراہیوں کو خوشخبری سنائی اور کہا: "وہ بے پاؤں پلہ اور ایک ایک کے سر پر کھڑے ہو کر ایک ہی دفعہ تلواریں چلاؤ"۔ نہ ارادہ اس کے ہمراہی بڑی احتیاط کے ساتھ گئے اور ایک ہی ایک ہاتھ میں ان سب کا کام تمام کر دیا۔ ان کے ہتھیار اور کپڑے اتار لیے اور ان کو ریت کے نیچے چھپا دیا اور آپ رومیوں کا لباس پہن کر وہیں چھپ گئے تاکہ اگر کوئی رومی سپاہی اتفاقیہ اُدھر آنکے، تو ان پر شبہ نہ کرے۔ جب صبح ہوئی تو دونوں لشکر جنگ کے لیے تیار ہوئے۔ ابو عبیدہ نے خالد بن ولید کے مشورے کے بموجب اپنے لشکر کو حکم دے دیا کہ جنگ کے لیے بالکل تیار رہیں اور جب رومی لشکر حرکت کرے، فوراً ان پر حملہ کر دیں۔ اُدھر وردان نے میدان میں نکل کر خالد بن ولید کو ملاقات کے لیے بلایا۔ وردان از سر تا پا آہن پوش اور مسلح تھا۔ خالد بن ولید بھی مسیلمہ کذاب کی زبردہ جو جنگ یمامہ میں ہاتھ آئی تھی، زیب تن کر کے تنہا میدان میں آئے اور وردان کے ہمراہ بیٹے پر گئے۔ دونوں ایک دوسرے کے زور بڑھاتے گئے۔ وردان نے کہا: "میں آپ سے صلح کا ارادہ رکھتا ہوں۔ مگر آپ کی شرائط نہایت سخت ہیں۔ ہم ہمیشہ کے لیے جزیہ دینا قبول نہیں کرتے۔ لیکن ایک دفعہ جتنی نقد، ہتھیار، ہتھیار ہم دیتے ہیں اس قدر داد پر کہ آپ لشکر سمیت واپس چلے جائیں۔ اور زمین شام خالی کر دیں" خالد نے کہا: "زیادہ گفتگو فضول ہے۔ ہم کو شرائط صلح میں ترمیم کرنے کا کوئی اختیار نہیں۔ ہمارے خلیفہ کا یہی حکم ہے

دو لڑوں میں سے ایک بات مان لو، تو صلح ہو سکتی ہے، ورنہ نہیں۔ اس پر وردان نے اُمّیہ کز خالد بن ولید کے دونوں بازو پکڑ لیے اور خالد نے اس کے جواب میں وردان کے بازو سے پکڑ لیے۔ وردان نے پکار کر اپنے جوانوں سے کہا: "جلد آؤ، غریب جوان کریں نے قابو میں کر لیا ہے" اس کی پکار سن کر ضرار اور اس کے ہمراہی تلواریں کھینچے ہوئے رومیوں کے لباس میں وردان کے سر پر پہنچ گئے۔ وردان ان کی شکلیں دیکھ کر سہم گیا اور حیران ہو کر پوچھنے لگا: "یہ کیا معاملہ ہے؟" خالد نے کہا: "تو نے میرے لیے جو گودھا کھودا تھا، اس میں بھی کو اللہ تعالیٰ نے دھکیل دیا۔ تیرے جوان ملک عارم کو روانہ ہو چکے۔ اب بتا میں تیرے ساتھ کیا سلوک کروں؟" وردان نے کہا: "مجھے امان دو اور جتنا روپیہ چاہو، مجھ سے لے لو" خالد نے کہا: "جو سردار میدان جنگ میں لڑتا ہوا ہتھیار ڈال دے اور امان مانگے، اس کو امان دی جاتی ہے، مگر جو شخص فریب اور دھوکے سے دوسرے کو قتل کرنا چاہتا ہو، اس کو امان نہیں دی جاسکتی۔ میں تیرے ساتھ یہی سلوک کرتا ہوں جو تو نے میرے ساتھ کرنا کہا تھا۔ ضرار اس کا سر کاٹنے پر آمادہ ہوئے۔ وردان نے کہا: "خدا کے واسطے مجھے اپنے ہاتھ سے قتل کرو" اس جہن کو روک لو، اسے دیکھ کر میرا حال متغیر ہو جائے گا۔ اسی نے میرے بیٹے کو قتل کیا تھا۔ خالد نے کہا: "تیرا قاتل بھی یہی ہو گا۔" ضرار نے اسی وقت وردان کا سر تن سے جدا کر دیا۔ خالد بن ولید نے اسی وقت وردان کا سر نیزے پر رکھ لیا اور زور سے ٹکیر کی۔ ابو عبیدہ نے ٹکیر سننے ہی پر تمام لشکر کے

رومیوں پر حملہ کر دیا۔ خالد نے دروان کا سر رومیوں کے آگے پھینک دیا۔ وہ دروان کو مقتول دیکھ کر غضب میں آئے اور بڑے غصے سے لڑنے لگے۔ شام تک لڑائی ہوتی رہی۔ آخر رومی بھاگ نکلے۔ پچاس ہزار رومی اس لڑائی میں قتل ہوئے اور غنیمت کا اس قدر مال اسباب مسلمانوں کے ہاتھ آیا کہ اس سے پہلے کسی لڑائی میں ان کو میسر نہیں ہوا تھا۔

ملک شام میں مسلمانوں کو اس وقت تک جتنے معرکے پیش آئے، معرکہ اجدادین ان سب سے زیادہ سخت تھا۔ اس معرکے میں ہر قتل شاہ قسطنطنیہ نے بڑا زور خرچ کیا تھا اور بڑی جنگجو قوتیں روانہ کی تھیں۔ شام اور فلسطین کی حفاظت کا اپنی طرف سے بڑا انتظام کر لیا تھا۔ لڑائی بھی بڑی سخت ہوئی اور ابھی اور طول کھینچی، اگر دروان اپنے فریب کا آپ ہی شکار نہ ہو جاتا۔ اس کے بازے جانے سے رومی فوج بے دل ہو گئی اور اس کے پاؤں اکھڑ گئے۔ اس عظیم الشان فتح کے بعد عرب کے لئے فلسطین اور شام دونوں کا راستہ کھل گیا۔ ان کو اختیار تھا، خواہ فلسطین کے شہروں خصوصاً بیت المقدس و یروشلمہ کا رخ کریں، خواہ شام کی طرف آگے بڑھیں۔ ان فوجوں کے سوا، جو ہر ایک شہر اور قلعے میں موجود تھیں، کوئی اور رومی لشکر اب اہل عرب کی پیش قدمی روکنے والا نہ تھا۔ اللہ تعالیٰ نے اپنی جگہ پادشاہت کی نصرت کی اور ان کو دشمنوں پر غالب کر دیا۔



فتح دمشق

جب خالد بن ولید نے اجنادین کے میدان میں نوے ہزار رومیوں پر شاندار فتح حاصل کی، تو اسی وقت خط لکھ کر ایک قاصد کے ہاتھ خلیفہ اول کی خدمت میں روانہ کیا اور آپ ابو عبیدہ کے پاس آکر کہنے لگے "اللہ تعالیٰ نے ہمیں فتح عظیم بخشی ہے۔ اب رومیوں کا زور اس طرف ٹوٹ گیا اور ہم کو قلعے فتح کرنے میں آسانی ہو گئی۔ میرا ارادہ ہے کہ ہم پھر دمشق کا محاصرہ کریں، کیونکہ دمشق شام کا مرکز ہے۔ اگر دمشق پر ہمارا قبضہ ہو گیا، تو شام میں ہمارا مرکز قائم ہو جائیگا۔ پھر ہم بتدریج تمام شام کے مالک ہو جائیں گے اور ہمارے پاؤں اس سرزمین میں بخوبی جم جائیں گے ہمارا لشکر جواب تک متفرق تھا، سب کا سب یہاں جمع ہو گیا ہے اور ہماری تعداد چالیس ہزار کے قریب ہے۔ بیشک اہل دمشق کو سامانِ رسد وغیرہ جمع کرنے کا موقع مل گیا، مگر جب تک ہم دمشق فتح نہ کر لیں، ہم کو آگے نہیں بڑھنا چاہیے۔ دمشق کا خرشتہ مثالیں، تو پھر جس اور اٹھائیہ پیر جو شاہِ روم کے ہیڈ کوارٹر ہیں، چڑھائی کریں گے۔"

ابو عبیدہ نے اس تجویز سے اتفاق کیا اور چند روز سستا کر اسلامی لشکر دمشق کی طرف روانہ ہوا۔ جب اجنادین کی فتح کی خبر خلیفہ اول کو پہنچی تو آپ

بڑے خوش ہوئے اور سجدہ شکر ادا کیا۔ تمام عرب میں یہ خبر پھیل گئی کہ اسلامی لشکر نے رومیوں پر نمایاں فتح پائی اور شام کے کئی شہر اور قلعے تسخیر کر لیے۔ اس خبر کو سن کر عرب کے لوگ بقصد شام مدینہ منورہ میں آنے لگے۔ چنانچہ ابوسفیان اور دیگر سرداران مکہ بھی خلیفہ اول کی خدمت میں حاضر ہوئے اور غرض کی کہ ہمیں لشکر اسلام میں شامل ہونے کی اجازت دی جائے۔ حضرت عمرؓ نے اس بات کو پسند نہ کیا اور خلیفہ اول کی خدمت میں عرض کی: ”مجھے ان پر اور ان کے ہمراہیوں پر اعتماد نہیں۔ یہ لوگ اسلام کے بڑے سخت مخالف تھے اور مسلمان ہو کر بھی ان کے سرسے امارت کا خیال دُور نہیں ہوا۔ اپنے آپ کو دوسروں پر ترجیح دیتے ہیں اور عام مسلمانوں کو حقیر جانتے ہیں مجھے اندیشہ ہے کہ اگر یہ لوگ لشکر اسلام میں گئے، تو ضرور کچھ رخنہ پیدا کرینگے اور اپنی شیخی اور گھمنڈ سے لشکر میں تفرقہ ڈال دینگے۔ جب ابتدائی دعوت دی گئی، تو یہ لوگ گھروں میں بیٹھے رہے، لیکن اب یہ لشکر کہ لشکر اسلام کو فتوحات حاصل ہوئی ہیں، ان کو بھی شام کا شوق پیدا ہو گیا۔ میری صلاح مانیتے، تو ان کو ہرگز شام میں بہانے کی اجازت نہ دیکھیے۔ خلیفہ اول نے کہا: میں تمہاری رائے کے خلاف نہیں کروں گا۔ جب ابوسفیان اور ان کے ہمراہیوں کو اطلاع ملی کہ حضرت عمرؓ نے ان پر بدگمانی کی ہے، تو وہ خلیفہ اول کی خدمت میں حاضر ہوئے۔ اس وقت حضرت علیؓ اور حضرت عمرؓ خلیفہ اول کے پاس بیٹھے ہوئے تھے۔ ابوسفیان نے کہا: عمر بن خطابؓ

یہ درست ہے کہ زمانہ پناہیت میں ہم تمہارے دشمن تھے اور تم ہمارے
لیکن جنبہ اللہ تعالیٰ نے ہم کو ہدایت دی، تو ہماری دشمنی جاتی رہی اور
ہمارے دل کفر اور شرک سے پاک ہو گئے۔ پھر کیا سبب ہے کہ تمہارے
دل میں ابھی تک ہماری طرف سے کینہ ہے اور ابھی تک تمہارے دل
سے بغض اور عداوت دور نہیں ہوئی؟ حضرت عمرؓ نے کہا: مجھے صرف
اس بات کا اندیشہ تھا کہ تمہارے جانے سے لشکر اسلام میں تفرقہ پیدا
ہوگا، کیونکہ تمہیں ابھی تک اپنی امارت کا خیال ہے اور تم اپنے حسب
نسب پر فخر کرتے ہو اور دوسروں پر اپنے آپ کو ترجیح دیتے ہو اور الانکہ
اسلام میں وہ لوگ برتر سمجھے جاتے ہیں جو پہلے اسلام لائے، اسلام کی
اعانت و امداد کی اور اپنا جان و مال اللہ تعالیٰ کی راہ میں نثار کرتے رہے۔

یہ سن کر ابوسفیانؓ نے کہا: میں تمہیں اور خلیفہ رسول کو اس بات
کا گواہ کرتا ہوں کہ میں اپنے دل سے اللہ تعالیٰ کی راہ میں جان دینے کے
لیئے آیا ہوں۔ میرے دل میں امارت وغیرہ کا کوئی خیال نہیں، اندر نہ
مجھے طمع اور لالچ ہے۔ میں صرف حصولِ ثواب کے لئے شام کو جاتا ہوں۔
اس پر حضرت عمرؓ اور خلیفہ اولؓ بہت خوش ہوئے، ان کو شام میں جانے
کی اجازت دی اور ان کے حق میں دعائے خیر کی۔ چند دن بعد عین سے
ایک کثیر گروہ عمرو بن معدی کرب کی سرکردگی میں بقصہ شام پہنچے اور
میں وارد ہوا۔ ان کے بعد مالک اشترؓ بھی اپنے گروہ سمیت حاضر ہوئے
حتیٰ کہ سب ملاکر سات ہزار جوان ہو گئے اور اس لشکر کو خالد بن ولیدؓ

کے پاس روانہ کیا گیا۔

جب خالد بن ولید مع اپنے کثیر لشکر کے دمشق پہنچے، تو اسی دیر میں ڈیرا لگایا، جہاں پہلے اترے تھے اور جواب تک دیر خالد کے نام سے مستحور ہے اور قلعہ دمشق سے نینت کوس کے فاصلے پر ہے۔ اہل دمشق کو اجنادین کی لڑائی اور دمشق پر اہل اسلام کی چڑھائی کی خبر مل گئی تھی، انھوں نے رسد اور سامان حرب قلعہ میں بھریا تھا اور قلعہ اچھی طرح سے محفوظ کر کے اطمینان کے ساتھ قلعہ بند ہو گئے تھے۔

خالد بن ولید نے اپنا لشکر چند حصوں میں تقسیم کیا۔ ایک حصہ پر ابو عبیدہ کو سردار مقرر کر کے کہا: "آپ دروازہ جابیہ کے مقابل ڈیرا لگائیں اور قلعے والوں کو تنگ کریں۔ دوسرے حصے پر یزید بن ابی سفیان کو سردار مقرر کر کے دروازہ صغیر پر جانے کا حکم دیا۔ تیسرے حصے پر شمر جلیل بن حسنہ کو سردار مقرر کر کے دروازہ توہام پر بھیج دیا۔ چوتھے حصے پر عمرو بن عاص کو سردار مقرر کر کے دروازہ فراویس پر ارسال کیا۔ پانچویں حصے پر قیس بن مسیرہ کو نامزد کر کے دروازہ کیسان پر بھیجا۔ چھٹا حصہ اپنی کمان میں دروازہ مشرقی کے محاصرے کیلئے رکھ لیا اور ضرار بن اندور کو دروازہ سوارہ پر افسر مقرر کر کے حکم دیا کہ تمام لشکر اسلام کے گرد چکر لگاتے رہیں اور سب کی حفاظت کریں۔

ضرار نے عرض کیا: "یہ کام تو میرے مزاج کے خلاف ہے کہ میں صرف نگہبان کرتا ہوں اور لڑائی سے باز رہوں۔" خالد بن ولید نے کہا: "تمہیں لڑائی سے کس نے منع کیا ہے؟ جہاں موقع پائے لڑو اور جسے ضرورت

ہو، اسے امداد دو۔ ضرار یہ سن کر خوش ہو گئے اور اپنے سوار لیکر اسلامی لشکر کی حفاظت کرنے لگے۔

جب اہل دمشق نے اپنے آپ کو چار طرف سے گھیرا ہوا پایا اور لشکر اسلام کی کثرت دیکھی، تو بہت گھبرائے اور تو ما کے پاس آکر کہنے لگے "ہمارا یہ ارادہ ہے کہ اہل عرب سے صلح کر لیں" تو مانے کہا "تم کو شرم نہیں آتی کہ تم اہل اسلام سے صلح کا ارادہ رکھتے ہو؟ تمہاری تعداد ان سے زیادہ ہے، سامان حرب بھی تمہارے پاس بہت ہے۔ پھر تم ڈرتے کیوں ہو؟" انھوں نے کہا "اہل عرب کے پاس بیشک پہلے سامان نہیں تھا، مگر اب فلسطین، تدمر، حوران، بصری اور اجنادین وغیرہ کی لڑائیوں میں بکثرت سامان ان کے ہاتھ آ گیا ہے اور تعداد بھی ان کی نسبت بہت زیادہ ہے۔ ہمیں خوف ہے کہ ہم ان کا مقابلہ نہ کر سکیں گے اور ہماری جانیں ناحق ضائع جائیں گی۔ اگر ہم ان سے صلح کر لیں گے، تو ہم کو امان مل جائے گی، اہل عرب اپنے عہد کے بڑے پابند ہیں۔ جن شہروں نے ان سے مصالحت کی، وہ ان کے سلوک سے بہت خوش ہیں" تو مانے کہا "اے یہ بزرگ صلح کرنے پر تیار نہ ہونگے" انھوں نے کہا "اگر آپ صلح پر راضی نہیں، تو میدان میں نکل کر ان سے مقابلہ کیجیے یا بادشاہ کو کہیے کہ ہمارے لئے کمک ارسال کرے، ورنہ ہم کب تک قلعہ بند رہیں اگر مسلمانوں نے ہم پر فتح پائی، تو وہ قتل و ام کر دیں گے، ہمارا اسباب لوٹ لیں گے اور ہمارے بال بچوں کو بندی میں لے لیے اس سے بہتر ہے

کہ ہم جزیہ دینا قبول کر لیں اور سطرچ اپنے غان و مال کو ان کے ماتھے سے بچالیں۔
 تو مانے کو ان کا تم گھبراؤ نہیں۔ لشکر اسلام کو حملہ کرنے سے دوسرے ہم قلعے سے اُن
 پر تیراؤر پتھر بڑھائیں گے۔ قلعہ ہمارا مضبوط ہے، وہ ہم پر غالب نہ آسکیں گے
 جب وہ تنگ جائیں گے، تو پھر میں میدان میں نکل کر اُن کو بھگا دوں گا۔
 میں بادشاہ کو بھی خط لکھتا ہوں۔ اُدھر سے کمک آجائیں گی، اُدھر ہم قلعے سے
 نکل کر حملہ کر دیں گے اور عربی لشکر کو آنا وانا قتل کر ڈالیں گے۔
 اس پر اہل دمشق مطمئن ہو گئے اور صلح کا خیال اُن کے دل سے دور
 ہو گیا۔ دوسرے دن اسلامی لشکر نے چار طرف سے قلعے پر یورش کی قلعے
 والوں نے تیراؤر پتھر برسایا، اُن کو واپس کر دیا۔ اسی وقت خلیفہ اول کا
 قاصد خط لے کر آیا۔ یہ تھا کہ پانچ پہنچا اور کہنے لگا کہ سات ہزار جوان
 لشکر اسلام کی امداد کو آرہے ہیں جن میں ابوسفیان، عمرو بن معدی کرب
 اور مالک اشتر شامل ہیں۔ خاندان دہلید بہت خوش ہوئے اور خط پڑھا
 اس میں یہ لکھا تھا: فتح اجنادین کی خبر سن کر بڑی خوشی ہوئی اللہ تعالیٰ
 نے اپنا وعدہ پورا کیا۔ اب تم محسن، حلیب اور البطائیکہ کو جاؤ اور برابر
 چلتے رہو جب تک کہ کل سرزمین شام و روم فتح نہ کر لو۔ اللہ تعالیٰ
 تمہارا حافظ و ناصر ہے اور تمہاری امداد کے لئے مکہ معظمہ کے ولیر اور
 یمن کے شیر روانہ کئے گئے ہیں۔ اُن کے پہنچنے سے تمہاری طاقت زیادہ
 ہو جائے گی۔ اللہ تعالیٰ اور اس کے رسول صلی اللہ علیہ وسلم کی رضا مندی
 حاصل کرنے کی کوشش کر رہے رہو۔

جب خالد بن ولید نے خط پڑھ لیا، تو سب سرداروں کے پاس ہر ایک دروازے پر پہنچ دیا۔ سب پڑھ کر خوش ہوئے اور اللہ تعالیٰ کا شکر ادا کرنے لگے۔ دوسرے دن اہل اسلام نے پھر حملہ کیا۔ قلعے والوں نے تیر اور پتھروں سے جواب دیا۔ ثمر جلیل بن حسنہ کے چند بیٹوں کو زخمی کیا اور ابان بن سعید کو شہید کیا۔ جب ابان بن سعید کی بیوی کو اپنے شوہر کی شہادت کی خبر ملی، تو وہ مسلح ہو کر اور تیر کمان لیکر ثمر جلیل بن حسنہ کے لشکر میں جا ملیں۔ اتنے میں تو مانے جو ثمر جلیل بن حسنہ کے ہمراہیوں کو زخمی ہو کر گرتے دیکھا، تو فوج لے کر دروازہ تو ماسے ان پر حملہ کرنے کے لئے باہر نکلا۔ ثمر جلیل بن حسنہ نے تو ماکو میدان میں نکلتے دیکھ کر اپنے ہمراہیوں کو حکم دیا کہ فی الفور پیچھے ہٹ جائیں تاکہ قلعے کے پتھروں اور تیروں کی زد سے بچ جائیں۔ تو مانے سمجھا کہ مسلمان گھبرا کر بھاگ نکلتے ہیں۔ وہ شیر کی طرح گرجتا ہوا ان پر حملہ آور ہوا مسلمانوں نے انھیں قلعوں پر ٹھیکر کر ان کو ڈھالوں پر سنبھال لیا۔ اور تلوار چلائی شہر کی۔ ابان کی بیوی زرافا صند چھوڑ کر دشمنوں پر تیر چلا رہی تھیں۔ انکا کوئی تیر خالی نہیں جاتا تھا۔ اتنے میں تو مانے ثمر جلیل بن حسنہ پر حملہ کر دیا۔ دونوں سرداروں میں تلوار چلنے لگی۔ تو مانے کے وار بڑے سخت پڑتے تھے، مگر ثمر جلیل بن حسنہ سنبھالتے جلتے تھے۔ ابان کی بیوی کی جوانی پر لشکر ڈپٹی اتوا ایک تیر کلمہ طیبہ پڑھ کر تو مانے کی طرف چھوڑا۔ تیر تو مانے کی آنکھ پر بیٹھا۔ وہ چلا کر پیچھے ہٹ گیا اور لشکر کو واپس کا حکم دیکر قلعے کی طرف بھاگا۔ مسلمانوں نے انکا پیچھا کیا، مگر

قلعے والوں نے اُپر سے پتھر برسائے شروع کئے، جس کی وجہ سے مسلمان واپس آگئے اور تو با باقی ماندہ ہمراہیوں سمیت قلعے میں داخل ہو گیا۔ ابان کی بیوی نے اس لڑائی میں کئی رو میوں کو زخمی کیا۔ مسلمان اُن کی شجاعت اور نشانہ بازی پر فخر کرتے تھے۔

اہل دمشق پھر قلعہ بند ہو گئے اور کئی دن تک مسلمان قلعے پر حملہ نہ کرتے رہے۔ ایک دن اہل دمشق پھر توما کے پاس آگئے۔ توما کی آنکھ کا زخم اب اچھا ہو گیا تھا۔ اُس نے خوش ہو کر اُن کو اپنے پاس بٹھایا۔ اہل دمشق نے پوچھا "اب کیا ارادہ ہے؟ لڑائی کا تجربہ تو آپ کر چکے۔ ہماری رائے ہے کہ ہم اہل عرب سے صلح کر لیں، کیونکہ ہم میں زیادہ مقابلے کی طاقت نہیں" تو مانے کہا "میں اس وقت تک صلح نہ کروں گا جب تک اپنی ایک آنکھ کے بدلے عربوں کی ہزار آنکھ نہ نکال دوں گا۔ تم صبر کرو۔ میں نے ایک تدبیر اہل عرب کو قتل کرنے کی سوچی ہے" انھوں نے پوچھا "وہ کیا" اس نے کہا "آج رات کو ہم گروہ گروہ ہو کر قلعے کے مختلف دروازوں سے نکلیں اور اہل عرب پر شیون ماریں۔ وہ غافل ہونگے اور ہم باسانی ان پر غلبہ پالینگے" اہل دمشق نے کہا "بہت بہتر اس بات کا بھی تجربہ کر کے دیکھ لیجئے۔ اگر اس طرح بلا دفع ہو جائے، تو تین اور کیا چاہیئے؟" یہ تجویز سچتہ ہو گئی اور توما نے چند گروہ بنا کر اُن پر ایک سردار مقرر کیا۔ جب کچھ رات گزر گئی، تو اہل دمشق مختلف دروازوں سے نکلے۔ خود توما اپنے گروہ کے ساتھ دروازہ توما سے نکلا۔

خالد بن ولید نے شخون کے خیال سے پہلے ہی احتیاط کر رکھی تھی اور ہر ایک کیمپ میں پہرہ دار مقرر تھے۔ علاوہ اس کے ضرار بن اندوس کی یہ خاص ڈیوٹی تھی۔ دشمنوں کے باہر نکلتے ہی اسلامی لشکر خبردار ہو گیا اور ہر ایک طرف اسلامی بہادریوں نے اہل دمشق کا بڑی سختی سے مقابلہ کیا اور ہزار ہا دشمنوں کو قتل کیا۔ سب سے زیادہ شجاعت شریحیل بن حسنہ نے دکھائی، کیونکہ ان کے مقابلے پر تو ما اور اس کے جنگجو ہمراہی تھے۔ شریحیل بن حسنہ نے خالد بن ولید سے کمک طلب کی۔ مگر خالد بن ولید نے کہلا بھیجا "ثابت قدمی سے مقابلہ کرتے رہو۔ ہم چار طرف دشمنوں کے مقابلے میں رُکے ہوئے ہیں۔ ہاں، ضرار کے ہمراہی گشت کرتے ہوئے اوجھڑائی لگے، تو تم کو امداد دینگے" غرض، اہل دمشق چار طرف سے ناکام ہو کر اور کئی ہزار آدمی مقتول چھوڑ کر حسرت بھرے دل لے کے تلے میں واپس آئے اور تو ماسے کہنے لگے "آپ کی سب تدبیریں خاک میں مل گئیں ہم آپ سے پہلے ہی کہتے تھے کہ یہ عرب کسی سے بننے والے نہیں۔ اگر اب بھی آپ صلح پر راضی نہیں، تو ہم آپ کو آپ کے حال پر چھوڑ دیتے ہیں اور خود جا کر مسرداء عرب سے امان طلب کرتے ہیں" تو ماسخت شرمندہ ہوا اور آخر اس نے کہا "جو تمہاری مرضی ہے، کرو۔ مجھے کوئی اعتراض نہیں" اس پر اہل دمشق کے چند معززین ابو عبیدہ کے پاس گئے، کیونکہ وہ خالد بن ولید سے دُرتے تھے اور ان کو عالم تھا کہ ابو عبیدہ بڑے نرم مزاج اور رحم دل ہیں۔ ابو عبیدہ نے خالد بن ولید سے دریافت کئے بغیر اہل دمشق

سے صلح کر لی اور چند ہزار ہی لیکر دروازہ حجابیہ کی طرف سے قلعے میں داخل ہو گئے۔ اس وقت دروازہ مشرقی کی طرف خالد بن ولید نے سخت حملہ کر کے دروازہ جالوڑا اور تلوار کھینچے ہوئے قلعے میں داخل ہو گئے قلعے والوں پر تلوار چلائی مشرعوں کیساتھ میں ابو عبیدہؓ اپنے ہمراہیوں سمیت اُن کو وسط قلعے میں مل گئے۔ ایک دوسرے کو دیکھ کر تیار ہو ابوبعیدہؓ نے کہا "میں نے اُن لوگوں سے صلح کر لی ہے اور ان کو امان دیدی ہے" خالدؓ نے کہا "ہم نے قلعہ بزور شمشیر فتح کیا ہے۔ آپ نے میری منظوری کے بغیر کیوں صلح کر لی؟ میں اُن کے ساتھ آئین جنگ کے مطابق سلوک کروں گا" ابو عبیدہؓ نے کہا "میں نے اس امید پر صلح کر لی تھی کہ آپ اس کو منظور کر لینگے۔ میری نیت نیگ تھی تاکہ زیادہ خون ریزی نہ ہو" خالدؓ نے کہا "میں صلح منظور نہیں کرتا" اس پر دیگر مسلمان سرداروں نے کہا "آپ کو باہم تنازعہ نہیں کرنا چاہیئے بہتر ہے کہ اس معاملے کو خلیفہ رسول کی خدمت میں پیش کیا جائے جیسا وہ حکم دینگے، اس پر عمل کیا جائیگا" اس پر اہل دمشق کو امان دی گئی قلعے کے سب دروازے کھول دیئے گئے اور جمادی الآخرہ ۳۰ھ ہجری کو لشکر اسلام منظم و منضبط قلعے میں داخل ہوا۔ شام کا بڑا مرکز مسلمانوں کے قبضے میں آگیا۔ اور اُنکے پاؤں شام میں اچھی طرح جم گئے۔ مسلمان خدا کا شکر سجالئے اور خلیفہ اول کو فتح دمشق کی اطلاع دی۔ تو نا اور اُسکے چند ہمراہیوں نے دمشق سے چلے جانے کی اجازت مانگی۔ ان کو اجازت دیدی گئی اور تو مائع اپنے تمام مال و اسباب کے دمشق سے نکل گیا۔ مسلمانوں نے اہل دمشق کے ساتھ بڑی نرمی کا سلوک کیا۔ وہ بڑے

خوش ہوئے اور کہنے لگے: اہل عرب ایسا نیک سلوک کر نیوالے ہیں افسوس کیوں ہم
شرع ہی میں انکی حفاظت میں نہ آگئے! لشکر اسلام نے کئی دن تک یرالگائے رکھا
تاکہ اہل لشکر اچھی طرح آرام کر لیں اور اس عرصے میں خلیفہ اول کا جواب بھی پہنچ جائے۔

جنگ اجنادین، فتح دمشق اور یرموک کی ترتیب میں مؤرخین کا اختلاف ہے۔
وجہ یہ ہے کہ واقعی نے جو ۲۳ھ میں فوت ہوئے جنگ اجنادین پہلے
بیان کی ہے، اس کے بعد فتح دمشق اور پھر جنگ یرموک جس میں ہرقل شاہ روم
نے اپنا سارا زور اہل عرب کے مقابلے پر خرچ کر دیا تھا جن مؤرخوں نے واقعی کی پیروی
کی ہے۔ انھوں نے ان واقعات کو مذکورہ بالا ترتیب میں بیان کیا ہے، مگر طبری نے
جو واقعی کے بعد ہوئے ہیں اور بنی کی وفات ۲۳ھ میں ہوئی، واقعی کی پیروی
نہ کر کے جنگ یرموک پہلے بیان کر دی، اس کے بعد فتح دمشق اور اس کے بعد
جنگ اجنادین۔ ابن اثیر نے بھی جنھوں نے ۲۳ھ میں وفات پائی، اپنی تاریخ الکامل
لکھنے میں طبری کی پیروی کی ہے۔ اور بعض دیگر مؤرخوں نے بھی ان کی تقلید
کی ہے۔ لیکن اب تاریخی شہادت سے یہ ثابت ہو گیا ہے کہ فتوح الشام
کے واقعات کی ترتیب اور ان کے متعلق واقعی کو تمام متاخرین
پہتر ترجیح حاصل ہے۔ نہ صرف اس بلکہ وہ قریب کے زمانے میں تھے۔
اور ان کے پاس صحیح روایات کا مصالح کثرت سے موجود تھا، بلکہ اس لیے بھی کہ
جرمن پروفیسر لولڈ کے نے جو یورپ میں تاریخ عرب کا مستند عالم مانا جاتا ہے
۱۸۷۲ء میں چند تحریریں خاص اس زمانے کی سریانی زبان میں مطالعہ کی
ہیں، جو واقعی کی تصدیق کرتی ہیں۔ وہ تحریریں یا مستودے برٹش میوزیم
رجناب خانہ لندن، میں محفوظ ہیں۔ علاوہ ۱۵۷۱ء کے ۱۸۶۲ء میں ڈی خویہ نے فتح
شام کے متعلق تحقیقات کرتے ہوئے یہ قرار دیا ہے کہ جن مؤرخوں نے
تاریخ اور سنین کے متعلق واقعی کی پیروی نہیں کی، انھوں نے سخت
ٹھوکر کھائی اور گمراہ ہو گئے۔

حضرت ابوبکر صدیق کی سیرت

مرض الموت | شروع باجمادی الآخرہ ۳۱ھ میں خلیفہ اول حضرت ابوبکر صدیق رضی اللہ عنہ کو سر و پانی سے غسل کرنے کے

باعث بخار آنے لگا جس نے بعد میں ایسی خطرناک صورت اختیار کر لی کہ آپ کی وفات کا موجب ہوا۔ ایک روایت ہے کہ خلیفہ اول کی وفات کا سبب آنحضرت صلی اللہ علیہ وسلم کی مفارقت تھی، کیونکہ آنحضرت کی وفات کے بعد خلیفہ اول ہمیشہ غمزدہ اور اندوگین رہتے تھے اور ان کا جسم روز بروز گھلتا جاتا تھا یہاں تک کہ اس فراق اور ہجر کے صدمے سے آپ نے وفات پائی اور اپنے پیارے حبیب سے جا ملے

جب بخار نے طول کھینچا اور حالت روز بروز نازک ہوتی گئی تو خلیفہ اول کو یہ فکر دامنگیر ہوئی کہ صحابہ کے اتفاق رائے سے کسی کو اپنا جانشین مقرر کر جائیں انکی نگاہ میں خلافت کا گراں بار بوجھ اٹھانے اور اہل عرب کی کشتی حفاظت اور سلامتی کے ساتھ منزل مقصود پر پہنچانے کے قابل صرف حضرت عمرؓ ہی تھے۔ اس ریلے انھوں نے حضرت عمرؓ کو خلافت کیلئے صحابہ کرام کے روز بروز پیش کیا اور ان کی رائے دریافت کی۔ پہلے آپ نے حضرت عبدالرحمن بن عوف سے مشورہ کیا۔ حضرت عبدالرحمن نے کہا: آپ اس معاملے کو بہتر سمجھتے ہیں۔

خلیفہ اول نے اصرار کیا کہ اپنی رائے واضح طور پر بیان کر دو۔ اس پر حضرت عبدالرحمن نے کہا: "بیشک عمرؓ اچھے آدمی اور ہم سب میں ممتاز ہیں، مگر ان کے مزاج میں سختی اور ورشتی بہت ہے۔" خلیفہ اول نے فرمایا: "اس وقت چونکہ وہ مجھے رفیق القلب جانتے ہیں۔ اس لیے سختی اور ورشتی کا اظہار کرتے ہیں لیکن مجھے امید ہے کہ جب وہ خلیفہ مقرر ہونگے، تو اس سختی کو بہت کچھ کم کر دیں گے۔"

اس کے بعد حضرت عثمانؓ سے مشورہ کیا۔ حضرت عثمان نے کہا: "بیشک ہم میں ان کی مثل اور کوئی نہیں اور ظاہر کی بہ نسبت ان کا باطن بہت اچھا ہے۔" اسی طرح خلیفہ اول نے دیگر اکابر مہاجرین و انصار سے مشورہ کیا۔ سب نے خلیفہ اول کی رائے سے اتفاق کیا۔ طبری لکھتے ہیں کہ صرف طلحہ بن عبید اللہ نے خلیفہ اول کی خدمت میں عرض کی: "آپ حضرت عمرؓ کو ہم پر خلیفہ بنانے کا ارادہ رکھتے ہیں حالانکہ آپ اچھی طرح جانتے ہیں کہ کس قدر سخت گیر اور ورشت مزاج ہیں۔ آپ خدا کے سامنے اس بات کا کیا جواب دیں گے؟" خلیفہ اول نے فرمایا: "تم مجھے عاقبت کا خوف دلاتے ہو، خدا گواہ ہے کہ ایسے شخص کو اپنا جانشین تجویز کرتا ہوں جسے میں تم سب میں بہتر سمجھتا ہوں اور میں نے جو کچھ کیا ہے وہ اسلام کی خیر خواہی اور یہودی کو مد نظر رکھ کر کیا ہے۔ اس لیے میں اللہ تعالیٰ کی طرف سے سرخرو ہوں۔ تم میرے اس قول کا ضرور اعلان کر دو۔" جب سب صحابی متفق ہو چکے، تو آپ نے حضرت عثمانؓ سے کہا: "خلافت کے بارے میں میری وصیت لکھ لو۔"

چنانچہ مندرجہ ذیل وصیت لکھی گئی:۔

بِسْمِ اللّٰهِ الرَّحْمٰنِ الرَّحِیْمِ

یہ ابوبکر بن ابی قحافہ کا آخری عہد نامہ ہے جس کا آخری قدم

دنیا میں اور پہلا قدم آخرت میں ہے یہ ایسی گھڑی ہے جب

کافر مومن ہو جاتا ہے، شریر اپنے گناہوں کا اقرار کرتا ہے اور چھوٹا بچہ

بولتا ہے میں نے اپنا جاننا دشمن عمر بن خطاب کو کیا ہے۔ اس لیے ان

کا حکم ماننا اور ان کی اطاعت کرنا اگر وہ صراطِ مستقیم پر چلے، تو

میری امید پوری کرینگے۔ اگر خلاف چلے، تو اللہ تعالیٰ کے روبرو

اپنے اعمال کے جوابدہ ہونگے۔ میری نیت نیکت ہے، لیکن میں

نہیں کہہ سکتا کہ آئندہ کیا پیش آنے والا ہے جو شخص برا عمل کرے گا

اسے آخرت میں اس کی سزا بھگتنی پڑے گی۔ تم سب پر اللہ تعالیٰ کی

رحمت اور سلامتی ہو اور وصیت لکھے جانے کے بعد آپ نے حضرت

عمرؓ کو بلایا اور فرمایا کہ

میں نے تمہیں اپنا جاننا دشمن مقرر کیا ہے اور میں تمہیں وصیت کرتا

ہوں کہ ہمیشہ اللہ تعالیٰ سے ڈرتے رہنا اور اپنی طرح سے یاد رکھنا

کہ اللہ تعالیٰ کوئی عمل رات کو قبول کرتا ہے دن کو نہیں کرتا اور کوئی

عمل دن کو قبول کرتا ہے رات کو نہیں کرتا پس فرض ادا کرنے کا

خیال سب سے مقدم رکھو۔ جب تک فرض ادا نہ کیا جائے، نفل کو

شرف قبول حاصل نہیں ہوتا۔ معزز اور صاحب وقعت وہی شخص

ہو سکتا ہے جس نے دنیا میں حق کی پیروی کی اور آخرت کے دن

اُس کی نیکیوں کا پلہ بھاری اُترا۔ وہ شخص بد نصیب ہے جو دنیا

میں جہالت کا پیر و بنارہا اور قیامت کے دن اُس کی نیکیوں کا

پلہ ہلکا نکلا۔ عذاب و ثواب دونوں کو اپنی نگاہ میں ہر وقت رکھنا

چاہیئے اور نیکی اور حق کو چھوڑ کر بُرائی اور جھوٹ کی طرف سہوا بھی

نہ جانا چاہیئے۔ اپنے آپ کو ہمیشہ ہلاکت کے گڑھے میں گرنے سے

بچائے رکھنا۔ اگر تم نے میری وصیت کے مطابق عمل کیا تو یقین پانوں

کہ تمھاری موت نہایت خوشگوار ہوگی اور موت کی تلخی تمھارے نزدیک

بھی نہ آئیگی، بلکہ تم حیات جاودانی اور ابدی بہرور کے مستحق ہو گے

لیکن اگر تم نے اس پر عمل نہ کیا اور اس کے خلاف روش اختیار کی،

تو یاد رکھو کہ موت تمھارے لیے سب سے بُری چیز ہوگی۔“

حضرت عمرؓ نے خلیفہ اول کے حضور عرض کی ”ابنھے خلیفہ نہ بنائیے،

کسی اور کو بنا دیجیئے، کیونکہ مجھے خلافت کی ضرورت نہیں“ آپ نے فرمایا:

”بگھر خلافت کو تمھاری اشد ضرورت ہے۔ اس لیے چپ چاپ یہ گراں بار بوجھ

اپنے دوش پر اٹھا لو“ حضرت عمرؓ نے سر تسلیم خم کیا اور مصافحہ کر کے خلیفہ اول سے

رخصت ہوئے۔ اُنکے جانے کے بعد خلیفہ اول نے نہایت تضرع و زاری کے

ساتھ اللہ تعالیٰ کے حضور دعا مانگی ”اے پروردگار! میں نے یہ کام محض تیری

رضامندی اور مسلمانوں کی خیر خواہی کیلئے کیا ہے، کیونکہ مجھے خوف تھا کہ اگر میں

ایسا نہ کرتا، تو ان میں فتنہ پیا ہوتا میں نے جس شخص کو تمام صحابہؓ میں سے بہتر سمجھا

اسے خلیفہ نامزد کر دیا تاکہ وہ تیری شریعت کو قائم رکھے اور مسلمانوں کے حقوق کی

حفاظت کرے۔ اسے پروردگار اتوا سکونیک صلین خلیفہ اور عایا کو اسکا تابع فرمان بنائے رکھے۔
 خلیفہ اول اس ضروری اور اہم کام سے فراغت حاصل کر کے بڑے مطمئن
 ہو گئے لیکن کسی نے اُن کو اطلاع دی کہ بعض لوگ انکے اس فیصلے پر راضی نہیں
 ہیں۔ چنانچہ جب حضرت عبدالرحمن بن عوف آپ کی مزاج پرسی کیلئے آئے، تو آپ
 نے شکایت کہا: تم لوگوں نے مجھے بیماری سے زیادہ تکلیف دے رکھی ہے میں نے
 اپنے خیال میں جس شخص کو بہتر سمجھا، اس کو تم پر خلیفہ مقرر کیا، مگر تم لوگ ناک بھون
 چڑھاتے ہو اور خود خلافت کی خواہش رکھتے ہو۔ دیکھو تمہاری آنکھوں میں دنیا
 خوش دکھائی دے رہی ہے، تم دنیا کو پیار کرتے ہو۔ دنیاوی آرام، راحت اور
 لذت کے گرویدہ ہو رہے ہو۔ تم آسائش کے سامان اور راحت کی اشیاء اپنے گھروں
 میں جمع کرتے ہو۔ تم کو کمبل پر سونا اور خاک پر بیٹھنا ناگوار گزرتا ہے۔ تم ریشمی
 بستروں کے خواہشمند ہو اور نرم نرم گدیوں کی آرزو رکھتے ہو۔ خدا کی قسم! اگر
 کسی مسلمان کی یہ حالت ہو جائے، تو اُس کیلئے بہتر ہوگا کہ وہ دنیاوی لذات میں
 پڑنے کے بجائے قتل ہو جائے۔ تم لوگ اسلام کے پہلے رہنا ہو۔ کیا تمہیں یہ
 بات زیب دیتی ہے کہ تم اپنے لیے دنیاوی راحت اور آسائش پسند کرو، میرے
 بھائیو! یہ نہایت ذلیل چیزیں ہیں۔ ان سے بچنے کی کوشش کرو۔ عبدالرحمن
 کے دل پر اس تقریر نے از حد اثر کیا اور انھوں نے خلیفہ اول کی خدمت میں
 عرض کی: آپ نے جو کچھ کیا ہے، نہایت نیک نیتی سے مسلمانوں کی خیر خواہی کے
 لیے کیا ہے اور تمام مسلمان اس پر راضی ہیں۔ اگر شاذ و نادر کوئی اپنے دل میں
 راضی نہ ہو، تو اسے اُس کے حال پر چھوڑ دینا چاہیے۔ وہ خود بخود راضی ہو جائیگا۔

اللہ تعالیٰ آپ کو ایسا نیک کام کا اجر عظیم عطا فرمائے اور آپ کے دل میں اس نیک کام کے متعلق خوشی اور راحت بھروسے۔“

خلیفہ اول کو یہ سن کر خوشی ہوئی۔ پھر آپ نے اپنے متعلق یہ وصیت کی کہ جب میں وفات پاؤں، تو اسی وقت مجھے آنحضرت صلی اللہ علیہ وسلم کے پہلو میں دفن کیا جائے اور غسل مجھے میری بیوی اسما اور میرا بیٹا عبدالرحمن دیں اس وصیت کے بعد آپ نے ۲۲ جمادی الآخرہ ۳۱ھ کی شام کو سہ شنبے کے روز نہایت اطمینان کے ساتھ اپنی جان اللہ تعالیٰ کے سپرد کی۔ آپ کی وصیت کے بموجب اسی رات کو آنحضرت صلی اللہ علیہ وسلم کے پہلو میں دفن کیا گیا۔ وفات کے وقت خلیفہ اول کی عمر ۶۴ سال بیان کی گئی ہے۔ آپ آنحضرت سے دو سال چند ماہ بعد پیدا ہوئے تھے اور یہ عجیب اتفاق ہے کہ آنحضرت صلی اللہ علیہ وسلم کے بعد اتنی ہی مدت یعنی دو سال چند ماہ زندہ رہے اور آنحضرت صلی اللہ علیہ وسلم کی عمر کے قریب پہنچ کر آپ نے انتقال کیا۔

خلیفہ اول کی وفات پر تمام مدینے میں کہرام مچ گیا اور صحابہؓ پر قریب قریب وہی حالت طاری ہوئی، جو آنحضرت صلی اللہ علیہ وسلم کی وفات پر ہوئی تھی آپ کی بیٹی حضرت عائشہ صدیقہ کو سخت صدمہ پہنچا اور انھوں نے فرمایا:-

”پیارے باپ! اللہ تعالیٰ نے تیری نیک کوششیں قبول فرمائیں اور تجھے دنیا اور عاقبت میں سرخرو کیا تو دنیا کو ذلیل اور آخرت کو عزیز سمجھتا تھا۔ اسی وجہ سے تو دنیا سے پرہیز کرتا تھا اور آخرت کو حاصل کرنے کی طرف مائل رہتا تھا۔ رسول اللہ صلی اللہ علیہ وسلم کی وفات ہمارے

لیے سخت مصیبت تھی، مگر تیری موت بھی تقریباً ویسی ہی مصیبت ہے
 ہمارے لیے یہ دوسرا جان کا حادثہ ہے۔ اللہ کی کتاب میں وعدہ کیا گیا
 ہے کہ جو شخص مصائب میں صبر کرے، اللہ تعالیٰ اسے اجر عظیم عطا
 فرمائے گا۔ میں خدا سے دعا کرتی ہوں کہ اللہ تعالیٰ اس مصیبت میں
 مجھے صبر جمیل عطا فرمائے۔ پیارے باپ! اگر میں تیری زندگی کی آرزو
 کروں، تو فضول ہے اور اگر تیری موت پر گمراہی و زاری کروں تو بے سود
 اس لیے میں ان دونوں غیر مفید باتوں کو چھوڑ کر اللہ تعالیٰ سے تیرے لیے
 مغفرت اور رحمت کی دعا کرتی ہوں۔ اللہ تعالیٰ تجھے غریق رحمت کرے
 خلیفہ اول کی وفات کا صدمہ تمام صحابہ کیلئے یکساں تھا، مگر معلوم ہوتا ہے
 کہ حضرت علیؑ نے اس صدمے کو معمول سے زیادہ محسوس کیا۔ آپ نے جس وقت
 خبر سنی، اسی وقت روتے ہوئے خلیفہ اول کے مکان پر آئے۔ آپ کے آنسو بہا
 جاری تھے اور آپ درد بھرے دل سے یہ کہتے تھے: -
 اے ابوبکر! اللہ تعالیٰ تجھے غریق رحمت کرے، تو پہلے اسلام لائے والا
 تھا، تو پھر اسخ الاعتقاد تھا، تیرا ایمان نہایت مضبوط تھا، تو اسلام
 کا سچا حمایتی اور ولی ہمارا تھا، تو نے رسول اللہ صلی اللہ علیہ وسلم کی اس
 وقت تصدیق کی، جبکہ لوگوں نے آپ کی تکذیب کی، تو نے آپ کی اس وقت
 امداد کی، جبکہ لوگوں نے آپ کو دکھ دیا، تو نے آپ کی اس وقت دلناری
 اور خبرداری کی، جب کہ دوسروں نے آپ کو تکلیف پر تکلیف دی
 تیرا وہ اور تیرے اخلاق بالکل رسول اللہ صلی اللہ علیہ وسلم

کے اخلاق سے مشابہ تھے۔ تیرا بدن نحیف تھا، مگر دین بڑا قوی تھا۔
 تجھے سب پر شرف حاصل تھا۔ تیرا دل شیر کی طرح تھا۔ تو کسی مصیبت
 کے وقت نہیں جھجکا۔ تو کوہِ وقار تھا۔ حوادث اور پریشانیوں کے جھونکے
 تجھے ذرا جنبش نہ دے سکتے تھے۔ تیرے دلائل قوی ہوتے تھے اور تیری
 رائے ہمیشہ صائب اور سلیم۔ تو مسلمانوں میں جلیل القدر تھا۔ تجھے کسی
 کے مال کی طمع نہ تھی۔ تو کوئی فضول خواہش نہیں کرتا تھا۔ اللہ کے
 نزدیک تیرا رتبہ بڑا بلند تھا، مگر خلق اللہ کے ساتھ تو خاکسار نہ پیش آتا
 تھا۔ زیر دست تیرے نزدیک قوی تھا۔ جب تک اس کا حق اس کو نہ پہنچائے
 اور زیر دست تیرے نزدیک ضعیف تھا۔ جب تک کہ تو اس سے دوسرے
 کا حق نہ دلوادے۔ ہمیں تیری موت سے سخت صدمہ پہنچا ہے۔ اللہ
 تعالیٰ اس صدمے کے معاوضے میں ہمیں اجرِ عظیم عطا فرمائے، ہمیں
 گمراہی سے محفوظ رکھے اور تجھے اپنی رحمت کے سائے میں جگہ دے۔“
 اُن کے بعد حضرت عمرؓ اُٹے اور کہنے لگے :-
 ”اے خلیفۃ الرسول! تو نے قوم کا بوجھ ایک شخص کے ہونے شخص پر رکھ
 دیا ہے اور ان کا دالی ایک در ماندہ شخص کو مقرر کیا ہے۔ افسوس کہ تیرا
 ساتھ تجھ سے دور رہ گیا اور اب تجھ سے کیونکر ملے گا؟“

سیرت | حضرت ابو بکر صدیق قریش کے ایک ممتاز قبیلے بنی تیم سے تھے
 آپ ساتویں پشت میں آنحضرت صلی اللہ علیہ وسلم سے مل جاتے
 ہیں، جیسا کہ پہلے بیان ہو چکا ہے۔ آپ کا پہلا نام عبدالمکعبہ تھا۔ آپ ایک، اچھے

عالم تاجرخدان، بڑے زیرک اور معاملہ فہم تھے۔ آپ نامی تاجر اور بڑے مالدار
 آدمی تھے۔ آپ کے رُوسا میں آپ کو بڑی عزت و توقیر حاصل تھی اور ظہور اسلام
 کے وقت آپ اپنے کے چیف مجسٹریٹ تھے۔

باوجودیکہ اہل مکہ کی اخلاقی حالت ان دنوں بالعموم نہایت گری ہوئی
 تھی۔ مگر حضرت ابوبکر اپنی سوسائٹی کے تمام عیوب سے بالکل پاک و صاف
 تھے اور بڑے پاکدامن اور نیکو کار مشہور تھے۔ آپ بڑے دھرم و ایمان والے تھے، محتاجوں
 کی دیکھ بھال، عیبت زدوں کی آباد کرتے اور اہلئے جنس کے ساتھ نہایت
 شرف اور احسان سے پیش آتے۔ آپ کو آنحضرت صلی اللہ علیہ وسلم کیساتھ بچپن
 ہی سے انس تھا اور جب آنحضرت خدیجہ الکبریٰ کے ساتھ شادی کر کے
 انھیں کے مکان میں آ رہے، تو حضرت ابوبکر کو جو اسی محلے میں رہتے تھے،
 آنحضرت صلی اللہ علیہ وسلم کے ساتھ نشست و برخاست کا بہت ہی زیادہ موقع
 ملتا رہا۔ شاید ہی کوئی دن ایسا ہوتا جو آنحضرت اور ابوبکرؓ میں ملاقات نہ
 ہوتی۔ یہ خالص محبت روز بروز ترقی کرتی گئی۔

جب آنحضرت صلی اللہ علیہ وسلم نے حضرت ابوبکر کو اپنے رسول اللہ ہونے
 کی بشارت سنائی، تو آپ نے کسی ہچکچاہٹ اور تعجب کے بغیر آنحضرت صلی اللہ
 علیہ وسلم کی تصدیق کی اور اسی وقت آپ پر ایمان لے آئے۔ بعض مؤرخ لکھتے ہیں
 کہ آنحضرت کی رسالت پر سب سے پہلے ایمان لایا ابوبکر صدیق تھے، مگر
 بعض کہتے ہیں کہ سب سے پہلے خدیجہ الکبریٰ ایمان لائیں، پھر حضرت علیؓ پھر
 زین عابدینؓ، جو آنحضرت صلی اللہ علیہ وسلم کے آزاد کردہ غلام تھے اور ان کے بعد

حضرت ابو بکرؓ ایمان لائے بعض نے ان اقوال کی یوں تطبیق کی ہے کہ خود تو ان پر سے حضرت خدیجہ الکبریٰؓ لڑکوں میں سے حضرت علیؓ اور مردوں میں سے حضرت ابو بکرؓ پہلے ایمان لائے۔ لیکن ان اقوال کی اس سے زیادہ اچھی تطبیق یوں ہو سکتی ہے کہ حضرت خدیجہؓ، حضرت علیؓ اور زید بن حارثہؓ آنحضرتؐ کے گھر کے لوگ تھے۔ اسیلئے گھر سے باہر جو شخص آنحضرتؐ صلی اللہ علیہ وسلم پر سب سے پہلے ایمان لایا، وہ حضرت ابو بکرؓ تھے۔ آنحضرتؐ نے آپ کا نام عبد اللہ کے بجائے عبد اللہ رکھا اور عتیق اور صدیق لقب عطا فرمائے۔

حضرت ابو بکرؓ نے صرف اپنے اسلام لانے ہی پر قناعت نہیں کی بلکہ اشاعت اسلام میں دل و جان سے کوشش کی چنانچہ پانچ چھ آدمیوں کو قائل کر کے آنحضرتؐ صلی اللہ علیہ وسلم کی خدمت میں لے گئے جن کے نام یہ ہیں:-
۱۔ سعد بن ابی وقاص، جن کی عمر بمشکل سولہ سترہ سال کی تھی اور جو آنحضرتؐ کی والدہ ماجدہ کے بھتیجے تھے۔

۲۔ زبیر بن عوام، جو سعد سے کچھ کم عمر اور آنحضرتؐ کی پھپی کے بیٹے تھے۔

۳۔ طلحہ بن عبید اللہ جو عمر میں زبیر کے برابر اور حضرت ابو بکرؓ کے شہرے دار تھے۔

۴۔ حضرت عثمان بن عفان، جو قبیلہ بنی امیہ میں سے تھے۔ ان کی عمر اسوقت

تیس سال سے زیادہ اور چالیس سال سے کم تھی۔ ان کی طرف سے

عبد المطلب کے نواسے اور بڑے دو تہمند تھے۔

۵۔ عبد الرحمن بن عوف، جو عمر میں آنحضرتؐ صلی اللہ علیہ وسلم سے دس سال

چھوٹے تھے اور بڑے ذی وجاہت اور مالدار آدمی تھے۔

ابو عبیدہ بن جراح بھی عبدالرحمن بن عوف کے ساتھ ہی ایمان لائے اور یہ گروہ جو حضرت ابوبکر کی سعی اور کوشش سے اسلام لایا، اسلامی تاریخ میں بڑا نامور اور ممتاز ثابت ہوا۔

حضرت ابوبکرؓ نے اپنا تمام مال اس بات اسلام کی خدمت کیلئے وقف کر دیا اور کئی غلام جو مسلمان ہونے کے باعث اپنے مشرک مالکوں کے ہاتھ سے سخت ایذائیں اٹھاتے تھے، خرید کر آزاد کر دیئے۔ ان میں بلالؓ جو اسلامی جماعت کے مؤذن تھے، عامر بن فہیرہ، جو حضرت ابوبکرؓ کا گلہ چرا یا کرتے تھے اور جنہوں نے ہجرت نبوی کے وقت بڑی جانفشانی سے آنحضرت صلی اللہ علیہ وسلم کی قابلِ قدر خدمت ادا کی تھی اور عبداللہ بن مسعود، جو آنحضرت کے جاں نثار خدمتگزار تھے، بڑے مشہور ہیں۔

حضرت ابوبکرؓ تمام مصائب و تکالیف میں آنحضرت صلی اللہ علیہ وسلم کے رفیق رہے۔ آپ نے ایک لمحے کے لیے بھی آنحضرت کی مفارقت گوارا نہ کی اور آخر آنحضرت صلی اللہ علیہ وسلم کے ساتھ ہی ہجرت کر کے مدینہ پہنچے۔ تمام غزوات میں حضرت ابوبکرؓ آنحضرت کے باڈی گارڈ رہے اور دشمنوں سے آپ کی حفاظت کرتے رہے جب کوئی دشمن موقع پا کر آنحضرت پر حملہ آور ہوتا تو آپ سینہ سپر ہو کر اس سے مقابلہ کرتے اور آنحضرت صلی اللہ علیہ وسلم کو گزند نہ پہنچنے دیتے۔ ابتدائے اشاعت سے یکسر آنحضرت کی وفات تک یہ دونوں مقدس وجود باہم شیر و شکر رہے۔

حضرت ابوبکرؓ کے خلیفہ ہوتے ہی مدینہ منورہ، مکہ معظمہ اور طائف کے سوا تمام عرب کے لوگ مرتد ہو گئے تھے اور کئی مدعیان نبوت اٹھ کھڑے ہوئے۔

یہ ایسی حالت تھی، جیسے کہ ابتدائے اسلام میں آنحضرت کو پیش آنی تھی مگر ابو بکرؓ ایک لمحے کیلئے بھی نہ گھبرائے۔ آپ نے فوج کے گیارہ دستے تیار کر لیے اور ایک ایک دستہ ایک ایک افسر کے ماتحت دیکر چار اطراف عرب میں روانہ کر دیا۔

پہلا دستہ خالد بن ولید کی ماتحتی میں طلحہ بن خویلد اسدی کے مقابلے پر جس نے دعوائے نبوت کیا تھا، ارسال کیا اور حکم دیا کہ اس طرف سے فراغت پا کر مالک بن نویرہ کی سرکوبی کو جانا۔

دوسرا دستہ عکرمہ بن ابی جہل کی ماتحتی میں مسیلمہ کذاب کے مقابلے روانہ کیا جس نے دعوائے نبوت کر کے متبعین کی ایک کثیر جماعت فراہم کر لی تھی۔ تیسرا دستہ شرییل بن حسنہ کو دیکر عکرمہ بن ابی جہل کی امداد کو روانہ کیا۔

چوتھا دستہ عمرو بن عاص کی سرکردگی میں قبیلہ قضاعہ کی طرف بھیجا اسی طرح گیارہ سرداروں کو مختلف قبیلوں کی طرف تہامہ، یمن، حضرموت، عمان، بحرین وغیرہ علاقوں میں ارسال کیا۔ گویا تمام عرب میں اسلامی لشکر بھیلادیا اور خود مدینے کی حفاظت کرنے لگے۔ اتنے میں بنی غطفان، بنی اسد اور بنی طے وغیرہ چند قبیلوں نے پیشقدمی کر کے مدینے پر چڑھائی کر دی۔ مگر حضرت ابو بکرؓ نے حضرت علیؓ، زبیرؓ اور طلحہؓ کو ساتھ لیا اور بہ نفس نفیس مدینے کے باہر نکل کر دشمنوں کو شکست فاش دی اور بہت سے باغی قتل کر کے ان کو تیرتیر کر دیا۔

قبائل عرب میں سب سے بڑا معرکہ اہل اسلام کو مسیلمہ کذاب کے مقابلے آیا جس میں پیش آیا۔ عکرمہ بن ابی جہل نے شرییل کی امداد کا انتظار کرتے بغیر لڑائی شروع کر دی مسیلمہ کے ہمراہ کثیر فوج تھی اور اس کی قوم بنی حنیفہ بڑی جنگجو اور سخت

لڑاکا تھی۔ گو عکرمہ جان توڑ کر لڑے، مگر ان کی کچھ پیش نہ گئی اور شکست کھائی۔ جب خلیفہ اول کو اس بات کی اطلاع ملی تو آپ نے عکرمہ کی جلد بازی پر ناراضگی کا اظہار کر کے انھیں حکم بھیجا کہ تم اپنے باقی ماندہ ہمراہیوں کو لیکر عمان کی طرف چلے جاؤ اور خالد بن ولید کو جو طلحہ بن خویلد کو بھیجا کر اور مالک بن نویرہ کو قتل کر کے اپنے فرض سے سبکدوش ہو چکے تھے، مسلمانوں کے مقابلے پر روانہ کیا اور شریک بن حسنہ کو لکھ بھیجا کہ خالد بن ولید کے لشکر میں شامل رہیں۔

جب خالد بن ولید یمامہ میں پہنچے، تو مسلمانوں بڑی جمعیت کے ساتھ جس کی تعداد چالیس ہزار بیان کی گئی ہے، مقابلے کیلئے نکلا۔ لڑائی بڑی خونریز ہوئی۔ اور طرفین کے آدمی بکثرت مقتول ہوئے مگر آخر کار مسلمان قتل ہوئے اور میدان خالد بن ولید کے ہاتھ رہا۔ کہتے ہیں کہ جس جشتی نے جنگ اُحد میں حضرت حمزہؓ شہید کیا، وہی لشکر شہید کیا تھا، اس نے اسی حربے سے مسلمانوں کو قتل کیا، اسی زمانے میں تمام قبائل از سر نو اسلام کے مطیع و منقاد ہو گئے اور انہوں نے چھوڑ کر ایسے پکے مسلمان بن گئے کہ اسلام کی بنیاد ادا کرنے میں جان و مال تیار کرنے پر تیار ہو گئے۔ خلیفہ اول کے عہد کی فتوحات کا جو ملک شام میں ہو میں مفصل ذکر آچکا ہے۔ سرحد ایران یعنی عراق و عرب میں جو فتوحات خالد بن ولید نے کیں، ان کا ذکر فتح عراق کے ضمن میں مفصل کیا جائیگا۔

جب جنگ یمامہ میں بہت سے حافظ قرآن صحابی شہید ہو گئے، تو خلیفہ اول نے مناسب سمجھا کہ قرآن کو جمع کر کے قلمبند کرویں۔ دراصل آنحضرت صلی اللہ علیہ وسلم کی زندگی ہی میں آیات کی ترتیب اور سورتوں کی تکمیل ہو چکی تھی۔ بعض صحابہؓ کو ایک ایک دو یا زیادہ سورتیں حفظ تھیں اور بعض کو قرآن مجید کی تمام سورتیں از بر تھیں۔ علاوہ اسکے

کہ اسلام لانے کے بعد جتنی بھی عرصہ تھا کہ اگر میں نے قابلیت بن کر آیت لکھ دیتا تو اس میں کوئی حرج نہ تھا۔ تو اس میں کوئی حرج نہ تھا۔ (تو اس میں کوئی حرج نہ تھا۔)

تمام سورتیں متفرق طور پر آنحضرت صلی اللہ علیہ وسلم نے لکھا رکھی تھیں حضرت ابوبکرؓ نے صرف اتنا کیا کہ تمام سورتوں کو جمع کر کے ایک جلد کے اندر قلمبند کرادیا۔

حضرت ابوبکرؓ اسلام میں پہلے شخص تھے جنہوں نے بلا تذبذب اسلام قبول کیا۔ وہ پہلے شخص ہیں جو خلیفہ کہلائے، وہ پہلے شخص ہیں جنہوں نے مالک غیر سے خراج لیا اور وہ پہلے شخص ہیں جنہوں نے بیت المال (پبلک ٹریژری) کی بنیاد رکھی۔ یہ کم تعجب و حیرت کی بات نہیں کہ وہ شخص جو تمام عرب کا حکمران تھا جس کو وہ حکومت حاصل تھی، جو پیدائش آدم سے اس وقت تک کسی کو نصیب نہ ہوئی تھی جس کی فوج ظفر مویج اور دھڑا اور دھڑا میں فتح پر فتح پارہی تھی، جس کے رعب اور دہشت سے شاہ ایران اور شاہ روم اپنے اپنے تخت پر لرزاں و ترسناں تھے اور جس کے نام سے یہ طاقتور اور زبردست سلطنتیں کانپ رہی تھیں، وہ پُر جلال اور پر ہیبت بادشاہ ابتدائے خلافت میں دن کے وقت امور سلطنت سے کچھ فراغت حاصل کر کے اُسی مہینے کی گلیوں میں کچھ سوداگری کا مال کاغذ پر ڈالے بے تکلف بیچتا پھرتا تھا۔ اس طرح جو کچھ نفع ہوتا، وہ اپنے عیال کی پرورش میں صرف کرتا اور یہی اس نامور سلطان عرب کا ذریعہ معاش تھا۔ اس پر شکوہ اور کوہ وقار بادشاہ کے چیف سینیٹ کو نسلرز (اعلیٰ مشیران سلطنت) یعنی حضرت عمرؓ، جولاہہ چیف جسٹس (اعلیٰ افسر عدالت عالیہ) حضرت ابوعبیدہؓ جو ابتدائیں لارڈ آؤٹر ٹری (اعلیٰ افسر بیت المال) حضرت علیؓ جو چیف سکریٹری اور حضرت عثمانؓ و زید بن ثابتؓ جو چیف سکریٹری کے نائب تھے، ان میں سے کوئی ایک بھی تنخواہ نہ لیتا تھا اور وہ اپنی اپنی معاش کیلئے الگ الگ کاروبار کرتے تھے۔

جب صحابہ کرام نے دیکھا کہ امویہ سلطنت کا جو چھ روز بروز بڑھتا جاتا ہے اور خلیفہ اول کو رنج کے کاروبار کیلئے فرصت نہیں ملتی، تو انھوں نے کہا کہ آپ اپنے ذاتی مصارف کیلئے بیت المال سے کچھ نقدی روزانہ لے لیا کریں۔ اس پر خلیفہ اول نے بیت المال سے صرف اسی قدر روزینہ لینا شروع کیا جو ان کی نہایت سادگی گزران کے لئے بھی مشکل کافی ہوتا۔ لیکن اس عظیم الشان شہنشاہ کی بیوی شہنشاہ بیگم نے کہا: ”میرا دل مٹھائی کھانے کو چاہتا ہے“ شہنشاہ نے اپنی بیگم سے جواب میں کہا: ”میرے پاس کچھ نہیں۔ مٹھائی کہاں سے لاؤں؟“ کہنے لگیں: ”اچھا، آئندہ میں اپنے روزینے میں سے تھوڑا سا بچانے کی کوشش کروں گی تاکہ کبھی دل چاہے، تو مٹھائی وغیرہ خرید لیا کریں“ شہنشاہ نے کہا: ”اچھا، بچا لیا کرو“ بیگم صاحبہ نے ہر روز تھوڑا تھوڑا بچانا شروع کیا جب ایک خفیف سی رقم ہو گئی، تو اس نے نفس شہنشاہ نے وہ رقم بیگم صاحبہ سے لیکر بیت المال میں جمع کرا دی اور کہا: ”جس قدر ہمارے روزانہ گزارے سے بچ سکتا ہے، اس کے لینے کا ہمیں کوئی حق نہیں، کیونکہ ہمارا روزینہ قوی خزانے سے آتا ہے اور جو کچھ ہمارے مصرف سے بچ رہا ہے وہ قوم کا مال ہے اور چونکہ اتنا ہمارے مصرف سے بچ سکتا ہے، اسلئے آئندہ اسی حساب سے ہم روزینہ کمایا کریں گے“ چنانچہ اسی انداز سے اپنا روزینہ کم کر دیا۔ وفات کے وقت آپ کو یہ روزینہ لینا بھی شاق گزرا اور آپ نے وصیت کی کہ جس قدر روپیہ میں نے بیت المال سے اپنے ذاتی مصارف کیلئے لیا ہے۔ وہ سب حساب کر کے اتنی رقم میرا مکان بچکر بیت المال میں داخل کی جائے۔ حضرت ابو بکرؓ ہمہ ایک امر کا فیصلہ کرتے وقت ہمیشہ کتاب اللہ اور سنت

رسول کو پیش نظر رکھتے تھے۔ اگر کوئی انوکھا امر پیش آجاتا، تو اس وقت بموجب حکم الہی صحابہ سے مشورہ کر لیتے تھے۔ اسی مشورے کا دوسرا نام اجتہاد ہے۔ آپ کے اقوال میں سے یہ دو قول آپ زریعے لکھنے کے لائق ہیں۔

(۱) اعمال صالحہ مصائب کے شدید صدموں سے انسان کو یقیناً محفوظ رکھتے ہیں۔
(۲) موت جب تک دور ہوتی ہے، سخت ترین دکھائی دیتی ہے، لیکن جب آ جاتی ہے، تو سہل ترین ہو جاتی ہے۔

فضیلت

خلفائے راشدین یعنی چار یارِ کبار میں ایک کو دوسرے پر فضیلت دینے کا مسئلہ دنیاۓ اسلام میں خطرناک تفرقہ کا

موجب رہا اور اب تک ہے۔ بعض نے ایک کو دوسرے پر ہمہ وجوہ استغناء فضیلت عطا کی کہ دوسرے کی صفات کو بالکل پس پشت ڈال دیا، حالانکہ اگر تاریخی شہادت کو اس بات کا معیار قرار دیا جائے، تو صاف ثابت ہو سکتا ہے کہ ان میں سے ہر ایک میں ایک ایک خاص صفت اس قدر کمال کو پہنچی ہوئی تھی کہ اس لحاظ سے انہیں دوسروں پر فوقیت حاصل تھی۔ اس سے یہ مراد نہیں کہ ان میں باقی صفات مفقود تھیں۔ نہیں، ان میں سب صفات موجود اور پورے طور پر موجود تھیں۔

مگر ایک ایک خاص صفت اس قدر بڑھی ہوئی تھی کہ دوسروں میں اس درجے پر نہ تھی۔ یا یوں سمجھو کہ باری تعالیٰ کی صفات کا بارہ کا منظر آنحضرت علی اللہ علیہ وسلم تھے اور یہ چاروں مل کر آنحضرت کی صفات کا ملکہ کا مظہر تھے یعنی حضرت ابو بکر صدیق ایمان میں سب سے افضل تھے، حضرت عمر سیاستِ ملکی میں، حضرت عثمان حیا میں، حضرت علی شجاعت میں۔ باقی خلفاء کی صفات کا ذکر تو ان کی سیرتوں

میں کیا جائیگا، یہاں صرف حضرت ابوبکرؓ کی کامل صفت کا ذکر کیا جاتا ہے حضرت ابوبکرؓ
 کا ایمان حق الیقین کے درجے پر پہنچا ہوا تھا اور یہ مرتبہ ان کو اس وقت حاصل ہوا
 جب وہ آنحضرت صلی اللہ علیہ وسلم کے ہمراہ مکہ سے رات کو خفیہ نکل کر غار ثور
 میں جا چھپے تھے مشرکین مکہ نے جب حسب قرار واد آنحضرت کے مکان پر آپ کو
 قتل کرنے کے ارادے سے حملہ کیا اور دروازہ توڑ کر مکان کے اندر گھس گئے، تو
 آنحضرت کے بجائے حضرت علی کو بستر پر سوتے پایا۔ مشرکین مایوس ہو کر سخت
 غضب میں آئے اور فی الفور بہت سے سوار آنحضرت صلی اللہ علیہ وسلم کے
 تعاقب میں روانہ کئے۔ ان میں سے کچھ اسی پہاڑی پر آپ کو ڈھونڈنے لگے،
 جس کے غار میں دونوں رفیق چھپے ہوئے تھے مشرکین کے قدموں کی آہٹ
 ان کی تلواروں کی جھنکار غار کے اندر سنائی دے رہی تھی حضرت ابوبکر اپنے آپ
 کو اس نازک حالت میں پا کر اس خوف سے کہ مشرکین کے ہاتھ سے آنحضرت کو
 اذیت نہ پہنچے، زار زار رونے لگے۔ یہ ایسا نازک وقت تھا کہ دلیر سے دلیر اور
 شجاع سے شجاع آدمی کا نہ ہرہ بھی آب ہو جاتا۔ مگر آنحضرت صلی اللہ علیہ وسلم
 نے اس وقت جب کہ ظاہر طور پر ان کے مشرکین کے ہاتھ پڑنے میں چند ہی
 منٹ کی دیر تھی، بڑے استقلال کے ساتھ اپنے پیارے غار سے فرمایا: "لا تخزن
 ان اللہ معنا، مت گھبراؤ، اللہ ہمارے ساتھ ہے۔ یہ ایک زبردست پیشینگوئی
 تھی جو ایسے مخالف حالات میں کی گئی۔ آنحضرت صلی اللہ علیہ وسلم کے یہ الفاظ
 فرمانے کے ساتھ ہی فائزل اللہ سکینتہ علیہ، اللہ تعالیٰ نے حضرت ابوبکرؓ
 پر سکینت نازل فرمادی۔ یہ سکینت کیا تھی؟ بس یہی کہ اللہ تعالیٰ نے

حضرت صدیقؓ کے سامنے سے تمام پردے اٹھا دیئے اور انھیں اس مسکین بیکس
 شخص کی جس کی جان کے لالے پڑے ہوئے تھے، آئندہ حالت دکھادی۔ اُن
 کو مشاہدہ کرا دیا کہ جس شخص کو تم ایسی نازک حالت میں پارہے ہو اور جس کو
 اذیت پہنچنے کے خیال سے تم اتنی گریہ و زاری کر رہے ہو، اُس کو تو ہم ایسا عظیم الشان
 اور پُر جلال بادشاہ بنائے والے ہیں۔ تم اس کیلئے گھبراتے کیوں ہو؟
 مندرجہ ذیل تاریخی شہادتوں سے واضح ہو گا کہ حضرت ابوبکر صدیق رضی
 اللہ عنہ کا ایمان کس درجہ کمال پر تھا۔

۱۔ آنحضرت صلی اللہ علیہ وسلم نے اپنی وفات سے تھوڑے دن پہلے ایک
 لشکرِ سرحدِ شام پر بھیجنا تجویز کیا تھا۔ لشکرِ مدینے کے باہر مقامِ حُرف میں خیمہ زن
 تھا۔ زید بن حارثہ جو جنگِ موتہ میں شہید ہوئے تھے اور آنحضرت کے آزاد کردہ
 غلام تھے، اُن کے بیٹے اُسامہ کو اس لشکر کا سپہ سالار مقرر کر کے آنحضرت صلی
 اللہ علیہ وسلم نے کوچ کرنے کا حکم دیدیا تھا کہ اسی وقت آنحضرت صلی اللہ علیہ
 وسلم سخت بیمار ہو گئے۔ اُسامہ اور اُن کے چیدہ ہمراہی یہ خبر سن کر کمپ سے
 مدینے میں لگے جب آنحضرت صلی اللہ علیہ وسلم کو کسی قدر افاقہ ہوا، تو اُسامہ کمپ
 میں واپس چلے گئے اور کوچ کی تیاری کرنے لگے معاً اسی وقت آنحضرت کی
 وفات کی خبر اُن کو پہنچ گئی اور لشکر کے سردار پھر مدینے میں آ گئے۔

جب حضرت ابوبکرؓ کو خلیفہ نامزد کیا گیا اور مدینے میں یہ اطلاع پہنچی کہ
 آنحضرت صلی اللہ علیہ وسلم کی وفات کی خبر سے قبائلِ عرب میں شورشِ بپا ہو گئی،
 تو تمام صحابہؓ نے ملکر حضرت ابوبکرؓ کو پیشورہ دیا کہ اُسامہ کا لشکر مدینے کی حفاظت

کیلئے روک لیجئے۔ دُوراندیشی اور ملکی مصلحت بھی اسی بات کی مقتضی تھی۔ اگر کوئی اور شخص خلیفہ اول کی جگہ ہوتا، تو کرتا بھی ایسا ہی مگر خلیفہ اول نے تمام ملکی مصالح دُوراندیشی، خزم، احتیاط اور سیاسی بصیرت کو بالائے طاق رکھ کر صرف اُس کامل و اکمل ایمان کی بنا پر تمام صحابہ کی متفقہ رائے سے اختلاف کیا اور فرمایا، خواہ کچھ ہی ہو، میں اُس لشکر کو، جسے آنحضرت صلی اللہ علیہ وسلم نے سرحدِ شام پر جانے کا حکم دے رکھا ہے، ہرگز نہیں روک سکتا، خواہ میں کسی ہی مصیبت کا سامنا ہو، ہم پر کیسا ہی طوفان نازل ہو، مگر اس لشکر کو سرحدِ شام پر جانا ضرور ہو گا۔

تمام اکابر صحابہ خلیفہ اول کا یہ استقلال اور پختہ ایمان دیکھ کر دم بخورہ گئے پھر بعض نے کہا: ”اچھا، اگر آپ لشکر نہیں روکتے، تو کم از کم اُسامہ کی جگہ کوئی مَسْن، ہجریہ کا رئیس سپہ سالار مقرر فرمادیں۔ اس پر خلیفہ اول جوش میں آگئے اور فرمایا: ”لوگو! تم مجھے ایسا برا مشورہ دیتے ہو، جس شخص کو آنحضرت صلی اللہ علیہ وسلم نے خود اپنے دست مبارک سے امارت کا علم دیا ہے، اسے تبدیل کر کے میں کسی اور کو امیرِ لشکر مقرر کروں! بس جو کچھ آنحضرت صلی اللہ علیہ وسلم کر گئے ہیں، اس کے خلاف کچھ نہیں کروں گا۔ یہ کہہ کر خود اُسامہ کے ہمراہ لشکر گاہ میں گئے اور لشکر کو کوچ کرنے کا حکم دیا۔ اُسامہ جب گھوڑے پر سوار ہوئے، تو آپ اُنکی رکاب پکڑ کر کچھ دُور تک اُن کے ہمراہ گئے۔ اُسامہ نے ہر چند چاہا کہ گھوڑے سے تعظیماً اُتر آئیں، مگر آپ نے نہ اُترنے دیا اور فرمایا: ”جتنے قدم تھکے ہمراہ جارہا ہوں، اتنے قدم بہشت کی طرف بڑھ رہا ہوں۔“ پھر آپ نے اُسامہ سے کہا: ”مجھے مشورے کے لئے حضرت عمر کی ضرورت ہوگی، لیکن اُن کا نام اس لشکر

کے سپاہیوں میں درج ہے اور میں اپنے اختیار سے ان کو روک نہیں سکتا، کیونکہ اس وقت وہ تمہارے ماتحت ہیں اور تمہیں خود رسول علیہ الصلوٰۃ والسلام نے اس لشکر کا سپہ سالار مقرر کیا ہے۔ مناسب سمجھو، تو میرے پاس چھوڑ جاؤ، اسامہ نے بڑی خوشی سے اجازت دے دی۔

(۲) جب آنحضرت صلی اللہ علیہ وسلم کی وفات پر قبائل عرب مرتد ہو گئے، تو ان میں اکثر قبائل ایسے تھے، جنہوں نے زکوٰۃ دینے سے انکار کر دیا تھا اور کہتے تھے: ”ہم نازیں تو پڑھ لیا کریں گے، مگر زکوٰۃ نہیں دیں گے“ اس پر صحابہؓ اور خصوصیت کے ساتھ حضرت عمرؓ نے بہ نظر مال اندیشی خلیفہ اول سے عرض کی: ”آپ ان لوگوں سے نرم برتاؤ کریں تاکہ عیسے دین ہو کر ہلاک نہ ہو جائیں اور ملک میں فتنہ و فساد کی آگ بھڑک کر اسلام کو صدمہ نہ پہنچائے“ اگرچہ حضرت عمرؓ احکام شریعت کی پابندی کرانے میں بڑے متشدد مشہور تھے مگر اس موقع پر تمام عرب میں شورش برپا دیکھ کر وہ بھی گھبرا گئے۔ اور خلیفہ اول کو نرمی اور چشم پوشی کا مشورہ دینے لگے۔ خلیفہ اول نے ناراض ہو کر فرمایا: ”کیوں مجھے ایسے بڑے مشورے دیتے ہو، یاد رکھو، اگر یہ لوگ اس مال زکوٰۃ میں سے جو وہ آنحضرت صلی اللہ علیہ وسلم کے وقت میں دیتے تھے، اونٹ باندھنے کی رسی بھی کم کرینگے، تو میں ان سے یقیناً جہاد کرونگا۔ اگر تم سب کے سب مجھے چھوڑ دو اور میں تنہا رہ جاؤں، جب بھی بہ بن واحد ان کے مقابلے پر تلوار کھینچے رہو، نگا اور جب تک میں قتل نہ ہو جاؤں، ان کا مقابلہ کرتا رہوں گا“۔

یہ سن کر حضرت عمرؓ روم بخود رہ گئے۔ وہ فرماتے ہیں: ہم سب کی رائے مرتدین کے ساتھ نرم برتاؤ کرنے کی تھی، مگر اللہ تعالیٰ نے ابوبکرؓ کا سینہ کھول کر ہم سب کو اس غلطی سے بچالیا، جو رسول اللہ صلی اللہ علیہ وسلم کے ایک تاکیدِ حکم کو زیرِ وزیر کرنے میں ہم سے ہو چلی تھی۔ حضرت ابوبکرؓ کا سینہ اب کیا کھلتا، وہ تو غارِ ثور ہی میں کھل چکا تھا اور یہ معاملہ اسکا ایک تاریخی ثبوت ہے۔

(۳) جب خالد بن ولیدؓ نے مالک بن نویرہ کو، جو مرتد ہو گیا تھا اور زکوٰۃ دینے سے انکار کر بیٹھا تھا، قتل کیا، تو حضرت عمرؓ نے خلیفہ اولؓ سے کہا: خالدؓ نے ایک مسلمان کو قتل کر دیا ہے، اس سے قصاص لینا چاہیے، خلیفہ اولؓ نے نہ مانا، حضرت عمرؓ نے کہا: کم از کم خالدؓ کو بلا کر اس سے جواب تو لیا جائے، اس پر خلیفہ اولؓ نے خالدؓ کو مدینے بلا بھیجا جب خالدؓ خلیفہ اولؓ کے روبرو حاضر ہوئے تو آپؓ نے خالدؓ سے کہا: ”مسلمان تم پر یہ الزام لگاتے ہیں کہ تم نے مالک بن نویرہ کو جو سچا مسلمان تھا، قتل کیا ہے“ خالد بن ولیدؓ نے اپنی بریت میں عرض کیا: اے خلیفہ الرسولؐ! آپ کو اچھی طرح معلوم ہے کہ رسول اللہ صلی اللہ علیہ وسلم نے مجھے سیف اللہ کا خطاب دیا تھا، کیا یہ صحیح نہیں؟ خلیفہ اولؓ نے فرمایا: ”بیشک صحیح ہے“ اس پر خالدؓ نے کہا: آپ یقین کر سکتے ہیں کہ جس شخص کو رسول خدا صلی اللہ علیہ وسلم نے سیف اللہ کا لقب دیا ہو، اس کی تلوار کسی سچے مسلمان کی گردن کاٹنے کا خلیفہ اولؓ نے فرمایا: ”بیشک تم راستی پر ہو۔ اپنی تلوار کسی مسلمان کے گلے پر نہیں چل سکتی۔ اس لیے تم اس

الزام سے بری ہو، خلیفہ اول کے نزدیک خالد کو الزام سے بری کرنے کے لئے بس یہی دلیل کافی تھی کہ آنحضرت صلی اللہ علیہ وسلم نے اُن کو سیف اللہ کا لقب عطا فرمایا ہے، اُن کے ہاتھ سے کوئی مسلمان قتل نہیں ہو سکتا۔

(۴) اس وقت روم و ایران کی سلطنتیں دنیا بھر میں سب سے زبردست تھیں، جن کے بالمقابل ظاہری ساز و سامان کے لحاظ سے عرب سلطنت کی کچھ حقیقت ہی نہ تھی۔ تمام سلطنتوں کا دستور ہے کہ جب تک وہ ایک دشمن سے نمٹ نہیں لیتیں، دوسرے دشمن سے نہیں الجھتیں۔

ایڈورڈ گین لکھتا ہے کہ رومی سلطنت بڑی طاقتور اور زبردست تھی۔ اپنی عظیم فتوحات کے زمانے میں اُسے بھی یہ ہمت اور حوصلہ نہیں ہوا کہ ایک دشمن سے لڑائی ختم کیے بغیر دوسرے سے آمادہ جنگ ہو۔ مگر خلیفہ اول نے محض ایمانی قوت کے زور پر روم و ایران دونوں زبردست سلطنتوں سے ایک ہی وقت میں نسبتاً نہایت قلیل فوج اور کم سامان حرب کے ساتھ لڑائی شروع کر دی۔ یہ بات حکمت عملی، سیاسی دوراندیشی اور جنگی بصیرت کے بالکل خلاف تھی۔ مگر خلیفہ اول کا آنحضرت صلی اللہ علیہ وسلم کے اس قول پر یہ کامل ایمان تھا کہ قیصر و کسریٰ کے خزانے مومنین کے ہاتھ آئیں گے اور کسریٰ کا ملک اور جاو جلال پاش پاش ہو جائے گا۔ چنانچہ خالد بن ولید نے ادھر تو عراق فتح کر کے مدائن کے محلات کسریٰ میں زلزلہ ڈال دیا۔ اور ادھر شام و دمشق فتح کر کے شاہ روم کا تخت ہلا دیا۔



صدیق

ایک دن رسول پاک نے اصحاب سے کہا: "وہیں بال راہ حق میں جو ہوں تم میں مالدار
 ارشاد سن کے فرط طرب سے عمر اٹھٹے اس روز ان کے پاس تھے درہم کئی ہزار
 دل میں یہ کہہ رہے تھے کہ صدیق سے ضرور بڑھ کر رکھے گا آج قدم میرا راہوار
 لائے غرض کہ مال رسول امیں کے پاس ایثار کی ہے دست نگر ابتدائے کار
 پوچھا حضور سرور عالم نے "اے عمر! اے وہ کہ جوش حق سے تمہیں دل کو بے قرار
 رکھا ہے کچھ عیال کی خاطر بھی تو بے کیا؟ مسلم ہے اپنے خویش و اقارب کا حق گزار
 کی عرض "نصف مال ہے فرزند و زن کا حق" باقی جو ہے وہ ملت بیضا پہ ہے نثار
 اتنے میں وہ رفیق نبوت بھی آگیا جس سے بنائے عشق و محبت کے استوار
 لے آیا اپنے ساتھ وہ مرد و فاسرشت ہر چیز جس سے چشم جہاں میں ہوا اعتبار
 ملک بمیں درہم و دینار و رخت و جنس اسب قرسم و شتر و قاطر و جمار
 بولے حضور! چاہیے فکر عیال بھی کہنے لگا وہ عشق و محبت کا راز دار
 "اے تجھ سے دیدہ مرہ و انجم فروغ گیرا اے تیری ذات باعث تکوین روزگار
 پروانے کو چراغ ہے، بیل کو پھول بس
 صدیق کے تیئے ہے خدا کا رسول بس!

اقبال

(بانگ درا)

۲ سر عبد القادر

منشی غلام قادر فصیح نے جو پنجاب کی اخباری دنیا میں مشہور آدمی ہیں، تاریخ اسلام کے دلچسپ واقعات مسلسل طور پر شائع کرنے سے ایک نہایت مفید اور قابل قدر کام شروع کیا ہے۔ مسند واقعات احتیاط کے ساتھ درج کر نیکی کوشش کی جا رہی ہے اور زبان عام فہم اور سلیس اردو ہے جو غور و مقبول ہوگی۔ ہر باب بجائے خود مکمل اور دلکش ہے اور ایسا کہ اس سے بدستوری اور غنتی دونوں محظوظ ہو سکتے ہیں۔ تاریخ اسلام کے متعلق ایسی عام پسند کتاب اس سے پہلے اردو میں تیار نہیں ہوئی۔

(۱۳)

مولانا عبد اللہ العبادی

تاریخ اسلام کا تازہ نمبر اس وقت عالمی پیش نظر ہے جو فتح عراق کے واقعات پر مشتمل ہے۔ مؤلف مرحوم نے جس ولادیز و بدیع الشال انداز میں اس تاریخی حصے پر روشنی ڈالی ہے، وہ ان کے مخصوصات میں ہے۔ ملک کی سب سے بڑی ضرورت اس وقت یہی ہے کہ عزت و برتری اور شرفیاء زندگی کے پاک جذبات اور ولولہ انگیز احساس سلح ہوں جس کا بہترین ذریعہ اگر کوئی ہے تو یہی کہ قوم اپنی قومی تاریخ سے نا آشنا ہے۔ ہماری رائے میں تاریخ اسلام کی اشاعت ایک ایسی جلیل القدر اور شاندار اسلامی خدمت ہے جس سے ملک کے مستقبل میں خوشگوار تبدیلی ہو سکتی ہے۔ ہم سفارش کرتے ہیں کہ کوئی نسل اس کے مطالعے سے محروم نہ رہے۔ واللہ الموفق۔


شیخ مبارک علی تاج

اندرون لوہاری دروازہ لاہور
بے شائع کی

٦

تائخ اسلام

جلد ۳



Abdul

فصل